
अलकापरा 
० 
पहला परिच्छेद्‌ 

प की तपन, लम्बी यात्रा तिस पर दो दो 
आदमियों का बोक ! बहादुरसिंह का घोड़ा 
बिलकुल थक चुका था। वे स्वयं पसीने से 
लथ-पथ हो रहे थ। केलो नदी के तट पर वन्य- 
तरुमालाओं की घनी छाया के नीचे कुछ देर 
विश्राम कर लेन के लिए उनका मन मचल पड़ा | पवन देव ने 
सहानुभूति प्र्बक नन्‍हीं नन्‍्हीं टहनियों के कुला कर इस श्रान्त 





पथ्रिक की थरकावट दृर करने का उपक्रम किया । 
हाथ का सहारा देकर वहादुरसिंह ने अचेत दस्यु का घोड़े से 
नीचे उतारा । थोड़े का एक कुकी हुई डाल से बाँध कर वे अपने 
इस रहस्यप्रूर्ण क्री की तलाशी लेने लगे। उसकी जेब में एक 
(०-जलिफाफा यत्न पृवक रक्खा हुआ था। बहादुरसिंह न कौतृहल 

पृवंक लिफाफा खाल कर एक छोटा-्सा पत्र बाहर निकाल 
लिया । उसमें लिखा था:-- 
“६ न्दुशेखर, 


यद्यपि तुमने मेरा बहुत कुछ अपकार किया है--और 
तुम्हारी करतृतें क्षमा करने योग्य नहीं हैं--फिर भी यदि तुम 
“नीले सन्‍्दृक वाली अमृल्य वस्तु' मुझे लौटा दो तो तुम्हें इस दस्यु 
कारागार से छुट्टी मिल सकती हैं। नहीं तो स्मरण रखना, 
जीवन भर , तुम्हें स्यदेव के दर्शन न हो सकंगे। एक 
बात तुम्हें जनाये देता हूँ, इस समय मुझे केलो तटबर्ती 
उस छोटे-से गाँव का गहने वाला एक साधारण सैनिक न 
समभना, और न इस दस्यु-दल का एक मामूली डाकू ! इस 
समय मेरे हाथ में शक्ति है । तुम्हें यह सुन कर आश्चर्य होगा-- 
ओर शायद दुःख भी--कि जिस 'अलकापुरी' का रहस्य जानने 
के लिए तुमने बरसों सिर खपाया उसकी कुंजी इस समय मेरे 
पास है। और तुम्हें जब चाहूँ सहज ही रसातल पहुँचा सकता 
हूँ में समझता हूँ कि अब तुम सीधे रास्ते पर आना स्वीकार कर 
लोगे। 

तुम्हारा वही 
मोती बाग का माली ।” 

वहादुरसिंह ध्यान पूर्वक इस पत्र को बड़ी देर तक पड़ते 

रहे । उनके आश्चर्य का ठिकाना न रहा । उनकी समझ में न 

आता था कि यह पत्र किसके प्रति लिग्बा गया है। 'मेती बाग! 
ओर “नीला सन्दृक' ये दो शब्द उन्हें परिचित जान पढ़े । उन्हें 
स्मरण हो आया भानुपुर में एक बार विक्रमर्सिह ने मेघसिड़ का 
“मोती बाग वाले नील सन्दृक' का संकेत करके चिढ़ाया था । 
उस समय उपक्षा के साथ उन्होंने दोनों का फटकार कर चुप कर 





दिया था । आज इस पत्र में उन्हीं शब्दों की चर्चा पढ़ कर 
उनका हृदय कौतृहल से भर गया। वे हैरान थे कि मोती बाग 
का माली इस पत्र का लेखक यह कोन सा विचित्र पुरुष है और 
“अलकापुरी' से इसका क्या सम्बन्ध हैं। वे अच्छी तरह जानते 
थे कि महाराज बीरसिंह ने कुमारी चन्द्रावती के विवाह के 
लिए “अलकापुरी' के तिलिस्म से काहेतृर नामक हीरा लान की 
शर्त रकबी है। यदि इस दस्यु का सचमुच ही “अलकापुरी' से 
काई घनिए्ठ सम्बन्ध है तो निस्सन्देह यह काई रहस्यप्रर्ण व्यक्ति 
है। बड़ी देर तक वे उस पत्र का पढ़ते रहे। अनेक प्रकार के 
विचार उनके मानस-पटल पर अंकित होने लगे। सहसा उन्हें 
ध्यान आया कहीं दस्युदल के उस श्रेतभवन का भी अलकापुरी! 
के तिलिस्म से काई सम्बन्ध ता नहीं है ? उन्हें अपना अनुमान 
सत्य सा जान पड़ने लगा। क्षणभर में ही डाकू सरदार के 
संन्‍्यासी सहित कुएँ में अन्तर्थान होने, फिर श्वेत भवन में 
संन्यासी के प्रगट होने और अन्त में फराड़ी के भीतर से अनायास 
ग़ायब हाजाने आदि की घटनाएँ उनकी आँखों के सामने 

नाच गयीं । उन्हें निश्चय हो गया कि इन रहस्यपूर्ण 
घटनाओं की तह में अवश्य ही काई तिलस्मी करामात है। 
वे डाकुओं के इस अद्ड का भेद जानने के लिए उत्सुक हो 
उठे। बड़ी देर तक वे इसी उसपेड्बुन में पड़े रहे पर उन्हें काई 
राह न सूकती थी। मोतीवाण के माली के पास भी उन्हें कोई 
और उल्लेख याग्य सामग्री न मिल सकी । वे मन ही “मन कुछ 
गुनगुनाते हुए केलों नदी के तट पर टहलने लगे। सहसा उनके 
सन में न जाने क्‍या विचार उठा, वे इस रहस्यपूर्ण दस्यु के 
फिर प्रृूव॑ कत घोड़े की पीठ पर लाद कर एक ओर चल दिये | 

अभी वे लगभग एक फर्लाज्ञ गए होंगे कि उन्हें पत्तों की 
खड़खड़ाहट का सा शब्द सुनाई दिया उन्होंने घूम कर पीछे की 
ओर देखा, पर कहीं कोई न दिखाई दिया। लापरवाही के साथ 
उन्होंने अपने घोड़े को फिर आगे की ओर बढ़ाया। क्षणभर 
बाद फिर वही शब्द ! पर इस बार उन्हें ऐसा जान पड़ा मानों 
किसी ने सावधानी के साथ, पत्तों की चग्मराहट के बचाते हुए 
पैर बढ़ाने का प्रयत्न किया हो। वे सशंक होकर चारों ओर 
देखने लगे। उन्हें सन्देह हुआ कि कहीं दस्यु-दल का कोई गुप्रचर 
ही ते उनका अनुसरण नहीं कर रहा है | 

पलक मारते बहादुरसिंह ने अपना कर्तव्य स्थिर कर लिया। 
घोड़े के रोक कर वे कटपट नीचे उतर पड़े और सावधानी के 
साथ दस्यु के भी उतार कर उन्होंने एक भाड़ी के प्रास लिटा 

दिया । उसके वम्यों के एक तरल ओपधि से सींच कर वे, ब्रक्षों 
की आड़ में मानों इधर-उधर किसी का खोजते हुए, कुछ दूर 
निकल गये । म 

लगभग आधा घंटा के बाद उन्होंने देखा एक विशालकाय 
पुरुष चेहरे पर काली नक़ाब डाले बड़ी सावधानी के साथ उसी 
भाड़ी की ओर अग्रसर हो रहा है जहाँ उन्होंने दस्यु के लिटाया 
था। अपना अनुमान सत्य होते देख कर मानों बड़ी तत्परता 
के साथ किसी के खोज़ते हुए वे कुझ् ओर दूर निकल गए। 
सहसा,एक धमाके की आवाज़ सुनाई दी। वहादुरमिंद फटपट 
अपने शिकार के निकट आ पहुँचे उन्होंने देखा मोतीबारा के 
माली के पासही एक नक़ाब पोश ओंधा पड़ा है। अपनी सफलता 
पर वे फूले न समाते थे। निकट पहुँच कर इन्होंने इस नवागन्तुक 
की नक़ाव उलट दी । उनके सामने वही ढाकू सरदार बेसुध पड़ा 
था उनके आश्चर्य का ठिकाना न रहा। बड़ी देर तक वे ध्यान 
पृ्वेक डाकू सरवार की ओर देखते रहे । सहसा उन्हें श्वेत भवन 
का भेद जानने का एक उपाय सूझ पड़ा, उन्होंने डाकू सरदार से 
कई घंटे के लिए निश्चिन्त होकर उसे यत्र पृर्बक एक भाड़ी के 
भीतर सुला दिया । इसके बाद अपने चेहरे को कई प्रकार के 
रंगों से रैग कर स्वयं डाकू सरदार बन बैठे । 

सन्ध्या होने में अब थोड़ी ही देर रह गई थी। मोती बारा 
के मारलके घोड़े की पीठ पर लाद कर वे वेग पृवक उसी 

सूखे कुएं की ओर अग्रसर हुए जिसमें उन्होंने संन्‍्यासी समेत 
डाकू सरदार का कूदते हुए देखा था। उन्होंने अनुमान के सहारे 
समम लिया कि सूखा कुआँ उस स्थान से लगभग पन्द्रह मील 
दूरी पर होगा। कई घड़ी रात धीतते तक वे अपना घोड़ा 
उसी ओर फेकते द्वुए चले गए" सूखे कुएँ से लगभग एक मील के 
अन्तर तक पहुँचने पर उन्होंने घोड़े की चाल धीमी कर दढ्कै। आकाश 
की ओर देखते हुए वे घोड़े से नीचे उतरे ओर हाथ के सहूरे रे 
मोतीवाग् के माली को भी उतार कर उसे चैतन्य करने का प्रयत्न 
करने लगे | थोड़ी ही देर में दस्यु आँखें मलता हुआ उठ चैठा । 
सामने ही डाकू सैरदार को देख कर उसके आश्चर्य की सीमा 
न रही । कई क्षणों, तक, जगा होकर वह सरदार की ओर 
धुर घृर कर द्े्नता/रहा । /अकस्मात उसके मुख से निकल पड़ा 
“हैं, में कहाँ हैँ और वह संन्यासी ? मैं अपने सामने सरदार 
का ही देख रहा हूँ अथवा काई स्वप्न ?” बहादुर, सिंह ने कुछ 
भिड़कते हुए कहा “कभी कुभी तुम बड़ी बरैंदानी कर दैठते 
हो । तुम्हें उस दुष्ट,ऐयार से उलभने की क्‍या जरूरत पड़ी श्री ! 
दस्यु ने आश्चयं-चकित होकर घबराए हुए स्वर में कहा :-“केसा 
ऐयार ! मैं तो कुछ नहीं जानता !” े 
वक्षादुर सिंह ने कुछ रोप प्रकट करते हद पूछा “तब फिर 
तुम इतनी देर तक कहाँ थे १” 
दस्यु ने कुछ विचार करते हुए उत्तर दिया--“मैं कुछ ह 

जानता । मैं तो संन्‍्यासी के लेकर अड्ढे पर गया था । संन्यासी के 
वहीं छोड़ कर में कुछ देर के लिए सुरंग के भीतर ल्लौटा, पर जब मैं - 
“फिर अड्डे पर गया तो संल्यासी वहाँ नहीं था मकान का बाहरी 
ताला*्खुला पड़ा था । में ज़ैवराया हुआ बाहर निकला । पर कहीं 
कोई न दिखाई दिया । सारा. सभाचार आपकेा सुनाने के लिए 
मैंने भीवद्दू लोटना चाहा । पर दरवाज़े पर हीन जाने कैसी तेज़ 
दुर्ग सी आ रही थी, में बेसध होकर गिर पड़ा। और इसके 
बाद अभी आँग्बें खोल रहा हूँ ।” बहादुरसिंह ने आँखें चढ़ा कर 
कहा, “तब यह कहो कि संन्‍्यासी भी हाथ से निकल गया ।” 
द्स्यु ने सिर भ्ुका लिया | कुछ देद विचारस्॒द्रा धारण किये 
रहने के बाद बहादुरसिंह गुर दौर कहुने लगे, “देखो हमें 
अब बहुत सावधान रहना चाहिऐ। , जान पड़ता, है हमारे अडे 
पर:किसी दुष्ट अय्यार की दृष्टि पड़ गई हैं और बह क्ष जाने क्यों 
हाथ धोकर ६ ।। लोगों के पीछे पड़ गया है। मेंनें, तुम्हें अभी 
न थोड़ी ही देर हुए एक भाड़ी के पीछे' पड़ा हुआ. पाया था। 
दुष्द,अस्यार तुम्हें माड़ी के पीछे छिपा कर कहीं गया हुआ 
धा ईँसी बीच संयोग वश मेरी दृष्टि तुम्दार ऊपर पड़ गई। 
खैर हुई, नहीं तो रा धू्त न जाने कौन सा उत्पात कर बैठता 
यहाँ हम लोगों का अधिक देर तक ठद्दरना उजलित तः नहीं 

हैं । रात बहुत बीत चुकी है यहां से हमारा गुप्त पथ समीप ही 
है| अधिक विलम्ब किए बिना हमें अड्डे पर चलकर देखना 


;्ो 

चादिए, कहीं यह धूर्त अख्यार कोई दूसरा भमेला न खड़ा 
कर दे ।” 

दोनों घोड़े की पीठ पर चढ़ कर सूखे कुएँ की ओर अग्म- 
सर हुए । देखते ही देखते घोड़ा एक घने जंगली बगीचे के 
पास जा पहुँचां। घोड़े से उतर कर वहादुरसिह ने उसे एक निकट- 
वर्ती वृक्ष से बाँधते हुए आदेश-सचक स्वर में कहा “तुम 
चलकर द्वार खोलो मैं घोड़े को बाँध कर अभी आया” “दस्यु 
छलाँग मार कर कुएँ के भीतर जा पहुँचा । सहसा बहादुरसिंह 
को किसी के बोलने का सा शब्द सुनाई दिया। उन्हें ऐसा 
जान पड़ा मानों बगीचे के दूसरे किनारे पर दो व्यक्ति धीरे धीरे 
बातचीत कर रहे हों । एक वार उनकी इच्छा हुई कि चलकर 
इन लोगों का भेद लें पर समय न था डाकुओं के अड्डे का 
रहस्य जानएँ का अवसर वे हाथ से न जाने देना चाहते थे | वे 
नहीं जानते थे कि रात्रि के अन्धकार में इस प्रकार एक निराली 


जगह वैठकर वातचीत करने वाले व्यक्ति और कोई नहीं संन्यासी 


और कर्णसिंद थे। क्षण भूर विचार करने के वाद वे दस्यु 

के पीछे ही पीछे सूखे कुएं के भीतर कूद पढ़े । दस्यु द्वार खोले 

हुए उनकी प्रतीक्षा कर रहा था वहादुरसिंह ने दस्यु का अनु- 

सरण करते हुए उस सुरंग के भीतर प्रवेश किया जिसका 

परिचय पाठक पिछले किसी परिच्छेद में पा चुके हैं। कुछ ही 

पग बढ़ने के बाद बहादुरसिंह ने देखा द्वार एकाएक बंद हो 
३ 

गया; साथ ही उन्हें ऐसा जान पष्डठा मानो कुएं के भीतर एक 
धमाके का शब्द हुआ। दस्यु ने चोंक कर बहादुरसिंह की 
ओर देखते हुए कहा, “हैं ! यह शब्द केसा !” बहादुरसिंह 
भी आश्चर्य चकित हो रहे थे। ता भी उन्होंने, मानों कुडध 
उपेक्षा के साथ उत्तर दिया, “जान पड़ता है कोई हम लोगों का 
पीछा कर रहा है ।” दस्यु ने संतोष पूर्ण स्वर में कहा, “द्वार 
बन्द हो। चुका है इस लिए काई चिन्ता की वात नहीं ।” 
उस ओर से ध्यान हटा कर दोनों आगे बढ़े । बड़ी देर 
तक इस ऑधेरी सुरंग में चलते रहने के बाद वहादुरसिंह दस्यु के 
साथ साथ चट्रानों से घिरी हुई चोकोर घाटी में जा पहुँचे । 
वहादुरसिंह बड़ी सावधानी के साथ प्रत्येक स्थल का [निरीक्षण 


कर रहे थे | घाटी इस समय बिलकुल सूनी थी। हे. जे अनेक 
तेज़ कत्तियों के प्रकाश से आलोकित हो रही थी । ब| ं 


के मन में रह रह कर विचार आता था कि कहीं किसी विपत्ति 
प्ेंज् फँस जायें। कुएँ के भीतर होने वाला धमाके का शब्द अब 
तक उनके कानों में गूँज रहा था। ह * 

» उनकी समझ में न आता था कि इतनी रात बीते उस 
निर्जन बगीचे में बैंठ कर बात चीत करने वाले व्यक्ति कौन थे ? 
शायद उन्हीं में से काई कुएँ के भीतर कूदा हो ! पर रात्रि के 
भयानक अंधकार में इस प्रकार का साहस करना सहज नहीं है । 
तब कहीं डाकू-सरदार ने हे तो उनका अनुसरण नहीं किया ? 


नहीं, ऐसा नहीं हो सकता । यदि कुए में कूदने वाला व्यक्ति डाकू- 
सरदार होता तो वह अब तक रुका न रहता। जो हो, अब 
तो धैय पूवंक सब प्रकार की विपत्तियों का सामना करना-ही 
पड़ेगा । 

बहादुरसिंह अनेक प्रकार की चिन्ताओं में पड़े ही हुए थे 
कि उनसे पथ-प्रदर्शक दस्यु ने नम्नरता पूर्वक पूछा, “सरदार इस 
समय विश्राम करेंगे अथवा अभी श्वेत भवन वाले अड्डे का 
निरीक्षण करेंगे २? 

बहादुरसिंह ने गम्भीर होकर उत्तर दिया--“जिसके घर में 
शत्रु घुसे हों उसे विश्राम कब सूभता है ! मैं अभी खेत भवन 
चल कर अपने सन्देह की निवृत्ति करना चाहता हूँ।” दस्यु अब 
तक सहमा सा हुआ था। उसी की असावधानी से संन्‍्यासी 
हाथ से निकल गया था । उसके इस अक्षम्य अपराध ने उसका 
मस्तक भुका दिया था। सरदार का आदेश पाकर वह घाटी की 
पश्चिमी चट्टान के समीप जा पहुँचा और न जाने किस युक्ति 
से दीवार में एक छोटी सी खिड़की निकाल कर सरदार की ओर 
देखने लगा । बहादुरसिंह उसका तात्पये समझ कर द्वार की 
ओर अग्नसर हुए । दोनों ने क्रमशः भीतर प्रवेश किया । इस बार 
भी दस्यु आगे आगे चल रहा था और बहादुरसिंह उसका 
अनुसरण कर रहे थे | लगभग घंटा भर तक अनेकों द्वार खोलते 
बन्द करते तथां अनेकों कमरों और सुरंगों के पार करते हुए 

दोनों बढ़ते गये । अन्त में कई सीढ़ियाँ चढ़ने के बाद दम्यु ने 
केई विचित्र सा यंत्र दबा कर ऊपर का एक पत्थर हटा दिया। 
वहादुरसिंह ने देखा कि वे श्वेत भवन की पश्चिमी दालान में 
आ निकले हैं । दस्यु बिना कुछ कहे सुने मुख्य द्वार की ओर 
चला गया, और क्षणभर बाद लौट कर बोला-“द्रार पहले की 
भाँति बन्द है। कहीं......” । 

दस्यु अभी वाक्य प्रा भी न कर पाया था कि सहसा श्वेत 
भवन के दक्षिणी भाग से कुछ घड़घड़ाहट का सा शब्द आता 
सुनाई दिया | बहादुर सिंह अभी कुछ कहना ही चाहते थे कि 
दस्यु यक्ायक घबराए हुए स्वर में बोल उठा-“आप यहां 
ठहरें सरदार, मैं अभी आया । ” कहता हुआ दस्यु 
बेगपूर्वक. श्रेतमवन के दक्षिणी भाग की ओर लपका, 
ओर देखते ही देखते एक कमरे में जा कर अन्तर्दधान, 
हो गया। बहादुरसिंह उसके इस व्यवहार से आश्चरय- 
चकित हो, क्षण ,भर ठिठक कर उसी ओर देखते रहे । पर 
अधिक देर तक बे अपने कौतृहल के दवा कर न रख सके और 
विलम्ब किये बिना बे भी.तेज़ी के साथ उसी कमरे की ओर 
अग्रसर हुये । न 

कमरे के दूसरे छोर पर एक छोटी सी खिड़की खुली हुई 
श्री | वहादुरसिंद् ने खिड़की से काँक कर बाहरं की ओर देखा । 
एक विस्ठत प्राज्नणण में बना हुआ एक छोटा सात्तालाब था। 

चन्ट्रमा क ज्ञीण प्रकाश में बहादुरसिंह ने देखा द्स्यु 
तालाब म कूद पड़ने के लिये अपने कपड़े समेट रहा है। उनके 
कातृहल को सीसा न रही | तीर की भाँति खिड़की से कूद कर 
ते दस्यु को आर लपके | पर उनके पहुँचते न पहुँचते दस्यु उनकी 
आर ध्यान दिये बिना तालाब में कूद पड़ा । 
पल भर में ही बहादुरसिंह ने भी एक छुलाँग भर कर द्स्यु 
का अनुसरण किया । 

कल भर में ही बहादुरसिहं ने भी प्र छूलाँग भर कर दस्यु का 
श्रनुखर गा किया ।'! हम 


« दूसरा परिच्छेद 


ठक ! चलिये ज़रा काननपुर राज्य की भी 
सेर कर लीजिये। यहाँ के विचित्र मनुष्य, 
विचित्र स्त्रियाँ, विचित्र वेष-भूषा, विचित्र 
रीति नीति, विचित्र प्राकृतिक दृश्य सभी 
आकर्षक और मनेारंजक जान पड़ेंगे। यह 
राज्य अ्जयगढ़ से बहुत दूर उत्तर की 

४ और पहाड़ियों पर स्थित है । - इसकी राजधानी 
दहन गेहेँँ पवेत..पर वना हुआं है। गढ़ पव॑त 

“यथा नाम तथा ४४] जान पड़ता है कि ,निसग ने 

... ऊैख्य्म ही इसे एक गढ़ देकर खड़ा कर दिया हैं। अन्य 
प्नमालाओं से: विरा हुआ परन्तु साथ ही सबसे' ब्मलग 
अकेला ऊँचा उठा हुआ यह पवत किसी ,महामुनि के समान 
जाने पड़ता है। चारों ओर खड़ी चट्रानों और केबल एक ओर 
पतली पगदरण्डी से संशोमित होकर विहंगों के कलरव द्वारा 
मानों यह अपनी अभेद्य अवस्था का उच्च स्वर से उद्घोषण 

कर रहा है। ऊपर भाँति 'भाँति के वृक्ष गये से मस्तक ऊँचा 

किये हुये खड़े हैं । उनसे लिपटी हुई लतायें वन्य गाहंस्थ्य का 
परिचय दे रही हैं। सहमस्र सहस््र पुष्प-प्यालों में सौरभ का 
आसव भर भर कर दोनों एक दूसरे के सामने उपस्थित हैं । 
दोनों तो मस्ती में भूम ही रहे हैं परन्तु दोनों के पल्‍लव-करों 
से जो रस छलका पड़ रहा है वह पशु पक्षियों को भी मस्त 
किये दे रहा है । 

प्रकृति की इस सुरम्य क्रीड़ा-भूमि में बड़े ही भद्दे घरों की 
एक बस्ती वसी हुई है। माटी माटी बेढंगी दीवारें! उन पर 
बड़ा ही बेहूदा टेढ़ा मेढ़ा फूस का छप्पर | खिड़कियों का कहीं 
नाम नहीं। और खिड़कियों के समान ही छोटा प्रधानद्वार ! 
कहीं कहीं तो बस भृंगी कीट के घरोंदे के समान स्तृूप सदश 
अद्धंगोलाकार मिट्टी का ढेर और उसमें एक खिड़कीनुमा 
दरवाज़ा । बस ऐसे ही घरों से काननपुर राज्य की राजधानी 
बसी हुई थी। कहीं अद्भुत चहार दीवारी थी तो कहीं ऊँचे 
ऊँचे खंभे गड़े हुये किसी अदृश्य देवता का परिचय दे रहे थे। 
कहीं प्रजा के स्थान पर रक्त की नदी बह रही थी तो कहीं 
भोजनालय से सुरा के पनारे निकल रहे थे। अनेक प्रकार की 
दुगगन्धियों के पार करने के बाद काई राज-हवार तक पहुँच 
सकता था। राज-भवन भी बस देखने ही लायक़ था। उसे 
रांज-भवन कहें या किसी आखेट प्रिय राजा की जंगली 
घुड़साल ! लम्बे लम्बे काठे यहाँ से वहाँ तक फैले हुए थे। किसी 


श्५ 

में अन्न था तो किसी में अस्त्र-शस्त्र ! कहीं शराब के मटके थे 
तो कहीं मांस के लिए महिष अज़ और मेष वंधे हुए 
थे । मुर्गियों ने बीट देकर सम्पूर्णा आँगन चितकबरा कर 
दिया था । दीवारों से प्राचीनता की परिचायक एक बास सी 
उठ रही थी । घर में अनेक सर्प कुलों ने संभव है अपने नाती 
पन्‍ती तक देखने का सौभाग्य प्राप्त कर लिया हो । 

इसी भव्य अथवा भयावह भवन में राज्य की रानी ताड़का 
देवी निवास करती थीं। और इसी के पास ही किन्तु इससे 
कुछ छोटे भव्य भवन में यहाँ के दीवान दिग्गज दलनसिंह जी 
रहा करते थ। श्रीमती रानी साहिबा शायद लगभग पचीस 
वर्ष की होंगी | परन्तु वे अब तक अविवाहित थीं। उनके धर्म- 
पुराहितों--बैगों--कों यह अभीष्ठ नहीं था कि उनकी रानी के 
सिवा कोई और पुरुष राजा बनकर उनपर आधिपत्य करे। 
इसीलिए कई बार अनेक .मुर्रो बकरे और मेढ़े प्रसाद रूप 
में पाकर तथा देवावेश के नात्य में ज़मीन तक सिर 
हिला हिला कर भी उन्हेंने बहुत समय तक यह 
नहीं बताया था कि अमुक अथवा अमुक मनुष्य से 
ताड़का देवी का सम्बन्ध स्थापित हो जाना उत्तम होगा। 
ताड़का देवी के माँ वाप उसके वाल्यकाल ही में पिठलोक-वासी 
हो चुके थे । बृढ़े दिग्गजदलन पर ही उनके लालन-पालन का 
भार था| कुठम्ब में और काई नहीं था । दिग्गजदलन भी 

दूर के कुठ्म्बरी से ही थे। इसलिए उन्होंने ताड़का का अपनी 
ही कन्या करे समान पाल-पोस कर वड़ा किया था। ताड़का-- 
युवती ताइका--बहुत दिनों तक तो शान्त रही इसके बाद एक 
दिन निश्छल भाव से उन्हेंने दिग्गजदलन के समक्ष कह ही 
दिया कि वे एक न एक दिन किसी न किसी के घर बैठ जाना 
चाहती हैं । अब दिग्गजदलन के भी चिन्ता हुईं। इसलिए नहीं 
कि ऐसा घर बैठना किसी तरह अनुचित है, क्‍योंकि यह प्रथा 
तो काननपुर राज्य में भलीभाँति प्रचलित थी; बल्कि इसलिए 
कि ऐसा हो जाने से फिर राज्य की क्‍या अवस्था होगी और 
बैगा लोग क्‍या कहेंगे । बस रात भर सोच विचार के 
उपरान्त उन्हेंने बैगा लोगों की एक बड़ी सभा कराने का 
निश्चय कर लिया । + 

दूसरे ही दिन इधर उधर धावन दौड़ाए गए | नियत समय पर 
पशुमेध यज्ञ की पूरी तैयारी के साथ बैगा लोगों की सभा प्रारंभ 
हुईं। पहिले तो उस अगाध कूप में घी गुड़ की धुनी दी गई जो 
कहा जाता है, पितर लोक तक चला गया है और जिससे निकल 
निकल कर पितर लोग रात्रि में अपने अपने बच्चों के देखने के 
लिए अपने अपने घरों के जाया करते हैं। फिर उस दरवाज़े 
की पूजा हुईं जो कहा जाता है कि किसी असंख्य सुबरणराशि 
से भरे हुए तहखाने का सिंहद्वार है। फिर इतना हो चुकने पर 
क्रम क्रम से सब देवी देवताओं का आवाहन हुआ | पहिले बूढ़ा 

देव के नाम आहति दी गई। धु्वें का ज्ञार बढ़ते ही एक वैगा 
मस्त होकर भूसने लगा और चिल्ला चिल्लाकर कहने लगा 


४ आदि । फिर आहतियाँ पड़ीं। काई 
मरी माता के नाम, काई पहड़िया देव के नाम. काई इमली देवता 


है हैं, में वृढ़ा देव. हूँ हैं 





के नाम काई बाघराज के नाम और काई लोमसड़ी माता के नाम | 
अब बिभिन्न ढंगों पर अनेक बैंगे अपना अपना सिर और घड़ 
हिलाने लगे और किसी नें किसी देवी का नास्य किया तो किसी 
ने किसी देवता का । इस प्रकार उन्त दानवों की सभा में जब सब 
देव-समाज जुड़ गया तब दिग्गजदलन ने हाथ जोड़ ऋर कहा, 
“हे देवी देवतागणा ! रावण वंशिनी रानी ताड़का देवी के लिए 
काई योग्य बर ढेंढ़ दो ।” देवी देवताओं ने बड़ा हो-हल्ला किया। 
पहिल तो कह दिया कि रानी विवाह न करे । परन्तु जब दिग्ग जदलन 
ने कहा कि बह आप लोगों की बात न मानकर किसी के घर 
बैठना चाहती हैं ओर यदि ऐसा ही। गया तो आप लोगों की 
पूजा ही बन्द हो जायगी | तब तो देवताओं ने पुनर्विचार प्रारंभ 
कर दिया और वोले “अच्छा सौ बकरे और दो सो घड़े शराब 
पाने पर हमलोग बतावबेंगे।” दिग्गजदलन ने फौरन सारी सामग्री 
की व्यवस्था कर दी । उन लोगों ने कहा, “अच्छा अजयगढ़ के 
कुमार मदनसिंह से इनका व्याह होगा ।” बस फिर क्या था। 
चारों ओर आनंद के वाज बजने लगे । सब ओर हप के वादल 
छा गये । प्रसन्नता का कुहराम सा मच गया कुछ बैगों ने किसी 
श्र 

साधू से सुन॒ रक्खा था कि किसी दिन अजयगढ़ के कुमार 
सदनसिह ही काननपुर के अगाध कूप और तहखाने का रहस्य 
खोलेंगे । इसीलिए उन्होंने वह नाम ले लिया। उन बचारों का 
यह कहाँ मालम था कि ऐसा करके उन्होंने काननपुर के नाश 
का सूत्रपात ही कर दिया है। 

ताड़का रानी धाँगर जाति की थीं। दिग्गजदलन कारबा 
थे । वैगा लोग तथा काननपुर निवासी विभिन्न जातियों 
के थे । धन राशि के संरक्षक होते हुए भी वेथे सब के 
सब लेंगोटीधारी । द्रव्य की उन्हें काई आवश्यकता ही न 
थी। सामान्य अन्न और चावल के माँड से उनका उदर 
पोपण होता था। चावल तथा महुआ से वे बढ़िया शराब 
तैयार करके मस्त रहा करते थे । मुर्गी और बकरे उनके लिए 
देव भोग के समान थे । एक लेंगोटी, चाहे कम्बल की हे। चाहे 
कपड़े की, और यदि बह भी न मिले तो पत्ते की ही सही, उनके 
लिए पयीप्त थी । स्त्रियों के लिए ज़रा बड़ी लेंगोटी बस थी। 
पुरुषों का तो चार अंगुल कपड़ा मिलने से भी गुज़ारा 
होता था। इतना होते हुए भी ये लोग अद्वितीय वीर और 
सदाचारी थे। व्यभिचार का बदला प्राणदण्ड था। चोरी 
का अंग भंग और भ्ूठ का जिह्दोच्छेदन | राज भक्त भी ये 
एक नम्बर के थे क्‍योंकि इनका जन्म-सिद्ध विश्वास था 
कि खेती की ज़्मीन राजा की बेटी है। और इस बेटी का 

डपभोग करने वाले के इसके पिता का गुलाम होना ही 
पड़ता हैं । 

इस गांव के बड़े वृढ़े यह कहा करते थे कि “सतजुग में 
नवागढ़ के राजा ने ताड़का देवी के पुरखों के यह राज्य दे दिया 
था और कह दिया था कि जब तक इस वंश की रखवाली में 
अगाध कप और पाताल तहख्राना रहेगा तव तक दोनों राज्य 
अचल रहेंगे । ” इसलिए उन दोनों की रक्षा के लिए ये लोग 
सदैव तत्पर रहा करते थे। पर उनके भीतर जाने की उन्हें 
सख्त मनाही थी क्‍योंकि कहा जाता है कि वहाँ पितरों 
का वास था । एक वार महामारी का ऐसा प्रकोप हुआ 
कि अनेकों अवलाओं की टोनही के भ्रम में जघन्य और 
अमानुपिक हत्या हो जाने पर भी राज-परिवार की रक्षा 
न हो सकी और ताड़का को छोड़ वाक़ी सब दिव्य लोक 
को सिधार गए। ताड़का सीधी सादी स्त्री थी। दिग्गज- 
दलन कुछ सभ्य और सुयोग्य थे पर वे संसार से कुछ विरक्त 
रहा करते थे । इसीलिए बैंगा लोग इस राज्य में परम स्वतंत्र 
होगये थे। यही कारण था कि वे लोग ताड़का का विवाह न 
होने देना चाहते थे । पर जब स्वयं उनकी प्रतिष्ठा पर आ बनी 
तब उन्हें अनुमति देनी ही पड़ी । यह अनुमति भी ऐसी हुई जो 
एक प्रकार से असंभव ही थी। क्योंकि अजयगढ़ राज्य बड़ा 
समृद्ध था और मदनसिंह सुसभ्य राजगोंड्-क्षत्रिय-कुलतिलक थे । 

कहाँ मदन सिंह और कहाँ ताड़का देवी ! उनका वह 
अधरचन्द्राकार ललाट, वे कमलायत विशाल लाल लोचन, वह 
झुक चचूपम सुघर नासिका, वे आजानुलम्बित ललाम बाह, 
वह मनोज्ञमुख माघुरी और सर्वापरि वह पाटल दप हारी रोचक 
रंग ओर इनकी वह केशकुंचित ललाट लंखा, वह रक्त शोण 
सूकरी नेत्र-प्रभा, वह पकोड़ी सी पचकी नाक, वे लोहदण्डायत 
कर्कश कर, वह शीतला संदस्ध मधुचक्र सा मुख-मंडल और 
सर्वापरि वह कज्जल कालिमा जहाँ पता ही न चलता था कि 
केश और कपाल का मिलाप किस ज़गह हुआ है ! भला इन दोनों 
का जोड़ कैसा ? उन्हें देखकर फूल खिल उठते थे, पक्ती चहचहा 
उठते थे, वायु मंद मंद बहने लगता था और मदन अपने को मदन 
सिंह के रूप में खड़ा पाता था । इन्हें देखकर पत्ते भड़ पड़ते थे, 
जानवर भाग खड़े होते थे, हवा साँय साँय करने लगती थी, 
ओर सुबाह मारीच की माता अपने के जीता जागता पा जाती 
थी । वे कमल थे तो ये मेण्डको। वे इन्द्र धनुष थे तो ये काक 
माला । वे आम्र बृक्ष थे तो ये वहीं बनी हुई बाँबी । इन दोनों 
का मेल भला हो ही कैसे सकता था। फिर भी मनसिज की 
प्रबल प्रेरणा के वशीभूत होकर ताड़का देवी ने विवाह-प्रस्ताव 
भेजना स्थिर कर लिया । बड़े अनुसन्धान के बाद एक लेखक 
ओर एक चित्रकार बुलाये गए । दोनों एक दूसरे से बढ़कर थे। 
जैसे तैसे पत्र और चित्र तैयार हुए। और एक विश्वस्त दूत के 

हाथ वे अज़यगढ़ मद्ाराज़ के पास भेजे गए। पाठक पिछले 

किसो परिच्छेद में इसी पत्र और चित्र की चर्चा पढ़ चुके हैं । 
इधर गांव में उस दिन खूब आननन्‍्दोत्सव रहा। गाल गेल 

नगाड़ों के किनारे लम्बे लम्बे सींग और फिर उनके भी आगे 


लम्बी लोहे की छड्ं लगाकर कोड़ियों और चिन्दियों की तथा 
क़लों और पत्तों की वेष-भूषा पहिने हुए बाद्य-कला-पढ़ लोग 
चमड़े की बद्धियों से उन बेचारे नगाड़ां का उ्धल उछल कर 
बेतहाशा पीटने लगे । ताल और स्वर कहाँ तक बिगाड़े 
जा सकते हैं इसका प्रत्यक्ष अभिनय वहाँ दिखाया जाने लगा । 
शराब के दोर चल पड़े। शादी का अभा कहीं ठिकाना नहीं 
परन्तु शादी की सब खुशी पहिले ही मना डाली गइ। ताड़का 
देवी भी अपनी जीवन-नोका के मल्लाह का पता पाकर सनन्‍तोप 


का अनुभव करने लगा । 

भात की सनहली किरणें भानुपुर की सघन 
अमराई के भीतर भाँकने का प्रयत्न कर रहीं 
| मे थीं। पक्षियों के सम्मिलित कलरब से समूची 
$ अमराई मुखरित हो उठी थी। रात्रि भर की 
सुखद-निद्रा से उठ उठ कर भानुपुर के किसान 
अपने अपने धन्‍्धों पर जाने लगे थे। अनेक 
अद्भुत स्वप्तों को मानों हृदय में लुकाए हुए भानुपुर की अमराई 
प्रभातकालीन किरणों में स्नान कर रही थी । 

इसी समय हमारे चिर परिचित ऐयार मेघसिंह अपना घोड़ा 
फेंकते हुए भानुपुर की ओर बढ़े चले आ रहे थे। उनकी 
अलसाई हुई आँखें कहे दे रही थीं कि उन्हें रात्रि भर विश्राम 
नहीं मिल सका । 

अमराई के समीप पहुँच कर घोड़े की गति का अबरोध 
करते हुए उन्होंने सामने की ओर देखा | अमराई में चारों ओर 

निस्तव्धता थी । बाएं हाथ में घोड़े की लगाम थाम कर दाहिने 
हाथ से सिर खुजलाते हुए वे मन ही मन वड़्बड़ान लगे “इसी 
अमराई में तो पड़ाव डालने की बात थी ! पर यहाँ तो काई 
दिखाई नहीं देता ! तव क्‍या वे लोग कूच कर गये ? पर मर 
लिए उन्हें प्रतीक्षा ता करनी चाहिये थी ! मुझे पहुँचन मे देर भा 


ता नहीं हुई !” 

सशंकित हृदय से मघसिंह ने धीरे धीरे अमराइ क भातर 
प्रवेश किया । अमराई के दूसरे छोर पर उन्हें पाँच सात सेनिक 
व्यग्रताप्रवंक इधर-उधर टहलते हुए दिखाइ दिएणए। अत्यन्त 
आतुरता के साथ मेव्रसिंह उसी ओर अग्रसर हुए । कुछ और 
आगे बढ़ने पर उन्होंन देखा संनिकदल के नायक मंत्री अजितसिंह 
कुछ सैनिकों से घिरे हुए उदास-भाव से राखक एक ढर क 
पास खड़े हैं । 

श्रोड़ स उतर कर वे धड़कते हुए हृदय स सेनिक दल के 
समीप जा पहुँचे | उन्हें देखते ही मंत्री अजितसिंह तथा सनिक 
उन्हें बेर कर खड़े दवा गये। मेघर्सिह ने देखा मंत्री अजिनसिंह 
सहमे हुए हैं । वे समझ गये कि लक्षण अच्छे नहीं हैं । मंत्री की 
आर देखते हुए उन्होंने पर्ा--बात क्या है ? यह राख का ढेर 
कैसा है १” 

मंत्री अजितर्सिह ने निराशापू्ण खवर म॑ उत्तर दिया “एक 
अदभुत घटना हो गयी हैं मेघर्सिह ! हमलोग तुम्हारी राह देख 

ही रहे थे | पिछली रात न जाने कैसे यकायक महाराज कर्णसिंह 
के खेमे में आग लग गयी । हम लोग भाजन के उपरान्त अपने 
अपने डरों में विश्राम कर रहे थे। में ता इतना थका हुआ था 
कि लेटते ही गहरी नींद में सो गया। कुछ सेनिकों ने आग 
बुभाने का प्रयन्न किया पर आग की लपटों से न जाने कैसा 
दुगन्धि]र्णा धुआँ निकल रहा था जेचारे सैनिक बेसुध होकर 
इधर-उधर गिर पड़े । उसके बाद हम लोग अभो उठकर देख 
रहे हैं । ख्ेमा जलकर भस्म हो चुका है । कर्मागढ़-नरेश का कहीं 
पता तक नहीं है । राख के इस ढेर में मिली हैं केवल कुछ जली 
हुई हड्ियाँ !” . 

कहते हुए मंत्री अजितर्सिह बाँस की एक छड़ी की सहायता 
से राख फेला फैला कर मेघसिंह के हड़ियाँ दिखाने लगे। मेघ- 
सिह ध्यानवंप्रक अजितसिह की बातें सुनरहे थे। सैनिक उनका 
आदेश पाकर दूर हट गये। उन्होंने कई हड्डियाँ हाथ में उठाकर 
भलीभाँति देखीं । बड़ी देर तक वे चुप चाप खड़े हुए कुछ चिन्तन 
करते रहे । सहसा मंत्री अजितरसिंह की ओर देखते हुए उन्होंने 
पूछा “तब क्या आप समभते हैं ये महाराज कर्णसिंह की हड्डियाँ 
हैं ?” अजितसिंह ने अभी तक इस विषय पर बारीकी के साथ 
विचार न किया था। मेवबर्सिंह के प्रश्न से कुछ सकपका कर 
उन्होंने उत्तर दिया । “हाँ...नहीं...वास्तव में में तो अभी तक 
इस सम्बंध में कोई सिद्धान्त स्थिर नहीं कर सका हूँ।” 

जे 


मेवर्सिह ने कुछ आवेशपूर्ण स्वर में कहा-- पर मे 
निश्चयपरवक कह सकता हेँ किये मनुप्य को हड़ियाँ हैं ही 
नहीं । सच ते यह हैं कि इन सबका कभी एक शरार 
में संयाग रहा होगा इसमें भी सन्दह हैं । भला साचिये. आपन 
कभी किसी मनुष्य के पाँच पाँच हाथ देख हैं ?” कहते हुए 
उन्हें ने पाँच लंबी लंबी हड्डियों की आर संकेत किया “और वह 
भी इतने लम्ब ! 

मंत्री अजितसिंह चकित होकर मेवर्सिंह के मुंह को आर 
देखने लगे। मेबर्सिह माथा हिलाते हुए कहने लगे--“आपक साथ 
भारी ध॒तता की गयी हैं अजितसिंह जी ! कणसिंह का इस प्रकार 
हाथ से निकल जाना अच्छा नहीं हुआ । महाराज चन्द्रसिंह की 
सेना का सारा परिश्रम एक प्रकार स व्यर्थ हा गया ।” मेघसिंह 
चिन्तित हो उठ । 

मंत्री अजित सिंह ने भर्राये हुए स्वर मं कहा. | परन्तु 
प्रकार का साहस करने वाला व्यक्ति है कौन ? कमांगढ़ के ऐयार 
चतरसिंह ता मीलूगढ़ का विशाल सेना की आँख में धूल भमाक 
कर यहाँ तक आ नहां सकते !” 

मेघ्रसिंह ने खिन्नता प्रवक उत्तर दिया--काइ भी हा पर 
इसमें सन्देह नहीं हैं कि इस घटना का नायक हैं काइ असाधारण 
पुरुष शश् 

मंत्री अजितसिंह का ददय ग्लानि से भरा हुआ था । उनकी 

आत्मा मानों बार बार कह रही थी कि इस घटना का समस्त 
दायित्व उन्हीं पर है। मन ही मन उन्हें क्षोभ हो रहा था। 
महाराज चन्द्रसिंह से मिलने पर बे क्‍या कहेंगे! मीलूगढ़ के 
बोर सेनिकों का परिश्रम तथा दीयागढ़ के चतुर ऐयारों का अद्भत 
कोशल मिट्री में मिल गया। कर्णसिंह अब न जाने कौन सा 
उत्पात करे । उधर संनिक-शिविर से महाराज चन्द्रसिंह का 
अन्तर्द्धान होना, और इधर कर्णासिंह का इस प्रकार निकल 
भागना ! कैसा विचित्र व्यापार हैं। कुछ समभ में नहीं आता ! 
बड़ी देर तक वे इसी प्रकार सिर भुकाए हुए खड़े रहे । 
मेयरसिंह उनके मनोभावों के भली भाँति समझ रहे थे। उनके 
मानसिक सन्‍्ताप के शान्‍्त करने के लिए उन्होंने सहज मुस्कुरा- 
हट के साथ कहा--“व्यर्थ चिन्ता से क्‍या होगा अजितसिंह 
जी ! इसमें आपका बस ही कया था? ऐयारों की धृतता के 
सामने ते अच्छे-अच्छों के सिर भकाना पड़ता है। हम लोगों 
का खुल कर खेलने का एक और अवसर मिला है। कणसिंह 
जायगे कहाँ ९” कहते हुए व मंत्री अजितसिंह का हाथ थामें हए 
उनक खम के भीतर चले गये। सेनिकों को सतकता के साथ 
ख़म के चारों ओर पहरा देने का आदेश दे दिया गया। बड़ी 
देर तक वे लोग भीतर बैठे हुए भविष्य कार्य-क्रम के सम्बन्ध 
में परामश करते रहे । अन्त में मेघसिंह ने लम्बी साँस लेते हुए 
कहा, “जो कुछ हो दीयागढ़-नरेश और सरदार बहादुर सिंह को 

इस घटना की सूचना शीघ्र से शीघ्र पहुंचा देनी चाहिए क्योंकि 
सरदार के आदेश के विना............ ।” मेखसिंह अभी अपना 
वाक्य प्रूरा भी न कर पाए थे कि एकाएक एक सैनिक ने भीतर 
आकर फौजी सलाम किया और मन्त्री अज़ितसिंह का संकेत 
पाकर कहने लगा--“कमल नयन नामक एक अपरिचित 
नवयुवक आपसे मिलना चाहते हैं ।” 
“कमल नयन ?” मेवर्सिह ने दुहराया । 
“जी हाँ” सैनिक ने सम्मान प्र्॒वंक उत्तर दिया । 
मेब्रसिंह ने कोतृहल-पर्ण दृष्टि से मंत्री अजितर्सिंह की ओर 
देखा । अजितसिंह ने कुछ सोच कर आज्ञा दी “अच्छा भीतर 
ले आओ ।” सैनिक वाहर चला गया | 
मेब्रसिंह आश्वयेसचक स्वर में बोले-/कमल नयन, इस 
समय, यहाँ कैसे ?” 
“मैं भी यही सोच रहा हूँ !” अजितसिंह कहने लगे, “आप 
इस नवय॒वक को जानते हैं मेवर्सिह जी १” 
“पुरी तरह तो नहीं जानता” मेब्रसिह ने सिर हिलाते हुए 
उत्तर दिया, “पर इसमें सन्देह नहीं कि इनका साहस और 
कौशल असाधारण है ।” 
क्षणभर में ही कमलनयन खेमे के भीतर प्रवेश करते दिखाई 
दिये। उनके पीछे पीछे एक सैनिक था जिसकी पीठ पर एक 
बड़ी सी गठरी लदी हुई थी। उनके माथे पर पसीने की बूंद कलक 

रही थीं। मेवसिह ने दो पग आगे बढ़ कर मुस्कुराते हुए उनका 
स्वागत क्रिया । कोनृहल पूर्ण स्वर में मंत्री अजितसिंह ने जिज्ञासा 
की-“कहिये आप यहाँ कैसे १” 

“ओर इस गठरी में क्या है?” सेघ संद्र न चकित होकर पूछा । 

“धीरे धीर आपके सब माज़ूम हुआ जाता है।” कहते हुए 
कमलनयन ने सैनिक का गठरी नीचे रखने का संकेत किया। 
सैनिक गठरी रख कर खेमे के बाहर चला गया। मेबसिंह और 
मंत्री कमलनयन के मुंह की ओर ताकने लगे। कमलनयन ने 
क्षणभर दम लेकर कहना आरम्भ किया-“मैं समभता हूँ इस 
समय आप लोग काफ़ी चिन्तित हो रहे होंगे। और कर्मागढ़- 
नरेश का आपके हाथ से इस प्रकार निकल जाना सचमुच चिन्ता 
का विषय है | पर शायद......... 9 

मंत्री अजितसिंह ने बीच में ही टोक कर पूछा- 

“परन्तु कण सिंह के अन्तर्धान होने की सूचना आपको कैसे 
मिली ९” 

स्वयं कमांगढ़-नरेश से !” कमल नयन ने मुस्कुराते हुए 

कहा “और यह गठरी मेरी बात का प्रत्यक्ष प्रमाण है !” कहते 
हुए कमल नयन ने गठरी खोल डाली । 

मंत्री और मेघर्सिह ने देखा गहरी नींद में बेसुध महाराज 
कण सिंह ! उनके आश्चय की सीमा न रही आँखें फाड़ फाड़ 
वे एक दूसरे की ओर देखने लगे । 

पवन के मन्द मन्द मोंकों से कमल नयन के फीके गुलाबी 
साफ़े का ऊपरी काना हिल रहा था। स॒र्य की सुनहली किरणों 
उनके दाहिने गाल पर पड़ कर एक अनाखी आभा की ख॒ष्टि कर 
रहीं थीं। मधुर मुस्कान उनके भोले मुख मण्डल पर खेल रही 
थी । इस अपूर्व छटा के बीच वे मेवर्सिह ओर मंत्री का क्षण 
भर के लिए एक चमत्कार पुर्णा देव-दृत के समान जान पड़े। 
दोनों वद्टी देर तक अवाक्‌ होकर कई क्षणों तक उनकी ओर 
देखते रहे । अन्त में निस्तव्यताका भंग करते हुए मेवर्सिह न पूछा 
“यह कैसा अद्भुत खेल हैं, कमल नयन जी ! कर्मागढ़-नरेश 
के हम लोग आपके अधिकार में कैसे देख रहे हैं ।” 

“मैं स्वयं अभी तक नहीं समभ सका हूँ ” कमल नयन ने 
मुस्क्राते हुए उत्तर दिया, “इसे एक देवों घटना-चक्र ही समझना 
चाहिये ।” अधीर होकर अजितसिंह ने आग्रह प्रबंक कहा -- “अब 
अधिक पहेली न बुकाइए | क्रपा कर शीघ्र ही हम लोगों के 
कौतृहल को शान्त कीजिये ।” 

कुछ गम्भीर होकर कमलनयन ने धीरे धीरे कहना आरम्भ 
किया--“महाराज कर्णासिंह आपके अधिकार से किस प्रकार 
निकल गये यह तो मुझे नहीं माजूम परन्तु एक अद्भुत घटना के 
फेर में पड़ कर वे इस समय मेरे अधिकार में आ पहुँचे हैं। 
कर्मागढ़ संग्राम के बाद सरदार बहादुर सिंह ने मुझे आज प्रातः- 
काल थरुर्रापुर की अतिथिशाला में उपस्थित होने का प्रयत्न करने 

के लिये आदेश दिया था। उन्होंने कुछ निश्चयात्मक वचन ता 
नहीं दिया था पर इतना कहा था कि वे यथा-सम्भव पिछली 
रात धुर्रापर की अतिथिशाला में ही वितायेंगे। उनसे मिलकर 
भविष्य कार्य-क्रम निश्चय करने के इरादे से में पहर भर रात रहे 
ही धुर्रापएए की ओर चल पड़ा | लगभग दो तीन मील निकलने 
के बाद मैंने अपना घोड़ा एक तालाब के समीप रोक कर 
नित्य कर्म से निवृत्त होना चाहा । सहसा रात्रिके सघन अन्धकार 
के भेद कर आता हुआ किसी के बोलने का सा शब्द मुझे 
सुनाई दिया । कान लगा कर मैं सुनने लगा । नैश निस्तव्धता के 
कारण दूर होने पर भी मुझे स्पष्ट सुनाई दिया माना एक 
व्यक्ति ने दूसरे से कहा: 'क्या आप कुछ कह सकते हैं कि मंत्री 
अजितसिंह के साथ कोई ऐयार है या नहीं ?” 

दूसरे ने उत्तर दिया 'मुझे बिलकुल नहीं मालूम। मैंने 
ते कर्मागढ़ के बाद आज भानुपुर वाली उसी अमराई में पहली 
बार कुछ मनुष्यों की सूरत देखी थी। रास्ते भर मैं बन्द पालकी 
में ही ले जाया गया था ।! 

इस दूसरी आवाज़ का में भली भाँति पहिचानता था। 
पर मुझे अपने कानों पर विश्वास न होता था । मैं साचने लगा 
कर्मागढ़-नरेश सैनिक दल के सतक पहरे से निकल कर यहाँ 
किस प्रकार आ पहुँचे ! उसी शब्द के सहारे मैं कई पग चल 
कर उन लोगों के कुछ और समीप जा पहुँचा। कुछ देर तक 

चारों ओर सन्नाटा रहा। सहसा महाराज कशसिंह घबराहट 
के साथ बोल उठे--दिखिये, देखिये, न जाने क्‍यों मेरा सिर 
बड़े ज्ञार से वृम रहा हैं । 

दुसरे ने कहा--आश्चर्य की बात है ! मुके भी कुछ कुछ 
ऐसा ही जान पड़ता है कहीं काई...... ) 

उसका वाक्य पूरा भी न हो पाया था कि यकायक महाराज 
कर्णासिंह के मुँह से एक चीख निकल पड़ी । क्षण भर बाद दूसरा 
व्यक्ति भी “ओह !” कह कर चुप हो रहा | इसके बाद फिर 
पहले की भाँति सन्नाटा छा गया ! मेरे शरीर में रामाश्व हो 
आया । मैं निश्चय प्रू्वक्त कह सकता हूँ, मेघसिंह जी! 
ऑँधेरी रात में एक ऐसी अद्भुत प्रेत लीला सी देख कर आप जैसे 
साहसी ऐयार भी एक बार काँप उठेंगे। फिर मेरी क्या गिनती 

मु्के भय मालूम हुआ कि आस-पास काइ भारी ऐयारी हा 
रही है, पर जब लगभग पाव घंटा तक भी कोइ आहट न मिली 
तब साहस करके में धीरे धीरे आगे बढ़ा। लगभग सौ क़दम 
जाने के वाद मैंने देखा एक वृक्ष के नीचे घोड़े खड़े हैं । समीपही 
एक व्यक्ति गहरी नींद में पड़ा सो रहा है, पर दूसरा व्यक्ति मुझे 
आस-पास न दिगाई दिया । मैंने पहिचाना वह व्यक्ति और काई 
नहीं स्वयं कर्मागढ़-नरेश महाराज कर्णासिंह हैं। एक गठरी में बाँध 
कर इन्हें मैंने अपने घोड़े की पीठ पर लाद लिया। दूसरे व्यक्ति 
का खोजने में अपना समय नष्ट करना मैंने उचित न समझा। 

एक बार इच्छा हुई कि धुर्रापए चलकर इन्हें सरदार को 
सौंप दें पर फिर मैंने विचार किया कि आप लोग इनके निकल 
भागने से अत्यन्त चिन्तित हो रहे होंगे। उन लोगों की बात 
चीत से मेंने समझ लिया था कि वे आज़ ही रात भानुपुर 
की अमराई से भागे हैं। उधर सरदार ने निश्चित वचन 
दिया भी नहीं था। अतण्व मैंने यहीं आना ठीक समभा।” 
मन्त्री और मेवर्सिह आश्चय चकित हो कर कमल नयन की बातें 
सुन रहे थे । उनकी कथा समाप्र हो/जाने पर मेघर्सिह कोतृहल 
पूर्ण स्वर में कहने लगे “सारी घटना अद्भुत रहस्य से भरी हुई है ! 
कर्मागढ़ू नरेश का यहां से निकल भागना और उसी रात इस 
विचित्र ढंग से उनका फिर से फेस जाना एक कहानी सी जान 
पड़ती हैँ पर यह दूसरा कोन था और इन लोगों के इस प्रकार 
अनायास अचेत हा जाने का कारण क्या है| सकता है १” 

कमल नयन ने उनकी बात के साथ सिलसिला मिलाते हुए 
कहा, “यही ता मैं भी साच रहा हूँ । एक पहेली सी हो गई। 
यदि मैं प्रयत्न करता तो मुझे शायद उस दूसरे व्यक्ति का पता 
चल जाता। पर मुझे ते भय लगा था कि कहीं काई नई विपत्ति 
न आ खड़ी हो ।”? 

अजितसिंह लम्बी सांस लेकर बाले, “जो कुछ हो, इसे ईश्व- 
रीय सहायता ही समभनी चाहिए। नहीं तो हम लोग दीयागढ़ 
नरेश और महाराज चन्द्रसिंह को मुंह दिखाने येग्य न रह जाते | 

अब शीत्र ही कूच करने की व्यवस्था हो जानी चाहिए ।” सेघसिंह 
ने उनकी बात का समथन करते हुए कहा, “आप टीक कहते हैं । 
दिन चढ़ चुका है। अब अधिक विलम्व करना उचित नहीं है |” 

देखते ही देखते सन्‍्त्री अजितर्सिह की आज्ञा पाकर सैनिकों 
ने प्रस्थान की सारी व्यवस्था कर डाली | कुछ देर तक कमल- 
नयन, मन्त्री और मेघर्सिह परस्पर बातचीत करते रहे । इसके 
वाद सेनिकों ने दीयागढ़ की ओर क्रूच कर दिया और कमल- 
नयन ने वीरपुर की राह ली। 

फ्ः छह फ्र् 

बहादुर सिंह ने मेघसिंह का कर्मागढ़ में ही आदेश दिया 
था कि वे गुप्र रूप से सैनिक दल की गति विधि का निरीक्षण 
करते रहें, जिससे कि मार्गमें किसी प्रकार की दुर्घटना न होने पाए 
इसीलिए उन्होंने भानुपुर की अमराई में अजितर्सिह से मिल 
कर अब तक की यात्रा का समाचार जान लेना आवश्यक 
समभा । इधर सेनिक दल के फिर से कर्मागढ़ नरेश सहित 
दीयागढ़ की ओर भेजने के उपरान्त वे अपने घोड़े पर सवार 
होकर छिपते हुए स्वयं भी उसी ओर अग्मसर हुए। इसवार 
उन्होंने अपना रूप और वेष-भूपा बदल कर यात्रा करना उचित 
सममा । वे सैनिक दल के दाहिने वाएँ, आगे पीछे, दर दर रह 
कर सावधानी के साथ निरीक्षण करते जा रहे थे। भानुपुर से 
व लाग लगभग पाँच छः मील गए होंगे कि मेघसिंह ने देखा 

एक नक़ावपाश अश्वाराही उनके बाई ओर से घोड़े 
के सरपट दोड़ाता उन्हीं की ओर चला आ रहा है। वे 
सावधान हो गए । उनके दाहिने हाथ में तलवार की मूठ 
थी और बाएँ हाथ में घोड़े की लगाम। अश्वाराही पलक 
मारते उनके समीप आ पहेुँचा। मेबसिंह ने घोड़े की गति 
मन्‍्दर कर दी। नकाबपोश ने लगभग सौ गज के अन्तर से ही 
पुकार कर कहा, “मैं आप के ही पास आ रहा हूँ. जरा ठहरें ।” 
उन्होंने परिवर्दधित कौतृहल के साथ घोड़े के रोक लिया । नक़ाव- 
पोश ने और भी निकट आकर हेँसते हुए कहा “आप चाहे जिस 
वेश में हों पर में बिना किसी श्रम के कह सकता हूँ कि आप 
दीयागढ़ के प्रसिद्ध ऐयार मेघसिंह के अतिरिक्त काई नहीं हैं । मेरे 
पास आप के नाम का यह एक पत्र है ।” कहते हुए उसने मेघसिंह 
की और एक लिफाफ़ा बढ़ा दिया। मेघसिंह ने देखा उस पर 
उन्हीं का नाम लिखा हुआ था। आश्चये चकित हो कर उन्होंने 
लिफ़ाफ़ा खाल डाला । इधर अश्वारोही उनके उत्तर की प्रतीक्षा 
किए विना तीत्र गति के साथ अपनी राह लौट गया । मेघसिंह ने 
एक बार उसका पीछा करना चाहा, पर अवसर न था। वे: पत्र 
निकाल कर पढ़ने लगें। उसमें लिखा था-- कै) 
मेबसिंह जी, ॥। ४ 
एक शिकारी के वार से घायल हुए शिकार पर दूसैरा 
शिकारी हाथ नहीं लगाता, फिर आप बीर पुरुष हैं। आपके / 

लिए तो यह और भी हेय है। कर्मागढ़ नरेश को हमने अपना 
शिकार वनाया था. परन्तु गिरे गिराए शिकार का आप के 
आदमियों ने किसी प्रकार हथिया कर उन्हें आपके पास पहुँचा 
दिया। हमारे अधिकार का छीन कर हमारे साथ अन्याय किया 
गया हैं | कमसे कम हमें आप से ऐसी आशा न थी अब आप से 
प्राथंना है कि आप उन्हें शीत्र से शीघ्र ठीक उसी जगह पहुँचा दें 
जहां बे पिछली रात पाए गए थे | यही सच्ची वीरता है । 
--कर्मा गढ़ नरेश द्वारा सन्‍्तप्त कोई । 
मेब्रसिंह के आश्चर्य की सीमा न रही । वे इस गोरख धन्धे 
का कुछ भी न समझ सके | अनेक प्रकार की कल्पनाओं तथा 
चिन्ताओं में डूब हुए वे दीयागढ़ की ओर चले जा रहे थे। 
छीयागढ़ से लगभग तीन मील के अन्तर पर सघन वन से 
परिविष्ठित पंत की एक छोटी सी टेकड़ी के निकट सहसा उन्हें 
किसी के विधियाने का सा शब्द सुनाई दिया। उन्हें ऐसा जान 
पड़ा मानो किसी का गला दबाया जा रहा हैँ। अनुमान के 
सहारे व इस शब्द के उद्गम स्थान का अनुसन्धान करने लगे। 
थोड़े ही परिश्रम के अनन्तर उन्हें मालूम हो गया कि यह विचित्र 
शब्द कैस्‍्वी लम्बी घास तथा लताओं से मुंदी हुई एक गुफा के 
हस३ के रहा था । बहुत साहस करके वे गुफा के भीतर 
श्र और एक विचित्र वत्ती के प्रकाश में गुफा के भीतरी भाग 
का निरीक्षण करने लगे। गुफा काफ़ी लम्बी थी और यद्यपि 

बह बाहर से सेकरी जान पड़ती थी पर भीतर जाकर काफ़ी 
चौड़ी हो गई थी। बत्ती के प्रकाश में उन्होंने देखा एक स्त्री 
रस्सियों से ज़कड़ी हुई अरद्ध नग्नावस्था में पड़ी कराह रही है। 
रस्सी के फन्‍्दे के कारण उसे सांस तक लेने में कप्ट हो रहा है । 

मेघसिंह ने सावधानी के साथ उसे गुफा से बाहर निकाला । 
स्री अभी तक अद्धंचेतनावस्था में थी। मेघसिंह ने उसके बन्धन 
खोल डाले | खुली हवा के लगने से उसके शरीर में शीघ्र ही 
चेतना का सख्ार होने लगा। बह आँखें मलती हुई उठ बैठी 
और अपनी अर्द्धनग्नावस्था से लज्जित होकर बड़बड़ाती हुई 
यकायक पागल की भांति एक ओर भाग निकली | मेघसिंह 
उसके मनोभावों के समझ गए अतणएव उसकी सहायता करने 
तथा उसके इस प्रकार बन्दी किए जाने का रहस्य जानने की . 
प्रबल इच्छा रहते हुए भी उन्होंने उसका अनुसरण करना अपनी 
मर्यादा के विपरीत समझा । उन्होंने विचार किया कि अपने 
कौतूहल की शान्ति के लिए एक सत्री को इस अपमान पूर्ण 
अवस्था में पकड़ने का प्रयत्ष करना मानो उसके साथ घोर 
अन्याय करना है। अब जब उसके बन्धन खुल चुके हैं तो किसी 
न किसी प्रकार वह अपनी राह खोज ही लेगी । अपने घोड़े का 
दीयागढ़ का मार्ग दिखा कर उन्होंने एक हलकी सी एड़ लगाई । 
घोड़ा हवा से बातें करने लगा। 

यागढ़ में घोर हाहाकार मच गया। जिसे 
देखो बही चन्द्रावती की याद में आठ आँसू 
बहा रहा था। महारानी के शोक का तो 
बारापार न था वह तो कुमारी का नाम ले ले 
कर मुछित हा हा जाती थीं। ऐसा जान पड़ता 
था कि इस असह्य शोक की चोट कावेन 
सह सकेंगी। होश में आते ही वे बिलख विलख कर रोने 
लगती थीं । उनका करुण-विलाप समस्त राज़ प्रासाद का 
हिलाये दे रहा था। राज प्रासाद शोक का आगार बन गया 
था। सारा भवन अत्यन्त भयावह जान पड़ता था। अत्यंत सुन्दर 
रत्नों से जटित दीवारें इस समय मानों काटने के लिये दौड़ रहीं 
थीं। कुमारी का शयनागार तो इतना वीभत्स हो रहा था कि 
देखते ही छृदय काँप उठता था | दीयागढ़-नरेश व्याकुल होकर 
कभी महारानी का सँभालते थे और कभी शोकविह्लला इन्दुमती 





अलकापुरी २८ 
का सान्त्वना देने की चेष्टा करते थे। परन्तु आँसुओं की 
अविरल धारा उनकी सूभी हुई आँस्‍ों से वह बह कर उनकी 
सारी चेष्टाओं का व्यर्थ किये दे रही थी। उनका हृदय निकला 
पड़ता था। वे कुमारी इन्दुसमती के आँसू पोंछते थे, पर उसके 
मुख पर लिखी हुई हृदय की विह्नलता को वे कैसे दूर करते ! 
उसकी करुण-दशा देख कर वे स्वयं व्याकुल हो उसे रोते रोते 
उठा कर अपनी गोद में लुका लेते थे । 

और राजकुमारी चन्द्रावती की प्रिय सखी चम्पा ! उसकी 
भी अवस्था विचित्र हो रही थी। विपाद की मूर्ति सी बनी हुई 
वह शयनागार के एक कोने में मौन वैठी थी। उसे तो मानों 
काठ सा मार गया था । इस समय वह निर्जीव प्रतिमा सी बनी 
हुईं थी। उसके अंगों में यदि प्राणों का कहीं चिन्ह था तो उसकी 
अविराम वहती हुई आँखों में ! 

सारे राज प्रासाद में कुहराम मचा हुआ था। सारे नगर में 
उदासी छाई हुई थी। अजयगढ़ के ऐयार अरुणसिंह अभी यहीं 
थे । वे भी यह समाचार सुन कर स्तंभित हे। रहे थे। उनकी 
बुद्धि कुछ काम न करती थी। अभी कल ही राज कुमारी इन्दु- 
मती के दीयागढ़-नरेश के हाथों में सौंप कर वे सुखी हुए थे। 
उनका हृदय उस समय फूला न समाता था । उन्होंने राजमहिषी 
की कृतज्ञता भरी निगाहों में अपार आनन्द की आभा देखी थी, 
उस समय उनका मस्तक गव से ऊँचा हो रहा था। और आज 





उनकी आँखों के सामने दीयागढ़ का विशाल राज प्रासाद विपाद 
की प्रतिमूति-सा बना हुआ खड़ा था। यह सब कुछ ही घड़ियों 
के भीतर ! 

अरूणसिह परदेसी होने पर भी राजपरिवार से रात भर में 
डी काफी हिल-मिल गये थ । यों भी एयारों से भला कौन परदा ! 
तिसपर एस संकट के समय ! 

वे स्वयं राज़ प्रासाद में जाकर सव का सान्त्वना देले का 
प्रयत्न कर रहे थ | पर वहाँ धीरज किसे था ? सारा दिन बीत 
गया पर किसी ने अन्न जल तक न ग्रहण किया। दिन भर 
महारानी अपना सिर धुन धुन कर विलाप करती रहीं | ऐयार 
अरुणर्सिह से यह सब दृश्य अधिक न देखा गया । वे बहुत आग्रह 
के साथ महाराज वीरसिंह का हाथ पकड़ कर बाहर ले आये 
ओर अनेक प्रकार से सममाने-ब्रुकाने लगे । परन्तु कोई 
परिणाम न निकला। अन्त में महाराज की अनुमति लेकर वे 
चन्द्रावती के शयनागार में गये, और ध्यान प्र्॒बक परि- 
स्थिति का निरीक्षण करने लग। राजकुमारी की सखी चम्पा 
अब भी एक कोने में पापाण-प्रतिमा सी वनी बैठी श्री। अरुण- 
सिंह ने उससे अनेक प्रश्न किये परन्तु एक का भी उत्तर न मिल 
सका। उत्तर देने के लिये वह ज्यों ही मुँह खोलती थी त्योंही 
उसका कण्ट माना इतना भर आता था कि वह कुछ वोल ही 
न सकती थ्री। हताश होकर अरुणसिंह महाराज वीरसिंह 

के समीप दरवार भवन में लौट आये तथा उन्हें सान्त्वना देने का 
प्रयास करने लगे । 


सहसा एक गुप्रचर न आकर समाचार दिया कि “मीलूगढ़ 
के मंत्री अजितसिंह तथा ऐयार मेघसिंह महाराज कणसिंह का 
बन्दी रूप में लिये हुए आ रहे हैं । कमांदुगं पर मीलूगढ़ की 
सना ने विजय प्राप्त करली है। परन्तु संग्राम के बाद से ही 
व स्त्रय॑ लापता हैं । मंत्री अजितसिंह राजकीय कार्यों से शीघ्र ही 
मीलूगढ़ लोट जाना चाहते हैं।” 

महाराज वीरसिंह की साई हुई स्म्रति जागरित हो उठी । 
उनका हृदय भीतर ही भीतर जलने लगा। इन्दुमती पर किये 
गय अत्याचारों का स्मरण होते ही उनके ओंठ क्रोध से फड़- 
फड़ान लग। परन्तु दूसरे ही क्षण उनका क्रोध आँसू बन कर 
माना उनका वबसी की कहानी कह निकला । एक ठंडी साँस 
लकर उन्हान शून्य ट्ष्टि से दरबार-भवन के मुख्य द्वार 
की ओर देखते हुए कहा--“कर्ण सिंह ! तुम हार कर भी 
जीते ! आओ अपनी लगाई हुई आग से दीयागढ़ राज प्रासाद 
का भस्म हांते देख कर अपनी छाती ठंडी करो । इश्वर के यहाँ 
भी क्‍या ऐसा ही न्याय है १” 

अरुणसिंह चुपचाप उनके सामने बैठे हुए उनके गम्भीर 
मुखमंडल की ओर निहार रहे थे ! महाराज का आश्वासन 
देने के लिए वे अभी कुछ कहना ही चाहते थे कि सहसा मेघ- 

सिंह ने दरवार भवन में प्रवेश किया। उनकी आँखें डवड॒बाई 
हुई थीं। महाराज वीरसिंह की जड़ीभूत आँखें उनकी ओर 
गई ! आँखों से ही दोनों ने एक दूसरे की मानसिक अवस्था 
समभ ली । क्षण भर मौन रहने के वाद महाराज़ वीरसिंह ने 
गदगढ़ हेाकर कहा--“अब कर्णासिंह का लेकर में क्या करूँगा. 
मेघर्सिह ?”? 

मेब्रसिंह ने आश्वासन-प्रूर्ण स्वर में नम्नता पक उत्तर 
दिया--““महाराज़ अधीर न हों। महाराज केवल पिता ही 
नहीं हैं वरन शासक भी हैं। इन्दुहरण के रूप में कर्मागढ़ 
नरेश ने दीयागढ़ राज्य का जो अपमान किया है उसका न्याय 
तो करना ही होगा ।” महाराज बवीरसिंह न गम्भीर होकर 
कहा--टीक कहते हो मेत्रसिंह ! महाराज कर्णासिंह के ठहरन 
की समुचित व्यवस्था हो जानी चाहिए” 

“अ्रभी वही करके आ रहा हूँ, महाराज !” मेघसिंह न उत्तर 
दिया “इस सम्बन्ध में मुझे कुछ आश्चर्यपृर्ण घटनायें......” 
मेवसिंह की बात प्ररी भी न होने पाई थी कि सहसा एक दासी ने 
आकर घवराये हुए स्वर में सुचना दी--“महारानी आप लोगों का 
ऊपर बुलाती हैं । एक विचित्र स्त्री पागलों का सा प्रलाप करती 
हुई राजकुमारी चंद्रावती के शयनागार में घुस गई है ।” 

आश्चर्य और कौतृहल भरे हुए अरुणसिंह और मेघसिंह 
का साथ लेकर महाराज वीरसिंह अन्त:पुर की ओर लपके । 

राजकुमारी चन्द्रावती के शयनागार में पहुँच कर उन्होंने 
देखा:-- 

एक अद्भुत वेष-भूषा वाली स्त्री चन्द्रावती की प्रियसखी 
चम्पा की छाती पर सवार है। उसके सारे शरीर पर वृत्तों की 
डाल लिपटी हुई है। उसके वाल ब्रिखरे हुए हैं। चम्पा घबराई 
हुई नीचे पड़ी है। स्त्री रोपावेश में न जाने क्‍या क्‍या बक 
रही है । 

मेघसिंह ने पहिचाना यह वही स्त्री है जिसे अभी कुछ ही 
देर पहले उन्होंने एक अन्धेरी गुफा से बाहर निकाला था। 
उन्होंने आगे बढ़ कर उसे हटाने का प्रयास करते हुए कहा-- 
“त्‌ कौन है ? और यहाँ कैसे घुस आई है १७ 

स्त्री कुछ नरम होकर विस्मय के साथ बोली--“क्या तुमने 
. भी मुझे नहीं पहिचाना मेघसिंह ! तब कया मेरा रूप बदला हुआ 
है ? ” कहती हुई वह ज़ोर जोर से अपना चेहरा रगड़ने लगी । 

क्षण भर बाद उन लोगों ने देखा ! वह स्री और कोई नहीं 
राजकुमारी चन्द्रावती की प्रियसखी चम्पा है। वे आश्चर्य चकित 
होकर इस दूसरी चम्पा की ओर देखने लगे। मेघसिंह के मुँह से 
निकल पड़ा !“हैं ! कौन ? चम्पा ? तब यह तेरे नीचे कौन है ?” 

आवेश के साथ नीचे पड़ी हुई श्री के बाल नोचती हुई चम्पा 
गरज कर कहने लगी--“यह १ यह आप लोगों की आँखों में धूल 
भॉकने वाली कोइ ऐयारा है !...... बोल, दुष्टा, तू कौन है १” 

मेघसिंह ने नई चम्पा का बरज़ते हुए कहा--“यह क्‍या 


करती हो चम्पा ? वेचारी सर जायगी। ऐयारी इसका नाम 
नहीं है ।” 

“इस दुष्टा ने मेरे साथ जिस प्रकार की ऐयारी की है उसे 
आप नहीं जानते मेघर्सिंह जी !” कहती हुई चम्पा उसके वाल 
नोचती रही । 

मेवर्सिह ने कुछ गम्भीर होकर कद्टा--'में जानता हैँ चम्पा ! 
शायद इसीने तुम्हें बाँध कर उस आँधेरी गुफा में डाल दिया था । 
परन्तु इससे क्या हमें अपनी मर्यादा भी भूल जानी चाहिये?” 

चम्पा उठ कर खड़ी हो गई और विस्मय पर्वक मेंवर्सिह की 
ओर देखने लगी । मेथर्सिह मुस्कुराते हुए कहने लगे--“आश्चर्य 
की काई बात नहीं है । तुम्हें ज्ञिस अपरिचित पुरुष ने उस गुफा 
से बाहर निकाला था बह में ही था | उस समय मेरा बेष दूसरा 
था । अस्तु--अब उस वात को जाने दो ओर पिछली रात की 
सारी घटनायें सुना जाओ।” 

चम्पा बोली “कुमारी की आज्ञा से मैं रात के किसी काम 
से बाहर निकली | उद्यान से होकर मैं जाही रही थी कि 
किसी ने मुझे पीछे से पकड़ कर पटक दिया। मैं बेस॒ध हो गयी 
और इसके बाद उस गुफा में ही मैंने पहले पहल आँखें खोलीं ।” 

मेघर्सिह ने फिर प्रछा--“राजकुमारी चन्द्रावती के सम्बन्ध 
में भी तुमने कुछ सुना ?” 

चम्पा ने उत्तर दिया--“हाँ बरती में सुनती ही हुई आई 
थी | परंतु यहाँ आकर इतनी बात तो समझ में आ रही है कि 
यह सब जाल है और राजकुमारी जहाँ कहीं भी हों 
सकुशल हैं ।" 

महाराज वीरसिंह और अरुणसिंह अब तक चुपचाप खड़े 
हुए समस्त अद्भू त व्यापार देख रहे थे । चम्पा की अन्तिम बात 
सुनते ही वे लोग चौंक पड़े। दोनों के मुँह से एक साथ निकल 
पड़ा--“कैसे ? कैसे १” 

मेघसिंह ने भी कौतृहल के साथ पूछा--“तब क्या तुम 
समभती हो कि राजकुमारी चन्द्रावती......” 

मेघसिंह की बात को बीच में ही काटते हुए चम्पा ने 
कहा--'“क्या आप भी अब तक धोखे में हैं मेबसिंह जी ? देखिए 
दीवारों पर पड़े हुए उन छीटों की ओर ! क्‍या इन कई घंटों के 
बाद भी खून का यही रंग होना चाहिये १” 

मेघसिंह ने ध्यान पूर्वक खून के दागों की परीक्षा की । सच- 
मुच उनकी लाली अभी तक ज्यों की त्यों बनी हुई थी। महाराज 
वीरसिंह का घोर अन्धकार के बीच आशा की एक उज्ज्वल रेखा 
दिखाई दी। उनकी आँखें प्रसन्नता से चमकने लगीं। मेघसिंह 
आवेश के साथ चिल्ला उठे--ओह ! शत्रु ने हमारे साथ भारी 
छल किया है । अब कोई चिन्ता की बात नहीं ! यदि राजकुमारी 
जीवित हैं तो हम लोग उन्हें एक न एक दिन अवश्य खाज 





निकालेंगे । परन्तु यह मायाविनी चम्पा कहाँ से आगई ? “दाँत 

पीसते हुए चम्पा ने उत्तर दिया “यही दुष्टा बताबेगी 

बोल पापिन ! अब चुप रहने से काम न चलेगा ।” 
मायाविनी चम्पा चुपचाप खड़ी काँप रही थी। 


“यह इस तरह न बैलेगी । लो यह दबाइ इसकी कलई 
खोल देगी ।” कहते हुए अरुणसिंह ने एक छोटी सी शीशी चम्पा 
की ओर बढ़ा दी । चम्पा ने शीशी से कुछ वूँद निकाल कर उस 
स्त्री के चहरे पर मल दिये | देखते ही देखते उसका रंग उतर 
गया । सब लोगों ने देखा एक अपरचित स्त्री सामने खड़ी है। 
यकायक चम्पा के मुँह से निकल पड़ा--'हैं यह तो वीर भद्र जी 
की लड़की सरला है | यह कब से ऐयारी करने लगी १” महाराज 
वीरसिंह ने विस्मय प्रवंक प्रद्धा--“क्या कहा ? हमारे भूतपृव 
सेनानायक वीर भद्र जी की लड़की ? तब क्या वीर भट्र जी ने 
भी हमसे शत्रुता करने की ठान ली है !” 

चम्पा ने सिर हिलाते हुए कहा--“पर यह तो इधर कई 
बरस से नवागढ़ की मेनका रानी के पास थी। में अच्छी तरह 
जानती हूँ कि यह मेनका रानी की प्रिय सखी है ।” 

अरुणसिंह ने आश्वर्यपूर्ण स्तर में पूछा--“मेनकारानी ? 
उनके सम्बन्ध में तो आजकल अनेक प्रकार की विचित्र बातें 
खुनी जाती हैं ? परन्तु उन्हें भला दीयागढ़ से बैर मोल लेने की 
कया आवश्यकता हुई १” 

मेघर्सिह न गम्भीर होकर कहा--“जो कुछ भी हो, अभी 
इस विपय के बहुत गुप्त रखना होगा । अभी निश्चयपृवंक हम 
किसी सिद्धान्त तक नहीं पहुँच सकते । वीर भद्र जी के स्व्रभाव से 
में भली भाँति परिचित हूँ। यद्यपि उन्हें भावी वश राजदण्ड 
से दण्डित होना पड़ा हैं तो भी वे किसी प्रकार महाराज 
का अनिष्ट चिन्तन करेंगे इस बात की में स्वप्न में भी कल्पना 
नहीं कर सकतां। उनकी राजभक्ति पर मुझे पूर्ण विश्वास है। 
कई अवसरों पर में उनकी परीक्षा ले चुका हूँ । तब दूसरा सन्देह 
स्वभावत: मेनका रानी पर ही जाता है, परन्तु उनके इस व्यवहार 
का कया कारण हू सकता है? इसका अनुसन्धान करना होगा । 
महाराज दरबार भवन की ओर चलें, तब तक मैं इस ऐयारा का 
प्रबन्ध कर आता हूँ।” 

महाराज वीरसिह का मेघसिंह का प्रस्ताव पसन्द आया। 
वे अरुणसिंह के साथ लेकर दरबार ग्रह की ओर अग्रसर हुए । 
मेघसिंह ने कुछ विचार कर महाराज का रोकते हुए कहा--हाँ 
एक बात और है, में समझता हूँ महारानी और छोटी राज- 
कुमारी का यह संवाद दे देना चाहिए कि कुमारी चन्द्रावती 
सकुशल हैं। परन्तु शेष लोगों से इस सम्पूर्ण घटना को गुप्र 
रखना उचित जान पड़ता है ।” 

महाराज वीरसिंह ने सिर हिला कर स्वीकृत दी। इसके 
बाद अरुणसिंह के साथ साथ शान्तभाव से चुपचाप दरबार ग्रह 





में आ पहुँचे । मेघसिंह भी अपना काम प्रा कर शीघ्र ही 
महाराज के समीप उपस्थित हुए । 

अवसर पाकर मेघर्सिह ने कर्मागढ़ संग्राम से लेकर आज 
तक की समस्त घटनाएँ कह सुनाई । अन्त में एक पत्र उनकी ओर 
बढ़ाते हुए कहा--“यह भी एक बिचित्र पहली हैं।” पत्र पढ़ 
चुकने के बाद महाराज वीरसिंह ने विस्मयपूवंक कहा--“समभ 
में नहीं आता, ये लोग कर्मागढ़-नरेश के किस अभिप्राय से 
गिरफ़ार करना चाहते हैं !” 

मेब्रसिंह ने उत्तर दिया--“में भी रास्ते भर यही साचता 
चला आ रहा हूँ परन्तु कुछ समभ में नहीं आता कि ये लोग 
कौन हैं ? पत्रवाहक का व्यवहार मेरे प्रति अत्यन्त भद्गता- 
पुर्णा था ।? 

अरुणसिंह ने कहा--“परन्तु उन्हें कर्णसिह के आप से 
माँगने का क्‍या अधिकार है ? कर्णासिंह तो वास्तव में आप के 
क्रैदी थे । किसी प्रकार यदि वे आप के हाथ से कुछ देर के लिए 
निकल भी गये तो भी उन पर आप का अधिकार कम नहीं हो 
जाता !!? 

बीरसिंह ने वातों का क्रम बदलते हुए कहा--“जो 
हो, पहले मंत्री अजितसिंह से मिल कर आज की घटनाओं के 
सम्बन्ध में परासर्श कर लेना अनुचित न होगा। कर्णसिह्‌ 
का विचार पीछे किया जायगा ।” मेघसिंह के भी महाराज की 

राय पसन्द आयी। महाराज ने मेघसिंह का आवश्यक आदेश 
देकर अजितसिंह जी के डेरे की ओर भेज दिया । थोड़ी ही देर 
के अनन्तर मंत्री अजितसिंह ने दरवार-भवन में प्रवेश किया। 
कुमारी चन्द्रावती सम्बन्धी घटना के कारण वे भी खिन्न हो रहे 
थे ! मेवर्सिह ने सम्मान पूवक उन्हें एक उच्च आसन पर वबिठाया। 
महाराज वीरसिंह का संकेत पाकर उन्होंने आज की सारी घटना 
विस्तार पृर्वक कह सुनाई । अन्त में वे कहने लगे-“चम्पा से 
ही हम लोगों के यह भी मालूम हुआ कि यह ऐयारा वास्तव 
में नवागढ़ की रानी मेनकादेवी की अंतरंग-सखी है !” 

“मेनका रानी १” मंत्री ने विस्मय पूर्वक दुहराया । मेघसिंह्‌ 
ने सिर हिला दिया । 

मंत्री अजितसिंह सिर भुकाये हुए बड़ी देर तक कुछ विचार 
करते रहे । अन्त में एक लम्बी साँस लेकर कहा--“तब तो मुझ 
प्रकाश की एक धुँधली सी रेखा दिखाई दे रही है। में जो कुछ 
आपसे निवेदन करूँगा उससे शायद्‌ आप स्वयं कुछ निष्कर्ष 
निकाल सकें !” इसके बाद उन्होंने महाराज देवसिंह के समय 
से लेकर अब तक मेनकारानी द्वारा भेजे हुए विवाह-प्रस्तावों की 
चर्चा करते हुए कहा--“अभी कुछ ही दिन हुए मेनकारानी 
ने महाराज चन्द्रसिंह के पास, शायद अपनी इसी सखी 
द्वारा, अपना चित्र भी भेजा था। परन्तु महाराज ने तिरस्कार 
पूवंक उसे फाड़ कर फेंक दिया था! इस अन्तिम घटना का 

हाल मेरे अतिरिक्त और किसी को नहीं मालूम ! महाराज ने 
मुझे भी इस घटना का गुत्र रखने का आदेश दिया था परंतु इस 
समय इस विचित्र समस्या के आ जाने के कारण मुझे उनकी 
आज्ञा का उल्लंघन करना पड़ रहा है! 

मेघसिद्द ने गम्भीरता पूर्वक कहा--“तब तो सैनिक शिविर 
से महाराज चन्द्रसिंह का अन्तर्डधान होना तथा राज़ प्रासाद से 
राजकुमारी चंद्राबती का गायव होना-दोनों घटनाय एक ही 
सत्र में बेंधी हुई सी जान पड़ती हैं |”? 

मेवसिंह की बात का समर्थन करते हुए अजितसिंह ने 
कहा--“यही में भी साच रहा था।” 

उनकी बात के साथ सिलसिला मिलाते हुए महाराज वीरसिंह 
ने कहा--“और उस सत्र की संचालिका है तिरस्क्रता मेनका 
गानी !? 

“सब घटनाओं का क्रम एक साथ मिला कर देखने से तो 
यही परिणाम निकलता है !” मंत्री अजितसिंह ने कहा । 

मेघर्सिद्द ने गम्भीरता पृर्वक कहना आरम्भ किया--“इतना 
तो स्पष्ट जान पड़ता है कि इन घटनाओं का कर्मागढ़-नरेश से 
काई सम्बन्ध नहीं है क्योंकि उनकी सारी शक्तियाँ इस समय 
हमारे अधिकार में हैं। और यदि उनका काई छिपा हुआ 
सहायक है भी तो वह कर्णेसिंह के बन्दी रहते इस प्रकार के 
कार्यो में हाथ डालने का साहस न करेगा ।” 

9|्र 

अरुणसिंह ने कहा--“परन्तु उसी रात महाराज कर्ंसिंह 
के भानुपुर की अमराई से अन्‍्तर्डधान होने की घटना भी 
विचारणाय है !” 

मेब्सिंह विचार में पड़ गये। कुछ क्षणों के बाद उन्होंने मन्द 
स्वर में कहा-- “सम्भव है इन दोनों घटनाओं में भी परस्पर कुछ 
संबंध हो । परन्तु मेरा मन तो यही कहता है कि इसमें मेनका- 
रानी का ही हाथ है ।” 

दरबार भवन में कुछ देर के लिए निस्तव्धता छा गई । 
अवसर देख कर मंत्री अजितसिंह ने नम्नता पृव॑क निवेदन किया 
“महाराज का यह बताने की आवश्यकता नहीं हैँ कि राजकीय 
कार्यों से मुझे शीध्र ही मीलूगढ़ पहुँचना होगा अतएव यदि 
कर्मागढ़ नरेश का विचार हो जाता तो अच्छा था।” 

महाराज वीरसिंह ने संकाचपूरवक कहा--“उनका विचार तो 
स्वयं महाराज चंद्रसिह के ही करना चाहिये था ! में उनका 
विचार क्या करूँगा ।” 

मंत्री ने हाथ जोड़ कर उत्तर दिया; “ नहीं महाराज ! 
कर्ासिंह ने दीयागढ़ का अपराध किया है। अतएवं उनका 
न्याय आपके ही हाथ में है। हाँ, यदि आप कर्मांगढ़ नरेश 
पर कुछ दया दिखा सकें ते महाराज चन्द्र सिंह के प्रसन्नता 
होगी। ” 


कई क्षणों तक गम्भीर चिन्तन करने के उपरान्त महाराज 


प्१ 





वीर सिंह ने कहा- “ जैसी आपकी इच्छा : मेवसिंह जी ! 
कर्मागढ़-नरेश को सम्मान प्ृर्वक ले आइये |” 

मेघसिंह दरवार-भवन से वाहर हुए। महाराज की अनु- 
सति लकर अरुणसिंह भी दरवार से निकल कर वगल वाले 
कमरे में जा बेठ । 

क् रे रद 

भविष्य की अप्रिय कल्पनाओं में डूबे हुए महाराज कर्णासिंह 
ने मेघ्सिंह के साथ साथ दरबार-भवन में प्रवेश किया । 
मे्रसिंह ने उन्हें सम्मान पूर्वक महाराज वीरसिंह के सामने 
बाली कुर्सी पर लेजा कर बिठा दिया। अपने ही पापों के 
भार से उनका सिर भुका हुआ था। दरबार में निस्तव्धता 
छाई हुई थी। महाराज कर्णसिंह के सामने अनेक भयानक 
स्वप्न नाच रहे थे । उनका हृदय आत्मग्लानि से भरा 
हुआ था । 

सहसा उस क्षणरिणक निस्तव्धता को भंग करते हुए महाराज 
वीरसिंह ने कहा--“महाराज बहुत चिन्तित न हों। मैं विश्वास 
दिलाता हूँ कि दीयागढ़ में महाराज को किसी प्रकार का 
कष्ट न होने पावेगा। ” 

रास्ते भर कर्णासिंह दीयागढ़-नरेश के मुँह से कठोर 
मर्म वाक्य सुनने की कल्पना करते चले आ रहे थे। उनकी 
आँखों के सामने महाराज वीरसिंह की चढ़ी हुई भ्रकुटियों का 

चित्र नाच रहा था। परन्तु यहाँ आकर उन्होंने महाराज को 
शान्‍्त और गस्भीर मुद्रा में बैठे हुए देखा। उनके चेहरे पर 
विजय-गर्व की एक भी रेखा न थी । कठोर व्यंग्य के बदले विनम्र 
आश्वासन पूर्ण शब्द सुन कर उनका हृदय लज्ञा से भर गया। 
उनका रहा-सहा दम्भ पानी वन कर आँखों की राह बह 
निकला । आँसुओं की वाढ़ के कारण उनके मुख से एक भी शब्द 
न निकल सका । उनकी आँखें दया की भिज्ञा माँग रहीं थीं। 

... महाराज वीरसिंह उनके मनोभावों को समझ रहे थे। वे 
फिर अपने सहज-सुकोमल स्वर में कहने लगे--“आप व्यर्थ दुखी 
हो रहे हैं । मेरा तो आपसे कोई बैर न था। न मालूम क्‍यों आप 
ऐसी भूल कर बैठे कि जिसके कारण आज आपको पछताना 
पड़ रहा है !” 

समस्त साहस बटार कर महाराज कर्णसिंह ने गिड़गिड़ाते 
हुए कहा--“महाराज मुझसे अपराध बन पड़ा है । क्षमा 
कीजिये ।” वे कुछ और कहना चाहते थे परन्तु उनके कण्ठ ने 
वाष्प से अवरुद्ध होकर उनकी वाणी की गति रोक दी । 

महाराज वीरसिंह उनकी कायरता को देख कर रबयं लज्जित 
हो रहे थे । उन्होंने मेथ के से गम्भीर स्वर में कहा--“महाराज ! 
आप सहस्तरों प्राणियों की जीवन नौका के कर्णाधार हैं। प्रजा के 
सच्चरित्र तथा दुश्वरित्र, सुख और दुःख, वैभव और अभाव का 
समस्त उत्तरदायित्व आपके कंधों पर है। कठिन कतंव्य की पैनी 

धार पर से अनेकों को पार लगाते हुए आपको पार होना हैं। 
इसीलिए जीवन में सत्य और न्याय के लिए अनेक बार आपको 
अपने सुख और स्वार्थ को भी तिलाज्ञलि देनी पड़ी होगी। 
ऐसे महत्व प्र्ण और कर्तव्य प्रधान जीवन में जिस साब- 
धानी की आवश्यकता रहा करती हैं आपने उस सावधानी 
से काम नहीं लिया । बिचार कीजिए, जहाँ फ्रुंक फ़ुक 
कर कदम रखने की ज़रूरत है वहाँ यदि आप बिलासिता का 
मोटा परदा आँखों पर डालकर चलने का प्रयास करेंगे ता 
परिणाम क्‍या होगा? अपनी सम्रद्धि और सामरथ्य के दम्भ 
में आप इस बात का भूल गये कि पथ का एक साधारण रोड़ा 
मनुष्य के इतने बड़े शरीर का भी अपनी ही गति तक पहुँचा 
देने के लिए पर्याश्न है। इसीलिए आप ठोकर खाकर गिर पड़े । 
यदि इस ठोकर से भी आप चेत जायें तो अभी कुछ बिगड़ा 
नहीं है। समय है । मेरी ओर से आप स्वतन्‍्त्र हैं। आप का 
अपमान और आपका कष्ट वास्तव में उन सहस्रों मनुष्यों का 
अपमान और कष्ट है जिनके जीवन अभिनय के आप सत्रधार 
हैं। अतर्व आपका अपमान करना अथवा आपको कष्ट देना 
मुझे अभीष्ट नहीं है । इस क्षण से आप मेरे क़रेदी नहीं हैं वरन 
अतिथि हैं ! ईश्वर आपको सुबुद्धि दे जिससे कि आप अपने 
जीवन का शेष भाग प्रजा के हित चिन्तन में लगा सकें !” 
महाराज कर्णसिंद का हृदय गद-गद हो उठा । कृतज्ञता 

भरी दृष्टि से महाराज वीरसिंह की ओर देखते हुए उन्होंने 
रुद्ध कण्ठ से कहा-- “महाराज से मुझे ऐसी ही उदारता की 
आशा थी । मैं आजीवन इस उपकार से उऋण न हो सक्रूंगा।” 

महाराज वीरसिंह ने मुस्कुराते हुए कहा--“मैंने केवल अपने 
कतंव्य का पालन किया है। फिर भी यदि आप उसे कुछ महत्व 
देना चाहते हैं तो उसका सबसे बड़ा मूल्य यही होगा कि यदि 
संसार के प्रति नहीं तो कम से कम अपनी प्रजा के प्रति अपने 
महान कतंव्य को पूरा कीजिये |” कर्णसिंह ने उत्तर दिया-- 
“आपके आदेश का पालन करूँगा ।” इस समय उनकी आँखों 
से आँसुओं की धारा बह रही थी। 

दीयागढ़-नरेश के सद्‌ व्यवहार ने उनकी गदन और भी 
अधिक भुका दी थी। उनकी इस अन्तिम प्रतिज्ञा में कितनी 
हृढ़ता थी यह तो भविष्य ही बता सकेगा पर इसमें सन्देह नहीं 
कि महाराज वीरसिंह की साधु प्रकृति उन पर जादू का सा 
प्रभाव कर रही थी। और उनका हृदय उनके दुष्कर्मो' के लिये 
उन्हें धिक्‍्कार रहा था चाहे फिर यह आत्म-ग्लानि कितनी ही 
क्षणिक क्यों न रही हो ! 

कुछ देर तक मौन रहने के उपरान्त महाराज वोरसिंह ने 
मेघसिंह के संबोधन करते हुए कहा--“महाराज कर्णसिंह की 
इच्छा के अनुसार उनके प्रस्थान की यथोचित व्यवस्था हो जानी 
चाहिये ।” 

बसिह ने महाराज कणसिह की और देखत हुए नम्रता- 
प्रवंक कहा--महाराज अभी चल कर विश्नाम करें । कल 
प्रात:काल ही आपके आदेशानुसार सब प्रवंध हा जायगा। 
महाराज कण सिंह मेघर्सिह क साथ चलन क लिये उद्यत हुए । 
इसी समय महाराज वीरसिंह ने मंत्री अजितसिंह के 
आदेश दिया--“महाराज कर्णसिंह के पहुँचने से प्रथम ही मीलू- 
गढ़ की सेना का कर्मागढ़ की सीमा से बाहर हा जाना चाहि 
सेनापति दलपति सिंह का भी उचित हैं कि महाराज को कमागढ़ 
का शासन भार सोप कर शीघ्र से शीघ्र मीलगढ़ क लिए प्रस्थान 
। मौलूगढ़ की विजय पताका कमा ढुंग स॒हठ जानी 
चाहिये । मीलूगढ़ ओर कमांगढ़ के बीच स विजेता ओर 
विज्िित का भाव दूर हाकर परस्पर मैत्री स्थापित हा ।”” 
मंत्री अजितसिंह ने सिर भुका कर महाराज का आज्ञा 
शिरोधार्य करते हुए कहा--“जों आज्ञा ।? 
मेत्रसिंह, मंत्री तथा कण सिंह गम्भौरता प्रवक दरबार 
भवन से बाहर हुए । दूसरे ही क्षण अरुणसिंह ने मुस्कुराते हुए 
दरबार भवन में प्रवेश किया । 
की रे कक 
लगभग दो घड़ी रात बीत चुकी थी। महाराज कर्णसिंह 
के विश्राम की समुचित व्यवस्था करने के अनन्तर मेबसिंह 
दीयागढ़-नरेश के सम्मुख उपस्थित हुए। महाराज अरुणसिंह से 


पद 





चम्पावाली घटना के सम्बन्ध में कुछ परामश कर रहे थे । मेवसिंह्‌ 
का देखते ही वीरसिंह ने परद्धा--“क्यों मेघसिंह ! हम लोगों के 
चले आने के बाद उस लड़की ने तुम्हारे सामने मुँह खोला था ९” 
मेबसिंह ने उत्तर दिया--“नहीं महाराज, वह तो एक ही शैतान 
करी हैं । केवल इतना कहती थी कि में कछ भी नहीं जानती । 

स्त्री समझ कर मेने उस पर किसी प्रकार का बल प्रयोग करना 
उचित नहीं समझा ।” महाराज वीरसिंह ने कुछ विचार करते 
हुए कहा--“भला यदि एक बार वीरभद्र जी का बुला कर इस 
सम्बन्ध में कुछ जानने का प्रयत्न किया जाय तो कैसा रहे १” 

मेघसिंह अभी कुछ उत्तर देना ही चाहते थे कि द्वारपाल ने 
आकर कहा --“ पुराने सरदार वीरभद्र जी फाटक पर खड़े हैं । वे 
सरकार से मिलना चाहते हैं ।” 

महाराज वीरसिंह ने भेदभरी दृष्टि से मेघसिंह की ओर 
देखते हुए कहा-“आश्चये है!” द्वारपाल का आदेश 
दिया--“आने दो” मेवसिंह ने विस्मयपूर्ण स्वर में कह्ा--“इस 
समय इनके आने का मतलब ? कहीं इन्हें कानोंकान कछ भेद 
मालूस ता नहीं हो गया ९” 

वीरसिंह ने निश्चयात्मक स्वर में कह्या--“ऐसा तो हो हो 
नहीं सकता क्‍योंकि हम लोगों के छोड़ कर और किसी के कान 
में तो इस घटना की भनक तक नहीं पड़ी होगी ।” 

अरुणसिंह बोले--“देखिये अभी सब मालूम हुआ जाता 

है।” क्षण भर बाद ही वीरभद्र ने अपनी लड़की सरला के 
साथ दरार में प्रवेश किया | मेघर्सिह विस्मय पूर्वक आँख फाड़ 
फाड कर देखने लगे । इस लड़की के तो वे अभी थोड़ी ही देर 


पहले यत्र प्रबंक एक गुप्त तहखाने में वन्द कर आये थे । फिर यह 
यहाँ कैसे आ गयी ! महाराज वीरसिंह और अरुणसिंह भी 
इसी असमंजस में पड़े हुए थे। 

महाराज का संकेत पाकर सरदार वीरभद्र ने हाथ जोड़ 
क्रर गिड्गिड़ाते हुए कहा--/ महाराज ! इस लड़की ने मेरे 
परस्तों की कीर्ति पर बह कालिख लगा दी हू जा किसी प्रकार 
भी मेरे धोए न मिट सकेगी। मुझे इसने मुँह दिखाने लायक 
नहीं रक्‍खा।” 

महाराज ने देखा वीरभद्र का स्वर काँप रहा था। उन्होंने 
कछ आश्वासन देते हुए पृद्धा--/कहिये तो सही,बात क्या हैं १” 

उन्होंने काँपते हुए कहा--“मरी जीभ एटा जा रहा है 
महाराज ! जान पड़ता हैं धरती मेरे पाँव के नीचे स सरक रहा 
है । महाराज मुके कठिन से कठिन दण्ड दें ! आह ! राजकुमारी 
चन्द्रावती ...महाराज...पापिन तुमे. ..जान पड़ता हैं में पागल हो 
जाऊँगा...... >क्रहते हये वे माथा थाम कर बैठ गये । मेबसिह 
ने उन्हें फ़र्श पर गिरते गिरते सँभाला। उन्हान देखा घार 
मानसिक बेदना के कारण वीरभद्र की चेतना जाती रही है । 
महाराज का संकेत पाकर उन्हें वे बगल वाले कमर मं उठा ल 

गये | सरला भी इस दृश्य से घबरा उठी। महाराज वीरसिंह ने 
कड़क कर उससे पूछा--“तू यहाँ कैसे आ पहुँची १” 

सरला ने हाथ जोड़ कर उत्तर दिया--'क्षमा करें महाराज ! 
में सरला नहीं हूँ । बल्कि आपकी दासी चम्पा हूँ।” कहते हुए 
लड़की ने अपना चेहरा रगड़ डाला। महाराज ने देखा सचमुच 
उनके सामने चम्पा खड़ी है । 

विस्मय विस्फारित नेत्रों से उसकी ओर देखते हुए महाराज 
ने कहा--“ हैं ! चम्पा !. ..बात क्‍या है ?” 

चम्पा ने नम्नतापूवंक निवेदन किया--“आप लोगों के चले 
आने के बाद में सरला का रूप बना कर कुमारी का भेद लेने के 
इरादे से सरदार वीरभद्र के यहाँ पहुँची । यद्यपि मेघसिंह जी 
ने उनकी राजभक्ति की काफ़ी प्रशंसा की थी तो भी मेरा सन्देह 
दूर न हुआ था। पर जब मैं उनके सामने गयी तो वे मुझसे इस 
प्रकार बात चीत करने लगे मानों में कई कई दिन बाद अकस्मात्‌ 
मिली हूँ । इतना तो मुझे उनके व्यवहार से ही मालूम हो गया 
कि कुमारी के सम्बंध में वे निर्दाष हैं। फिर भी उनका मन 
टटोलने के लिए मैने बातों बातों में कहा--'मेनकारानी की 
सहायता से शीघ्र ही दीयागढ़-नरेश के आपके अपमान का 
उचित उत्तर मिल जायगा |” मेरी बात सुन कर बे विस्मय पूर्वक 
मेरी ओर ताकते हुए कहने लगे--“आज तू कैसी बातें कर रही 
है ! तुमे हे क्‍या गया है १? मैंने मुस्कुराते हुए उत्तर दिया-- 

'आप इसे भूठ न समझें । कुमारी चन्द्रावती की अवस्था 


आपकी आँखों के सामने है!” मेरे इतना कहते ही उनकी 
त्योरियाँ बदल गयीं । वे मुके विश्वास ब्रातिनी आदि नामों से 
पकारते तथा अपने भाग्य को कासते हुए अनंक प्रकार स 
धिक्‍्कारने लगे। उनकी अवस्था देख कर में घबरा गयी। इतन 
से ही सन्तुप्ट न होकर वे मुझे आपके पास तक घसीट लाये !” 
चम्पा की बात समाप्त होते ही अरुणर्सिंह के मुँह से निकल 
पड़ा “धन्य है! सरदार वीरभद्र की राजभक्ति सचमुच 
प्रशंसनीय है ।” 
हाराज का थ्रादेश पाकर चम्पा चुपचाप अन्तःपुर की 
।र चली गई | इधर मेघर्सिह अनेक उपचारों द्वारा वीरभद्र 
जी की मानसिक उत्तेजना का शान्त करने के अनन्तर उन्हे 
कर फिर महाराज के सम्मुख उपस्थित हुए । महाराज न उन्हे 
आश्वासन देते हुए कहा--“बोरभद्र जी, आप उद्रिम्न नहां। 
हमें आपके ऊपर पूरा विश्वास है। हम आपकी राजभक्ति से 
पर्ण सन्तुप्ट हैं ! यदि भूल से आपकी कन्या सचमुच ही हमारा 
केाई अनिष्ट कर बैठी होगी तो भी वह अवोध होने क कारण 
क्षम्य है। इस समय इतना हम आपका वता देना चाहत हैं कि 
आप जिस लड़की का अपने साथ लाय थे वह आपका 
कन्या सरला नहीं थी वरन एक ऐयारा थी। आपके अचेत 
होने पर बह प्रकट हुई ओर यथा स्थान भेज दी गयी। शायद 

आप से किसी प्रकार की सहायता पाने की आशा में आपके 
पास गयी हो ।” 

महाराज की बात स॒ुत कर सरदार वीरभद्र की उद्विम्नता 
बहुत कुछ कम हो गई उन्होंने प्रतिज्ञा की--“ मैं शीघ्र ही अपनी 
कन्या को नवागढ़ से बुलाये लेता हूँ । इस घटना से मेरा हृदय 
घबरा रहा है ।” महाराज ने कुछ उत्तर न दिया । 

रात अधिक बीत चुकी थी। अतएव महाराज का संकेत 
पाकर सब लोग दरवार भवन से बाहर हुए। 





(667 ८79 77 2#&ब> ७००४2४६८, 
577#&ै/6#, 


पाँचवाँ परिच्छेद 


जीत 0ध-+ 


ह सराय ज़्यादा पुरानी है अथवा उसकी 
भठियारिन १” इस प्रश्न का ठीक ठीक उत्तर 
्िँ शायद नवागढ़ का वृढ़ा से वृढ़्ा आदमी भी 
न दे सकता था। लोगों के यह समभने का 
कुछ अभ्यास सा होगया था कि वह सराय 
उस भठियारिन के ही लिये बनी थी और 
भठियारिन भी शायद उस सराय के ही लिये । परन्तु 
बुढ़िया के मन से इस प्रकार का श्रम शायद्‌ धीरे धीरे दूर होने 
लगा था, इसीलिए वह अपनी अकेली लड़की को क्रमशः अपनी 
सारी कला सिखा डालने के लिए चिन्तित रहा करती थी | समय 
समय पर बह उसे अपने उत्तर दायित्व पूर्ण कर्तव्य की शिक्षा 
द्वेती रहती थी । उत्तराधिकार-पघ्वरूप वह्‌ अपने सारे महत्वपूर्ण 
अनुभव अपनी प्यारी चन्दन केा सांप जाना चाहती थी ! पर 
उसकी चन्दन बड़ी अल्हड़ थी। छोटी छोटी बात पर वह 

मुसाफिरों से उलक पड़ती थी। बुढ़िया उसके इस स्वभाव का 
भलीभाँति जानती थी इसीलिए सन्ध्या का जब उसने सराय के 
द्वार पर किसी के भंगड़ने का सा शब्द सुना तो भीतर ही से 
चन्दन का बुरा-भला चिल्लाती अपनी चिरसंगिनी कृष्ण लष्टिका 
के सहारे फाटक पर आ पहुँची । उसने देखा, चन्दन एक मुसाफ़िर 
का सराय दस बजे तक बन्द हो जाने की आवश्यकता समभा 
रही थी--“देखिये, यहाँ सभी प्रकार के आदमी आते हैं। रात 
बीते तक सराय खुली रहे, कोई चोर घुस आये तो......... 

बुढ़िया ने इसी समय पहुँच कर चन्दन के व्याख्यान की 
श्रृंखला तोड़ दी । बोली--““चल चल ! बड़ी कानून बताने चली 
है । आदमी देखकर बात किया कर ।” 

वेष-भूषा से यात्री सम्पन्न जान पड़ता था। बुढ़िया का 
सिद्धान्त था कि चाँदी के आगे कोई ऐसा नियम नहीं जो शिथिल 
न किया जा सके। 

यात्री के देखकर उसका हृदय आशा से भर गया। आगे 
बढ़ कर उसने कहा--“यह छोकड़ी नादान है। इसकी बात का 
बुरा न मानिएगा। कहाँ है आपका सामान ? यह तो आपका 
घर ही है !? हे 

यात्री ने मुस्कुराते हुए उत्तर दिया--“मैं तो इससे कहता ही 
था कि बुआ जी मुझे अच्छी तरह जानती हैं ! उनका खबर कर 
दो । पर यह मानती ही न थी |? 

बुढ़िया की आँखों ने इस लम्बी अवस्था तक उसका साथ देना 
अस्वीकार कर दिया था । पर यात्री की आवाज़ पहिचानते उसे 
देर न लगी क्‍योंकि सारी शक्तियों के दगा दे जाने पर भी गहरे 
असामियों के न भूलने की क्षमता उसमें अब तक बनी ही थी। 
उसकी आँखें चमक उठीं। यात्री के सम्मान पूर्ण सम्बोधन से 
उसका हृदय प्रफुल्लित हो गया। उसने यात्री के कंधे पर हाथ 
रख कर ध्यानप्र्वक उसकी ओर देखते हुए कहा--“तुम हे। 
मैया ? आज वहुत दिन वाद दिखाई दिये ! मैं तो पहिचान ही 
न सकी थी। क्या करूँ मैया अब तो आँखों से भी लाचार हे। 
गयी हूँ ।” कहते कहते उसकी आँखों से पानी की दो बुँदें निकल 
कर उसके गालों की भु॒र्रियों में बिखर गयीं । 

यात्री सचमुच कई वार पहले भी इस सराय में ठहर कर 
बढ़िया का सन्‍्तुष्ट कर चुका था। इसलिये जानता था कि बुढ़िया 
से किसी प्रकार हुक्वत न करनी पड़ेगी। उसने कहा--' मेरे 
लिए एक कमरा साफ़ करके रखना वुआ जी, मैं अभी काम से 
जा रहा हूँ । रात ग्यारह बजे तक लोट कर आऊँगा |? 

चाँदी का एक सिक्का उसकी ओर बढ़ाकर उसने मुस्कुराते 
हुए कहा--“लो इसे सफाई करने वाली को दे देना ।” 

“इसकी अभी क्या जरूरत थी ?””कहते हुएउसने बिना किसी 
हिचकिचाहट के सिक्‍के के यत्र पर्बंक खोंस लिया । बोली 
“भला ऐसी क्‍या जल्दी है? थके हुए आये हो, ज़रा पल भर 

विश्राम तो कर लो !” यात्री का शायद बुढ़िया का आग्रह 
टालने का काई विशेष कारण न दिखाई दिया। उसने बुढ़िया 
के पीछे पीछे सराय में प्रवेश किया। 

सराय भीतर से उतनी ख़राब अबस्था में न थी जितनी 
बाहर से देखन वाले का जान पड़ती थी । कमरे छोटे होने पर भी 
हवादार थे। प्रधान द्वार के सामने ही एक बड़ा-सा कमरा था। 
उसके अगल बगल में चार चार छोटे कमरे थे। सराय का 
हाता काफी जगह घेरे हुए था। साधारण हृष्टि से देखकर 
इतना तो अवश्य कहा जा सकता था क्रि बुढ़िया स्वच्छता आदि 
का कुछ न कुछ महत्व समभती थी। सराय का पूर्वी भाग इस 
समय बिलकुल खाली था । यात्री ने इसी भाग में एक कमरा 
पसन्द किया । बुढ़िया का आदेश पाकर चन्दन ने भटपट प्रकाश 
की व्यवस्था कर दी । कमरे में एक पुरानी खटिया पड़ी थी। 
यात्री लम्बी यात्रा से थका हुआ था अतएव पर्यक पुरातन के 
आकपण को वह न संभाल सका और माथे का पसीना पोंछते 
हुए चुपचाप बैठ गया | बुढ़िया भी उसके सामने बैठ कर अतीत 
की व्यथा पूर्ण कथायें सुना सुना कर अपना जी हलका करने 
लगी । सराय का पश्चिमी भाग यात्री के आँखों के सामने था । 
सहसा उसके ठीक सामने वाले कमरे का द्वार खुला। कमरे के 
भीतर एक छोटा सा दीपक टिमटिमा रहा था। उसी के क्षीण 
प्रकाश में यात्री ने देखा एक विशाल काय संन्‍्यासी ऊपर से 

नीचे तक अपना सारा शरीर एक सफ़ेद चादर से लपेटे 





पर खड़ा सशंक हृप्टि से इधर-उधर देख रहा है। यात्री 
संन्‍्यासी के देखते ही चोंक पड़ा । वुढिया की अनन्त कथा में 
विक्षेप डालते हुए वह प्रछ्ल बैठा--“सराय में इस समय कोई 
और भी ठहरा है ?” बुढ़ियाने पीछे की ओर घृम कर देखते 
हुए कहा--हाँ, उधर कल रात से एक वाबा जी ठहरे हुए हैं । 
बेचारे बड़ी रात बीते पहुँचे थे। बोके के कारण बिलकुल थक 
गये थे । आज कल मैं रात का फाटक के पास वाली काठरी 
में ही सोया करती हूँ । इसीलिए आवाज़ सुन कर दरवाज़ा 
खाल दिया था। नहीं तो बेचारे'''**? 

यात्री ने बुढ़िया की बात काटते हुए परद्धा--“बोमा कैसा ?” 

बुढ़िया ने ज़ोर देकर कहा--“हाँ ! पीठ पर एक बहुत बड़ी 
गठरी लादे थे । तभी तो बेचारे बिलकुल थक गये थे।” यात्री 
ने देखा बड़े कमरे से निकल कर चन्दन धीरे धीरे उसी ओर 
जा रही है। संन्यासी ने संकेत द्वारा उसे अपने पास बुलाकर 
थीरे धीरे कुछ कहा। चन्दन फिर उसी बड़े कमरे की ओर 
लौट पड़ी । संन्‍्यासी अपने कमरे में ताला डालकर सराय के 
फाटक की ओर अग्रसर हुआ । क्षणभर वाद ही चन्दन ने 
उसीके कमरे में आकर बुढ़िया के सूचित किया--“बाबा जी 
बाहर जा रहे हैं. । कह गये हैं. रात का फाटक खुला रखना, 
शायद लौटने में देर हो जाय? 

५्‌ 

बुढ़िया ने सिर हिलाकर कहा--“अच्छा ।” 

यात्री यकायक उठ खड़ा हुआ। बोला--“मैं भी जाता हूँ। 
देरी हो रही है ।” कहता हुआ बुढ़िया के उत्तर की प्रतीक्षा 
किये बिना वह भी संन्‍्यासी के पीछे ही पीछे फाटक से बाहर 
हुआ | 

सराय नवागढ़ वस्ती के पश्चिमी किनारे पर वनी हुई थी। 
यात्री ने चंद्रमा के क्षीण प्रकाश में देखा संनन्‍्यासी धीरे धीरे 
सामने वाली टेकड़ी की ओर अग्नसर हो रहा है । यात्री ने बृत्तों 
की छाया में सावधानी के साथ अपने आपका छिपाते हुए संन्‍्यासी 
का अनुसरण किया। टेकड़ी के निकट पहुँच कर संनन्‍्यासी 
आम के एक वृक्त पर चढ़ गया। सहसा वृक्ष पर पत्तियों की 
खड़खड़ाहट का सा शब्द सुनाई दिया। क्षण भर बाद ही 
फिर निस्तव्धता छा गयी। यात्री लगभग सौ गज़ के अंतर पर 
एक भाड़ी की आड़ में अपने आपके छिपाये हुए संन्‍्यासी की 
गतिविधि का निरीक्षण कर रहा था। लगभग घंटा भर बाद 
टेकड़ी की ओर से किसी के गुनगुनाने का सा शब्द सुनाई दिया । 
शब्द प्रतिक्षण और भी स्पष्ट होता गया। यात्री ने सुना कोई 
अत्यंत करुण स्वर में माना गा रहा था-- 


“दे हरि ! अब कब लो भरमैहो !” 
यात्री आँखें गड़ा कर टेनड़ी की ओर देखने लगा। धीरे 


धीरे उसे टेकड़ी के शिखर पर किसी पुरुष की धुँधली-सी छाया 

प्रकट होती दिखाई दी । उसे ऐसा जान पड़ने लगा मानों केाई 
व्यक्ति टेकड़ी पर गुनगुनाता हुआ टहल रहा है | इधर आम के उस 
वृक्ष पर फिर से पत्तों की खड़खड्राहट का सा शब्द सुनाई दिया । 
साथ ही एक पुरुष नीच उतरता हुआ दिखाई पड़ा । परन्तु बह 
पुरुष संन्यासी न था । यात्री के आश्चर्य की सीमा न रही । बह 
हेगान था कि यह दूसरा व्यक्ति कोन है ! साँस थाम कर वह समस्त 
व्यापार देखने लगा। ब्रक्ष से उतर कर वह पुरुष टेकड़ी की ओर 
अग्नसर हुआ । यात्री ने भी सतकता के साथ उसका अनुसरण 
किया । देखते ही देखते वह पुरुष टेकड़ी के शिखर पर जा 
पहुँचा | यात्री पत्थर की सुदृढ़ चढद्रानों पर सरकता हुआ 
शिखर के कुछ ही नीच तक चला गया | और एक बड़ी सी चट्रान 
में छिप कर बैठ गया । उसने देखा टेकड़ी के ऊपर एक साधू 
इधर उधर टहलता हुआ चाँदनी से धुले वायुमण्डल का अपने 
करूण गीत से प्रकम्पित कर रहा था । अपरिचित पुरुष निम्सं- 
काच भाव से उस साथ के सम्मुख्)|य जा खड़ा हुआ । साथ मानों 
उसके लिये पहले ही से प्रतीक्षा कर रहा था । आगजन्तुक के कंघे 
पर हाथ रख कर उसने धीरे से कहा--“कहिये आपको किसी 
प्रकार का कप्ट तो नहीं हुआ ९” 

आगजन्तुक ने नम्रता प्रबंक उत्तर दिया--“जिस काम के लिये 
में अपने प्रा्ों के ही हथेली पर लिये धरम रहा हूँ उसमें साथा- 
रण कप्ट का विचार कैसा ?” 

साथू ने मुस्कुराते हुए कहा--“यद्पि मुके आप पर कोई 
सन्देह नहीं हैं तो भी यदि एक बार आपका परिचय जानना 
चाहूँ तो क्या हज है (” 

आगन्तुक ने इस प्रश्न के उत्तर में न जाने क्या शब्द कहा, 
यात्री उसे न समझ सका । 

साधू ने गम्भीरता पृर्वक कहा--“मैं आपके यदि आँखें पर 
पट्टी बाँधने के लिये कहूँ तो अप्रसन्न ते। न होंगे?” आगन्तुक ने 
सिर हिला कर स्वीकृति दी। साधू ने उसकी आँखों पर 
मज़बूती के साथ एक काली पढ़ी बाँध कर पूछा--“आप तैयार 
हें न?” 

“एकदम” आगगन्तुक ने उत्तर दिया । 

पलक मारते दोनों अकस्मात्‌ उसी टेकड़ी में अन्तर्द्धान हो 
गये । विस्मय-विस्फारित नेत्रों से यात्री समस्त व्यापार देख रहा 
था। एक बार उसकी इच्छा हुई कि दोनों को अपने अधिकार 
में कर लेने का प्रयत्न करे परन्तु साधू के व्यक्तित्व ने उसे ऐसा 
कुछ प्रभावित कर दिया था कि उसके साथ छल करने का उसे 
साहस ही न हुआ। ओर सारा काम इतनी जल्दी समाप्त हो 
गया कि यात्री के विचार करने का अवसर भी न मिल सका। 

यात्री ने शिखर पर पहुँच कर इस रहस्य का अनुसन्धान 
करना चाहा परन्तु वह कुछ भी न समझ सका। जिस जगह 
पर वे दोनों अन्तद्धांन हुए थे उस जगह एक बड़ी चट्टान के 

अतिरिक्त उसे कुछ न दिग्वाई दिया | चद्भरान के आस-पास द्वार 
का कहीं चिह्न तक न था । 

यात्री हताश होकर लौट पड़ा | आम के उस वृत्त के नीचे 
पहुँच कर वह एक विचित्र वत्ती की सहायता से ऊपर का हाल 
देखने का प्रय्ञ करने लगा। सहसा उसकी दृष्टि एक बड़ी सी 
डाल से वें हुए एक व्यक्ति पर पड़ी। परिवद्धित कौतृहल के 


साथ बह बृक्त पर चढ़ गया। ऊपर पहुँच कर उसने देसा वही 
संन्‍्यासी अचताबस्था में बेधा पड़ा है । यात्री ने उस खोल कर 
सावधानी के साथ नीचे उतारा । एक सफ़ेद चादर में उसे अच्छी 
तरह बाँध कर वह सराय की ओर ले चला । चन्दन अभी तक 
फाटक पर उसकी प्रतीक्षा कर रही थी। यात्री बिना कुछ कहे 
सने गठरी पीठ पर लादे हुए अपने कमरे की ओर अग्रसर हुआ । 
कमरा इस समय तक साफ़ किया जा चुका था । यात्री न गठरी 
नीचे रख कर खाल डाली और संन्‍्यासी के खटिया पर लिटा 
कर एक तरल सी दवा सुँघा दी। इस ओर से निश्चिन्त होकर 
वह कमरे से बाहर निकल आया, ओर कमरे के द्वार पर एक 
मज़बूत दाला डाल कर वह फिर फाटक पर जा पहुँचा । चन्दन 
बैठी हुई शायद बावा जी की प्रतीक्षा कर रही थी। यात्री न 
चज्दन के समीप जाकर कहा--“एक जरूरी काम से मुझे फिर 
बाहर जाना पड़ रहा है। अगर देर हो जायगी तो फाटक खट- 
खटा कर जगा लूँगा ।” चंदन ने सिर हिला दिया । यात्री लप- 

कत! हुआ उसी टेकड़ी की ओर चल पढ़ा। आम के वृक्ष के 
नीचे एक प्रकार का पानी सा छिड़क कर वह कुछ दूर हट गया 
और टेकड़ी के शिखर पर अपनी दृष्टि गड़ाये हुए चुपचाप एक 
भाड़ी के भीतर जा बैठा। लगभग घंटा भर बाद उसे फिर 
टेकड़ी पर किसी पुरुष की छाया प्रकट होती दिखाई दी । यात्री 
ने देखा एक पुरुष टेकड़ी के गर्भ से निकल कर तेज़ी के साथ 
उसी आम के वृक्ष की ओर अग्रसर हो रहा है । देखते ही देखते 
आगन्तुक आम की घनी छाया के वीच अदृश्य हो गया । क्षण 
भर के बाद एक हलका सा धमाका हुआ यात्री नाक में एक 
रूमाल दात्रे हुए कटपट वहाँ जा पहुँचा। उसने देखा आगन्तुक 
बेसुध पड़ा है। उसे चादर में समेट कर वह फिर सराय की ओर 
लौट पड़ा । अपने कमरे में पहुँच कर उसने भीतर से द्वार वन्द्‌ 
कर लिया, और गठरी खोल कर आगन्तुक को पहिचानने का 
प्रयत्न करने लगा। परन्तु उसने इस पुरुष को पहले कभी न 
देखा था। यात्री ने विचार किया कहीं यह छद्म-त्रेश में तो नहीं 
है ? उसने अपनी जेब से एक लाल लाल शीशी निकाली और 
एक तरल पदार्थ की दो तीन बू दें उस पुरुष के चेहरे पर डाल 
कर उसने ज़ोर ज़ोर से रगड़ना आरम्भ किया । देखते ही देखते 
उसका कृत्रिम र॑ग उतर गया । उसके वास्तविक रूप का देखते ही 
यात्री चोंक पडा। अस्फुट स्वर में उसके मुँह से यकायक निकल 
पड़ा “हैं रणसिंह यहाँ कैसे आ पहुँचे ? कैसा धोखा हो गया !” 


१ पाँचवाँ परिच्छेद 

अधिक बिलम्ब क्रिय्रे बिना यात्री ने एक भीगा हुआ रूमाल 

उनकी नाक पर रख दिया। क्षण भर वाद ही वे आँग्ब मलते 

हुए उठ बैठे और आँखें फाड़ फाइ कर यात्री की और देखते 

क्रोन ? मेघसिंह ! आप यहाँ ? में इस समय 

कहाँ पर हैं ? आम के ब्रक्ष के नीचे कैसी दुगंन्ध आ रही थी ? 
ओह ! अब तक माथा घूम रहा हैं ।” 





ध्यु 


मेघसिंह ने नम्रता पूर्बक उत्तर दिया--''क्षमा कीजिएगा। 
में ही धोखे में आप के ऊपर वार कर वैठा । पर अब कोई चिन्ता 
की बात नहीं है हम लोगनवागढ़ की एक सराय में हैं ।”” इसके वाद 
मेत्रसिंह ने पिछली रात वाली घटनाओं का हाल संक्षेप में सुनाते 
हुए कहा-- में जानता था कि आप अपने शिकार की खाज म 
डस आम के नीचे तक अवश्य जाँयगे इसीलिए मेने आप का 
गिरफ़ार करने का यह प्रबंध किया ।” 
ओर बह संनन्‍्यासी जिसे मैंने व्ृक्त पर बाँध रक्खा था ?” 
रणार्सिह ने उत्सुकता के साथ पूछा | 
मेथसिंह ने उत्तर दिया “बह भी इस समय मेरे अधिकार में 
है | वह देखिये” कहते हुये उन्होंने खटिया की ओर संकेत 
किया । रणसिंह ने देखा संन्‍्यासी अब तक वसुध पड़ा है। 
मेश्रसिंह कहने लगे “यह संन्‍्यासी भी किसी घुन में ह। यहाँ 
आया है ! पर आप उस टेकड़ी में अपने अन्तर्द्धान होने का 
रहस्य तो बताइए ! ओर वह साथू कौन था ? महाराज चन्द्र- 

सिंह का काई समाचार आपने सुना ? मुझे तो विश्वस्तसूत्र से 
मालूम हुआ है कि महाराज चंद्रसिह संबन्धी घटना में 
नवागढ़ की रानी मेनका का कुछ न कुछ हाथ अवश्य है।” 

रणसिंह ने गम्भीरता पूर्वक उत्तर दिया--“आपका अनु- 
मान ग़लत नहीं है । आप के यह सुनकर आश्चय होगा कि 
में अभी अभी महाराज चन्ट्रसिंह से मिलकर ही आ रहा हूँ।” 

मेघसिह ने चोंक कर कहा--“ हैं, आप किसी स्वप्न की बात 
तो नहीं कर रहे हैं ९” 

रणसिंह ने मुस्कुराते हुए हृढ़ता के साथ कहा--“नहीं 
भाई, मेने साक्षात्‌ महाराज से वातचीत की है। मेनकारानी 
ने उन्हें तिलिस्मी कारागार में बन्द कर रक्‍खा है !” 

मेघसिंह के कौतृहल की सीमा न रही । जड़ीभूत से होकर 
वे कई क्षणों तक रणसिंह की ओर देखते रहे । रणसिंह ने 
मुस्कुराते हुए कहा--“आपके मेरी बातों में कुछ सन्‍्देह है ? 
अच्छा इस पत्र का देखिये ।” कहते हुए एक लिफ़ाफ़ा उन्होंने 
मेघसिंह की ओर बढ़ाया । लिफ़ाफ़े पर महाराज वीरसिंह का 
नास लिखा हुआ था । मेवसिंह ने पहिचाना अक्षर ठीक महाराज 
चन्द्रसिंह के से थे। उन्होंने कुछ अधीर होकर कहा--“अब 
अधिक पहेली न बुकाइये । साफ़ साफ़ बतलाइए तो सही। 
मामला क्या है?” रणसिंह ने लम्बी साँस लेकर गम्भीरता 
पूर्वक कहना आरम्भ किया--“कर्मागढ़में महाराज के अन्तर्द्धान 

हो जाने के बाद में रात दिन चिन्तित रहने लगा। सरदार बहा- 
दुरसिंह ने मुके मीलूगढ़ चल जाने की सलाह दी थी परन्तु 
पराज़ चंद्रसिंह का अनुसंधान किये बिना मीलगढ़ चल 
जाना मुझे अनुचित जान पड़ा। आपका मालूम हैं कि पहल 
में भी थोड़ी-बहत ऐयारी करता रहा हूँ। परंतु एक बार एक 
विशेष प्रकार का प्रसन्न उपस्थित हो जान के कारण मुक्त प्रतिज्ञा 
करनी पड़ी थी कि जब तक स्वयं महाराज चंद्रसिह पर हो 
केई विपत्ति न आ पड़ेगी तब तक मैं ऐयारी न करूँगा। कर्मा- 
गढ़ संग्राम के वाद जो घटना संबटित हुई उसने मेरे इस ग्रति- 
बनन्‍्ध के भी उठा दिया | अतण्व एक वार अपनी प्री शक्ति 
तौल देखना और भी आवश्यक जान पड़ा। परन्तु सबसे बड़ी 
क्रठिनाई यह थी कि महाराज चन्द्रसिंह संबन्धी रहस्य३र्ण घटना 
का एक भी सत्र मुझे दिखाई न देता था । आप लोगों से अलग 
होने के बाद भी में कर्मागढ़ के ही आस-पास चक्कर काटता 
रहा । परसों की रात मैंने कर्मागढ़ के उत्तर ओर वाले निजन 
बन में एक पुराने दूटे हुए मन्दिर की जगत पर बिताइ। सबर 
उठने पर मुझे अपने सिरहाने एक सफेद लिफ़ाफ़ा रक्खा हुआ 
मिला | कौतृहल के साथ मैंने लिफाक़ा फाड़ डाला ।भीतर 
एक पत्र था। उसमें लिखा था-- 
“रणसिंह जी, 
मैं भली भाँति जानता हूँ कि महाराज चंद्रसिंह के अद्श्य 

हो जाने के कारण आप अत्यंत चिन्तित हो रहे हैं परन्तु में आप 
को विश्वास दिलाता हूँ कि महाराज सानंद हैं । कोई उनका कुछ 
भी अनिप्ट नहीं कर सकता | हाँ, आपसे एक अत्यंत आवश्यक 
काम हैं। अतएव आप जहाँ कहीं भी हों क्षण भर विलम्ब किये 
बिना नवागढ़ के लिये प्रस्थान कर दीजिये। नवागढ़ पहुँचने पर 
आप का मेरा अनुचर मिलेगा। उसके आदेशानुसार काम 
कीजिएगा । वह आपके अपना नाम “नर कंकाल' वतलायेगा | 
आपको इन पंक्तियों के सम्बन्ध में यदि किसी प्रकार का सन्देह्‌ 
होगा तो वह भी नवागढ़ पहुँचने पर दूर हो जायगा | 
८ आपका-एक हित चितक 
इस पत्र को पढ़ कर में बड़े असमंजस में पड़ गया । सोचने 
लगा कोई जाल तो नहीं है ! पत्र लेखक का मुझे नवागढ़ बुलाने 
में क्या अभिप्राय हे सकता है ! महाराज चंद्रसिंह कहीं नवागढ़ 
मेंही तो नहीं जा फेंसे हें! सहसा पिछले कई बीं की कुछ 
ऐसी घटनायें मुमे स्मरण हो आई' जिनके कारण मुझे विश्वास 
सा होने लगा कि इन घटनाओं में नवागढ़ की अधीश्वरी मेन- 
कारानी का हाथ अवश्य है ! मैं विचार करने लगा कि कहीं मु 
भी फँसाने के लिये उसीने तो कोई यह नया जाल नहीं रचा है ? 
फिर भी दुर्भेद्य अन्धकार के बीच प्रकाश की एक रेखा पाकर 
मुझे प्रसन्‍नता हुईं। इसी किरण-पथ का अनुसरण करते हुए में 
उसी क्षण छद्म-वेश में नवागढ़ के लिये चल पड़ा । नवागढ़ बस्ती 


रा पाँचवाँ परिच्छेद 





की दक्षिणी सीमा पर एक सूखा हुआ नाला हैं । यह नाला इतना 
गहरा है कि भरी हुई अवस्था में हाथी भी ड्ब जाय परन्तु प्रायः 
सूखा ही रहता हैं । में इस नाले का पार करके बाहर निकला ही 
था कि एक नक़ावपोश अश्वारोही बाई और से दोड़ता हुआ 
मेरे समीप आ पहुँचा और “रणसिंह आप ही का नाम हैं न?! 
कहता हुआ घोड़े से उतर पड़ा । में हैरान था कि छद्म-रेश में भी 
मुके पहिचान लेने वाला यह कोन व्यक्ति है? में असमंजस में 
पड़ गया । परन्तु मेरे उत्तर की प्रतीक्षा किये बिना ही वह फिर 
बोल उठा--'मिरा नाम इस समय नर कंकाल हैं। मेरे पास 
आपके नाम का एक यह पत्र है !! 

मैंने बिना कुछ कहे-ुने उसके हाथ से पत्र ले लिया। 
उसमें लिखा था-- 

धनर कंकाल पर विश्वास करते हुए उनके आदेश का पालन 
करना- चंट्रसिंह ।” 

पत्र के अक्षर निम्सन्देह महाराज चन्द्रसिंह के थे। मेरे 
कौतृहल का टिकाना न रहा । मैंने उत्सुकता प्र्॒बंक नर कंकाल से 
पूछा--तव कहिये आपका क्या आदेश है ?! 

अश्वारोही ने धीरे से कहा--नवागढ़ के पश्चिम ओर- 
वाली टेकड़ी पर रात के समय एक साथू आपकी प्रतीक्षा करेगा । 
उससे मिलने पर आप अपना परिचय “हुरंगी! कह कर 
दीजियेगा । आज ही रात के आप महाराज चंद्रसिंह से मिल 

सकगे।! एक ही साँस में सारी वातें कह कर अश्वारोही एक 
ओर चल दिया । में विस्मित आँखों से उसकी ओर देखता ही 
रह गया। संध्या होते ही में आम के उस वृक्ष पर जा बैठा। मैं 
साधू के लिये प्रतीज्ञा कर ही रहा था कि एक व्यक्ति को मैंने वृत्त 
के ऊपर चढ़ते देखा। दवाइयों की सहायता से उसे अपने 
अधिकार में लाकर मैंने डाल से बाँध दिया । इसके वाद जो कुछ 
हुआ बह तुम जानते ही हो. . .”” 

मेवसिंद ने पृछ्ला--“पर वह साधू कौन था ? और महाराज 
चंद्रसिंह से तुम किस प्रकार मिल सके १” 

रणसिंह ने उत्तर दिया--“वह साधू तो मेरे लिये भी एक पहेली 
है । मैंने उसे आज से पहले कभी नहीं देखा था । भीतर मैं किस 
प्रकार पहुँचा ? यह भी मुझे नहीं मालूम । मेरी आँखों पर पद्टी 
वेंधी हुई थी। लगभग पाब घंटे की अद्भुत यात्रा के बाद जब 
मेरी पट्टी खोली गयी तथ मैंने देखा में एक छोटे से कमरे में खड़ा 
हैं। इस कमरे में मोटे मोटे छड़ों वाली एक बड़ी सी खिड़की 
थी। इस खिड़की के सामने से लगभग दो फुट चौड़ी एक गली 
सी निकली हुई थी। गली के उस पार एक और कमरा था। उस 
कमरे में भो एक वैसी हो खिड़को गली को ओर खुली हुई थी। 
दोनों खिड़कियाँ एक दूसरे के आमने सामने बनी हुई थीं। इधरमैं 
खड़ा हुआ था और उधर उस सामने वाली खिड़को पर महाराज 
चंद्रसिंह खड़े थे । हम दोनों के बीच लगभग गज़ भर का अन्तर 

था तो भी खिड़कियों की मोटी मोटी छड़ें हम लोगों के एक दूसरे 
अलग कर रही थीं। लगभग पाँच मिनट तक में वहीं खड़ा 
महाराज से बातचीत करता रहा। एक छोटी सी छड़ी के सिरे 
पर बाँध कर उन्होंने यह पत्र मेरी ओर बढ़ा दिया। थोड़ी ही देर 
बाद मैंने देखा लोहे की एक माटी चादर उस वीच वाली गली में 
धीरे धीरे ऊपर से नीचे की ओर सरक रही है । देखते ही देखते 
दोनों खिड़कियों के बीच इस व्यवथान ने आकर हम लोगों की 
बातचीत की श्रृंखला तोड़ दी । मैंने पीछे घूम कर देखा । वही 
साथू खड़ा मुस्कुरा रहा था | उसने कहा-- अब अधिक देर तक 








ठहरना विपत्ति से खाली नहीं है । यह तिलिस्मी गोरखधन्धा है |, 


इसलिए मटयट बाहर निकल जाने के लिये तैयार हो जाइये ।४ 


कहते हुए उसने फिर मेरी आँखों में पट्टी बाँध दी । लगभग पाब 
घंटे के बाद मुझे ऐसा जान पड़ा मानों एक विचित्र प्रकार के यंत्र ने 
मु्े उठाकर धीरे से टेकड़ी वाली उस चद्टानपर लिटा दिया हो ।” 

मेघसिंह आश्चर्य-चकित होकर रणसिंह की बातें सुन रहे 
थे। उनकी समम में न आता था कि यह रहस्यपर्ण साधू है 
कौन जो इस प्रकार उनकी सहायता करने के लिये तत्परता 
दिखा रहा है। कुछ क्षणों तक मौन और स्तम्भित रहने के 
उपरान्त उन्होंने पूछा--“परन्तु एक वात समभ में नहीं आती | 
ओर वह यह कि ऐसे शक्ति सम्पन्न सहायक के रहते भी आपने 
महाराज की मुक्ति का काई उपाय नहीं किया !”? 

रणसिंह ने उत्तर दिया--“मैंने भी साथू से यही शंका 
की थी परन्तु उसने मुस्कुराते हुए केवल इतना ही कहा कि 
तिलिस्मी कामों में हाथ डालना उतना सहज नहीं हैं जितना आप 
समम रहे हैं । आप अपना काम करते जाइए | परन्तु सावधानी 
के साथ ! समय पर परिस्थिति का स्वयं समभने लगेंगे।” 


मेघसिह न सशंकित हृदय से पूछा--“आपने कुमारी चन्द्रा- 
बती का भी काई समाचार सुना ?” 


रणसिह बोल उठे--“हाँ, हाँ में तो भूल ही गया था। में 
स्वयं इस सम्बन्ध में आप से पूछना चाहता था। महाराज 
चन्द्रसिंह ने केवल इतना कहा था कि कुमारी भी इसी गोरखधन्धे 
में फेंसी हुई हैं। में और अधिक पूछना ही चाहता था कि लोहे 
की उस दीवार ने बीच में आकर बातों का क्रम भंग कर दिया । 
मैंने साथू से भी इस सम्बन्ध में पूछना चाहा परन्तु उसने काई 
उत्तर न दिया ।”? 


मेबसिंह ने कहा--“तब जान पड़ता है हम लोगों का अनु- 
मान ठीक है। इधर कुमारी एक विचित्र घटना के फेर में पड़ गयी 
हैं ।” मेघसिंह ने महाराज कर्णेसिंह्‌ तथा राजकुमारी चन्द्रावती 
से संबन्ध रखने वाली सारी घटनाएँ क्रमशः कह सुनाई । 
अन्त में उन्होंने केहा--“उन्हीं की खाज में में यहाँ.तक आया 


हूँ" 

रणसिंह ने बातों का सिलसिला बदलते हुए कहा--“ परन्तु 
यह सनन्‍्यासी कोन है और यहाँ किस इरादे से आया है १” 


मेघर्सिह ने दरवाज़े की ओर देखते हुए कहा--“में इसे 
अच्छी तरह जानता हूँ। जरूर यह दुप्ट किसी भारी मत- 
लब से ही वहाँ घ्रम रहा होगा। इसी सराय में उस सामने 
वाल कमरे में ठहरा हुआ है । इसके कमरे की भी तलाशी लेनी 
है । सराय की बुढ़िया भठियारिन के कहने से मुझे मालूम 
हुआ है कि इसके पास कोई न कोई क़रेंदी भी है बुढ़िया ने उसे 
एक भारी गठरी लेकर आते देखा था ।” कहते हुए मेवर्सिह 
उठ खड़े हुये, ओर कमरे का द्वार खाल कर वाहर की ओर 
देखने लगे। सराय में चारों ओर सन्नाटा था । बेसुध सन्‍्यासी की 
जब से खाज़ कर उन्होंने एक छोटी सी चाभी निकाली और 
रणसिंह के साथ लेकर दत्े पाँव उसके कमरे की ओर अग्नसर 
हुए । कमरे का द्वार खालते ही उनकी ह्रष्टि पलंग पर साय 
हुए एक व्यक्ति पर पढ़ी। मेघसिंह उसे देखते ही चोंक कर 
दो क़दम पीछे हट गये । 

रणसिह ने कौतृहल के साथ कुछ आगे वढ़ कर धीरस 
पुछा--'क्यों क्‍या बात हैं ? इस पुरुष का आप पहिचानते हैं. !” 

मेबर्सिह ने उनकी वात का कोई उत्तर दिये बिना उनका 
बाँया हाथ जोर से दबा कर उन्हें मौन रहन का संकत किया । 
क्षण भर एक टक उसकी ओर देखते रहने के अनन्तर उन्होंने 

आगे कुककर उस पुरुष की साँस की परीक्षा की ओर रणसिंह 
की ओर घूम कर सन्‍्तोष सूचक स्वर में कहा--“काई चिन्ता 
की बात नहीं, बेचारा वेसुध पड़ा है। अभी कम से कम घंटे 
भर की छुट्री है।” 

रणसिंह ने विस्मय सूचक स्वर में पूछा--“आखिर कुछ 
बताइये तो सही । यह है कोन ९”? 

मेघसिंह ने मुस्कुराते हुए उत्तर दिया--“नवागढ़ का बते- 
मान शासक !” * 

“लवागढ़ का बतमान शासक ” रणसिंह ने आश्चय के 
साथ दोहराया । 

मेघसिंह ने ज़ोर देकर कहा--“मेनकारानी स्वयं जिसको 
मुट्ठी में हों उस पुरुष को और क्या कहना चाहिये ?” 

रणसिंह ने विस्मय भरे नेत्रों से उस सुन्दर युवक की ओर 
देखते हुए पूछा--“तब क्या मन्मथ सिंह यही हैं।” 

मेघसिंह ने सिर हिलाते हुये कह्द--“जी हां, जान पड़ता है 
आपने भी इनके संबन्ध में कछ न कुछ सना है!” 

रणसिंह ने उत्तर दिया--“बहुत कुछ ! परन्तु आश्चये है 
कि यह इस सन्‍्यासी के चक्कर में कैसे पड़ गये !” 

रणसिंह की बात का उत्तर दिये बिना मेघसिह्‌ सावधानी 
के साथ मन्मथ सिंह की जेबें टटोलने लगे । परन्तु उन्हें कोई 
उल्लेख योग्य सामग्री न मिल सकी। हताश होकर रणसिंह 

की ओर देखते हुये उन्होंने कहा--“सचमुच संन्‍्यासी के हाथ 
में इनका फेंस जाना आश्चये-जनक है । इन दोनों की इस नोक- 
भोंक का काई कारण भी समर में नहीं आता |”? 

सहसा रणसिंह वोल उठे--“लाइये में आप को रँग कर 

मनन्‍्मथसिंह से मुलाकात करने योग्य बनाये देता हूँ। सुजनसिंह 

का तो आप जानते होंगे १” 

“कौन सुजनसिंह ? नवागढ़ के प्रधान ऐयार ?” मेघर्सिह 
ने जिज्ञासा की “नाम तो जरूर सुना है परन्तु देखा तो नहीं है ।” 

“मुझे जिस रूप में आप ने पाया था बह सुजनसिंह का 
ही रूप था। साधु के आदेशानुसार मेंने वह वेष धारण किया 
था ।” कहते हुए रणसिंह ने क्षणभर में ही मेघर्सिह के चेहरे 
का अनेक प्रकार के रंगों से रंग कर उन्हें सुजनसिंह के 
रूप में परिवर्तित कर दिया । और स्वयं कमरे से बाहर जाते हुए 
उन्होंने कह्ा--“अब आप इन्हें होश में लाकर कुछ पता लगाने 
का प्रयत्न कीजिये ।” मेघसिंह ने उनके आदेशानुसार कमरे का 
द्वार बन्द करने के उपरान्त मन्‍्मथसिंह को होश में लाने का 
उपक्रम किया । उनकी अचूक ओषधि ने शीघ्र ही अपना यथेच्छ 
प्रभाव दिखाया और मन्मथसिंह आँखें मलते हुए उठ बैठे। अपने 
सामने स॒जनसिंह को देख कर उन्होंने विस्मयभरे स्वर में 
पृछा--“क्रोन ? सुजनसिंह ? में कितनी देर से बेसुघ पड़ा 
हुआ हूँ !? 

प 

मेबसिंह ने कहा--“शायद काफ़ी देर से। पर आप इस 
चकर में फेंस केसे गये !” 


मन्मथसिंह ने सिर खुजलाते हुए उत्तर दिया--/डसी दुष्ट 
साधू की खोज में निकला था परन्तु हाथ में आकर निकल गया। 
उसी टेकड़ी पर बैठा हुआ वह गुनगुना रहा था मैंने मौक़ा ताक 
कर उसकी ओर एक गोला चलाया । वह बेसुध होकर चढ्रान पर 
लेट गया । परन्तु उसी समय न जाने किधर से उसका ऐक साथी 
निकल पड़ा और उसे समेट कर एक ओर चल दिया । मैंने” 
उसका पीछा करना चाहा पर कुछ ही दूर जाकर किसी तेज 
दवा के प्रभाव से बेहोश होकर गिर पड़ा। और उसके बाद 
अभी आँखें खोल रहा हूँ। देह में ऐसी पीड़ा हो रही है मानो 
दो दिन से पड़ा सो रहा हूँ। पर तुमने मुके किस अवस्था में 
पाया ९” 

मेघसिंह ने उत्तर दिया--'मेनकारानी आपके लिये अत्यन्त 
चिन्तितहो रहीं थीं ! उन्होंने ही मुके आपकी खोज में भेजा था। 
अभी थोड़ी ही देर पहले मैंने आपके एक घनी भाड़ी के भीतर 
पड़ा हुआ पाया । इस समय आप उसी टेकड़ी के पास वाली...” 

मेघसिंह अभी अपना वाक्य पूरा भी न कर पाये थे कि 
सहसा किसी ने द्वार पर बड़े ज़ोर से धक्का मारा। दोनों ने 
चौंक कर द्वार की ओर देखा। एक और धक्का और उसके 
बाद किसी स्री के धिधियाने का शब्द--“ज़रा खेलिये 

तो सही !” उन्हें ऐसा जान पड़ा मानों काई व्यक्ति चिल्लाने वाली 
स्त्री का मुँह दाव कर उसे बोलने से रोक रहा हैं। क्षण भर वाद 
फिर पूव बत्‌ शान्ति छा गयी । 

“आप ठहरिये, मैं देखता हूँ क्या मामला है।” कहते हुए 
मेघर्सिह दरवाज़ा खोल कर बाहर निकले । उन्होंने देखा--चन्दन 
फर्श पर बेसुध पड़ी है| दालान के दूसरे छोर पर खड़े हुए रण- 
सिंह उन्हें सझुं त द्वारा अपनी ओर बुला रहे हैं । वे सीधे रणसिंह 
के समीप जा पहुँचे | रणसिंह ने न जाने उनके कान में क्या 
कहा । दोनों पलक मारते बीच वाले बड़े कमरे में जाकर अदृश्य 
हो गये । 

कि कै ०] 

लगभग एक मिनट तक सुजनसिंह के लिये प्रतीक्षा करते 
रहने के बाद मन्‍्मथसिंह अधीर होकर बाहर निकले । पर सुजन- 
सिंह का कहीं पता न था। दीवार के पास केवल एक स्त्री वेस॒ध 
पड़ी थी । उन्होंने घवरा कर पुकारा 'सुजनसिंह !” सराय की 
दीवारों से टकरा कर उनकी आवाज़ लोट आई | उनके आश्चर्य 
की सीमा न रही । एक बार और पुकारा 'सुजनसिंह !? क्षण 
भर बाद कुछ दूर पर किसी की आवाज़ सुनाई दी--“अभी 
आया ।? 

कौतूहल से भरे हुए मन्‍्मथसिंह इधर उधर ताक ही रहे थे 
कि सामने से सुजनसिंह फाटक फाँद कर आते दिखाई दिये। 

मन्मथसिंह ने उत्सुकता प्रर्वक आगे बढ़ कर पूछा--/आप कहाँ 
चले गये थे !” 

सुजनसिंह ने विस्मय-सूचक ख्वर में उत्तर दिया--“कहाँ ? 
में तो अभी अभी ललिता का पत्र पाकर राज भवन को आरस 
चला आ रहा हूँ | पर आप यहाँ केसे !” 

मन्मथसिंह ने स्तम्भित होकर कहा--“तब क्या मैं अभी 
अभी जिन सुजनसिंह से बात कर रहा था वह तुम नहीं थे ९” 
“आपसे तो मेरी इधर दो दिन से मुलाक़ात ही नहीं हुई !” 
सुजनसिंह ने उत्तर दिया “क्या ललिता आपको मिली थी ९” 

मन्मथसिंह ने कहा--“नहीं, एक अपरिचित स्री ज़रूर उस 
कोने में पड़ी है !” कहते हुए सुजनसिंह को लेकर वे उस स्त्री के 
समीप जा पहुँचे । सुजनसिंह ने एक तरल ओषधि के दो तीन 
बँँद उसके चेहरे पर डाल कर रगड़ दिये । 

मन्मथर्सिह ने देखा ख्री और काई नहीं नवांगढ़ की ऐयारा 
ललिता ही है। अधिक समय नष्ट किये बिना सुजनसिंह ने उसे 
होश में लाने का उपक्रम फिया। ललिता अद्धंचेतनावस्था में 
बड़बड़ाने लगी--“आपके साथ छल किया जा रहा है ! 
सावधान !” क्षण भर बाद वह आँखें मलती हुईं उठ बैठी ओर 
आश्चय्ये भरी चितवन से इधर-उधर देखने लगी। 

उसे होश में आते देख कर सुजनसिंह ने कहा--“क्या बात 
है ललिता तूने मुझे बुलाया था न ९”? 


प्‌ पाँचवाँ परिच्छेद 





मन्मथसिंह को सामने देख कर ललिता उठ खड़ी हुई ओर 
सजनसिंह के प्रश्न का उत्तर दिये बिना पूछने लगी--आप जिस 


ऐयार से अभी अभी बातें कर रहे थे वह......।” 

मन्मथसिंह बोल उठे--“वह तोन जाने कहाँ गायब 
हो गया !” माथे पर हाथ रख कर ललिता ने कहना आरम्भ 
किया--“ओह ! अभी तक सिर घूम रहा है! एक आवश्यक 
कार्यवश मैं पन्ना को साथ लिए राजभवन की ओर से चली आ 
रही थी इस कमरे के पीछे वाले भरोखे से प्रकाश आते देख में 
ठिठक गयी । मैंने सोचा इतनी रात बीते तक सराय में प्रकाश 
का होना रहस्य से खाली नहीं है ! भरोखे की राह मैं भीतर का 
हाल जानने का प्रयत्न करने लगी । कमरे में उस समय सन्नाटा 
था | सहसा द्वार खुला और दो आदमियों ने कमरे में प्रवेश किया । 
उन लोगों की बात चीत से मुझे मालूम हुआ कि आप कमरे में 
बेसथ पड़े हैं । मेंने पन्ना के हाथ पत्र भेज कर सहायतार्थ सुजन- 
सिंह जी को बुला भेजा | इधर कुछ देर बाद मुके आपका भी 
शब्द सनाई देने लगा। मुझे ऐसा जान पड़ा मानो कोई छदझ्मवेशी 
ऐयार छल पूर्वक आपसे कुछ भेद की बातें जानन का प्रयत्न कर 
रहा हो | मुझसे न रहा गया। में सराय की भठियारिन की 
लड़की का रूप वना कर आपके सावधान करने के लिए आपक 
कमरे के द्वार पर जा पहुँची । इसी समय...... 

ललिता अभी अपनी बात पूरी भी न कर पायी थी कि ड्से 


एक विशाल काय पुरुष सामने वाले कमरे से निकल कर बड़े 
कमरे की ओर अग्रसर होता दिखाई दिया। मन्‍्मथसिंह और 
सुजनसिंह उसी ओर पीठ किये खड़े थे। ललिता ने ठिठक कर 
उसकी ओर संकेत करते हुए धीरे से कहा--“देखिये तो यह्‌ 
कौन जा रहा है।” 

दोनों ने धूम कर पीछे की ओर देखा । एक पुरुष अन्धकार 
के आवरण में अपने आपके लपेटे हुए बीच वाले कमरे के द्वार 
तक पहुँच चुका था। सुजनसिंह ने एक विचित्र प्रकार की बत्ती 
का प्रकाश उसके चेहरे पर फेंका | क्षण भर के लिये मन्मथसिंह 
की दृष्टि उस पर पड़ी । वे चोंक पड़े | उनके मुँह से निकल पड़ा- 
“हैं यह दुष्ट संन्यासी...”उन्होंने लपक कर उसका अनुसरण 
करना चाहा । परन्तु पलक मारते संन्यासी ने कमरे का द्वार बन्द 
कर लिया। मन्मथरसिंह के आदेशानुसार सुजनसिंह घुम कर 
कमरे के पीछे जा पहुँचे । एक छोटी सी खिड़की खुली हुई थी। 
आस-पास कहीं कोई दिखाई न दिया | वे समक गये कि शिकार 
हाथ से निकल गया ! 





(576४ 2" उगा /7बढबड़ ६..८:०६६, 

छठाँ परिच्छेद 


करसिंह लगभग आधा घंटा तक उमग्रनाथ की 
राह देखते रहे, परन्तु उम्रनाथ न लौटे । 
शंकरसिंह से अधिक न रहा गया। उप्ननाथ 
की खोज में वे पैदल ही उस जंगल की ओर 
चल पड़े। जंगल के भीतर इस समय भी पत्तियों 
के कलस्ब के अतिरिक्त और कोई शब्द न 
सनाई देता था। वड़ी देर तक वे इधर-उधर भटकते रहे 

परन्तु कहीं कोई न दिखाई दिया । वे हताश हाऊकर लोटना ही 
चाहते थे कि सहसा समीप ही किसी स्त्री के कराहने का 
शब्द सन पड़ा। उनके कान खड़े हो गये। चकित होकर 
उन्होंने दूर दूर तक अपनी टष्टि दौड़ाई । समस्त वन-प्रदेश 
में फिर पू्वबत्‌ शान्ति छा गयी । अनुमान के सहारे व 
चपलता के साथ पग॒ बढ़ाते हुए लगभग एक फलोंग तक 
चले गये । एक वार फिर वही करुण-स्वर ! उन्होंने दाहिनी ओर 

पघ्रूम कर देखा । लगभग बीस गज के अन्तर पर सघन बृक्तों 
की भुरमुट में उन्हें कोई वस्र सा दिखाई दिया। सावधानी 
के साथ वे दब्रे पाँच उसी ओर बढ़ने लगे। मेटी मोटी रस्सियों 
से बँधी हुई एक युवती बृक्ष की एक ऊँची डाल से उल्टी टैंगी 
हुई थी | शंकरसिंह ने निकट पहुँच कर एक बार उसे ध्यान 
पृ्वंक ऊपर से नीचे तक देखा । युवती अचेतावस्था में थी। 
आस-पास कोई नथा। शंकरसिंह ने अधिक विलम्ब किये 
बिना युवती के बन्धन खोलकर उसे सावधानी के साथ प्र॒थ्वी 
पर लिटा दिया | एक बोतल से थोड़ा सा जल निकाल कर 
उसके मुँह में डाला और एक निकटवर्ती बृक्ष के पत्ते तोड़ कर 
हवा करने लगे। 

कुछ ही क्षणों के अनन्तर युवती अर््ध-मूच्छितावस्था में 
कराहने लगी । “मुझे “उन पन्‍नों का हाल “'नहीं मालूम...” 
युवती फिर बेहोश हो गयी । शंकरसिंह का कौतृहल और भी 
बढ़ गया । उन्होंने अपने बढुए से खोज कर एक छोटी सी शीशी 
निकाली, और एक तरल ओपधि के तीन-चार बूँद युवती 
के मुँह में टपका दिये। इस ओपधि में न जाने कौन सी अदू- 
भुत शक्ति थी, युवती क्षुणभर बांद आँखें मलती हुईं उठ बैठी । 
सासने एक अपरचित पुरुषका देखकर वह घबरा गई। और 
गिड़गिड़ाती हुई बोली--“मैं आपसे सच कहती हूँ, मुझे उन 
पन्‍नों का हाल बिलकुल नहीं मालूम ! आप मुझ पर दया 





“मोटी मोटी रस्सियों से बेंत्री हुईं एक युवती वृद्ध की पुक ऊँची ढाल से उल्लरी 
ड््गी हुईं थी” 


कीजिये ! मेरा” शंकरसिंह न उसे आश्वासन दिलाते हुए 
कहा--“डरों मत ! मैं तुम्हें कष्ट न दूँगा! तुम निर्भय होकर 
मुझे साफ़ साफ बता दो तुम कौन हो ? और तुम्हें किसने 
इस प्रकार बाँध कर लटकाया था |” 

युवती ने सन्दिग्ध दृष्टि से शंकरसिंह को आर देखत 
हुए पूछा--/“आप क्‍या सचमुच वह नहीं है. जिसने मुझे 

शंकरसिंह उसके मनोभावों के समभक गये उन्होंने धीरज 
बँधाते हुए कहा--नहीं, नहीं में एक साधारण पश्िक हूँ। 
तुम्हारे कराहने का शब्द सुन कर यहाँ तक आ गया । तुम 
निर्भय होकर मुझे अपनी सारी कथा सुना जाओ । मेरे रहते 
तुम्हारा कोई कुछ न बिगाड़ सकेगा ?” 

युवती के मानों नया जीवन मिला । तो भी उसका 
भय से काँप रहा था। सशंकित हृष्टि से इधर-उधर देखता हुई 
बोली--“मुके तो इस जगह की एक एक पत्ती डरा रही है । दुष्ट 
डाकू कहीं आस-पास ही होगा। कहीं वह फिर न आ पहुंचे !” 

“ 5 शंकरसिंह ने जोर देकर कहा--“मैं अकेला हे. हक 
मियों के लिये काफी हूँ । मेरे रहते वे तुम्हारी ओर उठा 
कर देख भी न सकेंगे। निःशंक होकर तुम अपनी विपत्ति का 
पूरा हाल मुझे सुना सकती हो।” 

युवती का साहस खुला। शंकरसिंह की बातों पर उस 
विश्वास होने लगा। वह मानों अनुभव करने लगी कि इस 

युवक के हाथों से अवश्य उसका उद्धार होगा । एक लम्बी साँस 
लेकर उसने कहना आरम्भ किया--“आपने शायद भानुपुर का 
नाम सुना होगा । मैं वहीं की रहने वाली हूँ ! मेरा नाम डाली 
है । मेरे पास एक अमूल्य पुस्तक थी। मैंने उसे यत्न पूबंक 
सेभाल कर रक्खा था । उस पुस्तक में अनेक अद्भुत रासायिनिक 
क्रियाओं का वर्णन था ! मैं उन्हें समकझती तो न थी पर इतना 
अवश्य जानती थीं कि उसमें लिखे हुए रासायिनिक प्रयाग 
अत्यन्त चमत्कार पूर्ण हैं। किसी प्रकार उस पुस्तक का भेद दस्यु 
के मालूम हो गया। वही पुस्तक मेरी सब विपत्तियों की जड़ है। 
दस्यु ने मुझे उस पुस्तक के लिये जो जो यातनायें दीं उनके स्मरण- 
मात्र से मेरा सारा शरीर सिहर उठता है। अन्त में विवश होकर 
मुझे वह पुस्तक दस्यु के हाथों सौंप देनी पड़ी । दस्यु ने पुस्तक पा 
कर मेरा पिण्ड छोड़ दिया। परन्तु मेरी विपत्तियों का यहीं अन्त 
न हुआ था । मुझे......”” 

डाली अभी अपना वाक्य पूरा भी न कर पायी थी कि 
सहसा दाहिनी ओर से घोड़े की टाप का सा शब्द सुनाई दिया | 
दोनों सावधान होकर उसी ओर देखने लगे। कुछ ही क्षणों के 
अनन्तर उन्होंने देखा एक अश्वारोही भाड़ियों के चौरता हुआ 
उन्हीं की ओर बढ़ा चला आ रहा है । उसका सारा शरीर एक 
काले कपड़े से ढका हुआ था । उसके चेहरे पर काली नकाब पड़ी 
हुईं थी। डाली भय के मारे काँपने लगी। 


देखते ही देखते अश्वारोही उन लोगों के समीप आ पहुँचा । 
लगभग बीस गज की दूरी पर घोड़े को थाम कर वह नीच उतर 
पड़ा । शंकरसिंह को देख कर पहले तो वह क्षण भर के लिये 
ठिठका, परन्तु फिर कुछ विचार कर आगे बढ़ा और निःशंक 
भाव से उनके सामने जा खड़ा हुआ | शंकरसिंह का कुछ कहने 
का अवसर दिये बिना वह बोल उठा--“मुमे विश्वास है कि इस 
स्त्री को किसी प्रकार कप्ट देना आपको अभीष्ट न होगा । इसी- 
लिए मैं इसे अपने साथ ले जाने की अनुमति आप से 
माँगता हूँ |”? 

शंकरसिंह ने उसके स्पष्ट कथन से कुछ प्रभावित होकर 
कहा--“परन्तु आपको पूरी तरह जाने बिना तो मैं इस असहाय 
बालिका का आपके हाथों नहीं सॉंप सकता ! अभी अभी कुछ 
दु्टों के चंगुल में फंस कर यह काफ़ी कप्ट पा चुकी है।” 

डाली खड़ी काँप रही थी। अश्वारोही ने यदि अपनी 
स्वाभाविक आवाज़ में उपरोक्त शब्द कहे होते तो शायद उसके 
अयभीत होने का कोई कारण न रह जाता। परन्तु शंकरसिंह 
द्वारा पहिचाने जाने के भय से वह इस समय कृत्रिम आवाज़ में 
बोल रहा था । डाली इस अपरिचित व्यक्ति के प्रस्ताव से घबरा 
कर शंकरसिंह के समीप जा खड़ी हुई और भय कातर स्वर में 
चिल्ला उठी--“बचाइए, बचाइए ! इस दुष्ट को देख कर मुझे 
भय लगता है।”? 

शंकरसिंह ने उसे धीरज बँँधाते हुए कहा--“डरो मत। मैं 
तैयार हूँ । प्राण रहते तुम्हारा कोई कुछ न बिगाड़ सकेगा ।” 
अश्वारोही की ओर देखते हुए उन्होंने दृढ़ता पूवंक कहा-- 
“शरणागत की रक्षा करना ज्षत्रिय का धर्म है। अपने प्रश्न का 
उचित उत्तर पाये बिना मैं आपका आदेश पालन करने के लिये 
तैयार नहीं हूँ ।” 

अश्वारोही ने कुछ सिटपिटाते हुए कहा--“परन्तु अपना 
परिचय देने के लिये तो में तैयार नहीं हूँ | केबल इतना ही कह्‌ 
सकता हूं कि डाली से मेरा अत्यन्त घनिष्ठ सम्बन्ध है।” 

डाली ने चिल्ला कर कहा-“आप इसकी बात पर तनिक भी 
विश्वास न कीजिये। मैं इस पुरुष के बिलकुल नहीं पहिचानती। 
शंकरसिंह ने गम्भीरतापू्वक कहा-“आप देख रहे हैं! में समझता 
हूँ मेरा कतंव्य स्पष्ट है। मैं आपके यहाँ से चले जाने के लिये 
पाँच मिनट का समय देता हूँ। इतनी देर के भीतर ही आप 
इस बन प्रान्त का खाली कर दीजिये। नहीं तो मुझे विवश 
होकर दूसरे उपायों से काम लेना पड़ेगा। इतना अवसर भी 
आपके इसलिए दिया जाता है कि आपने मुझ पर वार करने की 
चेष्टा नहीं की ।” हू 

अश्वारोही चक्र में पड़ गया। कुछ क्षणों तक चिन्तित रहने 
के अनन्तर उसने कह।--“अच्छा, क्‍या आप मुमे उस बालिका 
से एकान्त में दो-एक बातें करने की अनुमति भी नहीं दे सकते ९” 

शंकरसिंह ने कुछ विचार करते हुए उत्तर दिया--“केवल 
एक शर्त पर। यदि आप अपने दोनों हाथ बैंधवाने के लिये 
तैयार हों ।”? 

अश्वारोही ने शंकरसिंह की शर्त स्वीकार कर ली। शंकर- 
सिंह ने उसके दोनों हाथ कस कर बाँध दिये ओर डाली की ओर 
देखते हए बोले--“अब तुम निर्भय होकर अश्वारोही की वातें 


सुन सकती हो ।” 

डाली डरती डरती अश्वारोही की ओर अग्रसर हुई। 
अश्वारोही ने उसके कान में न जाने कौन सा मंत्र फँक दिया, 
डाली का मुखमण्डल प्रसन्नता से चमक उठा। उसके मुँह से 
निकल पड़ा “हैं, तुम हो? इतनी देर तक...” अश्वारोही ने 
संकेत द्वारा उसे आगे बोलने से रोक दिया । 

अभी क्षण भर पहले जो डाली भय से कातर हो रही थी, 
उसीने स्वयं मुस्कुराते हुए अश्वारोही के हाथों के बंधन खोल 
दिये और शंकरसिंह की ओर देखती हुई बोली--“पशथ्िक ! 
आपने मेरे साथ आज जो उपकार किया है उसे में जन्मभर न 
भूलूँगी। अब आपके मेरे लिये अधिक कष्ट न उठाना पड़ेगा। 
मैं इन नक़ाबपोश सज्जन के साथ निर्विन्न अपने घर पहुँच 
जाऊँगी। मेंने इन्हें पहिचाना न था |”? 

शंकरसिंह के कौतृहल की सीमा न रही। वे इन दोनों के 
सम्बन्ध में और अधिक जानने के लिये उत्सुक हो उठे । परन्तु 

निष्प्रयोजन किसी के कामों में हस्तक्षेप करना ऐयारी मर्यादा के 
प्रतिकूल था। उनके स्वामी का कठोर आदेश था कि वे नवागढ़ 
में अकारण किसी से छेड़-छाड़ न करें । अतण्व अपने मानसिक 
कोतूहल को दबाते हुए उन्होंने कहा--“देखो कहीं तुम्हें धोखा 
न हो !” डाली ने निश्चयात्मक रवर में उत्तर दिया--“नहीं, नहीं, 
में इन्हें भलीभाँति जानती हूँ ।” 

नक़ाबपोश की ओर देखते हुए शंकरसिंह ने कहा--“तब 
आप स्वतंत्र हैं ।” कहते हुए वे एक ओर चल दिये। थोड़ी ही 
देर बाद उन्होंने किसी के उच्च स्वर में कहते सुना--“आप 
जिन्हें खोज रहे हैं वे शायद किसी विपत्ति में फैंस गये हों। आप 
सीधा पश्चिम दिशा की ओर चले जाइए |” 

उसी अश्वारोही की आवाज़ थी। शंकरसिंह ने पीछे घूम 
कर देखा । अश्वारोही डाली को घोड़े पर बिठा चुका था | शंकर- 
सिंह ने संकेत द्वारा उसे रोकना चाहा। परन्तु उस ओर ध्यान 
दिये बिना नक़ाबपोश ने घोड़े के एक एड़ लगाई घाड़ा देखते 
देखते सघन वृत्तों की भुरमुट में अदृश्य हो गया ! 

शंकरसिंह चिन्ता और कौतूहल से भरे हुए चपलता के साथ 
पश्चिम दिशा को ओर अग्रसर हुए। लगभग दो फर्लाज्नः जाने 
के अनन्तर उन्हें सामने की ओर से घोड़े की नंगी पीठ पर बैठे 
हुए उम्रनाथ आते दिखाई दिए । शंकर सिंह का देखते ही उप्रनाथ 
घोड़े पर से उतर पड़े और उनके समीप आकर कुछ घबराए 





हुए स्वर में पूछने लगे, “इधर कहां आ निकले ! किसी नक़ाव 
पोश अश्वारोही के तो तुमने इस ओर जाते नहीं देखा ?” 
शंकरसिंह ने सशंकित हाकर कहा. धअआप उस अश्वारोही की 
बात तो नहीं कह रहे हैं. जिसका सारा शरोर काल कपई से 
ढका हुआ है” उग्रनाथ ने उत्सुकता पूतरक उत्तर दिया, “हाँ, हाँ 
बही ।” शंकरसिंह ने कहा, “उससे ता मैंने थोड़ी ही देर पहले 


बातें भी की हैं । क्‍यों, उससे ...” उग्रनाथ ने उनकी बात 
को बीच ही में काटते हुए पूछा, “उसका गए कितनी देर हुई 
होगी ? किधर गया ?” शंकरसिंह ने सिर खुजलाते हुए उत्तर 
दिया, “गये हुए ते काफा दर हुई परच्तु यह कहना कठिन हैं कि 
इस जंगल के बीच किस ओर समा गया ।” 

उग्ननाथ ने खिन्नतापृवंक कहा-- “निकल गया !” शंकरसिंह 
ने कुछ विस्मय के साथ पुछा--“आखिर कुछ बताइए तो सही 
हुआ क्या ? आप इस समय कहाँ से आ रहे हैं १” 

उग्रनाथ ने कहना आरम्भ किया-मे उस नक़ाबपोश का 
पीछा करता हुआ कई मील तक जंगल के भीतर चला गया, 
परन्तु नक़्ाब पोश हाथ न आ सका। मेरे और उसके बीच का 
अन्तर प्रतित्षण बढ़ता ही गया। अन्त में घन बृक्ता क बीच 
बह अदृश्य हो गया। 

कुछ देर तक मैं इधर-उधर भटकता रहा परन्तु कोई परिणाम 
न निकला | हताश होकर में लौटना ही चाहता था कि सहसा 

सामने की ओर मुझे लगभग पाँच फुट ऊँचा एक स्तृपसा 
दिखाई दिया । 

स्तूप ऊपर से नीचे तक गुँथी हुई लताओं से ढका हुआ 
था। मेरा मन कहने लगा कि इस स्तूप में अवश्य ही कोई न 
काई अद्भुत रहस्य छिपा हुआ है। में लपक कर स्तूप के समीप 
जा पहुँचा । लताओं को हटाकर मैंने देखा,विचित्र कला पूर्ण चित्रों 
से सुसज्जित पत्थर का एक गोल खम्भा था। कला की दृष्टि से 
अत्यन्त प्राचीन होने पर भी पत्थर इतना चिकना था कि दर्पण - 
की भाँति चमक रहा था । मैंने चारों ओर घृम घूम कर कई स्थानों 
से लता जाल को हटा हटा कर उस खम्भे का रहस्य जानना 
चाहा परन्तु कोई नई बात न मालूम हो सकी। मैं लौटना ही 
चाहता था कि सहसा मुझे खम्भे के भोतर से किसी के बोलने 
का शब्द सुनाई दिया। मेरे कौतृहल की सीमा न रही। कान 
लगा कर मैं उस ध्वनि का मर्म समभने का प्रयत्न करने लगा। 
कुछ ही देर में शब्द स्पष्ट सुनाई देने लगा । मैंने सुना एक व्यक्ति 
दूसरे से कह रहा था, “तब आखिर वे पन्ने गए कहाँ ९” 
दूसरे ने उत्तर दिया, “समभ में नहीं आता मैंने डाली से हर 
प्रकार जानने का प्रयत्न॒किया परन्तु उसने कुछ भी न बताया। 
इधर आपको भी गए बहुत देर हो चुकी थी इस लिए मुमे 
चिन्ता होने लगी कि कहीं आप किसी विपत्ति में न फैंस गये 
हों आपके खोजता हुआ मैं इस ओर आ निकला तब तक 





देखता हूँ आप स्त्रयं आ पहुँचे पर उम्रनाथ का हम लोगों के 
भगड़े के बीच पड़ना भी आश्चर्य जनक है।” पहले ने कहा, 
“तुम्हें यह जान कर आश्चर्य होगा कि उस दिन साधू वाली 
टेकड़ी के नीचे रात के समय मुझ पर वार करने वाले शंकरसिंह 
थे मुझे आज ही यह रहस्य उन्हीं की बातों से मालूम हुआ; 
पर सराय में कैसे पहुँचा दिया गया यह बात समझ में नहीं 
- आती | क्योंकि शंकरसिंह मुझे अचेतावस्था में वहीं छोड़ कर 
* चल दिए थे । जान पड़ता है इसो बीच काई दूसरा ऐय्यार मुझे 
उठा ले गया था |? 
दूसरे व्यक्ति ने लम्बी साँस लेकर कहा--“जों हो उन पन्नों के 
विना तो यह पुस्तक हमारे किसी......।” अभी वह अपना 
वाक्य पूरा भी न कर पाया था कि मुमे ऐसा जान पड़ा मानों 
किसी तीसरे व्यक्ति ने अकस्मात पहुँच कर उन दोनों पर बार 
किया हो । क्षण भर तक पारस्परिक संघर्ष का सा शब्द सनाई 
देता रहा और इसके बाद शान्ति छा गई । बड़ी देर तक मैं कान 
लगाए खड़ा रहा परंतु कोई शब्द न सनाई दिया | हताश होकर 
में उस तालाब की ओर चल पड़ा | अभी मैं कुछ ही गज आगे 
बढ़ा था कि एक नक़ाब पाश अश्वारोही ने पीछे से आकर 
यकायक मेरे घोड़े के सामने एक दुर्गन्ध पूर्ण गोला पटक दिया । 
मैं अपने आप के सम्हाल न सका और घोड़े पर बैठा ही बैठा 


बेसुध हागया । इसके बाद जब मुझे दाश आया तो मैंने देखा 

घाड़ा पास खड़ा था। मेरे पास की काई चीज भी गायब न हुई 
थी । केवल महाराज का आदेश पत्र जा मेरी जेब में पड़ा था, 
खुली हुई अवस्था में मिला । जान पड़ता है कि नक़ाबपोश ने उसे 
खाल कर पढ़ा था; पर आश्चये है कि मुझे किसी प्रकार की 
हानि पहुँचाने की चेष्टा उसने नहीं की। में उस अश्वारोही का 
भेद जानने के लिये व्यग्न हो उठा और घोड़े के पद-चिन्हों के 
सहारे उसे खोज़ता हुआ इस ओर आ निकला ।” 

शंकरसिंह ने विस्मयसूचक स्वर में कहा, “तब कहना 
चाहिये कि जिस ऐय्यार की जेब में मुझे वे चित्र मिले थे संयोग- 
वशफिर से उसी के हाथ में पहुँच गए।” 

उग्रनाथ ने विचार करते हुए कहा--“पर समभ में नहीं 
आता कि वह था कौन ९”? 

शंकरसिंह बोले, “आश्चये नहीं स्वयं मन्‍्मथ ही हों ।” 

उमग्रनाथ ने कुछ गम्भीर होकर मन्‍्द खर में कहा-- 
“सम्भव है।” 

स्पर्श के साथ ही वहादुरसिंह के शरीर में विद्युत प्रवाह की 
धाराय सी प्रवाहित होने लगीं। सामने ही ज्षितिज पर एक 
धुँधली सी अव्यवस्थित रेखा देखकर उनके अंगों में एक नयी 
स्फर्ति आ गयी । 

सर्यादय होते न होते वे धुर्रापुर की अतिथिशाला के द्वार पर 
जा पहुँचे । अभी वे अतिथिशाला के प्रधान द्वार के भीतर प्रवेश 
करना ही चाहते थे कि सहसा उनकी दृष्टि दाहिनी ओर वाल 
वृक्ष की डाल से बँधे हुए दो घोड़ों पर पड़ी । उनके आश्चय की 
सीमा न रही। उन्होंने पहिचाना, उनमें से एक उन्हीं का था। 
विस्मय से भरे हुए वे लपक कर थोड़े के समीप जा पहुँचे । सन्देह 
का कोई कारण न रहा। वे हैरान थे कि घोड़ा यहाँ कैसे आ पहुँचा । 
सावधानी के साथ दबे पाँव उहोंने अतिथिशाला में प्रवेश किया । 
सहसा उनकी द्ष्टि बाई ओर वाली दालान में व्यप्नता पूर्वक 
टहलते हुए एक व्यक्ति पर पड़ी । एक खंभे की आड़ में खड़े होकर 
बहादुरसिंह उस व्यक्ति को पहिचानने का प्रयत्न करने लगे। 

दालान की दूसरी सीमा तक पहुँचने के बाद ज्योंही उसन 
लौटना चाहा त्योंही बहादुरसिंह की दृष्टि उसके चेहरे पर पड़ी । 
उन्होंने पहिचाना--उनके ही सहकारी ऐयार विक्रम सिंह ! कई 
क्दम आगे बढ़ कर उन्होंने पुकारा--“यहाँ कैसे विक्रमसिंह १” 

विक्रमसिंह की विचार-तन्द्रा भंग हुईं। उन्होंने सिर उठा 
कर सामने की ओर देखा | 

“आपडही की प्रतीक्षा कर रहा था !” विक्रमसिंह ने उनकी 
ओर अग्रसर होते हुए कहा “मैं तो समझता था कि आप किसी 
नये भमेले में फेस गये हैं ।” 

“परन्तु मैंने तो तुम्हें अजयगढ़ और कर्मागढ़ का काम 
सोंपा था !” बहादुरसिंह ने कुछ कौतृहल के साथ पृरद्धा--“और 
मेरा घोड़ा यहाँ कैसे आ पहुँचा १” कहते हुए वे विक्रमसिंह के 
समीप तक चले गये। उनके प्रश्न का उत्तर दिये बिना विक्रम- 
सिंह ने कुछ चिन्तापूर्ण स्वर में कहा--“आपसे दो एक आवश्यक 
बातों के सम्बन्ध में निवेदन करना है । अतएव यदि” 

उनका तात्पये समझ कर वहादुरसिंह ने बग़ल वाले कमरे 
में प्रवेश करते हुए कहा--“ठीक है, इधर आजाओ। यहाँ 
एकान्त है ।” ' 

विक्रमसिंह ने एक चादर बिल्ला दी। दोनों एक दूसरे के 
आमने सामने बैठ गये । विक्रमसिंह ने सरदार बहादुरसिंह के 
चेहरे की ओर देखते हुए कह्ा--“आपकी आँखें अलसाई हुई हैं, 
जान पड़ता है आज रात भर आपने विश्राम नहीं किया।” 

बहादुरसिंह ने कुछ लापरवाही के साथ कहा--“योंही एक 
चकरनमें पड़ गया था । तुम पहले अपना समाचार तो सुना जाओ | 
कर्मागढ़ में सब कुशल तो है ? अजयगढ़ गये थे या नहों १” 

विक्रमसिंह ने उत्तर दिया--“इधर कर्मांगढ़ में एक विचित्र 
घटना होजाने के कारण अजयगढ़ नहीं जा सका ।”? 

विक्रमसिंह ने कुछ डरते डरते उत्तर दिया--“कर्मागढ़ के 

प्रधान ऐयार चतुरसिंह अकस्मान एक रहस्यपूर्ण ढैँग से ग़ायब 

हो गये हैं ।” 

“चतुरसिंह १” सरदार ने दुहराते हुए पृछा, “कैसे १” 

एक लम्बी साँस लेकर विक्रमसिंह ने कहना प्रारम्भ किया-- 
कल ही की बात है दिन ढल रहा था उस समय में सेनापति दल- 
पतिसिंह के साथ कर्मादु्ग के पश्चिमी खंड में वैठा हुआ कुछ परामर्श 
कर रहा था | अजयगढ़ जाने के लिये पूरी तरह तैयार होकर ही 
मैं उनके पास गया था। आपका सारा आदेश उन्हें भली भाँति सम- 
भाने के उपरान्त मैं उनसे विदा माँगने ही वाला था कि दुर्ग के 
सन्तरी ने एक जासूस के आने की सूचना दी । सेनापति दलपति- 
सिंह को साथ लिए हुए मैं दुग के प्रधान द्वार पर आ पहुँचा । मैंने 
देखा जासस घबराया हुआ था । मुमे देखते ही उसने हाँफते हुए 
पूछा “चतुरसिंहजी को आप अपने साथ इधर लाये थे ९! मैंने सशं- 
कित हृदय से उत्तर दिया “में तो बड़ी देर से उधर गया ही नहीं ।” 

चतुरसिंहजी के ऊपर दृष्टि रखने के लिए मैंने दो जासूस 
नियुक्त किये थे। यह जासूस उन्हीं में से एक था। मेरा उत्तर 
सनकर उसे मानों काठ-सा मार गया। वह जड़ी-भूत सा होकर 
मेरी ओर ताकने लगा । मैंने समक लिया ढँग अच्छा नहीं हे। 
मैंने पुूछा--'बात क्या है ? कुछ कहो तो सही ।” 

जासूस ने घबराये हुए स्वर में उत्तर दिया “बड़ी देर से चतुर- 
सिंहजी का कहीं पता नहीं है। लगभग घंटे भर की बात है हम 
लोग सतक होकर गुप्त रूप से आपके आदेशानुसार चतुरसिंह 
जी के मकान के आस-पास पहरा दे रहे थे। चतुरसिंहजी अपने 
मकान में वैठ हुए कर्मागढ़ के प्रसिद्ध रईस सेठ जमनालाल के 
साथ बात चीत कर रहे थे। सहसा हम लोगों ने आपको एक 
घोड़े से उतर कर उनके मकान के भीतर प्रवेश करते देखा । थोड़ी 
ही देर बाद चतुरसिंह को साथ लेकर आप बाहर आते दिखाई 
दिये। हम लोगों को किसी प्रकार का सन्देह करने का कोई 
कारण न था । हमने देखा चतुरसिंहजी को अपने साथ घोड़े पर 
बैठा कर आपने दक्षिण ओर की राह ली । कुछ देर तक निश्चिन्त 
से होकर हम दोनों आपस में बात चीत करते रहे | सहसा मेरे 
साथी ने शंका की,सेठ जमनालाल अभी तक बाहर नहीं निकले ! 
उसकी बात ने मेरे मन में भी सन्देह पैदा कर दिया । मैं टहलता 
हुआ मकान के सामने तक चला गया । मकान के भीतर का. 
दृश्य देखते ही मैं चोंक कर चार क्दम पीछे हट गया । मैंने देखा 
ऐयार चतुरसिंह बाई हथेली पर सिर का भार दिए हुए कुहनी के 
सहारे मेज़ पर भुके, चुपचाप बैठे, सड़क की ओर ताक रहे हैं । 
मेरे आश्चये की सीमा न रही। मेरी अवस्था देख कर मेरा साथी 
भी मेरे समीप आ गया । हम लोगों ने एक बार फिर आगे की 
ओर भ्ुुक कर देखा । चतुरसिंह ठीक पहले ही की भाँति पाषाण- 

प्रतिमा से बने हुए बैठे थे | हम लोग धीरे-धीरे द्वार के बिलकुल 
निकट तक चले गये। परन्तु चतुरसिंह ज्यों के त्यों बैठे रहे । 
उनकी आँखें पथराई हुई सी जान पड़ती थीं। अधिक विलम्ब 
क्ररना डचितन समझ, अपने साथी को वहीं छोड़, में सीधा 
आपके पास चला आया / जासूस के मुँह स सारा समाचार सुन 
कर, सेनापति दलपतिसिंह तथा जासूस को लिए हुए में शीघ्र 
ही घटनास्थल पर जा पहुँचा । मैंने देखा सचमुच ऐयार चतुरसिह्‌ 


अब तक निश्चल रूप से बैठे सड़क की ओर ताक रहे थे । उनकी 
बेष-भूषा देख कर हम लोगों को यह समभते देर न लगी कि 
बास्तव में सेठ ज़मनालाल को ही रँग कर चतुरसिंह के रूप में 
परिवर्तित किया गया है। मैने कमरे के भीतर जाकर भलीभाँति 
उनकी परीक्षा की। सेठ जी को रँंगने में विशेष सावधानी से 
काम न लिया गया था । यद्यपि वे अचेताबस्था में थे तो भी उनको 
कुर्सी पर ऐसे ढँग से बिठाया गया था कि देखनेबाले को वे जीते- 
जागते हुए से जान पड़ते थे। मैं उनकी जेबें टटोलने लगा। 
कागज़ का एक छोटा सा ढुकड़ा मिला। उसमें लिखा था--“एक 
अनिवाय॑ कारणवश आपके साथ ऐसा व्यवहार करना पड़ 
रहा है । क्षमा कीजियेगा ।--चतुरसिंह” मैंने उनका चेहरा धोकर 
साफ कर डाला | मेरा अनुमान ठीक था। जासूसों को दूर हटा 
कर मैंने सेठ जमनालाल को चैतन्य करने का उपक्रम किया। थोड़े 
ही प्रयज्ष के अनन्तर सेठ जी विस्मय भरी चितबन से चारों 

ओर ताकते हुए बड़बड़ाने लगे--“चतुरसिंहजी कहाँ १...आप ! 
विक्रमसिंह जी ?...आपने ऐसा क्‍यों...” मैंने उन्हें धीरज बँधाते 
हुए पूछा--'क्या वात है सेठ जी ? चतुरसिंह जी कहाँ हें ९? 

सेठ जी ने फिर वैसे ही अस्फुट स्वर में उत्तर दिया--चतुर- 
सिंह जी ? आप ही तो” मैंने उन्हें विश्वास दिलाते हुए कहा-- 
“आपने अभी थोड़ी देर पहले मेरे रूप में जिस व्यक्ति को देखा 
था वह में नहीं था। आप क्रपा कर निस्संकोच सारी घटना का 
हाल सुना जाइये । 

सेठ जी ने आश्चय प्रवंक मेरी ओर देखते हुए कहा--आप 
क्या सच कह रहे हैं ? अभी थोड़ी ही देर पहले आपका रूप 
धारण किए हुए एक व्यक्ति ने यहाँ आकर सहसा मेरा मुँह बन्द 
कर लिया । उसकी हथेली में न जाने कौन सी ओपधि लगी हुई 
थी कि क्षण भर में ही मेरी सारी चेतना जाती रही । उसके बाद 
अभी आँखें खोल रहा हूँ ।' 

मैंने पूछा--“चतुरसिंह जी ने भी आपकी सहायता नहीं की ?! 

सेठ जी ने उत्तर दिया--सारा काम ऐसी शीघ्रता के साथ 
हो गया कि मुझे कुछ मालूम ही नहीं हो सका ।! 

कुछ देर तक में घुमा फिरा कर उनसे बहुत सी बातें पूछता 
रहा परन्तु इससे अधिक वे कुछ न बता सके । 

हताश होकर मैं सेठ जी के साथ मकान से बाहर निकला 
ओर दरवाज़े पर ताला डाल कर उनसे साधारण बात चीत 

करता हुआ राज-प्रासाद की ओर अग्रसर हुआ | अभी हम 


लोग थोड़ी ही दूर गये होंगे कि सेठ जी का बड़ा लड़का हाँफता 
हुआ हम लोगों के समीप आ पहुँचा । मुझे देख कर वह कुछ 
कहते कहते ठिठक गया । बहुत आश्वासन दिये जान पर वह 
कहने लगा--आपको यहाँ देख कर आश्चर्य हो रहा है । यदि 
सचमुच आप विक्रमसिंह जी हैं तो कहना चाहिए कि जो व्यक्ति 
मुझे अभी अभी मिला था वह कोई छद्मवेशों ऐयार था ।' 

मैंने कौतृहल के साथ पूछा--'कौन तुम्हें मिला था ?? 

सेठ जी के लड़के ने उत्तर दिया-- अभी अभी आपका 
बेष धारण किये हुए एक अश्वारोही मेरे मकान पर 
पहुँचा । ऐयार चतुरसिंह भी उसके साथ थे। परन्तु उनकी 
तो विचित्र अवस्था थी | मैं निश्चित रूप से कह सकता 
# कि यदि वे सचमुच चतुरसिंह ही थे तो उनके मस्तिष्क 
में कुछ न कुछ विकार अवश्य था, क्योंकि मुझे देख कर वे 
पागलों की भाँति प्रलाप करने लगे। और अश्वारोही के डाँटने 
पर बे थर-थर काँपते हुए उससे क्षमा याचना करने लगे। क्षण 
भर बाद ही अकारण खिलखिला कर हँस पड़े। उनके इस 
व्यवहार को देख कर में भी भयभीत हो गया। अश्वारोही ने 
मुझे संकेत द्वारा समीप बुला कर यह बन्द लिफ़ाफ़ा दिया और 
चतुरसिंह के साथ घोड़े पर सबार होकर बस्ती के बाहर दक्षिण 
की ओर चला गया ।-कहते हुए एक लिफ़ाफ़ा उसने सेठ जी 

की ओर बढ़ा दिया। लिफ़ाफ़ पर सेठ जमनालाल का ही नाम 
लिखा था। सेठ जी लिफ़ाफ़ा खोल कर पढ़ने लगे। मैंने देखा 
पढ़ते पढ़ते उनके चेहरे का रंग फीका पड़ गया। उन्होंने काँपते 
हुए पत्र मेरी ओर बढ़ा दिया । उसमें लिखा था- - 

सेठ जमनालाल जी, 

चतुरसिंह जी के बाद अब आपकी बारी आएगी । कर्मागढ़- 
नरेश तथा उनके सहायकों को उचित दण्ड मिलने का अवसर 
आ गया है। वैभव की मादकता ने कर्मागढ़-नरेश को अन्धा कर 
दिया था | अब नशे के उतार का समय आया है। आपको भी 
कुछ न कुछ प्रायश्चित करना ही पड़ेगा । सावधान ! 

आपका-- 

मैंने सेठ जी से पूछा “आप इस पत्र लेखक के सम्बन्ध में 
कुछ जानते हैं ?? सेठ जी ने सिर नीचा किये हुए कुछ हिच- 
किचाहट के साथ उत्तर दिया--“नहीं !” 

मुझे उनकी बात पर विश्वास न हुआ । तो भी अधिक समय 
नष्ट करना उचित न समभ,मेंने उन्हें धीरज बँधा कर विदा किया । 
अपने जासूसों को उनकी देख-रेख के लिये नियुक्त करने के उप- 
रान्‍्त मैंने अपना घोड़ा मेंगाया और सन्ध्या होने से पहले हो 
इस विचित्र घटना के सूत्रधार का पता लगाने के लिए दक्षिण 
दिशा की ओर अग्रसर हुआ थोड़े के ताजे पद-चिन्हों के सहारे 
मैं कई मील निकल गया, परन्तु कर्मागढ़-नरेश का यह अद्भुत 

शत्रु मुके न मिल सका । धीरे धीरे अंधेरा हो चला, मार्ग में कई 
लोगों से पूछ-ताछ करने पर मालूम हुआ कि मेरा शिकार बहुत 
दूर नहीं है अतणवब मैं पूरे उत्साह के साथ उसका अनुसरण करता 
रहा । परन्तु ऐयार हाथ न आया। रात अधिक बीत जाने के 
कारण धीरे-धीरे यात्रियों का आना-जाना कम होने लगा। साथ- 
ही-साथ मेरी आशा पर भी पानी फिरने लगा । तो भी मैं अनुमान 
के सहारे अपना घोड़ा फेंकता चला गया | आधी रात के लगभग 
मैं एक छोटे से खुले हुए बन के किनारे जा पहुँचा । वहीं पर 
मैंने आपका घोड़ा एक ब्रक्ष की डाल से वँँधा हुआ पाया। 
आपके घोड़े को पहिचानने में मुकसे भूल न हो सकती थी। 
समीप जाकर मैंने उसकी पीठ पर हाथ फेरा | मुझे देख कर 
बह हिनहिनाने लगा । मेरा हृदय सशंकित हो उठा। बड़ी देर 
तक आस-पास धरम कर मैंने आपका पता लगाना चाहा परन्तु 
कोई परिणास न निकला । इधर विलम्ब हो जाने के कारण उस 
ऐयार के मिलने की भी कोई आशा न रही। मुझे मालूम था 
कि आपने कमलनयन जी को आज प्रातः काल धुर्रापर में 
मिलने का आदेश दिया था। धुर्रापुर अधिक दूर भी नथा। 
आशा की यही एक रेखा देख में आपके घोड़े को लेकर रात 
बीतने से पहले ही यहाँ आ पहुँचा। तब से चिन्तापृ्वक 
आपकी प्रतीक्षा कर रहा था |” विस्मय से भरे हुए बहादुर- 
सिंह विक्रमसिंह की बातें सुनते रहे । अन्त में सिर हिलाते 

हुए उन्होंने कहा, “यह एक नयी पहेली आ खड़ी हुई | कर्मागढ़- 
नरेश का यह नया शत्रु कोन उठ खड़ा हुआ ! तुम्हारा अनुमान 
कहों ठहरता है ?” 

विक्रमसिंह ने उत्तर दिया--“मैंतो हतबुद्धि सा हो रहा हूँ। 
कभी-कभी यह भी सोचता हूँ कि कहीं चतुरसिंह ने ही हम 
लोगों को भ्रम में डालने के लिए कोई नया प्रपश्च न रचा हो ? 
वहादुरसिंह ने गम्भीरता पूवक कहा --'सम्भव है !? 

कुछ देर तक दोनों साधारण परामश करते रहे | दोनों रात 
भर के जगे हुए थे । अतएव जलपान के अनन्तर उन्होंने कुछ 
समय तक वहीं विश्राम करना निश्चित किया। थकावट के कारण 
शीघ्रही दोनों बेसुध होकर सो गये । कितनी देर तक वे इसी 
अवस्था में पड़े रहे इसका उन्हें होश न था । सहसा किसी ने 
सन्‍्द स्वर में पुकारा 'सरदार ९? बहादुरसिंह की नोंद खुल 
गई । उन्होंने देखा कमल नयन खड़े मुस्कुरा रहे हैं। बे चोंक कर 
उठ बैठे । आँखें मलते हुए उन्होंने पूछा--'कितना समय होगा ?? 

दोपहर बीत चुकी है? कमल नयन ने सहज कोमल स्वर में 
उत्तर दिया “आपका चित्त अच्छा नहीं है कया १” 

नहों, यों ही नींद आ गयी थी! बहादुरसिंह ने उपेक्षा के 
साथ कहा “आप यहाँ कितनी देर से खड़े हैं ?” 

“अभी अभी तो चला आ रहा हूँ।” कमल नयन ने विक्रम- 
सिंह के समीप बैठते हुए कहा 'मुके तो आशा न थी, कि आपसे 

भेंट होंगी । इधर एक विचित्र उलभन में फेंस जाने के कारण 


समय पर न आ सका |! 

“कैसी उलमन ?” वहादुरसिह ने कोतृहल के साथ पूछा । 

कमल नयन ने कुछ कहने के लिये मुँह खोला ही था कि 
विक्रमसिंह भी आँखें मलते हुए उठ बैठे | साधारण कुशल-प्रश्न 
के अनन्तर, बहादुरसिंह ने फिर अपने प्रश्न का दुहराते हुए 
कहा--“किस घटना की चर्चा कर रहे थे आप १?” कमलनयन 
ने भानुपुर की अमराई से कर्मागढ़ नरेश के अन्‍्तर्द्धान होने 
तथा एक अद्भुत ढंग से स्वयं उनके द्वारा फिर से गिरफ्तार 
किये जाने आदि की घटनायें विस्तारपूर्वक कह सुनाई । अन्त में 
उन्होंने कहा--“कण सिंह जी को मंत्री अजितस्सिह की संरक्षता 
में दीयागढ़ की ओर भेजने के उपरान्त मैंने वीरपुर लौट जाना 
चाहा परन्तु रास्ते में मेने विचार किया, शायद आप मेरे लिए 
प्रतीक्षा करें अथवा आते-जाते ही मिल जायें, क्‍यों न एक बार 
धुर्रापुर चल कर देख लू, यह्‌ विचित्र प्रसंग भी आपको सुनाना 
आवश्यक था। यही सब...... ...”” 

विक्रमसिंह ने बीच में टॉकते हुए कहा--“विचित्र समस्या 
है । कहीं चतुरसिंह की ही तो यह सब करामात नहीं है ९? 
कमल नयन बोल उठे--परन्तु चतुरसिंह जी तो बराबर 
आपके अधिकार में हैं न ?? 

बहादुरसिंह ने सिर हिलाते हुए उत्तर दिया--“यही तो ! 

कल संध्या से चतुरसिंह जी भी गायब हें !” संक्तेप में सारी 
घटना का हाल सुनाते हुए उन्होंने कहा--“यदि हम थोड़ी देर 
के लिए कल्पना कर भी लें कि चतुरसिह ने ही कर्मागढ़-नरेश को 
भानुपुर की अमराई से निकल भागने में सहायता की थी और 
कमल नयन जी ने कर्णसिंह के साथ जिस व्यक्ति को बात चीत 
करते सुना था वह चतुरसिंह ही थे तो भी यह पहेली तो बनी ही 
रहती है कि उन दोनों के एकाएक बेहोश हो जाने का कारण क्या 
था और कमलनयन जी को कर्ण सिंह जी के समीप ही यह्‌ दूसरा 
व्यक्ति क्यों नहीं मिला ! फिर चतुरसिंह जी का कर्मागढ़ से भाग 
कर इतनी जल्दी भानुपुर पहुँचना सम्भव भी तो नहीं जान पड़ता !? 
कमल नयन ने उनकी बात का समर्थन करते हुए कहा-- 
“ओर कर्णसिंह जी के साथ जिस व्यक्ति को मैंने बातचीत करते 
सुना था उसकी आवाज़ भी चतुरसिंह जी की सी नहीं थी ।” 
वहादुरसिंह्‌ ने मुस्कुराते हुए कहा--“हाँ, चतुरसिंह जी 
की आवाज़ पहिचानने में तो आप को धोखा न होना चाहिए ।” 
विक्रमसिंह ने कह्दा--“ तब कहना चाहिए कर्मांगढ़-नरेश का 
कोई दूसरा शत्रु ही इन सब घटनाओं का सूत्रधार है। परन्तु 
वह है कोन १! 
“कोई निश्चित बात अभी कहना कठिन है” बहादुरसिंह ने 
गम्भीरतापूव क कहा--“ परन्तु इसमें सन्‍्देह नहीं कि इन सब 
घटनाओं की तह में कोई न कोई अद्भुत रहस्य अवश्य है।” 

बहादुरसिंह विचार में पड़ गये | बातों का क्रम बदलते हुए 
कमल नयन ने बाल-चपलता. के साथ पूछा--“आप का वह 
सूखा कुँआ यहाँ से कितनी दूर होगा १” 

बहादुरसिंह ने मुस्कुराते हुए उत्तर दिया--“पास ही हे । 
क्यों ? क्या आप उसे देखना चाहते हैं !” 

“हाँ, यदि आपको कोई कष्ट न हो !” कमल नयन ने कुछ 
संकोच के साथ कहा, “ऐसी अद्भुत जगह को एक बार......” 
बहादुरसिंह कहने लगे--“कष्ट क्या है ? चले चलेंगे, पास ही 
तो है ।” 

कुछ देर तक आवश्यक परामर्श करने के अन्तर तीनों 
अतिथिशाला के बाहर निकल आये । विक्रमसिंह ने सरदार के 
आदेशानुसार कर्मागढ़ की राह ली, तथा वहादुरसिंह्‌ कमल- 
नयन के साथ साधारण बातचीत करते हुए धुर्रापुर से निकल 
कर धीरे-धीरे सूखे कुएँ की ओर अग्रसर हुए । 

थोड़ी ही देर बाद वे सूखे कुएँ के समीप पहुँच कर घोड़ों से 
उतर पड़े और चारों ओर धूम घुम कर इस रहस्यपूर्ण कुएँ का 
निरीक्षण करने लगे। अकस्मात्‌ कुएँ के भीतर से किसी के बोलने 
का सा शब्द सुनाई दिया। बहादुरसिंह कान लगा कर उस ध्वनि 
का मर्म समभने का प्रयत्र करने लगे... आवाज़ बन्द दो गयी। 
बहादुर सिंह ने भीतर राँककर देखा। कहीं कोई न था। कमल नयन 
स्तम्भित होकर उनकी ओर ताक रहे थे | कुछ और समीप आकर 

उन्होंने संकेत द्वारा भीतर का रहस्य पूछना चाहा । उनका 
कौतृहल शान्त करने के लिए बहादुरसिंह अभी कुछ कहना 
ही चाहते थे कि सहसा फिर किसी के बोलने का शब्द सुनाई 
दिया । उन्होंने ओठों पर तर्जनी रखते हुए कमल नयन को मौन 
रहने का आदेश दिया। शब्द इस बार अधिक स्पष्ट था। उन्होंने 
सुना मानों एक व्यक्ति ने हाँफते हुए दूसरे व्यक्ति से कहा-- 
“आश्चर्य है ! आज न जाने क्यों हत्था टस से मस नहीं होता !” 

दूसरा विस्मय भरे स्वर में बोला ! “क्या कहा ! हटो, जरा 
में भी तो देखेँ।” 

कुछ क्षणों के बाद दूसरे मे भी घबराये हुए स्थर में कहा-- 
“हैं, इसे आज हो कया गया है ? समझ में नहीं आता ।” 

पहले व्यक्ति ने निराशा-सूचक स्वर में पूछा--“अब क्‍या 
होगा ९”? 

क्षण भर मौन रहने के उपरान्त दूसरे व्यक्ति ने गम्भीर 
होकर कहा--“इस समय घोटी में लौट चलने के अतिरिक्त 
और क्या उपाय है ! देखता हूँ अब यहाँ नित्य नये नये उत्पात 
होने लगे हैं। समम में नहीं आता इस यंत्र को क्या हो गया 
है। अभी रात में सब ठीक था। न जाने कोन हाथ धोकर हम 
लोगों के पीछे पड़ा है. .....” शब्द प्रति क्षण दूर होता गया। 
बहादुरसिंह ओर अधिक म सुन सके। वे सम गये दस्यु 
घाटी की ओर लौट गये हैं । 


११५ सातवाँ परिच्छेद 

कमल नयन की ओर देखते हुए विस्मय पूर्ण स्वर में उन्होंने 
पूछा--“/आपने समभा !!? 

“बिलकुल नहीं” कमल नयन ने उत्तर दिया । 

बहादुरसिंह ने कहा--“किसी विचित्र ढल्ल से सुरंग का 
द्वार भीतर से कुछ ऐसा बन्द हो गया है कि दस्यु उसे खोलने 
में असमर्थ हो रहे हैं ।” 

“परन्तु इस प्रकार सुरंग का द्वार बन्द करने वाला है 
कौन ९” कमल नयन ने जिज्ञासा की । 

“सममक में नहीं आता” बहादुरसिंह ने सिर हिलाते हुए 
कहा । 

कमल नयन ने कौतृहल के साथ पूछा--“इन लोगों के 
बाहर निकलने का कोई दूसरा मार्ग भी है या नहीं १” 

बहदुरसिंद ने उत्तर दिया--“कह नहीं सकता। उस श्वेत- 
भवन के द्वार पर तो ताला पड़ा है। शायद दीबारें फाँद कर 
बाहर निकलने का प्रयत्न करें अथवा और कोई राह भी हो |” 

इस घटना का रहस्य जानने की आशा में दोनों सूखे कुएँ के 
आस पास कुछ देर तक टहलते रहे । बहादुरसिंह ने एक बार 
कुएँ के भीतर उत्तर कर भी अनुसन्धान करना चाहा । परन्तु 
कोई परिणाम न निकला | 

कुछ देर तक वे कमल नयेनें के साथ साधारण बात चीत 
करते रहे । अन्त में अपने घोड़े की लगाम सेभालते हुए वे 

गम्भीरता पूर्वक कहने लगे--“मैं समभता हूँ आप इस समय 
बीरपुर लौट जायें । जब तक महाराज चन्द्रसिंह-सम्बन्धी घटना 
का कोई सूत्र हमारे हाथ में न आ जाय तब तक हम लोगों का 
कार्य क्षेत्र अस्थिर रहेगा। अतएव आपको मेरे साथ रहने में कष्ट 
होगा । मेरा विचार था कि एक बार चल कर आपके पिता जी 
से मिल लेता । आपको धुर्रापुर बुलाने का मुख्य अभिप्राय यही 
था। परन्तु देखता हूँ समस्या दिन पर दिन जटिल होती जाती 
है । कर्णसिंद के इस अज्ञात शत्रु की ओर से भी सावधान रहना 
आवश्यक है। महाराज चन्द्रसिंह का अनुसन्धान करने के लिए 
मैंने नवलसिंह को काननपुर, नवागढ़ की ओर भेजा है। 

मैं भी इस रहस्य का उद्घाटन करने का प्रयत्न करूँगा। 
देखें कब तक सफलता मिलती है। आपको यथा समय किसी 
दूत द्वारा भविष्य कार्यक्रम के सम्बन्ध में सूचित करूँगा । अभी 
कर्मागढ़ होते हुए एक बार अजयगढ़्‌ जाने का विचार कर 
रहा हूँ ।”? 

बहादुरसिंह का आदेश पाकर कमल नयन घोड़े की पीठ पर 
बैठ गये। और सम्मान पूवंक उनका अभिवादन करने के 
उपरान्त वीरपुरकी ओर अग्रसर हुए। 

क ओर सरदार वहादुरसिंह का आदेश था और 
दूसरी ओर सरोजिनी की मधुर मुस्कान का प्रबल 
आकरषण ! 

कर्मादुर्ग के पतन तथा कुमारी इन्दुमती के उद्धार 
के बाद नवलर्सिह की आँखों के सामने सुखद भविष्य 
के नाना कल्पित चित्र नाचने लगे थे । अपनी जिन चिर-संचित 
अभिलापाओं को इतने दिनों तक वे यत्र पूवक हृदय में छिपाये 
हुए थे, कर्णंसिंह के पराजय के साथ ही साथ उनके साकार होने 
का अवसर उन्हें समीप आया जान पड़ने लगा था। कतंव्य के 
जिस कठोर अनुशासन ने किसी के नयन-शरों द्वारा उद्देलित 
उनके मन को इतने दिनों तक संयत रक्‍खा था, उसके हटते ही 
उस दिन उनका मन मचल उठा। उनकी सोई हुई कल्पना 
जागरित दो उठी। वे सोचने लगे, शीघ्र ही उनके हृदय का वह 
मधुर भार कुछ हलका होगा । 

परन्तु निठुर नियति का आदेश तो कुछ ओर ही था। 

अकस्मान्‌ महाराज चन्द्रसिंह अन्तर्द्धान हो गये ! दीयागढ़ के 
ऐयारों के सामने जटिल समस्या उठ खड़ी हुई | युद्ध की थकावट 
के बाद शान्ति की सुखद छाया में विश्राम करने वाला सैनिक- 
शिविर विचलित हो उठा । 

ओर नवलसिंह ? 

उनकी आशा-लतापर तो मानो तुपार-पात ही हो गया। 
कल्पना के मनोरम उद्यान से अनूठे कुसुम चुन-चुन कर जो अनोखी 
साला तैयार करने में उनका अनुराग-रंजित मन भूला हुआ था 
उसकी लड़ी सहसा द्ूट गयी। फूल बिखर ग़ये। कतंवन्‍्य की 
दीवार ने आकर कुछ समय के लिये फिर उन्हें उनकी प्रेयसी से 
अलग कर दिया। 

सरदार बहादुरसिंह ने उन्हें काननपुर, नवाग़ढ़ तथा उनके 
निकटवर्ती राज्यों को अपना बतमान कार्यक्षेत्र बनाने का 
आदेश दिया। एक बार फिर अपनी शक्ति की परीक्षा करने के 
उद्देश से वे उसी ओर झग्नसर हुए। परन्तु लगभग आठ दस 
सील चलते के बाद उनके हृदय की दुर्बलता उनसे बीरपुर 
चलते का अछ॒रोध करते लगी। कर्मागढ़ में उन्हें सरोजिनी से 
दो बातें करने क्रा आवबसर भी न सिल सका था। हाँ, उनके 
चज्चल नयन लुक-छिप कर सरोजित्नी की लज़ीली आँखों के 
साथ कई बार अठखेली अवश्य कर चुके थे। उन्होंने सोचा, कुछ 
देर के लिए चले चलने में क्या हज है! प्ररन्‍्तु सरदार बहादुर- 

सिंह के आदेश की अवहेलना करना भी उनके लिये सहज न 
था। कर्तव्य का वही कठोर अनुशासन मानों वरवस उन्हें. 
आगे की ओर ढकेल रहा था । 

सन्ध्या-काल तक वे अजयगढ़ से बीरपुर की ओर जाने 
वाले मार्ग पर जा पहुँचे | हृदय के अन्तरतम मे छिपी हुइ न 
जाने कोन सी शक्ति का संकेत पाकर उनका घोड़ा सहसा ठिठक 
गया । कई क्षणों तक उनका हृदय नट के बट की भाँति बीरपुर 
से नवागढ़ तथा नवागढ़ से वीरपुर के बीच उछलता रहा । 
अन्त में उनकी प्रबल दुबलता ने उन पर विजय पायी । सरो- 
जिनी की मधुर मुस्कान के अद्भुत आकपरा को वे न सेभाल 
सके ! उत्तका घोड़ा मानों उत्तकी आन्तरिक प्रेरणा को समभ कर 
बरवस उन्हें वीरपुर की ओर ले चला । 

सधन अन्धकार की चिन्ता किये बिना नवलसिंह अनेक 
भीषण वन्त-प्रान्तों तथा अनेक छोटे-बड़े नदी-नालों को पार 
करते हुए रात्रि भर अपना घाड़ा फेंकते चले गये। पहर भर 
रात रहे उन्होंने एक छोदी सी वनस्थली के समीप पहुंच कर 
अपने घोड़े की गति मन्‍्द की । बीरपुर अब अधिक दूर न था । 
वे घोड़े से उतर पड़ें ओर उसे एक बृक्त की डालस बाँध कर 
सूर्यादय की प्रतीक्षा करते हुए आस-पास टहलने लगे। 

सहसा कुछ ही दूर पर पत्ता की खड़खड़ाहद का सा शब्द 
सुन कर वे सतक हो, इधर-उधर देखने लगे। अनुमान के सहारे 

वे दबे पाँव शब्द के उद्गम स्थान की ओर अग्रसर हुए । लगभग 
सौ गज़ बढ़ने पर उन्हें एक व्यक्ति कोई भारी-सी चीज़ लिए 
हुए सामने की ओर जाता हुआ दिखाई दिया। उनका ह््द्य 
कौतूहल से भर गया। अपने बढ़ए से एक गोली निकाल कर 
उन्होंने मुँह में डालली और एक विशाल वृक्ष की ओट से 
अपनी अद्भुत बत्ती का प्रकाश उस पुरुष के ऊपर फेंककर उसे 
पहिचानने का प्रयत्र करने लगे। नवलसिंह ने देखा उसकी 
पीठ उन्हीं की तरफ़ थी । दाहिनी बग़ल में वह एक 
व्यक्ति को सेंभाले हुए था। उसके इस क़ैदी का मुँह पीछे 
की ओर निकला हुआ था। नवलसिंह की बत्ती का आलोक 
क़ैदी के चेहरे पर पड़ा। उन्होंने पहचाना, क़ैदी और कोई नहीं 
उन्हों का प्रतिद्वन्दी सुबर्शकार संन्यासी है।अपरिचित पुरुष ने 
चौंक कर पीछे की ओर देखा। नवलसिंह ने बत्ती बुझा दी, और 
बक्तों तथा भाड़ियों की आड़ में सावधानी के साथ अपने आपको 
छिपाते हुए उसके समीप जा पहुँचे | अपरिचित पुरुष चकित 
होकर अब तक उसी ओर ताक रहा था | इस आकस्सिक प्रकाश 
का मर्म समभने के उद्देश से, अभी वह आगे बढ़ना ही चाहता 
था कि सहसा नवलसिंह ने उसके ठीक सामने अपना अचूक 
गोला पटक दिया । क्षणभर के लिए वनस्थली का वह्‌ प्रान्त एक 
दुर्गन्धिपूर्ण धुएँ से भर गया। परन्तु उनका प्रतिद्वन्दी इसके 
लिए शायद पहले ही से तैयार था। नवलसिंह को एकाएक किसी 

के भागने का सा शब्द सुनाई दिया। बत्ती की सहायता से 
उन्होंने देखा अपरिचित पुरुष संन्‍्यासी को लिए हुए सचमुच एक 
ओर को भागा जा रहा है। अपने गोले को व्यर्थ होते देख कर 
उन्हें आश्चये हुआ | अधिक विलम्ब करना उचित न समझ कर 
उन्होंने तीत्र गति के साथ उसका अनुसरण किया। 

उनके प्रतिद्वन्दी के हाथ में बोका था | अंधकार के कारण 
उसे मार्ग न सूकता था। एक कटीली भाड़ी से उलभकर वह 
मुँह के वल गिर पड़ा । नवलसिंह बिलकुल समीप आ पहुँचे । 
कोई दूसरा उपाय न देख, उसने संन्‍्यासी को ज़मीन पर रख कर 
नवलसिंह पर आक्रमण किया। नवलसिंह तैयार थे। दोनों 
अपनी अपनी शक्ति की परीक्षा करने लगे। नवलसिंह ने देखा 
उनका प्रतिद्वन्दी साधारण व्यक्ति नहीं है। लगभग पाव घण्टे तक 
बह वीरतापूवंक नवलसिंह का सामना करता रहा। एक बार 
तो उसने उनके कन्धे पर इतने ज़ोर का धक्का लगाया कि वे नाक 
के बल गिरते गिरते बचे। इस प्रकार चोट खाकर वे और भी 
क्रद्ध हो उठे और दूने उत्साह के साथ उस पर टूट पड़े | नवलसिंह 
का खन ताज़ा था | उनका प्रतिद्वन्दी अधिक देर तक उनस मोर्चा 
न ले सका। वह थककर हाँफने लगा । देखते ही देखते नवलर्सिह 
उसे नीचे गिरा कर उसकी दाती पर चढ़ बैठे | इस बार अपने 
बढ़ए से एक तेज़ ओषधि निकाल कर उन्होंने वरवस उस ऐयार 
को सुँधा दी । क्षणभर में ही उसकी चेतना जाती रही । अपनी 

अद्भुत बत्ती की साहयता से उन्होंने उस अपरचित ऐयार को 
पहिचानने का बहुत प्रयत्न किया, परन्तु व्यय ! आज से पहले 
उन्होंने इस व्यक्ति को कभी देखा ही न था । वे सावधानी 
के साथ उसकी जेबें टटोलने लगे, परन्तु कोई उल्लेख येग्य सामग्री 
उन्हें न मिल सकी। उन्होंने ऐयार को उसी अवस्था में छोड़ दिया 
ओर संन्‍्यासी को पीठ पर लाद कर अपने घोड़े के समीप उठा 
लाये। संन्‍्यासी का भोला उसके पास न था ! जिस “सुबर्ण- 
रहस्य” की आशा सें उन्होंने इतना परिश्रम किया था वह भी 
संन्‍्यासी के पास उन्हें न मिल सका । 

हताश होकर वे कुछ उद्विग्नता के साथ पहले की भाँति इधर- 
डघर टहलने लगे । लगभग आधा घण्टा के बाद उन्होंने आकाश 
की ओर देखा। भोर होते में अब अधिक विलम्ब न था। 
“सुबर्ण-रहस्य” को किसी न किसी प्रकार हृथिया लेने की आशा से 
संन्‍्यासी को घोड़े की पीठ पर लाद कर वे धीरे-धीरे वीरपुर की 
ओर अग्रसर हुए अभी वे मील भर भी न गये होंगे कि सहसा 
उनका ध्यान लगभग एक फ़रलांज्ञ के अल्तर पर वृक्षों की कुरमुट 
सें दिखाई देने वाले प्रकाश की ओर आक्ृष्ट हुआ । वे भली भाँति 
जानते थे कि आस-पास कोई बस्ती न थी । उन्हें ऐसा ज़ान पड़ा 
मानों कोई व्यक्ति दीपक हाथ सें लिए हुए दूर बढ़ता जा रहा हो । 
थोड़ी ही देर बाद दीपक लुप्त हो गया ! 

एक निजेत स्थान में अससय किसी की उपस्थिति की सम्भा- 

बना ने उनके कौतृहल को जागरित कर दिया। अभी कुछ ही देर 
पहलेवाली रहस्यपूर्ण घटना को वे भूले न थे। अतण्व बे 
तरू समूहों की ओट में अपने आप को छिपाते हुए दूसरी ओर से 
घूम कर उस स्थल के समीप जा पहुँचे । उन्होंने देखा, सघन बृक्तों 
से मुँदी हुई एक पुरानी कुटी के भीतर से दीपक का प्रकाश आ 
रहा था। कुछ दूर पर अपने घोड़े को थाम कर वे नीच उतर पड़े 
ओर उसे यत्नपर्वंक एक निराली जगह बाँधकर दबे पाँव कुटी के 
प्रष्ठभाग में जा पहुँचे । एक छोटे से भरोखे की राह भाँक़कर वे 
भीतर का दृश्य देखने लगे । उन्होंने देखा एक नीला नक़ावपोश 
चुपचाप एक ऊँची सी चढ्ढान पर बैठा हुआ कुटी के द्वार की 
आर ताक रहा था। उसके दाहिनी ओर एक दूसरा नक़ाबपोश 
सिर भुकाये खड़ा था । उसकी नक़ाब काली थी। जान पड़ता था 
दोनों व्यग्रतापूव क किसी की प्रतीक्षा कर रहे थे । नवलसिह साँस 
थाम कर समस्त व्यापार देख रहे थे। सहसा कुटी के द्वार पर 
भूलने वाले लता-जालों को हटा कर एक व्यक्ति ने भीतर प्रवेश 
किया । उसे देखते ही दोनों एक साथ बोल उठे--“आइए, आइए! 
नवलसिंह ने पहिचाना यह्‌ वही व्यक्ति था जिससे अभी कुछ 
ही देर पहले वे मोर्चा ले चुके थे । उनके आश्चर्य का ठिकाना न 
रहा। आगल्तुक ने सम्मान पूर्वक कुक कर नीले नक़ाबपोश का 
अमिवादन किया । नीले नक़ाबपोश ने गस्भीरता पूवक पूछा- 
“कहिए, आपको अपने काम में सफलता मिली ९! 

आगजन्तुक ने एक बड़ी सी गठरी अपनी पीठ से उतार कर 
नीचे रखते हुए उत्तर दिया--“जी हाँ, आपकी आज्ञा का पालन 
कर लाया हूँ। परन्तु इधर एक अद्भुत घटना हो गयी ।” 

कहते हुए उसने गठरी खोल डाली । नवलसिंह ने देखा नीले 
नक़ाबपोश के सामने अचेतावस्था में कर्मांगढ़ के प्रधान ऐयार 
चतुरसिंह लेटे हुए थे । 

“कैसी घटना ?” नीले नक़ाबपोश ने कौतूहल के साथ 


पूछा । 

उसकी बात का उत्तर दिये बिना आगन्तुक ने काले नक़ाब- 
पोश की ओर देखते हुए पूछा--“आप जिस काम के लिए गये 
थे उसका......” 

काला नक़ाबपोश बोल उठा--“कर्ण सिंह को तो अपने पापों 
का पूरा-पूरा दण्ड सिल चुका। न जाने कैसे, भानुपुर की 
अमराई में उनका ख्रेमा जल कर भस्म हो गया है । मीलूगढ़ के 
आदमियों से उन्हें हथिया लेने की चिन्ता में जब मैं अमराई में 
पहुँचा तो देखा एक खेमे से आग की ऊँलची-ऊँची लपटें निकल 
रहीं थीं। सेनिक-शिविर में कोलाहल मचा हुआ था। कुछ 
सेनिक 'कर्णसिंहजी के ख्रेमे में आग लग गयी? इत्यादि 
चिल्लाते हुए इधर-उधर दौड़ कर आग बुझाने का प्रयत्न कर रहे 
थे। मेरे देखते ही देखते ख्लेसा जल कर भस्म हो गया। कुछ देर 
बाद अवसर पाकर मैं खेमे के समीप जा पहुँचा। मैंने देखा वहाँ 

राख के एक ढेर और कुछ जली हुई हड्डियों के अतिरिक्त ओर 
कुछ न था । हताश होकर मुझे लौट आना पड़ा |”? 

आगन्तुक ने चकित होकर पूछा-- तब क्या आप समभते 
हैं कि कर्मागढ़-नरेश उसी खेमे में जल कर भस्म हो गये १” 

“आपके इस प्रश्न का मतलब ?” नक़ाबपोश ने सन्दिग्ध 
ट्ष्टि से उसकी ओर देखते हुए कहा--“इसके अतिरिक्त और 
क्या समझा जायगा ?”? 

आगन्तुक ने विस्मयसूचक स्वर में उत्तर दिया-- “आपकी 
बातें सुन कर मैं हैरान हो रहा हूँ। अभी कुछ ही देर पहले 
कर्णसिंह इसी वन-प्रदेश में मौजूद थे ।” 

“इसी वन प्रदेश में ?” नीले नक्नावपोश ने कौतृहल के साथ 
जिज्ञासा की । 

“आप किसी स्वप्न की बात तो नहीं कर रहे हैं ?” काले 
नक़ाबपोश ने आवेशपूर्वक कहा । 

आगन्तुक गम्भीरतापू्वक कहने लगा--“मैं जो कुछ 
आपसे निवेदन करूँगा उससे शायद्‌ आप स्वयं कोई सिद्धान्त 
खिर कर सकें | मेरी बुद्धि तो थकित हो रही है । सचमुच सारा 
व्यापार एक स्वप्न-सा जान पड़ता है। अभी मैं ऐयार चतुरसिंह 
को लिए हुए इधर आ ही रहा था कि सहसा निर्जन वन की 
निस्तव्घता के बीच मुझे किसी के बोलने का-सा शब्द सुनाई 
दिया । अनुमान के सहारे मैं उसी ओर कई पग बढ़ा चला 


गया जिधर से वह शब्द आ रहा था। मैंने सुना दो व्यक्ति 
परस्पर बातचीत कर रहे थे । उनमें से एक का स्वर मुझे परि- 
चित सा जान पड़ा । उन दोनों की बातें मुझे स्पष्ट सुनाई दे रही 
थीं। कुछ ही देर में मैंने उस परिचित व्यक्ति को पहचान लिया । 
मु्के अपने कानों पर विश्वांस न होता था, परन्तु अविश्वास 
करने का भी कोई कारण न दिखाई देता था। मैंने सुना कर्मागढ़- 
नरेश किसी व्यक्ति के साथ बात-चीत करंते हुए चले जा रहे थे । 
उनकी बातों से मुझे मालूम हुआ कि उसी व्यक्ति की सहायता 
से आज ही रात वे किसी प्रकार भानुपुर की अमराई से निकल 
भागे हैं । कर्णसिंह को अनायास ही अपने अधिकार में कर लेने 
का सुअवसर हांथ में आया देख मैंन अपने घोड़े और चतुरसिंह 
को यत्रपू्वक एक घनी भाड़ी की ओट में छिपा दिया और हरं 
प्रंकार से तैयार होकर चुपचाप उनका अनुसरण करता हुआ 
उनके समीप जा पहुँचा। मैंने देखा दोनों घोड़ां पर सवार थे। 
दबे पाँव मैं कुछ आगे निकल गया और मागवर्ती वृक्षों तथा 
भाड़ियों में एक तेज़ दवाई छिड़ंक कर उत्त लोगों की प्रतीक्षा 
करने लगा । मेरी चाल पूंरी उतरी। कुछ ही क्षणों के बांद वे 
लोग अचेत होकर घोड़ों से गिर पड़े। दूसरे व्यक्ति की ओर 
ध्यान दिए बिना मैंने कर्णोसिंह को उठों ले जाना चाहा। 
परन्तु मैंने देखा उनका सहायकं, जोकि बास्तव में एक 
सेन्यासी थां, उठकर मुझ पर आक्रमण करने का प्रयत्न कर 

रहा था। मेरी ओषधि उसे सुला देने के लिए पर्याप्रन थी । एक 
चार विचार किया कि दूसरी ओषधि से काम लूँ, परन्तु फिर 
सोचा जब एक वार इस प्रकार व्यर्थ हो गया है. तव उसे यहाँ 
छोड़कर अकेले कर सिंह को पहले ले जाना आपत्ति से खाली 
नहीं है। शायद यह दुष्ट किसी प्रकार की ओषधि खाये हुए हो 
ओऔर इसी बीच किर से सचेत होकर काई नया भमेला खड़ा कर 
दे । मैंने विचार किया, सैनिकों के बीच से करोसिंह का निकाल 
लाने वांला यह्‌ संन्‍यासी अवश्य ही काई असाधारण व्यक्ति 
होगा । अतएब मैंने यही निश्चित किया कि पहले इसे ही किसी 
उपयुक्त स्थान पर ले जाकर रस्सियों से जकड़ दूँ । परन्तु रस्सियाँ 
मैं घोढ़े पर ही छोड़ आया था। निदान संन्यासी के उसी अद्धे- 
चेतनावस्था में उठा कर भली भाँति बगल में दबाए हुए में 
अपने घोड़े की ओर अग्रसर हुआ | अभी मैं घोड़े के समीप 
पहुँच भी न पाया था कि एकाएक किसी ऐयार ने एक बत्ती का 
प्रकाश पीछे से मेरी ओर फेंका | मैंने धुम कर इस का रहस्य 
जानना चाहा परन्तु कहीं कुछ दिखाई न दिया। कुछ ही क्षणों के 
उपरान्त उसने न जाने किधर से आकर सहसा मेरे सामने एक 
गोला पटक दियां । मैं इसके लिये पहले ही से तैयार था। हाँ, 
गोले के प्रभाव से संन्यासी निश्चेष्ट हो गया । वहाँ ठहरना उचित 
न समम कर मैं एक ओर भांग निकला | परन्तु दुर्भाग्यवश एक 
भाड़ी से उलम॑ कर गिर पड़ा । मेरे प्रतिदवन्दी ने इसी बीच पहुँच 

कर मुझे बरबस कोई तेज़ ओपधि सुँघा दी । कुछ देर के लिए 
मेरी चेतना जाती रही । आँखे खोलने पर मैंने देखा, संन्‍्यासी का 
कहीं पता न था। घबराया हुआ मैं उस स्थान पर पहुँचा जहाँ 
मैंने कर्मागढ़-नरेश को छोड़ा था। वे भी मुझे न मिल सके। मेरे 
प्रतिद्न्दी ने मेरे दोनों क्रैदियों को मुझ से हथिया लिया ! परन्तु 
भाग्यवश मेरे घोड़े पर शायद्‌ उसकी दृष्टि नहीं पड़ी। इसी 
लिए में चतुरसिंह को आपके सामने उपस्थित कर सका ।” 

कोतृहल से भरे हुए नबलसिंह समस्त वृत्तान्त सुनते रहे। 
कर्णसिंह-सम्बन्धी घटना उनके लिए आदि से अन्त तक रहस्य 
से भरी हुई थी । उनकी समभ में न आता था कि संन्यासी ने 
कर्मागढ़-नरेश को किस भ्रकार मुक्त किया, और फिर उस बन- 
स्थली से कौन उन्हें इस प्रकार उठा ले गया। वे नहीं जानते थे 
कि इस घटना-चक्र में उनकी सरोजिनी का भी हाथ था । वे स्वप्न 
में भी इस बात की कल्पना न कर सकते थे कि अभी कुछ ही 
देर पहले वह उन्हीं के पास से होकर निकल गयी है ! अस्तु-- 

आगन्तुक की बातें सुन कर नीले नक़ाबपोश ने विस्मय 
सूचक ख्र में कहा--“आश्चर्य है ! समम में नहीं आता यह 
ऐयार था कौन कहीं दीयागढ़ का ही कोई ऐयार तो तुम्हारा 
अनुसरण नहीं कर रहा था ९”? 

आगल्तुक ने उत्तर दिया--“मैंने तो उस व्यक्ति को आज से 
पहले कभी देखा ही नहीं था। दीयागढ़ के ऐयारों में से बहादुर- 

सिंह और मेवर्सिह को तो मैं बहुत पहले से जानता हूँ।कल 
कर्मागढ़ में विक्रमसिंह को भी देखा था । इन तीनों के अतिरिक्त 
यदि दीयागढ़-नरेश ने हाल में कोई नया ऐयार नियुक्त किया 
हो तो नहीं कह सकता |? 

“अथवा शायद छटद्मवेश में इन्हीं में से कोई हो!” काले 
नक़ाबपोश ने शंका की । 

“सम्भव है ! ” आगन्तुक ने उदासीनता के साथ उत्तर दिया । 

कुछ देर तक मौन रहने के उपरान्त नीले नक़ाबपोश ने 
गम्भीर सर्वर में पूछा-- 

“यह तो हुआ, पर कर्मागढ़ में आप कया क्या कर आये १” 

आगमन्तुक ने उत्तर दिया--“आपकी आज्ञा का अक्षरशः 
पालन किया गया है। जिस समय मैं कर्मागढ़ पहुँचा उस समय 
तक मीलूगढ़ के कुशल सैनिक चारों ओर शान्ति स्थापित कर 
चुके थे । युद्ध का कोई चिन्ह दिखाई न देता था | शासन-व्यवस्था 
सेनापति दलपतिसिंह के हाथ में थी। दिन भर मैं इधर-उधर 
प्रूम कर रंग-ढंग देखता रहा। मैंने देखा, चतुरक्िंह स्वतंत्र कर 
दिये गये थे, तो भी मैंने विचार किया कि किसी न किसी प्रकार 
की देख-रेख उन पर अवश्य होगी। अतएव अवसर पाकर मैंने 
विक्रमसिंह के रूप में उनके यहाँ जाना उचित सममा । जब में 
उनके यहाँ पहुँचा तब वे सेठ जमनालाल से बात-चीत कर रहे 
थे । मैंने जाते ही सेठ जमनालाल को गहरी नींद में सुला 

दिया, और इसके बाद बाज़ की भाँति चतुरसिंह पर हट 
पड़ा। अपनी वही पागल कर देने वाली ओषधि मैंने बरबस 
उनके मुंह में ठेंस दी । इस प्रकार जागृत अबस्था में रहते हुए 
भी वे मेरे अधिकार में आगए । लोगों को श्रम में डालने के 
उद्देश से उन्हीं के हाथों मैंने सेठ जमनालाल के नाम एक 
छोटा सा पत्र लिखवा कर उनकी जेब में रख दिया और 
उन्हें चतुरसिंह के रूप में रंग कर कुर्सी पर चुपचाप इस 
प्रकार बिठा दिया कि देखनेवाले को बे पूर्ण जाग्रत से जान 
पड़ते थे । इस ओर से निश्चित होकर मैं चतुरसिंह को लिए हुए 
बाहर निकल आया ओर उन्हें अपने घोड़े पर चढ़ाकर सेठजी 
के मकान की ओर अग्रसर हुआ | इस अवस्था में मुझ पर कोई 
सन्देह न कर सकता था। सेठजी के लड़के को चेताबनी का 
एक पत्र देकर मैं कर्मागढ़ से भाग निकला | इधर रास्ते में एक 
और विचित्र घटना हो गई। आधी रात के लगभग मुझे दो 
अश्वारोही एक ही घोड़े पर चढ़े बातचीत करते हुए जाते दिखाई 
दिये। यद्यपि मैं उनकी बातें भली भाँति समझ नहीं सका तो 
भी मुझे उनके ऊपर एक प्रकार का सन्देह-सा होने लगा । में 
उनका अनुसरण करता हुआ एक खुले हुए वन-प्रान्त के समीप 
तक चला गया। सहसा भुझे ऐसा जान पड़ा मानों वे दोनों 
क्रमशः किसी गड्ढे में कूद पड़े हों। में अपने कौतूहल को दवा 
कर न रख सका और घोड़े से उतर कर अनुमान के सहारे 

बटना-स्थल पर जा पहुँचा | एक सूखे कुएँ के पासघोड़ा बँधा 
हुआ था। अधिक विलम्ब किए बिना में भी कुएँ में कूद पड़ा । 
परन्तु कहीं कोई न दिखाई दिया | हताश होकर में बाहर निकल 
आया और उस ओर से ध्यान हटा कर अपनी राह लगा।” 

नीले नक़ावपोश ने गम्भीरता पूर्वक कहा--“आप का कौशल 
सचमुच प्रशंसनीय है । परन्तु कर्णासिह हाथ में आकर निकल गये। 
यह अच्छा नहीं हुआ । न मालूम वे किसके अधिकार में हों !” 

काले नक्कावपोश ने विचार करते हुए उत्तर दिया--“मैं तो 
समभता हूँ यह काम दीयागढ़ के ही किसी ऐयार का है । आप 
ही विचार कीजिए उनके अतिरिक्त ओर कौन हो सकता 
है ? चतुरसिंहजी इस समय हमारे अधिकार में हैं, और उनके 
बाक़ी ऐयार......” 

उसकी बात को बीच ही में काटते हुए आगन्तुक बोल 
उठा--“यदि आपका अनुमान ठीक है तो निस्सन्देह वे शीघ्र 
से शीघ्र मीलूगढ़-सेनिक-दल के पास पहुँचा दिये जायेंगे ।” 

“अवश्य” काले नक़ावपोश न ज़ोर देकर कहा । 

नीले नक़ाबपोश ने गम्भीरता के साथ कहा--“तब हम 
लोग भानुपुर की ओर चल कर एक बार उन्हें फिर अपने 
अधिकार में करने का प्रयत्न क्यों न करें ?? 

नीले नक़ाबपोश का भ्रस्ताव उन्हें पसन्द आया। थोड़ी 
देर तक वे लोग धीरे-धीरे कुछ परामर्श करते रहे । नवलसिंह 

इस समय उनकी बातों को न सुन सकते थे । वे इन लोगों का 
रहस्य जानने के लिए उत्सुक हो उठे | उपयुक्त अवसर जान कर 
उन्होंने करोखे की राह एक बड़ा सा गोला कुटी के भीतर फेंक 
दिया। सारी कुटी धुर्५ँ से भर गयी। नवलसिंह घूम कर कुटी 
के भीतर जा पहुँचे। धुएँ का बादल हट चुका था। परन्तु 
नवलसिंह ने देखा कुटी सूनी पड़ी थी। उनके आश्रय की सीमा 
न रही। उन्होंने कुटी का कोना कोना छान डाला परन्तु कहीं 
दूसरे द्वार का चिन्ह तक न दिखाई दिया । हताश होकर वे कुटी 
के बाहर निकल कर उस स्थान की ओर लोट पड़े जहाँ उन्होंने 
अपने घोड़े को बाँधा था। परन्तु न वहाँ घोड़ा था और न 
संन्‍्यासी ! हतवुद्धि-से होकर वे कुछ देर तक इधर-उधर 
भटकते रहे । 

सहसा उन्हें मानों कुछ स्मरण हो आया। बे फिर कुटी की 
ओर लौट पड़े। थोड़ी देर तक कुटी के द्वार के आस-पास 
अनुसन्धान करने पर उन्हें दाहिनी ओर तरु-समूहों की ओट में 
बँधे हुए तीन घोड़े दिखाई दिये। नवलसिंह एक घोड़ा खोल 
कर उसकी पीठ पर जा बैठे और तेज़ी के साथ वीरपुर की 
ओर अग्रसर हुए। 

ब ५ >९ है 

दिन निकल चुका था। वीरपुर के समीप पहुँचने पर नवल- 

सिंह को किसी प्रकार सरोजिनी से एकान्त में मिलने का अवसर 


१३३ आठवाँ परिच्छेद 


निकालने की चिन्ता हुई। सीधे ठाकुर साहब की इयोढ़ी में 
जाना उन्हें उचित न जान पड़ा । वे घोड़े से उतर कर बड़ी देर 
तक उसी मार्ग पर टहलते रहे जिस पर सरोजिनी प्रप्तः: काल 
अश्वारोहण के लिये जाया करती थी | परन्तु वहुत दिन चढ़ जाने 
पर भी उनकी सरोजिनी न आयी | विवश होकर वे धड़कते हुए 
हृदय से ठाकुर साहब के प्रासाद की ओर अग्नसर हुए। 

ठाकुर जंगबहादुरसिंह अपने मकान की बाहरी दालान में 
सिर भ्ुकाए धीरे-धीरे गुनगुनाते हुए टहल रहे थे। नवलसिंह के 
पैरों की आहट पाते ही उन्होंने चॉक कर ऊपर की ओर देखा । 
नवलसिह क्षण भर के लिए संकोच से मानों गड़ गये। सिर नीचा 
किए हुए उन्होंने सम्मान प्रृवंक ठाकुर साहब का अभिवादन किया | 

रास्ते भर वे यही चिन्तन करते चले आ रहे थे कि बातों का 
क्रम किस प्रकार निक्रालना होगा । शायद ठाकुर साहब उनके 
पिछले व्यवहार का ध्यान कर मन ही मन अप्रसन्न हो रहे 
हों। न जाने मिलने पर वे क्‍या कहें ! उनके पैर आगे न बढ़ते 
थे । तो भी सरोजिनी का प्रबल आकष ण उन्हें ठाकुर साहब की 
ड्योढ़ी की ओर बरचस खींचे लिये जा रहा था। उन्होंने सोचा 
था पहले द्वार पर ही किसी से ठाकुर साहब के मनोभावों को 
जानने का प्रयत्न करेंगे। परन्तु सामने ही ठाकुर साहब के मिल 
जाने से वे असमझ्स में पड़ गये। उनके मुँह से एक भी शब्द 
न निकल सका। 

ठाकुरसाहब ने उन्हें पहिचान लिया । स्वाभाविक सरलता के 
साथ उन्होंने मुस्कुराते हुए कहा--“आइये, आइये, नवलसिंह 
जी ? अब तक आप कहाँ रहे ? अरे भई, ये ऐयार तो अपने घर 
के आदमियों को भी नहीं छोड़ते !” ठाकुर साहब ठठा कर हँस 
पड़े। नवलसिंह का भय दूर हो गया। ठाकुर साहब के समीप 
पहुँच कर कुछ भेंपते हुए उन्होंने उत्तर दिया--“क्षमा कीजियेगा, 
डस समय ऐसी ही आवश्यकता आ पड़ी थी। मुझे... ..." 

ठाकुर साहब उनके कंधे पर हाथ रखते हुए बोल उठे-- 
“अच्छा, इसे रहने दीजिए | कहिए, महाराज वीरसिंह प्रसन्न तो 
हैं? आप अभी कहाँ से आ रहे हैं ? चलिए, बैठ कर कुछ देर 
बातें होंगी। मेरा मन भी जरा उद्रिग्न-सा हो रहा था,आप अच्छे 
आ गये ।” कहते हुए नवलसिंह के उत्तर की प्रतीक्षा किए बिना 
उनका हाथ थाम कर वे दरबार भवन की ओर अग्रसर हुए। 

नवलसिंह ने कहा--“मैं तो अभी कर्मागढ़ से आ रहा हूँ। 
इधर का समाचार तो आपने सुना ही होगा। राजकुमारी इन्दु- 
मती सकुशल दीयागढ़ भेज दी गयी हैं। कर्मादुग का पतन हो 
चुका है। महाराज कर्शसिहजी इस समय मीलूगढ़-नरेश के 
बन्दी हैं। परन्तु युद्ध के बाद से महाराज चन्द्रसिंह का 
पता नहीं है।” 

ठाकुर साहब नवलसिंह को लिए हुये बैठक में आ पहुँचे । 
एक कुर्सी पर बैठते हुए उन्होंने लापरवाही के साथ कहा--“वही 

तो ! भला धरती अन्याय कब तक सहेगी ? आप नहीं जानते 
नवलसिंहजी, मैंने कर्मागढ़-नरेश को सीधी राह पर लाने के लिये 
कितनी बार प्रयत्न किया है। अन्त में मुके भी हताश होकर एक 
प्रकार से उनसे सम्बन्ध-विच्छेद-सा ही करना पड़ा । नहीं तो एक 
समय उनसे मेरी कितनी घनिष्ठता थी। आज भी मुझे वे दिन 
भूले नहीं हैं । कर्ण सिंह के व्यक्तिगत जीवन का कोई अंग मुझसे 
छिपा न था... ...”? 

ठाकुर साहब ने बातों की भड़ी लगा दी । परन्‍्तु नवलसिंह 
की चश्वल आँखें किसी को खोज रही थीं। उनका ध्यान ठाकुर 
साहब की ओर न था । उनके कान सरोजिनी का संवाद स॒नने के 
लिए उत्कंठित हो रहे थे। सहसा अपनी लम्बी कथा का उप- 
संहार करते हुए ठाकुर साहब ने प्ृछा--“बहादुरसिंहजी तो 
अच्छी तरह हैं ? इधर वहुत दिनों से वे भी नहीं मिले ।” 

नवलसिंह्‌ कहने लगे--“कर्मागढ़ संग्राम के बाद वे मीलूगढ़- 
नरेश की खोज में किसी ओर निकल गये हैं । में भी...” 

ठाकुर साहब उनके उत्तर की ओर विशेष ध्यान दिए 
बिना, कुछ अपनी ही धुन में कह चले--“अजी, आप लोगों 
की देखादेखी इधर मेरी सरोजिनी को भी ऐयारी सीखने का 
चाव लग गया है। मैंने तो उसे बहादुरसिंहजी को ही सोंप 
दिया है। मुमे बहादुरसिंहजी का बढ़ा भरोसा है। अभी आज 
ही उनके आदेशानुसार वह धुुर्रापुर की ओर गयी है। आप 

जानते हैं मैंने अपनी सरोजिनी को बड़े उत्साह और बड़ी लगन 
के साथ सारी पुरुषोचित कलाओं की शिक्षा दी है । सरोजिनी मेरी 
अकेली सन्‍्तान है, नवलसिंह जी ! पर वह है बड़ी चतुर। आप 
देखेंगे कुछ ही दिनों में वह अच्छे अच्छे ऐयारों से टक्कर लेने 
लगेगी ।” कहते कहते ठाकुर साहब का मस्तक गे से ऊँचा 
हो गया । 

नवलसिंह की आशा पर पानी फिर गया। तो भी उन्होंने 
कुछ हिचकिचाते हुए पूछा--“धुर्रापुर में क्‍या उन्हें सरदार के 
पास रहना होगा ? अथवा सरदार से मिल कर आज ही कल 
में वे......!! 

ठाकुर साहब ने कुछ उपेक्षा के साथ उत्तर दिया--“स्पष्ट 
तो नहीं कह गयी है। बहादुरसिंह का जैसा आदेश हो ।”? 

नवलसिंह की रही-सही आशा भी धूल में मिल गयी । 

कुछ देर तक वे अन्यमनस्क से होकर ठाकुर जंगबहादुर- 
सिंह के साथ साधारण बात चीत करते रहे । अन्त में अवसर 
देख कर उन्होंने नम्नता पूर्वक निवेदन किया--“महाराज ! मुझे 
देर हो रही है। अतएव अब आप से जाने की अनुमति चाहता 
हूँ । एक आवश्यक कार्यवश इधर आ निकला था । विचार किया 
आपके दर्शन करता चलूँ। इसीलिए आपको इतना कष्ट दिया । 
आप से यह छिपा नहीं है कि हम लोग इस समय कुछ विचित्र 
उलभनों में फंसे हुए हैं। महाराज चन्द्रसिंह सम्बन्धी घटना के 

किए बिना हम लोगों को विश्राम नहीं है ।”? 

ठाकुर जंगबहादुरसिंह ऐयारों के उत्तरदायित्व को भली 
भाँति समझते थे। नवलर्सिह को अधिक देर तक रोकना उचित 
न समभ कर वे गम्भीरता पूर्वक बोले--“आप ठीक कहते हैं। 
मीलूगढ़-नरेश का इस प्रकार अन्तर्द्धान हो जाना सचमुच चिन्ता- 
जनक है । ईश्वर आप लोगों को सफलता दे |”? 

यह कहते हुए वे उठ खड़े हुए और नवलर्सिंह के साथ-साथ 
बाहर तक चले आये । शिष्टाचार-निवेदन के बाद उनकी अनु- 
मति लेकर नवलसिह ने घोड़े की लगाम सँभाली | 

ठाकुर साहब ने झुभेच्छाएँ प्रकट करते हुए कहा--“देखिए, 
ज़रा आप भी सरोजिन पर निगाह रखियेगा । आखिर अभी वह 
अबोध बालिका ही है ।” घोड़े की रकाब पर पैर रखते हुए नवल- 
सिंह ने उत्तर दिया--“उनकी ओर से आप निश्चिन्त रहिये |” 

सम्मानपृर्वक ठाकुर साहब का अभिवादन करने के उपरान्त 
उन्होंने भारी हृदय से प्रस्थान किया । 


-+अपिकरभश 7 

कराल काल के भीषण अटहृहास-रब से प्रति 
पल ॒प्रति-ध्वनित संग्राम-भूमि पर भयानक 
अस्त्र-शस्त्रों के असह्य आधघातों को फूल 
समभ कर हँसते-हँसते विशाल वक्ष: स्थल पर 
सेंभाल लेने की क्षमता रखने वाले महावीर 
को भी एक बार अपने नुकीले नयन-शरों की 
चोट से विचलित कर देने वाली डाली की इच्छा 
के आगे यदि संन्‍्यासी को सिर भुकाना पड़ा तो क्या आश्चये ! 
परन्तु 'सुवर्ण-रहस्य” पर उसकी ममता डाली के प्रति उसके 
प्रबल आकष ण से किसी प्रकार कम न थी। अपने रहस्य-पूर्ण 
जीवन की गाढ़ी कमाई 'खुबरण-रहस्य' को अपनी आज की 
प्रेयसीडाली के हाथ सौंपे हुए उसे पूरे दो दिन बीत चुके थे । 
आज तीसरा दिन था। संन्ध्या तक सुवर्ण-रहस्य सहित डाली 
सदा के लिए उसकी हो जायगी। यह सधुर कल्पना रह रह कर 

उसके हृदय को गुदगुदा रही थी। परन्तु उसका चित्त अशाल्त 
था। किसी अनिष्ट की आशंका से उसका मन उउद्विग्न हो 
रहा था। 

पिछले तीन-चार दिनों की घटनाएँ चंचल छाया-चित्रों की 
भाँति क्रमश: उसके मानस-पटल पर अंकित होकर उसकी बुद्धि 
को चमत्कृत कर रही थीं-वह दस्यु-दल ! श्वेतभवन ! कर्मागढ़- 
नरेश का उद्धार ! निर्जन बन प्रान्त में कर्णासिंह सहित उसका 
आकस्मिक पतन ! और फिर एक घोड़े की पीठ पर उसका 
नयनोन्मीलन ! ओह ! यदि कहीं कुछ देर और बह उसी अवस्था 
में पड़ा रह जाता ? पर वह्‌ घोड़ा था किसका ? ओर उसका 
बह अज्ञात प्रतिद्रन्दी उसे इस प्रकार छोड़ कर कहाँ चला 
गया था ? संन्‍्यासी के लिए यह एक रहस्य-पूर्ण पहेली बनी 
रह गयी ! 

उसी घोड़े पर बैठा वह नाना प्रकार की चिन्ताओं में निमग्न 
मन्दगति के साथ भानुपुर की ओर अग्नसर हो रहा था। वह 
सोचता था--“यदि कहीं सुवर्ण-रहस्य का भेद किसी पर प्रकट हो 
गया हो ! वह ...वह दुष्ट...मोती बारा का माली ...ओह ! जिसकी 
ओर से मैं कब का निश्चिन्त हो चुका था...कहीं वही सूँघता 
हुआ भानुपुर न जा पहुँचा हो ! परन्तु नहीं, इसकी भनक किसी 
के कानों में पड़ी हो यह सम्भव नहीं” संन्यासी ने अपने मन 
को सममाया, “और फिर आज सन्ध्या के बाद तो मैं सुबर्ण- 





रहस्य सहित डाली को लेकर कुछ दिन के लिए संसार की आँखों 
से वहुत दूर अपने उस अज्ञात भवन में जा वसूँगा जहाँ मेरी 
अनुमति के बिना पवन और प्रकाश की भी पहुँच नहीं ।” कितनी 
देर तक वह चलता रहा इसका उसे ध्यान न था। धीरे-धीरे 
भगवान दिन-नायक दिन भर के कठिन परिश्रम के अनन्तर 
अस्ताचल की ओट में जा छिपने के लिए उद्यत हुए । लजीली 
पश्चिमा सुन्दरी ने बहुमूल्य लालों से अपना सुनहला थाल 
सजा कर उनके स्वागत का उपक्रम किया । ह 

इसी समय सहसा सामने दक्षिण में भी सुदूर क्षितिज पर 
सूर्यास्त की अरुशिम। का-सा दृश्य देख कर संन्‍्यासी के कौतृहल 
की सीमा न रही । भानुपुर अधिक दूर न था। संन्यासी ने घोड़े 
को एक हलकी सी एड़ लगा दी। घोड़ा हवा से बातें करने लगा। 
कुछ ही क्षणों के अनन्तर आग की ऊँची ऊँची लपटों के प्रकाश 
में भानुपुर के मकानों की अट्रालिकाएँ दिखाई देने लगीं । संन्‍्यासी 
का चित्त सशंक हो उठा । आग के उछलते हुए अंगारों तथा जन- 
समूह के उच्च कोलाहल से उसने अनुमान कर लिया कि कोई 
भारी दुघंटना हो गई है। देखते ही देखते वह भानुपुर के उत्तरी 
किनारे पर आ पहुँचा । उसने देखा, भीषण अप्निकाएड उपस्थित 
है--ठीक उसी ओर जिस ओर उसकी डाली का घर है। लोग 
घबराए हुए उसी ओर भागे जा रहे हैं ! 

“सुबर्ण-रहस्य. . .डाली. ..दस्यु दल...” विजली की भाँति 

उसके मस्तिष्क में एक कल्पना की रेखा दौड़ गयी | वह लपकता 
हुआ घटनास्थल की ओर अग्नसर हुआ । उसने देखा, भानुपुर 
के पूर्वीय-भाग में एक विशाल भवन 'घू-धू! करता हुआ जल 
रहा था । सामने भानुपुर के नागरिकों की भीड़ लगी थी । चारों 
ओर हाहाकार मचा हुआ था। डाली का घर घटनास्थल से दूर 
था । संन्‍्यासी की शंका कोौतूहल में परिणत हो गयी । घोड़े से 
उतर कर वह इस दुघंटना का रहस्य जानने का प्रयत्न करने लगा । 

एकाएक एक करुणाभरी आवाज़ सुनाई दी--“हाय ! मेरी 
चमेली तो भीतर ही रह गई !” सब का ध्यान उसी ओर आकषित 
हो गया । सारा जन-समाज व्याकुल हो उठा। 

लोगों से मालूम हुआ कि यह भानुपुर के अग्रगण्य रईस 
सेठ दीनदयाल की हवेली थी। अभी कल ही किसी अनिवाये 
कारण वश उनके सम्बंधी कर्मागढ़-नरेश के अन्तरंग मित्र सेठ 
जमनालाल सकुट्धम्ब उनके अतिथि होकर यहाँ आए थे । पाठकों 
को स्मरण होगा कुछ ही दिन पहले सेठ जमनालालके बड़े लड़के 
का विवाह भानुपुर के सेठ दीनदयाल की कन्या चमेली के साथ 
हुआ था#। चमेली भी सेठजी के साथ कल ही भानुपुर 
आई थी। 

आज बेचारी अवोध बालिका के इस प्रकार दुघंटना में फेस 
जाने का सम्बाद सुनते द्वी लोग स्तम्भित रह गए। किसी को कोई 

# देखिये प्रथम भाग, चौथा और छ्ाँ परिच्छेद । . जे 


उपाय न सूझ पड़ता था ।एक ओर चमेली के पिता सेठ दीनदयाल 
छाती पीट-पीट कर रो रहे थे ओर दूसरी ओर उसकी माता 
लोक लज्जा को तिलाझलि देकर पागलों की भाँति प्रलाप करती 
हुई अपने बाल नोच रही थी। उपस्थित नागरिकों की आँखें 
आँसुओं से डबडबा आईं। सब के मुंह पर केवल एक बात 
थी--“हाय ! बेचारी को इन अप्नि-शिखाओं के वीच से कौन 
निकालेगा !” सब एक दूसरे का मुंह ताक रहे थे । 

सहसा तीर की भाँति जनसमूह को चीरता हुआ एक अपरि- 
चित पुरुष मकान की ओर रपटा और देखते ही देखते आग की 
धधकती हुई लपटों के बीच अन्तर्द्धान हो गया। लोग साँस थामकर 
यह साहस-पूण व्यापार देखने लगे। कुछ ही क्षणों के अनन्तर 
सब ने देखा एक वेसुध बालिका को गोदी में उठाये हुए बह पुरुष 
प्रधान द्वार पर आ पहुँचा । उसका सारा शरीर भकुलस गया था । 
धरुएँ के कारण उसको आँखें बन्द हो गयी थीं। अकस्मात्‌ लोगों 
के मुँह से हर आई उत्साह की एक चीख निकल गयी । प्रसन्नता 
की एक लहर सारे जनसमूह में दौड़ गयी। अपरिचित पुरुष 
चमेली को लिए हुए बाहर निकल आया। लोगों ने कई पग 
आगे बढ़ कर उसे गिरते-गिरते सेंभाला। उसके चारों ओर 
दर्शकों की भीड़ एकत्र हो गयी | संन्‍्यासी भीड़ को हटाता हुआ 
उसके समीप जा पहुँच»। उसने देखा अपरिचित पुरुष वेसुध 
पड़ा था। अपने भोले से एंक़ काली-काली भस्म निकाल कर 

पर गुनें लगें. 





“सबने टेखा एक बेसुद ब्वालिका को गेदी में उदाएं हुण वह पुरुष प्रधा 
द्वार पर था पढ़ेंचा ।!? 

संन्‍्यासी उसके चेहरे पर मलने लगा । सहसा उसका हाथ काँप 
उठा । उसने पहिचाना--बही मोती वार का माली जो उसे दस्यु- 
दल के अड्डे में मिला था ! संन्‍्यासी घवराकर कइ पग पीछे हट 
गया | लोग कोतृहल पूवक उसके इस व्यवहार का देख रह 
थे। क्षण भर बाद वह व्यक्ति आँखे मलता हुआ उंठ बेठा, 
संन्यासी की अद्भुत भस्म के प्रभाव-से उसके चेहरे की 
जलन बन्द हो गयी थी । उसने देखा, सेठ दीनदयाल सामने 
खड़े थे । उनकी ओर देखते हुए उसने पूछा, “आपकी 


सेठजी ने क्ृतज्ञता पूर्वक उत्तर दिया, “आप उसके लिए 
चिन्ता न करें। वह पड़ोस के मकान में सकुशल है। आपका 
चित्त अब केसा है १” थ 

उसने सेठजी की बात का काई उत्तर न दिया। एक वार 
डसने चारों ओर दृष्टि घुमाई। उसकी दृष्टि अनायास संन्‍्यासी 
पर पड़ी । आवेश के कारण वह एकाएक उठ खड़ा हुआ । और 
बिना कुद्ध कद्दे सुने संन्‍्यासी की ओर घृणा पूर्वक त्ाकता हुआ 
भीड़ में अन्तर्द्धान हो गया। कुछ लोग संन्यासी को घेर कर 
खड़े हो गये और उससे अनेक प्रकार के प्रश्न करने लगे, “आप 
क्या इस पुरुष को जानते हैं ? ...यह कौन «7 ?...... आप की 
ओर इस प्रकार क्यों ताक रहा था ?...... इत्यादि |”? 

संन्‍्यासी अपना पिण्ड छुड़ाने के लिए अभी कुछ कहना ही 

चाहता था कि एक ओर से आवाज़ आई--“सेठ जमनालाल 
नहीं दिखाई देते ! कहाँ गये ?” 

किसी ने उत्तर दिया--“कहाँ गये | उन्हें तो हमने भी 
नहीं देखा !” 

नागरिकों में एक बार फिर हलचल मच गयी। सब लोग 
परस्पर यही प्रश्न दुहराने लगे। 

उपयुक्त अबसर देख, संन्‍यासी लोगों की दृष्टि बचाता हुआ 
चुपचाप एक गली में घुस गया ओर उत्सुकता के साथ 
डाली के घर की ओर अग्रसर हुआ | उसने आशा की थी कि 
डाली अपने द्वार पर खड़ी हुई इस भीषण अग्नि-काण्ड के दृश्य 
को देख रही होगी । परन्तु डाली का द्वार सूना था । धड़कते हुए 
हृदय से उसने भित्ता के लिए आवाज़ लगाई। कुछ ही क्षणों के 
अनन्तर लाठी देकती हुई डाली की बुढ़िया बाहर निकल आई। 
अपने चिर है संन्‍्यासी को देख कर उसने पूछा--“आपने 
उस भीड़ में मेरी डाली को तो नहीं देखा बाबाजी १? 

“नहीं,” संन्यासी ने नैराश्य-पूर्ण स्वर में उत्तर दिया, 

“क्या घर में नहीं है ९” 

“न जाने दुपहर से कहाँ चली गई है। मैं तो इस लड़की 
से ऊब गई हूँ । कुछ सुनती ही नहीं......” बड़बड़ाती हुई 
बुढ़िया भीतर चली गयी । 

संन्‍्यासी चिन्तित हो उठा। वह व्यप्रतापूवंक आस-पास 

टहलता हुआ डाली की प्रतीक्षा करता रहा। परन्तु डाला न 
लोटी । संन्‍्यासी ने समझ लिया ढंग अच्छा नहीं है । उस दुष्ट 
दस्यु का अकस्मात्‌ भानुपुर में प्रकट होना रहस्य से खाली नहीं 
है। अधिक विलम्ब करना उचित न समभ कर वह अपने घोड़े 
का पीठ पर जा ब्रैठा ओर निराशा तथा घबराहट से भरा हआ 
श्वेत भवन की ओर अग्रसर हुआ | 
८ ५ टरर् 

देखते ही देखते सेठ दीनदयाल का विशाल भवन जल कर 
भस्म हो गया। लोग इस दुघंटना के सम्बन्ध में अनेक प्रकार की 
कल्पनाएँ करते हुए अपने अपने घरों को लौटने लगे | सेठ दीन- 
दयाल मन मार हुए चुपचाप यह सब दृश्य देखते रहे । धीरे-धीरे 
अग्नि देव की भीषण ज्वाला शान्त ० । एऐकान्कुं पाकर सेठजी 
अपने कुछ अन्तरंग मित्रों के साथ साम्र्रियों का 
निरीक्षण करने के लिए मकान के हाते के रखना ही 
चाहते थे कि सहसा एक व्यक्ति ने हाँफते हुए आकर करैंदा--“सेठ 
जमनालालजी उत्तर ओर वाले तालाब के किनारे अचेतावस्था 
में पड़े मिले हैं । लोग उन्हें लिए हुए आ रहे हैं ।” सेठ दीनदयाल 
घबराए हुए उसी ओर अग्रसर हुए। कुछ ही दूर चलने के 
अनन्तर उन्हें सेठ जमनालाल को उठाए हुए तीन चार व्यक्ति 
आते दिखाई दिए | 

सेठ दीनदयाल को देखते ही उनमें से एक सम्भ्रान्त पुरुष ने 

१० 

एक लिफ़ाफ़ा उनकी ओर बढ़ाते हुए कहा--“देखिए, यह पत्र; 
उठाते समय यह सेठजी की पगड़ी से गिरा था।” सेठजी 
कौतृहल के साथ उसे खोलकर पढ़ने लगे । उसमें लिखा था-- 
सेठ जमना लाल जी ! 
भानुपुर और कर्मागढ़ में कोई अन्तर नहीं है। इस समय 
इतना ही काफ़ी है | सावधान, इस भेद को यदि किसी पर प्रकट 
किया तो कुशल नहीं है । चतुरसिंह के सम्बन्ध में यदि किसी को 
कोई गन्ध मिली तो आप भानुपुर कया पाताल में छिप कर भी 
न बच सकेंगे। हाँ, आपको शायद यह जानकर प्रसन्नता होगी 
कि अपने आपको 'सव शक्ति सम्पन्न! समभने वाले आपके परम 
मित्र 'दम्भावतार' श्री 'श्रुगालकश” जी इस समय हमारी 
अतिथिशाला कौ शोभा बढ़ा रहे हैं। अब आप ही समझ सकते 
हैं कि आप किस गिनती में हैं। अतणव व्यर्थ इधर-उधर न भटक 
कर आप कर्माबढ़ में विश्राम करें । जब आपकी आवश्यकता 
पड़ेगी तब हमारा निमंत्रण-पत्र आपकी सवा में पहुँच ही 
जायगा। आशा है आप अस्वीकार न करेंगे। यह तो आप 
जानते ही हैं कि हमारे अभियोग में आपके सहयोग की बड़ी 
भारी ज़रूरत पड़ेगी । 
आपका--वही । 
सेठ दीनदयाल इस पत्र का एक शब्द भी न समझ सके। 
इधर लोगों ने सेठ जमनालाल को चैतन्य करने का उपक्रम 

किया। कुछ ही देर के अनन्तर सेठ जमनालाल आँखें मलते हुए 
उठ बैठे । उन्होंने चकित होकर चारों ओर दृष्टि घुमाते हुए 
पृद्दा--“मुमे आपने कहाँ पाया ९? 

सेठ दीनदयाल ने उत्तर दिया--“यहाँ से कुछ ही दूर पर, 
एक तालाब के किनारे । आप कितनी देर से ग़ायब हैं ? यह पत्र 
किसका लिखा हुआ है, आप पहिचान सकते हैं १” कहते हुए 
उन्होंने पत्र सेठजी की ओर बढ़ा दिया। 

पत्र पढ़ते ही उनके मुँह से निकल पड़ा “ओह ! इसने यहाँ 
भी न छोड़ा !” सेठ जमनालाल अपने आपको न सँभाल सके। 
एक बार फिर मूछित होकर वे गिर पड़े । 

अधिक देर तक इस अवस्था में बाहर ठहरना उचित न 
समभ कर घबराहट से भरे हुए सेठ दीनदयाल 'ने उन्हें उठवा 
कर एक निकटवर्ती मित्र के मकान में प्रवेश किया । 

हर ९ ] >्५ 

दूसरे दिन-- 

डाली और “खुवर्ण रहस्य” की चिन्ता में व्याकुल संन्यासी 
अनुमान के सहारे, मिट्री सूँघता हुआ नवागढ़ जा पहुँचा | इसी 
अवसर पर हमारे पाठक संन्यासी को नवागढ़ के पश्चिम ओर 
वाली टेकड़ी के आस-पास चक्कर लगाते देख चुके हैं। कहना 
न होगा कि वृद्ध साधू को टेकड़ी से उठा कर ले जाते समय 
शंकरसिंद्द ने जिस व्यक्ति पर वार किया था वह मन्मथसिह द्दी 

थे |# और अचेतावस्था में ही मन्मथसिंह के सहसा अन्‍्तर्धान 
हो जाने का कारण यही संन्‍्यासी था। संन्यासी ने उन्हें टेकड़ी 
के पास से उठा कर नवागढ़ की सराय में पहुँचा दिया था। 
परन्तु दूसरे दिन वह जिस प्रकार स्वयं रणसिंह तथा मेघसिंह्‌ 
के चंगुल में फंस गया ओर फिर जिस प्रकार नवागढ़ की सराय 
से निकल भागा उसका विवरण पाठक पिछले प्रष्ठों में पढ़ 
चुके हैं । 

सराय से निकल कर संन्यासी सारी रात ओर सारा दिन 
नवागढ़ू की पश्चिमी टेकड़ी तथा बन-प्रान्त के आस पास 
चक्कर काटता रहा । परन्तु कोई परिणाम न निकला। सुबर्ण 
रहस्य, ओर डाली के बिना उसे न रात में नींद सुह्दाता थी और 
न दिन में भूख ! 
दूसरी रात-- 

संन्‍्यासी उसी पश्चिम ओर वाले वन-प्रान्त के आस-पास 
व्यग्रतापूषक टहल ही रहा था कि सहसा उसे दो व्यक्ति उसी 
ओर आते हुए दिखाई दिये। एक बृक्ष की ओट में छिप कर 
संन्यासी उन लोगों की गति विधि को लक्ष्य करने लगा। दोनों 
परस्पर बात चीत करते हुए संन्‍्यासी के सामने से निकल कर 
पश्चिम दिशा की ओर अग्रसर हुए। संनन्‍्यासी उनकी बातें 

क्र देखिए दूसरा भाग अंतिम परिच्छेद, क्र 
| देखिए तीसरा भाग पाँचवाँ परिच्छेद । 

सुनता हुआ सावधानी के साथ उनका अनुसरण करने लगा। वे 
लोग कौन थे ? और संन्‍्यासी ने उन्हें बातें करते सुना ? यह 
हम अभी नहीं बताना चाहते। परन्तु इतना कह सकते हैं कि उन 
लोगों की बातें सुनकर संन्‍्यासी का हृदय कौतृहल से भर गया। 
लगभग आधा मील जाने के अनन्तर संन्‍्यासी ने एक गोला 
उन लोगों के सामने पटक दिया । गोले के बिपेले धुएँ के कारण 
क्षण भर बाद ही दोनों माथा थाम कर बैंठ गए। संन्‍्यासी अपने 
दोनों क़ैदियों को क्रमशः एक निराली जगह पर उठा ले गया । 
न जाने किन विचारों में डूबा हुआ वह बड़ी देर तक 
आवेश प्र॒वंक अपने कैदियों के पास टहलता रहा। इतनी देर 
तक वह किस उपधंड़-बुन में पड़ा रहा ? उसका चठ्चल मस्तिष्क 
कल्पना की किन तरंगों में प्रवाहित होता रहा ९? तथा उसकी 
उबंरा बुद्धि किन अद्भुत पड़यन्त्रों की रचना में लगी हुई 
थी यह तो वही जाने परन्तु लगभग घंटा भर बाद वह आनन्द 
और उत्साह के साथ उछल पड़ा । मानों दुर्भेद्य अन्ध- 
कार से आच्छादित सघन वन-प्रान्त में भूले हुए पथिक को कोई 
राह सूक गयी हो ! आवेश के कारण अनायास उसके मुँह से 
निकल पड़ा, “यह लिया !” वह आपही आप खिलखिला कर 
हँस पड़ा । एक बार उसको हँसी से वह्‌ निज न बन-प्रान्त प्रति- 
ध्वनित हो उठा। क्षण भर बाद कुछ गम्भीर होकर वह फिर 
पहले की भाँति टहलता हुआ अपने ही प्रति अस्फुट स्वर में 

कहने लगा, “इस बार वाज़ी मेरे हाथ है मन्मथ ! कहाँ 
जाओगे १... हाँ अब चलो .. हाँ अब...अब बचो ... यह... 
यह किश्त...और यह मात...मुझसे टक्कर लेने चले हो 
मूर्ख !” सहसा उसे ध्यान आया कहीं कोई देखता न हो। वह 
सावधान हो गया । इधर-उधर चारों ओर एक चक्कर लगाकर 
वह फिर अपने क़ैदियों के पास लौट आया और बड़ी देर तक 
दोनों के चेहरों को अनेक प्रकार के रंगों से रैंगता रहा। देखते 
ही देखते उसने एक को रंग कर अपना ही प्रतिरूप बना डाला 
और दूसरे को मीलूगढ़-नरेश महाराज चंद्रसिंह ! 

अन्त में दोनों को अपनी बलिए्ठ भुजाओं में समेट कर अन्ध- 
कार के आवरण में अपने आपको छिपाता हुआ वह गम्भीरता 
पूर्वक नवागढ़ की ओर अग्रसर हुआ। 


कट कर 

ठकों को स्मरण होगा कि काननपुर राज्य का दूत 
महाराज कन्दर्पसिंह द्वारा अपमानित होकर 
अजयगढ़ से बड़बड़ाता हुआ चला गया हैँ 
ओर कमलनयन नामक ऐयार उसके पीछे 
(भेज दिए गये हैं ।& नगर से बाहर आकर कुछ 
है ४ दर तक तो कमलनयन अलक्षित भाव से उसका 
अनुसरण करते रहे, परन्तु उन्होंने ध्यान पूर्वक 
उस दृत की गति विधि का अवलोकन करते ही यह जान लिया 
कि वह निरा भोंदू है अतएव उन्होंने उससे मिल कर उसके साथ 
ही साथ काननपुर जाना निश्चित किया ओर एक कलाल का वेष 
धारण कर दो चार बढ़िया शराबों के नमृने लिए हुए उसके 
समीप जा पहुँचे । शराब एक ऐसी वस्तु है जिसके प्रेमी असभ्य 
समाज के निरक्षर भद्गाचार्या से लेकर सभ्य समाज के सब 
. # देखिए दूसरा भाग चौथा परिच्ेद हे 5४39 

सम्मान्य सदस्य तक रहा करते हैं । बोतलों की सुगन्ध ने जंगली 
का ध्यान कमलनयन की ओर आकर्पित कर लिया । रास्ता चुपचाप 
चलन स नहीं कटता । जहाँ दो पथ्िक साथ-साथ चले कि बातों 
का क्रम भी किसी न किसी प्रकार चल ही पड़ता है। इधर 
जंगलीराम का दिमारा बोतल-वासिनी की भीनी भीनी सुगन्ध के 
साथ उड़ कर सातवें आसमान पर जा चढ़ा था। बस फिर क्‍या 
था! बातों का ख्लोत पूरी उमंग के साथ उमड़ पड़ा । कमलनयन को 
काननपुर की भाषा समभने और बोलने का पूरा अभ्यास था। 
उन्हाने अपनी लच्छेदार बातों में दूत को ऐसा उलकाया कि उसे 
इन पर तनिक भी सनन्‍्देह न हुआ। इस प्रकार वे दूत से पते पते 
की बातें जानने का प्रयत्न करने लगे। बातों ही बातों, उन्हें 
काननपुर राज्य के सम्बन्ध में अनेक आवश्यक बातें मालूम हो 
गई । यहाँ तक कि कमलनयन पर अपने गौरव की धाक जमाने 
के उद्देश से दूत ने अपनी गुद्यातिगुद्य राजकीय विषयों की जान- 
कारी प्रकट करनी आरम्भ की। वहाँ के 'अगाघ कूप' और 
पाताल तहखाने! का भी हाल कमलनयन को मालूम हो गया। 
वे यह भी जान गए कि नवागढ्-नरेश की ओर से ही यह 
विशाल राज्य ताड़का देवी के पूब॑जों को सौंपा गया था| दूत ने 
उन्हें यह भी बताया कि तहखाने में असंख्य धनराशि भरी है 
परन्तु उसका उपभोग ताड़का देवी के वंशज नहीं कर सकते 
और न उसे वहाँ के कोई नागरिक ही निकाल सकते हैं। 

दूत के साथ अपनी मनोग्झ्ञक यात्रा व्यतीत करते हुए कमल- 
नयन तीसरे दिन नवागढ़ आ पहुँचे। नवागढ़ नगर को बाएं 
हाथ छोड़ कर वे लोग पश्चिमोत्तर वाले गिरिप्रदेश की ओर 
अग्रसर हुए | गहन वनों से आच्छादित यह पंत माला इतनी 
दुरगंस थी कि एक पहाड़ी पार करने के बाद हो कमलनयन को 
विश्राम का प्रस्ताव करना पड़ा । एक सबन तरुपुज्जञ के नीचे बैठते 
हुए कमलनयन ने उसी जंगली भाषामें पृछा-- तुम्हारा काननपुर 
अब यहाँ से कितनी दूर होगा १” 

“बिलकुल पास” जंगली ने उत्तर दिया,“ तीन चार घण्टे का 

- रास्ता होगा ।? कहता हुआ बह भी बैठ गया । एक बोतल से 

थोड़ी सी शराब ढाल, उसमें बेहोशी की दवा मिला कर कमल- 
नयन ने जंगली की ओर बढ़ा दो। जंगली एक साँस में सारी 
शराब पी गया | कुछ दम लेकर कमलनयन ने कहा, तब तो 
नवागढ़ और काननपुर बिलकुल पास ही पास हैं । दोनों राज- 
परिवारों में आना जाना बना रहता होगा। 

दूत ने उपेक्षापूवक उत्तर दिया--“जंगल और पहाड़ों के 
कारण नवागढ़ से कभी कोई नहीं आता। लोग कहते हे पुराने 
समय में नवागढ़ से प्रति वर्ष एक बार कोई न कोई पाताल तह- 
ख!ने और अगाध कूप की जाँच के लिए जाया करता था परन्तु 
इधर पाँच छः वर्ष से तो कोई नहीं गया। जबसे नई रानी गद्दी 
पर बैटीं......”” 


अलकापुरी श्ण्छ 

कहते कहते जड्ञलीराम भूमने लगे और क्षण भर बाद पैर 
पसार कर लेट रहे । कमलनयन उसकी तलाशी लेने लगे परन्तु 
कोई उल्लेख योग्य सामग्री उन्हें, नमिल सकी | दूत को उसी 
अवस्था में छोड़ कर वे काननपुर की ओर अग्नसर हुए। 

अभी वे दो ही तीन मील गये होंगे कि उन्हें एक अपरचित 
अश्वारोही बाई ओर से आता दिखाई दिया । अश्वारोही यद्यपि 
अभी बालक था तो भी उसकी अश्व-संचालन-कला में कुछ ऐसो 
विचित्रत। थी कि कमलनयन का ध्यान बरबस उसकी ओर 
आक्ृष्ट हो गया। बे चकित होकर उसकी ओर देखने लगे। 
वाल अश्वारोही कमलनयन के समीप आकर क़ुर्तो के साथ - 
घोड़े से उतर पड़ा और नि:संकोच भाव से मुस्कुराते हुए कहने 
लगा “क्षमा करना, पथिक ! मैं बड़ी देर से इस वन-प्रान्त में भटक 
रहा हूँ । आप क्या मुझे काननपुर की राह बता सकते हैं ९” 

“क्वाननपुर ९” ऐयार कमलनयन ने कोतृहल के साथ दुहराते 
हुए पूछा-“आप काननपुर जाँयगे ? मैं भी तो वहीं जा रहा 
हूँ । यदि आप मेरे साथ पैदल चल सकें. ..”” 

अश्वारोही ने उनकी घात काटते हुए कहा--“यदि आप को 
कोई आपत्ति न हो तो आप भी मेरे साथ घोड़े पर बैठ कर चले 
चले । जल्दी पहुँच जायेंगे!” 

“परन्तु आप के असुविधा तो न होगी ?” ऐयार कमल- 
नयन ने शंका की । 

“आप चैठिए तो सही !” अश्वारोही ने मुस्कुराते हुए 
कहा । 

कमलनयन बिना कुछ कहे सुने घोड़े की पीठ पर जा बैठे । 
घोड़े की लगाम बाल अश्वारोही के हाथ में थी। घोड़े को एक 
हलकी सी एड़ लगाते हुए बालक ने प्रद्धा--'क्या में आपका 
परिचय जान सकता हूँ ?” बालक का भोलापन कमलनयन केा 
पूरी तरह प्रभावित कर चुका था। उन्होंने सरलता के साथ उत्तर 
दिया--“मैं अजयगढ़ का दूत हूँ । मेरा नाम कमलनयन है एक 
आवश्यक राजकीय काये से...” 

“कमलनयन !” बालक ने आश्चर्य के साथ कहा--“तब तो 
आप मेरे सहनाम हो निकले ! क्‍योंकि मेरा भी नाम कमल- 
नयन है!” 

कहना न होगा कि अश्वारोही और कोई नहीं बीरपुर के 
ठाकुर जंगबहादुरसिह की कन्या सरोजिनी थी जिसे पाठक 
अनेक बार बालक वेष में देख चुके हैं और जिसने इस नवीन 
रूप में अपना नाम कमलनयन रख लिया है ! 

बालक कमलनयन ( सरोजिनी ) ने कुछ विचार करते हुए 
पूछा--“दीयागढ़ के ऐयार बहादुरसिंह को तो आप जानते 
ही होंगें १? 

ऐयार कमलनयन ने सिर हिलाते हुए उत्तर दिया-- बहुत 
अच्छी तरह ! अभी हाल में दी तो दीयागढ़ की राजकुमारी 

इन्दुमती के उद्धार के लिए कर्मागढ़ में जो संग्राम हुआ था उसमें 
अजयगढ़ की सेना... ...”कहते कहते वे कुछ ठिठक गये । 

बालक कमलनयन ने ऐयार कमलनयन की ओर भेद भरी 
दृष्टि से देखते हुए कहा--“हाँ, हाँ कहे जाइए । आप चुप क्‍यों हो 
गये। बह प्रसंग मुझसे छिपा नहीं है कमल नयन जी ! कर्मागढ़- 
नरेश ने आपके युवराज मदनसिंह के साथ जो व्यवहार किया 
ओर फिर आप लोगों ने जिस प्रकार युवरांज मदनसिंह सहित 
कुमारी इन्दुमती का उद्धार किया वह मैं जानता हूँ । सचमुच 
कर्मागढ़-संग्राम में यदि अजयगढ़ की सेना ने ठीक समय पर 
आकर मीलूगढ़-नरेश की सहायता न की होती तो कर्मादुर्ग पर 
विजय पाना महाराज चन्द्रसिंह के लिए सहज न था।” ऐयार 
कमल नयन के आश्चर्य की सीमा न रही । उन्होंने चकित होकर 
पूछा--“आपको यह सब भेद कैसे मालूम हुआ ९” 

“मैं स्वयं सरदार बहादुरसिंह के साथ संग्राम भूमि पर 
मौजूद था ।” बालक कमलनयन ने मुस्कुराते हुए उत्तर दिया । 

“ओह ! तब तो आप वहादुरसिंह के नाते हमारे भी मित्र 
हुए” ऐयार ने उत्साह के साथ कहा, “फिर आपसे क्‍या 
छिपाव १” कहते हुए उन्होंने ताड़का देवी के विवाह-प्रस्ताव से 
लेकर आज तक की समस्त घटनाएँ निष्कपट भाव से सुना दीं तथा 
अन्त में अपनी काननपुर-यात्रा का उद्देश बताते हुए कहा-- 
“अच्छा हुआ हम लोग एक से दो हो गये ! आपसे कुछ न कुछ 


श्ण्ऊ दसवाँ परिच्छेद 





सहायता ही मिलेगी आप मेरे साथ-साथ रह कर चुपचाप देखते 
जाइयेगा मैं इन मूर्खो से किस प्रकार सारा भेद मालूम किए 
लेता हूँ !? 

ऐयार कमलनयन तथा कमलनयन नाम धारिणी सरो- 
जिनी--दोनों परस्पर साधारण बात-चीत करते हुए काननपुर के 
समीप जा पहुँचे। सरोजिनी ने अपना यथार्थ परिचय तथा 
अपनी यात्रा का वास्तविक उद्देश्य ऐयार कमलनयन पर 
प्रकट करना उचित न समभा। काननपुर की विचित्र नगरी 
के निकट पहुँच कर एक उपयुक्त स्थान पर दोनों घोड़े से 
उतर पढ़े । ऐयार कमलनयन ने एक जंगली नागरिक को 
पास बुला कर आज्ञासूचक खर में कह्ा--/हम लोग नवागढ़ से 
आए हैं । मेनकारानी ने हमें 'अगाध कूप' और 'पाताल तहखाने! 
की जाँच के लिए भेजा है। हमें दीवान दिग्गजद्लनसिह के 
मकान का रास्ता दिखाओ ।” 

जंगली बड़े सम्मान के साथ उन लोगों को दिग्गजदलनसिंह 
के भव्य प्रासाद की झोर ले चला। एक छोटे से दुर्गन्धि-पूर्ण 
मकान पर पहुँच कर उनका पथ-प्रदशक ठहर गया। द्वार क 
समीप जाकर उसने आवाज़ लगाई | एक नौकर ने बाहर निकल 
कर सूचना दी “दीवान महोदय रानी के पास गए हैं ।” 

पथ-प्रदर्श ने ऐयार कमलनयन के प्रति हाथ जोड़कर 
निवेदन किया, “आप यहाँ ठहरें मैं उन्हें बुलाए लाता हूँ ।” 

कमलनयन ने मानों कुछ रु भलाते हुए कहा:--“चलो हम 
वहीं चलते हैं ।” 
पथ-प्रद्शक घबराया हुआ राजभवन की ओर अग्रसर 
हुआ । दोनों ने उसका अनुसरण किया । 
राजभवन अधिक दूर न था। पथ-प्रवशंक ने भीतर जाकर 
रानो ताड़कादेवी तथा दीवान दिग्गजद्लनसिंह को सूचित किया। 
दोनों इस समय राज्य-प्रवन्ध सम्बन्धी परामर्श में लगे थे । नवा- 
गढ़ का नाम सुनते ही ताड़का ख्वय॑ दीवान को साथ लिए हुए 
बाहर निकल आई। ऐयार कमलनयन ताड़का का चित्र देख 
चुके थे। इसलिए उन्हें रानी को पढ़िचानने में कठिनाई न 
हुई। रानो ने दोनों अतिथियों का स्वागत करते हुए राज- 
प्रासाद के भीतर चलने की प्रार्थना को। ऐयार फमलनयन ने 
अस्वीकार करते हुए कहा, “इस समय क्षमा करें रानी साहबा ! 
हम लोगों को नवागढ़ की महारानी मेनका देबी ने अगाध 
कप छौर पाताल तहसखाने के निरीक्षण के लिए भेजा है । हमें 
श्राज ही लौटना है। इसलिए शीघ्र ही सब प्रबन्ध हो जाना 
चाहिए ।”? 
ताड़का देवी ने प्रसन्नता प्रकट करते हुए कहा--“धन्य भाग्य | 
इतने वर्षा' के बाद महारानी ने हमारी याद तो की! मैं अभी 
. सारा प्रबन्ध किए देती हूँ ।” दीवान महोदय को सम्बोधन करते 
हुए ताड़का ने कहा--“दिग्गजद्लनसिंहजी आप इन लोगों को 

शीघ्र ही “अगाध कप” और पाताल तहखाना” दिखा दीजिए। 
प्रधान द्वारपाल को भी आप साथ ले सकते हैं ।” 

दीवान दिग्गजद्लनसिंह न जाने किस चिन्ता में निमग्न थे। 
उन्होंने बाहर आते ही एक बार दोनों अतिथियों को ध्यानपृवेक 
देखा । बालक कमलनयन के रूप में कुछ ऐसा आकषण था कि 
उनकी आँखें बरवस उन्हीं की ओर सिंच गई | वे अब 
तक बालक कमलनयन की भोली मुख-कान्ति की ओर निहार 
रहे थे। रानी का आदेश पाते ही उन्होंने सहसा चौंक कर 
कहा--“जो आज्ञा” ताड़कादेवी अपनी धुन में कहने लगीं-- 
“आप महारानी साहवा से कहिएगा कि दोनों एक दम सुरक्षित 
हैं) अगाध कप के पितर और पाताल तहखाने के सुबर्ण देव-- 
सब आनन्द परूवेक हैं। आज तक किसी ने उनकी शान्ति भंग 
करने का साहस नहीं किया। श्रति वर्ष यथा विधि उन्हें प्रजा 
मिलती जाती है ।” 

राज प्रासाद का प्रधान द्वारपाल अगाध कप का पथ दिखलाता 
हुआ पश्चिम की ओर अग्रसर हुआ | ऐयार कमलनयन तथा 
बालक को पीछे पीछे आने का संकेत कर दीवान दिग्गजदलन- 
सिंह जी ने गम्भीर मुद्रा धारण किए हुए उसका अनुसरण किया। 
लगभग एक फर्लाज्ञ चल कर वे लोग एक अद्भुत मन्दिर के 
द्वार पर आ पहुँचे। द्वारपाल के पीछे पीछे तीनों ने मन्दिर के 
भीतर प्रवेश किया। ठ्वारपाल एक सँकरी सी सुरंग के मुहाने पर 

आकर ठहर गया। इससे आगे उसकी पहुँच न थी। उसने 
ऐयार कमलनयन की ओर देखते हुए हाथ जोड़ कर निवेदन 
किया “आप भीतर जाकर दर्शन कर सकते हैं। देवस्थान में 
मुझ जाना मना हैं। अतएव मुझे आज्ञा दें ।” कमलनयन ने 
सिर हिला दिया । द्वारपाल अपनी राह लौट गया। अवसर 
देख कर दीवान दिग्गजदलनसिंह ने भी ऐयार कमलनयन 
को सम्बोधन करते हुए कहा--“यह तो आप जानते ही हैं 
कि देवस्थान में एक साथ दो व्यक्ति नहीं जा सकते ! अतएब 
आपके इन बालक मित्र के साथ में यहीं ठहरता हूँ । पहले आप 
हो आइए पीछे यदि आपके मित्र चाहेंगे तो ये भी जा सकते हैं ।” 
ऐयार कमलनयन ने देखा यहाँ अनभिज्ञता प्रकट करने में 
कल्याण नहीं है, वे चुपचाप सुरंग के भीतर जाकर अदृश्य 
हो गये । 
बालक कमलनयन बव्यग्रता पृवक उनकी प्रतीक्षा करने लगे। 
सहसा दिग्गजदलन ने उनके कंधे पर हाथ रखते हुए कहा-- 
यहाँ कहाँ ! सरोजिनी ! यह कैसा स्वांग रचा जा रहा है ! तुम्हारे 
साथ यह कौन है १” 
सरोजिनी चौंक पड़ी । नवलसिंह की आवाज़ पहिचानने में 
उससे भूल न हो सकती थी । उसके आश्चय की सीमा न रही । 
विस्मय-विस्फारित नेत्रों से दीवान दिग्गजदलन की ओर देखते 
हुए उसने कहा--“आप ९ इस रूप में ?” आपको ही खोज़ती 


१६१ दसवाँ परिच्छेद 





हुई में काननपुर तक आ पहुँची | पर आपको इस वेष में पाने 
की तो मैंने स्वप्न में भी कल्पना न की थरी। मेरे साथ अजयगढ़ 
के ऐयार कमलनयन हैं। रास्ते में इनसे मेरी भेंट हुई पर आप 
इस रूप में केसे १” 

दिग्गजदलन-रूपथारी नवलसिंदर ने उत्तर दिया--“ मुझे 
बहादुरसिंह के आदेशानुसार मीजूगढ़-नरेश की खोज़ में यहाँ तक 
आना पड़ा । आज प्रात:काल में यहाँ पहुँचा । मैने देखा यहां के 
आदमी निरे भोंदू हैं । बिना किसी कठिनाई के मैंने दीवान दिग्गज- 
दलन को गिरक्तार कर लिया। तब से स्वयं उनका रूप घारण 
किए हुए यहाँ का भेद लेने का प्रयत्न कर रहा हैं । परन्तु देखता 
हूँ, महाराज चन्द्रसिह सम्बन्धी घटना का इन लोगों से कोई 
सम्बन्ध नहीं । आज ही नवागढ़ जाने का विचार कर रहा था । 
हाँ, तुम्हें मेरे यहाँ आने का संवाद किसने दिया ! मैं तुमसे मिलने 
के लिए बीरपुर गया था परन्तु ठाकुर साहब से मालूम हआ कि 
तुम धुरापुर चली गयी हो !” एक साँस में नवलसिंह सारी बातें 
कह गय। सरोजिनी ने आश्चर्य प्रकट करते हुए कहा-- मुझे 
वहादुरसिंह जी सेही मालूम हुआ था कि आप काननपुर 
जायेंगे ।” संक्तेप में कर्ण सिंह सम्बन्धी सम्पूर्ण घटना तथा विक्रम- 
सिंह और बहादुरसिंह के मुह स सुनी हुई सारी बातें सुनाते हुए 
उसन कहा--“सरदार से विदा लेकर मैंने बीरपर लौट जाना 

हो उठा । इसीलिए बन बन भटकती हुई यहाँ तक...”सरोजिनी 
ने लज्जा से सिर भुका लिया । 

नवलसिंह ने कोतृहल-पृर्ण स्वर में कहा--“अद्भुत घटनाचक्र 
है। जिस समय बीरपुर के समीप वाले वनप्रान्त से तुमने 
कर्मागढ़-नरेश को उठाया था उस समय मैं उसी वन में मौजूद 
था और...” 

सहसा ऐयार कमलनयन की पद-ध्वनि सुनाई दी । नवलसिंह 
चुप हो रहे। दिग्गजदलन-रूपधारी नवलसिंह ने मुस्कुराते हुए 
पूछा--“कहिए, आप सब देख आए कमलनयन जी ९” दीवान के 
मुँह से अपना नाम सुन कर वे चोंक पड़े और चकित हो कर 
उन्तकी ओर ताकने लगे । सरोजिनी खिलखिला कर हँस पड़ी । 
दिग्गजदलन ने उनके कान के पास मुँह ले जाकर कहा--“आप 
घबराइए नहीं, में वास्तव में दीयागढ़ का ऐयार नवलसिंह हूँ। 
इस समय चुप रहिए। नगर के वाहर चल कर आपको सब हाल 
मालूम हो जायगा ।” तीनों गम्भीर मुद्रा धारण किए हुए मन्दिर 
के बाहर निकल आए । सरोजिनी ने मन्दिर के द्वार पर बंधे हुए 
अपने घोड़े की लगाम सेभाली । नवलसिंह राजप्रासाद की ओर 
चले गए और क्षण भर बाद अपना घोड़ा लिए हुए लौट आए। 
अधिक विलंब करना उचित न समझ कर तीनों ने बिना कुछ 
कहे सुने चुपचाप काननपुर से बाहर आकर दम लिया। नवल- 
सिंह ने ऐयार कमलनयन को अपने घोड़े पर बिठा. लिया 

ओर सरोजिनी उछल कर अपने घोड़े की पीठ पर जा बैठी। 
काननपुर से लगभग आठ दस मील दूर निकल कर उन लोगों 
ने घोड़ों की गति मन्द की । एक उपयुक्त स्थान पर ठहर कर 
तीनों बड़ी देर तक बात-चीत करते रहे । अज़यगढ़ के ऐयार 
कमलनयन तथा नवलस्सिह ने एक दूसरे को आप बीती कह्‌ 
सुनाई । सहसा वालक कमलनयन अपनी स्वाभाविक चपलता 
के साथ पूछ बैठे--““आपने अगाघ क्रप और पाताल तहख्ाने 
का हाल तो बताया ही नहीं ! आप ने वहाँ क्या देखा ?” 

ऐयार कमलनयन ने उत्तर दिया--“सुरंग के भीतर मुझे 
लगभभ एक फ़र्लाज्न तक चलना पड़ा । इसके अनन्तर कुद्ध खुलो 
हुई जगह मिली । सामने का मार्ग बन्द था दाहिने और बाएं दो 
लौह-द्वार लगे हुए थे । एक पर लिखा था “अगाध-कूप” और 
दूसरे पर “पाताल तहसख्नाना? । दोनों पर सेंदुर प्रचुर मात्रा में पुता 
हुआ था । पाताल तहखाने वाले द्वार पर कोई अस्पष्ट लेख था। 
इस लेख को मैं बिलकुल नहीं पढ़ सका | इस लेख के केन्द्र भाग 
में 'अलका” शब्द स्पष्ट दिखाई देता था । मैंने बहुत प्रयत्न किया 
परन्तु मैं इन देवस्थानों का रहस्य ठीक-ठीक न समझ सका |? 

एक लम्बी साँस लेकर नवलसिंह ने सरोजिनी को सम्बोधन 
करते हुए कहा--इस समय आप बीरपुर लौट जाइए ! बहादुर- 
सिंह ने आपसे ठीक ही कहा था । जब तक महाराज चन्द्रसिंह 
सम्बंधी घटना का कोई सूत्र हम लोगों के हाथ न लगे तब 

आदेशानुसार अभी नवागढ़ जाना है। देखें अभी कब तक...” 
कहते कहते उन्होंने लग्जा से सिर झुका लिया। सरोजिनी भी 
अपने मनोभावों को छिपाती हुई शून्य दृष्टि से आकाश की 
ओर देखने लगी | 

नवलसिंद ने बातों का क्रम बदलने के लिए अजयगढ़ वाले 
कमलनयन की ओर देखते हुए कहा--'“आप तो इस समय 
सीधा.अजयगढ़ जायैंगे। चलिये नवागढ़ तक साथ होगा ।” कुछ 
ठहर कर फिर सरोजिनी को सम्बोधन करते हुए उन्होंने कहा-- 
“अब आज़ा दीजिए कमलनयन जी, आपके पिता जी भी 
चिन्तित हो रहे होंगे।” 

सरोजिनी फुर्ती के साथ घोड़े की पीठ पर जा वैठी । एक 
हलकी सो एड लगाते ही घोड़ा हवा से बातें करने लगा। 

ऐयार कमलनयन ने विस्मय के साथ पूछा--“कौन हैं ये १” 

नवलसिंह ने उपेज्ञा पूबंक उत्तर दिया--“बीरपुर के जमींदार 
साहब के पूत्र !” ऐयार कमलनयन को घोड़े पर बिठा कर 
नवलतिह ने नवागढ़ की राह ली । 

नवागढ़ यद्यपि बहुत दूर न था तो भी दुर्गम गिरिमालाओं 
के अवरोध के कारण नवलसिंह तथा ऐयार कमलनयन को सघन 
चन-प्रान्त में ही रात हो गई । वे रास्ता भूल कर बड़ी देर तक 
नवागढ़ के पश्चिम ओर वाली पहाड़ी पर भटकते रहे । नवागढ़ 


श्द््ष दसवाँ परिच्छेद 





इस स्थान से लगभग मील भर रह गया था परन्तु दोनों में से 
किसी को राह मालूम न थी । सहसा वृक्षों की भुरमुट में बनी 
हुई एक छोटी सी कुटी उन्हें दिखाई दी। दोनों का हृदय आशा 
से भर गया। परन्तु कुटी के समीप जाकर उन्होंने देखा द्वार पर 
ताला पड़ा था। हताश होकर दोनों ने रात भर वहीं ठहरना 
निश्चित किया । कुटी से कुछ ही दूर एक उपयुक्त स्थान पर दोनों 
यात्रियों ने डेरा डाला । दोनों दिन भर के थके थे। लेटते ही 
गहरी नींद में सो गये । 

दिन चढ़ आया, परन्तु इन लोगों की नींद न हूटी । सहसा 
किसी ने पुकारा--“कमलनयन | नवलसिंह ! क्‍या सोते ही 
रहोगे ?” दोनों चोंक कर आँखें मलते हुए उठ बैठे । सामने 
अजयगढ़ के प्रधान ऐयार अरुणसिंह खड़े थे । दोनों के मुँह से 
विस्मय-पूर्ण स्वर में एक साथ निकल पड़ा-- 

“अरुणसिंह जी आप ९”? 

अरुणसिंह ने कमलनयन से पृछा--“तुम क्‍या काननपुर से 
आज लौट रहे हो १? 

“जी हाँ !” कमलनयन ने उत्तर दिया,--“तीन चार दिन 
लग गये |”? 

नवलसिंह ने जिज्ञासा की--“और आप इस समय कहाँ से 
आ रहे हैँ अरुणसिंह जी !”? 

“दीयागढ़ से” अरुणसिंह ने उत्तर दिया--“आपको शायद 

उन्होंने संक्तेप में दीयागढ़ का सारा वृत्तान्त कह सुनाया । अन्त में 
वे कहने लगे--“सम्पूर्ण घटना क्रम को एक साथ मिलाकर देखते 
हुए हम लोग इसी सिद्धान्त पर पहुँचे कि राजकुमारी चन्द्रावती 
तथा महाराज चन्द्रसिंह सम्बन्धी घटनाओं में नवागढ़ की रानी 
मेनकादेवी का हाथ अवश्य है। महाराज वीरसिंह के आदेशा- 
नुसार मुझे महाराज कर्ंसिंह को सकुशल कर्मागढ़ पहुँचाने के 
लिए दीयागढ़ में ही ठहर जाना पड़ा और मेघसिंह इसी ओर 
भेज दिये गये । मेघसिंह की वातों से ही हम लोगों को यह भी 
मालूम हुआ कि सरदार बहादुरसिंह एक बार अजयगढ़ अवश्य 
जायेंगे। अतएब यह निश्चित हुआ कि मेघसिंह यथा सम्भव 
अजयगढ़ होते हुए नवागढ़ आएंगे । अस्तु-- 

इधर दीयागढ़ में एक ओर अद्भुत घटना हो गयी। महा- 
राज वीरसिंह ने अतिथिरूप में कर्मागढ़-नरेश को दो एक दिन 
के लिए दीयागढ़ में ठहर जाने का आग्रह किया, कर्मागढ़-नरेश 
उनके आग्रह को टालन सके। महाराज वीरसिंह ने उन्हें 
सम्मान पूर्वक रक्खा । परन्तु कल ही रात एक रहस्यपूर्ण ढड्ढ 
से वे सहसा दीयागढ़ के अतिथि-भवन से अन्‍न्तर्द्धान हो गये। 
दीयागढ़-नरेश द्वारा क्षमादान दिये जाने का संवाद उसी रात 
एक तीज्रगामी अश्वारोही के हाथ कर्मागढ़ भेजा जा चुका था। 
शायद उसी के फलखरूप, अथवा अन्य किसी कारण से कर्मा- 

गढ़ के प्रधान ऐयार चतुरसिंह ने परसों सन्ध्या समय आकर 
महाराज कर्णसिंह से मिलना चाहा...” 

“चतुरसिंह १” कौतृहल के साथ नवलर्सिंह ने उन्हें बीच में 
टोंकते हुए पूछा । 

“हाँ चतुरसिंह” वे कइते गए “उनके साथ एक व्यक्ति 
और भी था। हम लोगों की ओर से किसी प्रकार की आपत्ति 
न की गयी। रात में लगभग घंटा भर तक तीनों व्यक्ति 
साधारण बातचीत करते रहने के अनन्तर सो गये। प्रात:काल 
अतिथि-भवन खाली मिला। द्वार रक्षक भी देर तक सोते 
मिले। जागने पर भी वे लोग कुछ न बता सके। उन लोगों 
को यह भी ज्ञान न था कि नींद ने किस प्रकार उन्हें धर 
दवाया ! कर्णासिंह और चतुरसिंह में परस्पर क्या बात-चीत 
होती रही यह भी वे लोग कुड्य न समझ सके थे । हाँ, एक भीतर 
वाले सिपाही ने कई वार कर्णसिंह और चतुरसिंह को बीच बीच 
में ठठा कर हँसते ज़रूर सुना था । पाचक से हम लोगों को यह 
भी मालूम हुआ कि जिस समय वह उन लोगों के लिए भोजन 
लेकर भीतर गया उस समय वे तीनों मौन थे । इसके अतिरिक्त 
हम को कुछ न मालूम हो सका । इसी बिचित्र घटना का संवाद 
बहादुरसिंह को सुनाने के उद्देश्य से मैं इस सीधे रास्ते से होकर 
अजयगढ़ू जा रहा था। तब तक तुम लोगों को इस प्रकार 
रास्ते में सोता देख कर यहीं ठिठक गया।” 

मालूम होगा मैं कुमारी इन्दुमती को पहुँचाने के लिए गया था !” 
उन्होंने संक्षेप में दीयागढ़ का सारा वृत्तान्त कह सुनाया । अन्त में 
वे कहने लगे--“सम्पूर्ण घटना क्रम को एक साथ मिलाकर देखते 
हुए हम लोग इसी सिद्धान्त पर पहुँचे कि राजकुमारी चन्द्रावती 
तथा महाराज चन्द्रसिंह सम्बन्धी घटनाओं में नवागढ़ की रानी 
मेनकादेवी का हाथ अवश्य है। महाराज वीरसिंह के आदेशा- 
नुसार मुझे महाराज कर्णंसिंह को सकुशल कर्मागढ़ पहुँचाने के 
लिए दीयागढ़ में ही ठहर जाना पड़ा और मेघसिंह इसी ओर 
भेज दिये गये । मेघर्सिह की बातों से ही हम लोगों को यह भी 
मालूम हुआ कि सरदार बहादुरसिंह एक बार अजयगढ़ अवश्य 
जायेंगे। अतएव यह निश्चित हुआ कि मेघसिंह यथा सम्भव 
अजयगढ़ होते हुए नवागढ़ आएंगे । अस्तु-- 

इधर दीयागढ़ में एक ओर अद्भुत घटना हो गयी। महा- 
राज वीरसिंह ने अतिथिरूप में कर्मागढ़-नरेश को दो एक दिन 
के लिए दीयागढ़ में ठहर जाने का आग्रह किया, कर्मागढ़-नरेश 
उनके आग्रह को टाल न सके। महाराज वीरसिंह ने उन्हें 
सम्मान पूर्वक रक्‍्खा । परन्तु कल द्वी रात एक रहस्यपूर्ण ढह्ढ 
से वे सहसा दीयागढ़ के अतिथि-भवन से अन्तर्द्धान हो गये। 
दीयागढ़-नरेश द्वारा क्षमादान दिये जाने का संवाद उसी रात 
एक तीब्रगामी अश्वारोही के हाथ कर्मांगढ़ भेजा जा चुका था। 
शायद उसी के फलस्वरूप, अथवा अन्य किसी कारण से कर्मा- 

गढ़ के प्रधान ऐयार चतुरसिंह ने परसों सन्ध्या समय आकर 
महाराज कर्णसिंह से मिलना चाहा...” 

“चतुरसिंह ?” कौतृहल के साथ नवलसिंह ने उन्हें बीच में 
टोंकते हुए पूछा । 

“हाँ चतुरसिंह” वे कइते गए “उनके साथ एक व्यक्ति 
ओर भी था | हम लोगों की ओर से किसी प्रकार की आपत्ति 
न की गयी। रात में लगभग घंटा भर तक तीनों व्यक्ति 
साधारण बातचीत करते रहने के अनन्तर सो गये। प्रात:काल 
अ्रतिथि-भवन खाली मिला। द्वार रक्षक भी देर तक सोते 
मिले। जागने पर भी वे लोग कुछ न बता सके। उन लोगों 
को यह भी ज्ञान न था कि नींद ने किस प्रकार उन्हें धर 
दवाया ! कर्णसिंह और चतुरसिंह में परस्पर कया बात-चीत 
होती रही यह भी वे लोग कुड न समर सके थे । हाँ, एक भीतर 
वाले सिपाही ने कई बार कर्णसिंह ओर चतुरसिंह को बीच बीच 
में ठठा कर हँसते ज़रूर सुना था । पाचकर से हम लोगों को यह 
भी मालूम हुआ कि जिस समय बह उन लोगों के लिए भोजन 
लेकर भीतर गया उस समय वे तीनों मौन थे | इसके अतिरिक्त 
हम को कछ न मालूम हो सका । इसी विचित्र घटना का संवाद 
बहादुरसिंह को सुनाने के उद्देश्य से में इस सीधे रास्ते से होकर 
अजयगढ़ जा रहा था। तब तक तुम लोगों को इस प्रकार 
रास्ते में सोता देख कर यहीं ठिठक गया ।” 

ऐयार कमलनयन ने विस्मयपूर्वक कहा--“आश्चर्य यह है कि 
जब महाराज कर्रासिंह को क्षमा-दान कर दिया गया था तब 
चतुरसिद्द को इस प्रकार छल करने की आवश्यकता क्‍या थी ९”? 

नवलसिंह कुछ गम्भीर होकर कहने लगे--“परन्तु मुझे तो 
उस ऐयार के चतुरत्तिंह होने में ही सन्देह है !” 

“कैसे !” अरुणसिंह ने आश्चर्य के साथ पूछा । 

नवल सिह ने अभी कुछ ही देर पहले सरोजिनी के मुँह से 
सुनी हुई घटना तथा बीरपुर के समीप वाली उस कुटी में अपने 
कानों सुनी हुई नीले ओर काले नक़ावपोशों की बात-चीत 
आदि का हाल संक्तेप में सुनाते हुए कह्ा--“इस प्रकार जब मैं 
ऐयार चतुरसिह को महाराज कर्णासह्‌ के इस अज्ञात शत्र के 
अधिकार में अपनी आखों देख चुका हूँ तब कैसे विश्वास 
करूं कि......... 

अरुणसिंह बोल उठे--“तब कहना चाहिए महाराज कर्ण- 
सिंह सम्बन्धी घटना का सूत्रधार भी उनका वही अज्ञात 
शत्रु है !” 

“निसन्देह !” नवलसिंह ने निश्चयात्मक स्वर में कहा । 

अभी अरुणसिंह ने कुछ कहने के लिए मुँह खोला ही था कि 
सहसा पीछे से किसी के छींकने का शब्द सुनाई दिया । तीनों 
का ध्यान उसी ओर आकर्षित हो गया। उन्होंने देखा पीठ पर 
एक बड़ी सी गठरी लादे एक व्यक्ति दौड़ता हुआ पास वाली 

कटी के द्वार पर जा पहुँचा और पलक मारते ताला खालकर 
भीतर घुस गया। कुटी का द्वार बन्द हो गया। कोतृहल स 


भरे हुए तीनों कुटी के पास जा पहुंच। परन्तु शिकार हाथ से 
निकल चुका था। कुछ देर तक वे लोग कुटी के आस-पास 
टहलते रहे । परन्तु कोई परिणाम न निकला । हताश होकर तीनों 
आवश्यक परामश करते हुए पहाड़ी के नीचे उतर गये। 
८ ९ टरर् 

लगभग पहर भर रात बीते बालक कमलनयन-नाम-घारिणी 
सरोजिनी भानुपुर के समीप आ पहुँची । पहले उसने सोचा कि 
रात भानुपुर में ही बिता दूँ परन्तु फिर न जाने क्‍या विचार कर 
उसने सीधा ब्ीरपुर चले जाना ही निश्चित किया। एक कुएँ की 
जगत पर क्षण भर विश्राम करने के अनन्तर वह भानुपुर को 
दाहिने हाथ छोड़ती हुई बीरपुर की ओर अग्नसर हुई | अभी 
वह भानुपुर से लगभग दो कर्लाह्न आगे गयी होगी कि सहसा 
चन्द्रमा के क्षीण प्रकाश में उसे सामने कुछ ही दूर पर 
एक ढेर सा पड़ा हुआ दिखाई दिया। घोड़े से उतर कर कौतृ- 
हल से भरी हुई वह ढेर के पास तक चली गयी। उसने देखा 
एक बृद्धा अचेत पड़ी थी। बृद्धा के वस्त्र जगह जगह पर 
जले हुए थे। सरोजिनी को बृद्धा पर दया आ गयी। वह 
अपने घोड़े पर सवार होकर एक निकटवर्ती तालाब के पानी से 
अपने साफ़े का एक कोना भिगा लाई और बृद्धा के मुँह 

में जल निचोड़ने लगी । बृद्धा का कण्ठ सूख रहा था। गले के 
नीचे पानी उतरते ही उसने आँखें खोल दीं । सन्दिग्ध दृष्टि से 
बालक कमलनयन की ओर देखते हुए उसने पूछा--“तुम कौन हो 
बेटा ?” फिर कुछ हिचकिचाती हुई बोली--“कहीं दीनदयाल के 
ही अनुचर तो नहीं हो ?”' 

सरोजिनी ने भानुपुर के प्रसिद्ध सेठ दीनदयाल का नाम 
सुना था। बुढ़िया का प्रश्न सुन कर वह विस्मित हो उठी । सेठ 
दीनदयाल से इस बुढ़िया का क्या सम्बन्ध ? उनके नाम से वह 
इस प्रकार क्‍यों सशंकित हो रही है ? इत्यादि प्रश्न उठने लगे। 
बृद्धा को आश्वासन देती हुई वह कहने लगी,--“नहीं माँ ! आप 
किसी प्रकार की शंका न करें। में एक साधारण पथिक हूँ। 
आपको इस असहाय अवस्था में पड़ा देख कर यहाँ ठहर गया। 
आप नि:संकोच अपनी विपत्ति का हाल मुझे बताइए |”? 

बालक कमलनयन के भोलेपन ने बृद्धा को मोहित कर लिया। 
न जाने कितने दिनों से उसे ऐसा मधुर स्वर सुनने को न मिला 
था। एक अबोध बालक के मुँह से “माँ? शब्द सुन कर उसका 
हृदय भर आया। उसका करठ गद्गद्‌ हो उठा। उसे मानों 
अनुभव होने लगा कि दया, सहानुभूति, तथा सहृद्यता आदि 
सानव-हृदय की कोमल और पवित्र भावनाओं का संसार में 
अभी अन्त नहीं हुआ। न जाने कब का दबा हुआ स्रोत फूट 
कर उसकी आँखों की राह बह निकला। भावावेश के कारण वह 

सिसक-सिसक कर रोने लगी। कई क्षणों के अनन्तर उसने 
अपने आपको सेँभाला । एक ठंडी साँस लंकर बह कहन लगा _ 
“पेरी विपत्ति की कहानी सुन कर क्या करोगे बेटा ? इतना ही 
समम लो कि मैंने भी जीवन के सुनहने दिन देख हैं। मेरा इतिहास 
सुन कर तुम्हारा छृदय पिघल उठेगा बेटा ! इस सेठ दोनदयाल ने 
ही धन के लोभ में मेरी यह अवस्था को हैं । न जाने कितने वर्षा 
मैं उसकी हवेली के एक भीतरी तहखाने म क्रद्‌ थी। कल 
सन्ध्या समय किसी प्रकार उसके मकान में आग लग गया। 
सारा मकान जल कर स्वाहा हो गया। किसी ने मेरी सुध न 
ली । परन्तु आग तहखाने तक नहीं पहुँच सकी । हाँ, तहखाने 
का द्वार ज़रूर जल कर भस्म हो गया। भीतर धुएं क मार मर 
प्राण छटपटाने लगे। आग की ज्वाला शान्त होने पर में बाहर 
निकली | मैंने देखा चारों ओर सन्नाटा छाया हुआ था। 
अंगारों के ढेर में किसी प्रकार गिरती: पड़ती में यहाँ तक निकल 
आई। परन्तु अब नहीं जानती कहाँ जाऊँ। मेरे एक बेटी थी । 
उसका नाम था प्रभा, वह कर्मांगढ़ में व्याही थी। व्याह के दो 
ही चार वर्ष बाद वह विधवा हो गयी थी । उसके एक बटा था। 
उस समय वह बिलकुल छोटा था । इश्बर ने उसे रक्खा होगा तो 
वह अब जवान हुआ द्योगा। बस मेरी उस बेटी के अतिरिक्त 
मेरा और कोई नहीं है । प्रभा के पिता भानुपुर के ज़मीन्दार थे। 
और यही सेठ दीनदयाल उनका मुख्तार था। प्रभा क पिता की 

सृत्यु के साथ ही साथ मेरा भाग्य फूट गया। उन्होंने सारी 
सम्पत्ति नाती के नाम लिख दो । देखो, भला उसका नाम था... 
बरसों बीत गए बेटा ! मेरी स्मरण शक्ति क्षीण हो गयी है । में 
अपने उस नाती को 'नीलू! कह कर पुकारा करती थी। आह ! 
मेरा भोला बच्चा ! न जाने कहाँ हो ! अन्तिम समय में प्रभा के 
पिता को दीनदयाल की नीयत का हाल मालूम हो गया था। 
इसी लिए उन्होंने दान-पत्र बिलकुल गुप्त रक्खा था| उसका भेद मेरे 
अतिरिक्त और कोई न जानता था । मेरी बेटी उस समय कर्मागढ़ 
में ही थी। प्रभा के पिता ने एक चतुर कारीगर से सोने का 
एक छोटा सा परन्तु बहुमूल्य जड़ाऊ सन्दूक़ बनवाया था। मृत्यु 
के समय उन्होंने दान-पत्र लिख कर उसी सन्दूक़ के मोटे पेंदे 
के भीतर इस प्रकार भरवा दिया था कि सन्दृक़ खोल कर 
देखने वाले को भी किसी प्रकार का संदेह न हो सकता था। 

सन्दूक़ की चाभी उन्होंने मेरे हवाले कर दी थी। चाभी आज 
तक मेरे पास है। परन्तु सन्दूक़ को उस लोभी दीनदयाल ने अन्य 
बहुमूल्य रत्नाभूषणों के साथ मुभसे छीन लिया। मैं जानती 
हूँ कि उस सन्दूक़ को खोलना असम्भव है ! वास्तव में सोने की 
चादर के नीचे कोई ऐसी मज़बूत धातु भरी हुई है कि लाख 
प्रयत्न करने पर भी कोई उसे तोड़ नहीं सकता। उस दुष्ट को 
किसी प्रकार दान-पत्र लिखे जाने का रहस्य मालूम हो गया । उसने 
मुझे अनेक प्रकार की यातनाएँ देकर उसका भेद पूछना चाहा 

परन्तु मैंने न बताया। तब से आज़ तक मैंने जो कष्ट उठाए हैं 
उन्हें में ही जानती हैँ | एक युग बीत गया बटा ! देखती हूँ तब 
से संसार ही बदल चुका हैं।? 
बृद्धा के दुःख-पूण जीवन की करुण स्मृतियों ने जागरित 
होकर उसके चित्त को उद्विग्न कर दिया। बह इस आवश का 
अधिक देर तक न सँभाल सकी। एक वार फिर अचेत होकर 
बह बालक कमलनयन का गाद म गिर पड़ी | घोड़े पर सवार 
होकर सरोजिनी पानी के लिए तालाब को आर दोड़ी । पाव 
घंटे के बाद वह अपने साफ़ का एक काना पानोस भिगा कर 
रेट पड़ी । परन्तु लगभग सो गज्ञ क अंतर से उसन दखा, तान 
चार व्यक्ति हाथों में मशालें लिए हुए बसु ब्रद्धा का घेरे हुए 
खड़े हैं । सरोज्ञिनी स्तंभित रह्‌ गयी । कुछ ही क्षणा क अनन्तर 
उसने देखा वे लोग गद्धा को उठा कर भानुपुर का ओर चलते 
बने | सरोजिनो वेबस खड़ी देखती रह गई। उसने समझ लिया 
गग सेठ दीनदयाल के अनुचर हैं। ब्ृद्धा की असहाय अवस्था 
पर उसे दया आ रही थी । 
परन्तु इतने आदमियों के चंगुल से उसे निकाल लेना उसका 
शक्ति के बाहर था । उसका हृदय ग्लानि से भर गया । उन लागा क 
दर चले जाने पर बह ह॒त बुद्धि सी होकर भानुपुर को आर देखती 
हुई उसी स्थान की ओर अग्नसर हुई । बद्धा का कहीं पता तक न 
था। हताश होकर वह बीरपुर जाने के लिये उद्यत हुई सहसा 

उसकी दृष्टि भूमि पर पड़े हुए काग़ज़ के एक नन्‍्हें के चौकोर 
टुकड़े पर पड़ी । सरोजिनी ने कोतृहल के साथ उसे उठा लिया। 
चन्द्रमा के क्षीण प्रकाश में उसने देखा--एक चित्र था। एक प्रोढ़ 
पुरुष एक छोटे से बालक को गोद में लिए खड़ा था। सरोजिनी 
बड़ी देर तक उस चित्र की ओर ध्यानपू्वक देखती रही । उसने 
विचार किया--“कहों यह चित्र व्रृद्धा के पास से ही तो नहीं 
गिरा १ सम्भव है ! परन्तु यह चित्र है किसका ? शायद प्रभा 
के पिता का हो।” सरोजिनी ने कल्पना की--“ओर यह 
बालक ? शायद उनकी सम्पत्ति का अज्ञात उत्तराधिकारी उनका 
वही अभागा नाती हो !” 

सरोजिनी ने घोड़े को बीरपुर की राह दिखा कर एक हलकी 
सी एड़ लगा दी। 

>कल्‍तल+-- 


ग्रनाथ की ही भाँति हमारे पाठक भी सघन- 
लता-जालों से मुँदे हुए उस स्तृप का रहस्य 
जानने के लिए उत्सुक होंगे जिसे वे पिछले 
किसी परिच्छेद में उनके साथ जाकर देख चुके 


(2266 % | । उन्हें यह जान कर और भी आश्चर्य होगा 
(७2) 










७) कि नवागढ के उत्तर ओर वाला यह दुर्भे् 
बनप्रदेश वास्तव में ऐसे अनेक अदभुत रहस्यों के अपने गे 
में छिपाए हुए है । 

हमारे चतुर ऐयारों के साथ घुम-प्रूम कर उन्हें समय-समय 
पर इस रहस्यपूर्ण प्रान्त की सैर करने का अवसर मिलेगा। 
यहाँ हम उनकी सुविधा के लिए इस वन-खंड का साधार: 
बाह्य विवरण देकर इस अद्भुत प्रदेश का हलका सा मानचित्र 
उन्हें हृदयंगस करा देना आवश्यक सममते हें । 

नवागढ़ के उत्तर तथा पश्चिम में राज्य का विस्तार अधिक न 

था । बस्ती से लगभग दो मील उत्तर से ही प्रशस्त वन-प्रान्त 
आरम्भ हो गया था । यह वन पश्चिमोत्तर दिशा की ओर दूर- 
दूर तक फेला हुआ था। 
नवागढ़ राजप्रासाद से कुछ ही अन्तर पर पश्चिम में वह 
छोटी सी टेकड़ी थी जहाँ पाठक उस रहस्यपूर्ण साधू को 
अन्तर्द्धान होते देख चुके हैँ। इस टेकड़ी के भी लगभग आधा 
मील पश्चिम से एक पव त-शंखला आरम्भ होती थी। यह पबत- 
शृंखला कुछ दूर और पश्चिम की ओर बढ़ने के बाद पश्चिमोत्तर 
दिशा से घूमती हुईं उत्तरी सीमा वाले उस वन-प्रदेश की ओर 
भुक कर समाप्त हो गयी थी। इस प्रकार अद्ध चन्द्राकार होकर 
वह लगभग आठ-द्स मील का घेरा बना रही थी। इस पवत- 
श्रृंखला के पश्चिमोत्तर वाले कोने से फूट कर एक और पवबेत- 
माला पश्चिमोत्तर की ही ओर दूर-दूर तक फैलती चली गयी 
थी । इसी दूसरी पव॑तमाला तथा सघन बनों से घिरा हुआ 
काननपुर राज्य बसा हुआ था। पबतमालायें आदि से अन्त 
तक दुर्भेद्य वनों से लदी हुई थीं। अद्धं-चन्द्राकार पवत-श्रृंखला 
के उस पार पश्चिम ओर वाले मोड़ के समीप ही सघन वन- 
प्रान्त के बीच हमारा चिर-परिचित श्वेत-भवन बना हुआ था। 
दुलेडघ्य पवत-माला तथा दुर्मेद्य वन-प्रदेश ने यद्यपि श्वेत-भवन 
को नवागढ़ नगर से बहुत दूर कर दिया था- परन्तु विहंग- 
पथ से वास्तव में बह मील भर भी नथा। और वह स्तृूप 

पव॑त-श्रंखला के इसी ओर नवागढ़ से लगभग तीन मील के 
अन्तर पर था । 

नवागढ़ में इस निर्जन वन-खंड के सम्बन्ध में अनेक प्रकार 
की किम्बदन्तियाँ प्रचलित थीं । 

पुराने लोगों का कहना था कि यह वन-खण्ड वास्तव में 
देवताओं का क्रीड़ास्थल था जहाँ बे स्वरुछन्दता पूवंक विचरण 
किया करते थे । जो मनुष्य उस बन में प्रवेश कर उनकी स्वच्छ- 
न्दता में बाधा डालने का साहस करते थे वे उनकी अप्रसन्नता के 
पात्र बन कर उचित दण्ड पाये बिना न रहते थे । कुछ लोग आँखों 
देखी प्रेत-लीलाओं की कथाएं सुनाया करते थे । कुछ लोगों का 
यह भी विश्वास था कि वहाँ के वृक्षों में मनुष्यों को निगल जाने 
तक की शक्ति थी । 

इस प्रकार की किम्बदन्तियों ने उस वन-खण्ड को और 
भी अधिक दुर्गम बना दिया था। जन साधारण को उस 
ओर जाने का साहस तक न होता था । यदि विवश होकर कभी 
कोई जाता भी था तो यह एक न एक अनोखी कथा लेकर ही 
लोटता था । 

इस प्रकार नवागढ़ के पश्चिमोत्तर सीमा-प्रान्त का सतक 
प्रहरी--दुस्तर वनों से ढका हुआ वह चन्द्राकार पवंत--अनेक 
अद्भुत रहस्यों को अपने हृदय में छिपाये अपनी दुर्जेयता की 
घोषणा करता हुआ अविचल भाव से खड़ा था। रात्रि की 

श्र 

निस्तव्धता में यह प्रान्‍्त आज और भी अधिक भयावह जान 
पड़ता था । आकाश से चन्द्रदेव वन-प्रान्त के भीतर भाँकने का 
विफल प्रयास कर रहे थे । आकार साम्य होने पर भी पव॑त राज 
को मानों उनका बन्धुत्व स्वीकार न था। 

अपना अभिमानपूर्ण मस्तक ऊँचा किये हुए वृक्षों की सौ 
सौ टहनियाँ एक साथ हिला हिला कर मानों बह उनके स्निग्ध 
करों को दूर हटाने का प्रयत्न कर रहा था। और इसी व्याज से 
मानों बह मनुष्यमात्र को ही उस ओर भाँकने का दुःसाहस न 
करने का आदेश दे रहा था | 

परन्तु उसके इस आदेश की ओर ध्यान दिए बिना एक पुरुष 
नवागढ़ के पश्चिमी पर्वत-खंड के समीप सावधानी के 
साथ टहलता हुआ शायद किसी की प्रतीक्षा कर रहा था । बड़ी 
व्यग्नता के साथ वह रह-रह कर नवागढ़ की ओर देखने लगता 
था। सहसा किसी ने उसके कंधे पर हाथ रखते हुए कहा-- 
“कितनी देर से खड़े हो माधव ९” 

माधव ने जिसका पूरा नाम बास्तव में मधुसूदन था, चिहुँक 
कर पीछे की ओर देखा । नवागन्तुक को पहिचानते उसे देर 
न लगी । उसने मुस्कुराते हुए कहा--“ओह ! आप हैं? में तो 
डर गया। पर आप इधर से कैसे आ निकले ९” 

एक निकटवर्ता शिलाखए्ड पर बैठते हुए मन्मथसिंह ने 
उत्तर दिया--“उसी गोल घर से आ रहा हूँ !” 

“गोल घर से ?” मधुसूदन ने विस्मय के साथ पूछा-- वहाँ 
इस समय जाने की क्या ज़रूरत आ पड़ी ९? 

मन्मथर्सिह ने मुस्कुराते हुए उत्तर दिया--“उसी दुष्ट 
संन्‍्यासी का उसकी प्रेयसी डाली के साथ गठबन्धन कराने के 
लिए गया था !? 

“आप तो हँसी कर रहे हैं १” मधुसूदन ने कौतृहल पूबंक 
कहा--“साफ़ साफ़ बताइए तो ! बात क्‍या है १”? 

मन्मथर्सिह कहने लगे--“तुम्हें यह जान कर प्रसन्नता होगी 
कि वह दुष्ट संन्‍्यासी आज अनायास मेरे हाथ लग गया। अभी 
लगभग घंटा भर हुआ होगा मैं इसी ओर टहलता हुआ आ 
रहा था कि मैंने उसे सराय के पीछे वाले आम के नीचे बेसुघ 
पड़ा हुआ पाया । उसे उठा कर मैंने डाली के समीप ही उस गोल 
कमरे में पहुँचा दिया है !”” 

मधघुसूदन ने आनंद और उत्साह भरे स्वर में कहा--“यह तो 
बहुत दी अच्छा हुआ । नवागढ़ में उसका रहना अच्छा नहीं था। 
न जाने कैसे यह धूत पता लगाता हुआ यहाँ तक आ पहुँचा !” 

मन्मथ सिंह ने कुछ गम्भीर होकर कहा--“जो हो, उसकी 
आओर से तो हम लोग एक प्रकार से निश्चिन्त हो गए परन्तु इस 
समय इससे भी जटिल समस्या मेरे सामने उपस्थित है ! हाँ, तुमने 
उस अइ के सम्बन्ध में मेरे आदेश का पालन किया १” 

मधुसूदन ने सिर हिलाते हुए उत्तर दिया--“जी हाँ, सूखे 

कुएँ का द्वार बिलकुल बन्द कर दिया है ! अब वे लोग एक भी 
बिना आपकी आज्ञा के बाहर न निकल सकेंगे।”? 

कुछ ठहर कर मधुसूदन ने जिज्ञासा की हाँ, अभी आप किस 
समस्या की बात कर रहे थे !? 

मन्मथसिंह ने शून्य दृष्टि स आकाश को ओर ताकते हुए 
कहा--“आज पहले पहल तुम्हारे सामने इस भेद को प्रकट 
कर रहा हूँ। जान पड़ता है मुझ शीघ्र ही अपनी जीवन-सरिता 
को दूसरी ओर बहाना होगा। नवागढ़ में अब अधिक दिन 
तक शायद न रह सकूँगा। क्योंकि देखता हूँ स्वयं मेनका 
रानी का व्यवहार आजकल मेरे प्रति कुछ बदला हुआ सा है...” 
विस्मय भरे स्वर में मधुसूदन बोल उठे--'क्या कहा ९ मेनका 
रानी का व्यवहार ९ 

मन्मथ्सिह ने कुछ आवेश के साथ कहा--“हाँ, हाँ में ठीक 
कहता हूँ मेरे दोस्त ! तुम जानते हो मुझे तुमसे कोई परदा नहों । 
उस दिन अवकाश न मिलने के कारण बहुत सी बातें तुमसे 
में न कह सका था। आज इसी सम्बन्ध में आवश्यक परामर्श 
करने के लिए मेंने तुम्हें यहाँ बुलाया था। इधर कई दिनों 
से मैं रंग बदला हुआ देखता हूँ। प्रायः ऐय्यारों के साथ गुप्त 
मंत्रणाएं होती रहती हैं । मुझसे कुछ भेद छिपा कर रकखे जाने 
लगे हैं। मेनका रानी मेरी दृष्टि बचा कर घंटों, समय 
असमय, तिलस्मी तहखानों में घृमा करती हें। यद्यपि तिलस्मी 


१८१ ग्यारहवाँ परिच्छेद 





राहों का भेद वे मुझसे सदा गुप्त ही रखती रही हैं तो भी पहले 
वे मेरे बिना भीतर पैर भी न रखती थीं और मुझे आशा बनी 
थी कि किसी न किसी दिन अलकापुरी का रहस्य समभने का 
अवसर मिलेगा ही। परन्तु देखता हूँ अब मुझे दूर रखने का 
प्रयत्न किया जाता है, मैंने इस आकस्मिक परिवत्तन का मे 
जानने का बहुत कुछ प्रयत्न किया परन्तु आज तक कोई बात 
समम नहीं सका । मेनका रानी साधारण स्त्री नहीं है । उसकी 
उच्छु खलता से मैं भली भाँति परिचित हूँ । संसार समभता है 
कि बह मन्मथसिह की मुद्री में है। कितना बड़ा भ्रम है ! धधकती 
हुई आग की लपटों को पकड़ रखना मनुष्य का काम नहीं है । 
सन्मथर्सिंह तो विलासिता की उस सजीव पुतली के मनोरंजन 
की सामग्री भर है !” मधुसूदन ने कुछ गंभीर होकर पूछा, “परंतु 
आपके प्रति रानी की इस उपेक्षा का रहस्य भला क्‍या हो सकता 
है ? आपने कुछ अनुमान तो किया ही होगा !” 

मन्मथसिह ने उत्तर दिया,--“मेरी तो बुद्धि ही काम नहीं 
करती । उस जटिल नारीके मनकी थाह लेना सहज नहीं है मधु !” 

“तब कहना चाहिए कि मैंने जो कुछ सुना है वह असम्भव 
नहीं है ।” भेद भरी चितवन से उनकी ओर देखते हुए मधु- 
सूदन ने कहा । 

“क्या ,..क्‍्या सुना है तुमने ?” कौतूहल के साथ मन्मथसिह्‌ 
ने पूछा । 


अलकापुरी श्टर 
“बही चन्द्रसिह सम्बन्धी घटना ......!”मधुसूदन ने उत्तर दिया। 
मन्मथसिह ने विस्मय के साथ पृद्दा,-- “कौन चन्द्रसिह ? मीलू- 
गढ़-नरेश ? जिन्होंने अभी कर्मागढ़ पर आक्रमण किया था? कैसी 
घटना ? मैंने तो आज तक इस सम्बन्ध में कुछ नहीं सुना ।? 
“आश्चर्य है !” मधुसूदन ने कहा, “मैंने तो यहाँ तक 
सुना है कि महाराज चन्द्रसिंह इस समय मेनका रानी के 
अधिकार में हैं। मेनका रानी ने उनके पास अनेक बार प्रणय- 
प्रस्ताव भेजे परन्तु मीलूगढ़-नरेश ने बराबर उनका तिरस्कार 
किया । मैंने सुना है कि हताश होकर उन्होंने महाराज चन्द्रसिंह्‌ 
को वशीभूत करने का यह नया उपाय रचा है ।” मन्मथसिंह ने 
स्तम्भित होकर कहा ,--'क्या आप सच कह रहे हैं ९” 
“बिककुल सच !” मधुसूदन ने उत्तर दिया, “आपसे बिदा 
लेकर जब मैं उस दिन डाली को गोल घर में पहुँचाने के लिए 
जा रहा था उसी समय की बात है, पहाड़ी कुटी से कुछ ही दूर 
पर एक वृक्ष के नीचे मुझे तीन व्यक्ति बात-चीत करते दिखाई 
दिए । भाड़ियों की ओट में सावधानी के साथ अपने आप को 
छिपाता हुआ मैं उन लोगों के समीप तक जा पहुँचा और चुप- 
चाप उनकी बातें सुनने लगा | मैंने उन लोगों को पहले कभी न 
देखा था । इसलिए मैं उनमें से किसी को भी न पहिचान सका | 
वे लोग इतने धीरे-धीरे बातें कर रहे थे कि मैं सारी बातें सुन 
भीन सका तो भी मुझे उनकी बातों से इतना ज़रूर मालूम 

हो गया कि मीलूगढ़-नरेश कर्मागढ़ संग्राम के बाद से ग़ायव हें 
और वे लोग पिछली घटनाओं के आधार पर इस संबंध में 
मेनका रानी पर ही संदेह कर रहे हैं । उनमें से एक ने तो यहाँ 
तक कहा कि मीलूगढ़-नरेश दीयागढ़ की राजकुमारी चंद्रावती 
पर आसक्त हैं। मेनकारानी ने अपने मार्ग का यह कण्टक दूर 
कर देने के लिए कुमारी चंद्रावती को भी दीयागढ से उठवा 
मैँंगाया है। संभव है मुके और भी बहुत सी आश्चर्य जनक 
बातें भी मालूम होतीं परंतु दुर्भाग्यवश मुझे छींक आ गई । वे 
तीनों सावधान हो गए। मुझे प्राण लेकर भागना पड़ा। उन 
लोगों ने मेरा पीछा करना चाहा परन्तु मैंने कटपट कुटी के भीतर 
घुस कर द्वार बंद कर लिया |! मन्‍्मथसिंह ने घबराए हुए स्व॒र 
में कहा--'“ओह ! अब मेनकारानी के बदले हुए र॑ग ढंग का 
मर्म कुछ कुछ समम में आ रहा है। परल्तु......परन्‍्तु न जाने 
क्यों इस बात पर सहसा विश्वास नहीं जमता ।”? 

“आपके पास अविश्वास करने का कारण ही क्या है १” 
पीछे से एक आवाज़ आई । 

दोनों ने चौंक कर पीछे की ओर देखा । 

एक नक़ाब पोश पर्वत से उतरता हुआ उन्हीं की ओर 
अग्रसर हो रहा था। उसका सारा शरीर काले कपड़े से ढँका 
हुआ था। दोनों सावधान हो कर उसकी ओर ताकने लगे। 
नक़ाब पोश निःशंक भाव से सीधा उन लोगों के पास आकर 

खड़ा हो गया । मन्मथसिंह को सम्बोधन करते हुए उसने 
फिर अपना प्रश्न दुहराया | 

उसके इस निर्भीकता पूर्ण व्यवहार के कारण दोनों कुछ 
सहम से गये। तो भी मन्मथसिंह ने साहस कर के पूछा-- 
“पहले यह तो बताइए कि आप कोन हैं ? और क्‍यों इस 
प्रकार छिप कर हम लोगों की बातें सुन रहे थे १” 

नकाबपोश ठठा कर हँस पड़ा और लापरवाही के साथ 
कहने लगा-- 

“मैं कौन हैं ? यह जान कर आप क्या करेंगे मन्‍्मथसिह 
जी ? और मुझे ही आप के भगड़ों से क्या मतलब ? शायद्‌ 
मेरे इस प्रकार यहाँ आ जाने से आप को कुछ दुःख हुआ है। 
लीजिए आप को बिना किसी असमंजस में डाले में अपनी 
राह लेता हूँ । भला मुझे किसी की बातें छिप कर सुनने की 
क्या आवश्यकता ! मैंने तो अनायास राह चलते, आपके 
मित्र की बात सुन कर उसका समर्थन कर दिया। क्‍योंकि 
में निश्चय पूर्वक जानता हूँ. कि महाराज चन्द्रसिंह और राज- 
कुमारी चन्द्रावती दोनों इस समय मेनका रानी के कारागार में हैं 
ओर यह भी कह सकता हूँ कि यदि मेनका रानी महाराज 
चन्द्रसिह पर अपने मादक रूप का जादू डाल सकों तो 
आप की अवधि समाप्ति पर है।” 

कहता हुआ नक़ाब पोश मनन्‍्द गति से नवागढ़ की ओर 

चल पड़ा । उसने सारी बातें कुछ ऐसे ढद्ग से कहीं कि मनन्‍्मथ- 
सिंह को उस पर विश्वास करने की इच्छा सी होने लगी 
उन्होंने नक्नावपोश को टोंक कर पूछा--“क्या आप यह भी 
जानते हैं कि मेनका रानी ने इन दोनों को कहाँ क़ंद किया है ?” 

नकाबपोश ठहर गया। घुम कर पीछे की ओर देखते हुए 


उसने उत्तर दिया-- 

“तिलस्मी कारागार में ! शायद आप यह सोच रहे होंगे 
कि आप उन्हें मेनका रानी के हाथ से निकाल लेंगे। परन्तु 
स्मरण रखिए वह आप की पहुँच से बाहर हैं। मेनका रानी 
ऐसी भोली नहीं हैं |” 

मन्मथर्सिंह के हृदय में ईर्पा की अग्नि प्रज्बलित हो रही 
थी । अपने भावी पतन की आशंका से वे अधीर हो उठे थे। 
नकाबपोश मानों उनके मानसिक विचारों को पढ़ता जा रहा 
था। वे जानते थे कि महाराज चन्द्रसिंह जैसे संयमी पुरुष के 
त्रत को स्खलित करना सहज नहीं है । तो भी कारागार के कष्टों 
तथा मेनका की रूप मदिरा के अविराम प्रलोभन के आगे यदि 
उन्हें एक दिन सिर भुकाना पड़े तो आश्चये नहीं। मेनका के 
मुखमण्डल पर आजकल प्रसन्नता नहीं दिखाई देती । उसकी 
मदभरी आँखों की गुलाबी के बीच उन्होंने प्रायः रृष्णा की 
मलक देखी थी । उनमें स्वाभाविक चपलता के बदले एक प्रकार 
की हैरानी रहने लगी थी। सब बातों का क्रम मिला कर 

मनन्‍्मथसिंह इतना समभ चुके थे कि मेनका अभी तक चन्द्रसिंह 
पर विजय नहीं पा सकी है। परन्तु भविष्य की कौन जानता 
है ! वे सोचने लगे यदि किसी प्रकार मीलूगढ़-नरेश को अपने 
अधिकार में कर सक्रूँ १......अथवा यदि उन्हें मेनका के पश्ञे 
से निकाल कर मुक्त कर दूँ तो ? ठीक है, यही करना होगा। 
मेनका को चन्द्रसिंह की ओर से सदा के लिए निराश किये बिना 
उसे फिर से अपनी ओर आकर्षित करना असम्भव है । 

नक़ाबपोश की अन्तिम बात सुनकर उनकी आँखों के सामने 
अन्धकार छा गया । पतन की आशंका से उनका शरीर सिहर 
उठा प्रभुत्व का पराभव मृत्यु से भी अधिक भयानक होता है । 

क्षण भर स्तम्भित रहने के उपरान्त उन्होंने फिर नक़ाबपोश 
को पुकार कर पूछा, “परन्तु क्या आप अपनी बातों का कोई 
प्रमाण दे सकते हैं ९? 

“मुझे आपके सामने प्रमाण उपस्थित करने की क्या आव- 
श्यकता है?” नक़ावपोश ने हँसकर लापरवाही के साथ उत्तर 
दिया “ओर आपको मुभसे इस प्रकार के प्रश्नों का उत्तर पाने 
का अधिकार ही क्या है ?” कुछ ठहर कर उसने कहा, “हाँ, 
यदि आप एक काम में मेरी सहायता करने का बचन दें तो में 
भी आपका कौतूहल शान्‍्त करने का प्रयत्न कर सकता हूँ ।” 

“किस विषय में आप मेरी सहायता चाहते हें ९” मन्‍्मथसिंह 
ने उसको ओर बढ़ कर जिज्ञासा की, “मैं भरसक आपकी सहा- 

यता करूँगा यदि आप भी...” नक़ाबपोश ने मानों कुछ प्रसन्न 
होकर दाहिनी ओर वाली टोकड़ी की ओर संकेत करते हुए 
पछा, “आपने क्‍या कभी उस टेकड़ी पर एक साधू को गुन- 
गनाते सुना है !”? 

“हाँ, हाँ, उस चौड़ी चढ्ठान पर बूढ़ा मुके कई बार दिखाई 
दिया है ।”” मन्मथर्सिह ने कौतूहल के साथ उत्तर दिया। 

“मैं उसे अपने अधिकार में करना चाहता हूँ?” नक़ावपोश ने 
कहा, “क्या आप इसमें मेरी सहायता करने का वचन दे सकते हैं ९” 

नक़ाबपोश का प्रश्न सुन कर उनके अआश्वये की सीमा 
न रही | जिस साधू के लिए वे स्वयं इतने दिनों से हेरान थे 

उसी को यह नक़ाबपोश क्यों अपने अधिकार में करना चाहता 
है । उनकी समझ में न आता था। अपने मनोभावों के छिपाते 
हुए उन्होंने उत्तर दिया--“मैं यथा साध्य आप की सहायता 
करने के लिए तैयार हूँ यदि आप भी मेरी इस प्रस्तुत समस्या 
को सलभाने में सहायता करने का वचन दे सकें ।” 

“सहायता ?” नक़ाबपोश कुछ नेराश्य-पृण स्वर में कहने 
लगा--“मुमे दुःख है कि मुझमें आपकी सहायता करने की शक्ति 
नहीं है। मेनका रानी ने महाराज चन्द्रसिंह को “अलकापुरी' 
में रखा है। मेनका के अतिरिक्त वहाँ भला किसकी पहुँच ह्दो 
सकती है। मिथ्या बचन देना मेरी प्रकृति के प्रतिकूल है ।? 
कहता हुआ नक़ाबपोश फिर चलने के लिए उद्यत हुआ। परन्तु 

सहसा उसे मानों कुछ स्मरण हो आया | वह ठिठक कर खड़ा 
हो गया, और बोला--“हाँ, मेनका रानी के अतिरिक्त तिलस्म 
के उन भागों में जाने की राह यदि कोई जानता है तो बह इन्दु- 
शेखर नामक एक दुष्ट ऐयार है। परन्तु सुनते हैं वह न जाने 
कहाँ अन्तर्धान हो गया है। मैंने अपने काम के लिए उसका 
अनुसन्धान. ..”सन्मथसिंह की ओर एक रहस्यपूर्ण दृष्टि डालते 
हुए मधुसूदन ने उत्कण्ठा के साथ नक़ाबपोश से पूछा,--“कौन 
इन्दुशेखर ? उसे इन तिलस्मी राहों का हाल किसने बताया ९७ 

नक़ाबपोश ने लापरवाही के साथ उत्तर दिया--“यह भी 
एक लम्बी कहानी है। इस समय इतना ही कह सकता 
हूँ कि मैंने उसके पास तिलस्म से सम्बन्ध रखने वाली एक 
पुस्तक देखी थी। उस पुस्तक का मुख्य अंश एक विचित्र 
प्रकार की साझुतिक लिपि में लिखा हुआ था। उस साहू तिक 
लिपि में ही नवागढ़ के तिलस्म से सम्बन्ध रखनेवाले अनेक गुप्त 
पथों का रहस्य सुरक्षित है। ओह ! वह लिपि कितनी कठिन 
थी । उसके कई घण्टों तक समभाने पर कहीं मैं उस लिपि का 
मर्म समझ सका था। उन दिनों इन्दुशेखर से मेरी घनिष्ठता थी 
उसकी कुचालों के कारण मुझे उससे अलग होना पड़ा | नहीं 
तो आज उस दुष्ट साधू को गिरफ्कार करने में बह मेरा सबसे 
बड़ा सहायक होता । पर जो नहीं है उसकी चर्चा से क्या लाभ ९ 
यदि हो भी तो उस पर फिर से विश्वास करना मेरे लिए कठिन 

है। एक ही धूर्त है, मन्मथर्सिंह जी! सुनता हूँ आज कल 
संन्‍्यासी बना घूमता है। इसमें भी उसकी कोई न कोई...” 

संन्‍्यासी शब्द सुन कर मन्‍्मथसिंह और मधुसूदन चोंक 
बड़े । उन्हों ने कोतृहल के साथ पूछा--“आप उसी विशाल-काय 
संन्यासी की चर्चा तो नहीं कर रहे हैं जो प्रायः भानुपुर के 
आस-पास मँंड्राया करता है १” 

“सम्भव है ।” नक़ावपोश ने कुछ विचार-सा करते हुए 
उत्तर दिया। 

“ओर आप का तात्पय उस पुस्तक से तो नहीं है जिसका नाम 
खुबर्ण-रहस्य है ?” परिबद्धिंत कौतृहल के साथ मन्मथर्सिह ने 
जिज्ञासा की । 

“हाँ, हाँ,” विस्मयसूचक स्वर में नक़ाबपोश बोल 
उठा--“जान पड़ता है आप भी इस सम्बन्ध में कुछ न कुछ 
जानते हैं ।” मन्‍्मथसिंह का हृदय आशा से खिल उठा। उन्होंने 
उत्साह के साथ ताली बजाते हुए उत्तर दिया--“जानता ही नहीं 
बल्कि इस समय संयोग से वह पुस्तक ही मेरे अधिकार में है ।” 

“आप के अधिकार में १” नक़ाबपोश ने मानों विस्मयमिश्रित 
आनन्द से प्रफुल्लित होकर पूछा--“आप को वह कहाँ मिली ”? 

“उसी संन्यासी के पास” मन्मथर्सिद ने रहस्य-पूर्णा चितवन 
से उसकी ओर ताकते हुए उत्तर दिया--'और वह संन्‍्यासी भी 
इस समय मेरी क़ैद में है । परन्तु...” कहते कहते उनका चेहरा 

कुछ फीका पड़ गया। मानों उन्होंने उस पुस्तक का भेद बता 
कर कोई भूल की हो । 

“परन्तु १” नक़ाबपोश ने दुहराते हुए कहा--“शायद आप 
मुझ पर विश्वास करने के लिए तैयार नहीं हैं । आपकी इच्छा-- 
आपकी बातें सुन कर मैंने समझा था कि हमारी सफलता दूर 
नहीं है । परन्तु अपने स्वार्थ के लिए में आप को असमंजस में न 
डालुँगा । मुझे अपनी शक्ति पर पूर्ण विश्वास है। हाँ, इतना मैं 
कह सकता हूँ कि मेरी सहायता के बिना आप पुस्तक से उचित 
लाभ न उठा सकेंगे। स्वयं में भी उसे भली भाँति समझ सकेगा 
या नहीं इसमें सन्देह है। साधू के निकलने का समय आ रहा 
है एक बार प्रयत्न कर देखता हूँ ।” कहता हुआ वह टेकड़ी की 
ओर अज्लसर हुआ। सारी बातें उसने ऐसे ढह्ढल से कहीं कि 
मन्मथसिह प्रभावित हुए बिना न रह सके। उन्हों ने मधुसूदन की 
ओर देखा । मधुसूदन ने उनका तात्पये समझ कर धीरे से 
कहा--हज क्या है ? हम लोग दो दो हैं। उस पुस्तक को यहीं 
खड़े-खड़े घड़ी भर देख लेने दिया जाय। शायद मतलब निकल 
सके । इस समय पुस्तक मेरे पास मौजूद भी है। 

मन्मथसिंह ने नक़़ाबपोश को पुकार कर कहा--“एक बात 
सुनते जाइए ९ 

लक़ाबपोश फिर लौट पड़ा। मन्मथसिह ने गम्भीर होकर 
कहा--“साफ़ घात यह है कि यदि आप घड़ी भर यहीं खड़े-खड़े 

काम निकाल सके तो मैं पुस्तक आप को दिखलाने के लिए 
तैयार हूँ। परन्तु आप को पहले बचन देना होगा कि आप भर- 
सक मेरी सहायता करेंगे।” 

नक़ाबपोश ने हँस कर कहा--“ घड़ी भर का समय आवश्य- 
कता से अधिक है। परन्तु देखता हूँ आपके जीवन पर नवागढ़ 
राजप्रासाद के विपाक्त वायु-सण्डल का पूरा प्रभाव पड़ चुका 
है ।” मन्मथसिंह का संकेत पा कर मधुसूदन ने बिना कुछ कहे 
स॒ने एक छोटी सी पुस्तक नक़ाबपोश की ओर बढ़ा दी। एक अद्भुत 
बत्ती के प्रकाश में नक़ावपोश कई क्षण्यों तक उसे उलट-पलट कर 
देखता रहा । उसने कई पन्ने सरसरी तौर पर पढ़ डाले। सहसा 
बह प्रसन्नता के मारे उछल पड़ा । ओर मानों परिस्थिति का ज्ञान 
भुला कर पागल की भाँति नाचने लगा । उसका बह विचित्र 
ताण्डब देख कर मनन्‍्मथसिंह और मधुसूदन को हँसी आ 
गयी। उसी भावावेश में नक़ाबपोश ने किताव मन्मथसिह 
की ओर बढ़ाते हुए कहा--“आप के नक्षत्र अच्छे हैं मन्‍्मथ- 
सिंह जी! राह मिल गई । और साधू को भी मेरे चंगुल 
में आया समभिये | परन्तु आप की सहायता के बिना काम 
न चलेगा |”? 

मन्मथससिह ने उत्साह के साथ उत्तर दिया--“मैं तैयार हूँ, 
परन्तु पहले आप को अपना वचन पूरा करना पड़ेगा ।”? 

नक़ाबपोश कहने लगा--““तो फिर बिलम्ब करने की आवश्य- 

कता नहीं, चलिये पहले इसी काम से छुट्री पालें परन्तु आप को 
इतना जनाये देता हैँ कि आप यदि महाराज चन्द्रसिंह से छेड़- 
छाड़ करने का साहस करेंगे तो लेने के देने पड़ जायेंगे। मुझे 
अपने ढड्ज पर काम करने दीजिए । आप चुप-चाप देखते रहिये ।” 

मनन्‍्मथसिंह ने सिर हिला कर उसका आदेश स्वीकार 
किया । नक्राब्रपोश दोनों को लिए हुए हीरा बाग़ा की ओर 
अग्रसर हुआ+ हीरा बार के पश्चिमी कोने पर एक सुन्दर 
मीनार बनी हर थी। इस मीनार में चारों ओर लगभग छः 
फुट की ऊँचाई फुर पत्तियों के बैठने के लिए अनेक छोटे-छोटे 
आले से बने हुए थे । बक़ाबपोश ने कई बार आलों को इधर से 
उधर ग्रिन्नने के उपरान्त एक आले के भीतर हाथ डाल कर 
कोई यन्त्र घुमा दिया। देखते ही देखते मीनार में एक छोटी 
सी खिड़की निकल आई । तीनों ने क्रमशः खिड़की के भीतर 
प्रवेश किया। एक लम्बी सुरक्न-सी थी। सुरज्ञ के भीतर अंध- 
कार था । तीनों सुरंगकी दीवार के सहारे लगभग एक फर्लाह्न 
तक बढ़ते चले गये । सुरंग के दूसरे छोर पर पहुँच कर तीनों को 
ठहर जाना पड़ा । नकाबपोश ने अंधकार में ही टटोल-टटोल कर 
एक छोटा सा हत्था खोज निकाला । एक विशेष ढड्ढ से 
वह इस हत्थे को कुछ देर तक दाहिने और बाएँ घुमाता रहा। 
एक हलकी सी आवाज़ के साथ दाहिनी ओर एक बड़ा-सा द्वार 
निकल आया। वे लोग एक छोटे से चौकोर कमरे में जा पहुँचे । 

कमरा किसी खुली हुई जगह में बना हुआ जान पड़ता था। 
चारों ओर चार दरवाज़े लगे थे । शेष तीनों दरवाज़ अभी तक 
बन्द थे । उत्तर ओर वाली दीवार में लगभग चार फुट की 
ऊँचाई पर लकड़ी की एक चौखट जड़ी थी। इस चोखट के बीच 
धातु के बने कई अक्षर उभरे हुए थे। रोशनदानों की राह से 
आने वाले क्षीण प्रकाश के सहारे नक़ाबपोश ने ड्ंनमें से कुछ 
अक्षरों को एक विशेष क्रम से दवाना आरएस दिया ।. झन्तिम 
अक्तर के दबते ही चौखट के वीचोंबीच बड़े बड़े अुनहले अत्तरों 
में 'मेनकारानी! का नाम चमकता हुमा दिखाई देने लगा। 
नक़ाबपोश ने मध्य-वर्ती 'का? अक्षर को पूरी शक्ति से भीतर की 
ओर दवाया । एक धीमे शब्द के साथ उत्तरी कोने वाला द्वार 
खुल गया । ह॒ 

साथ ही चन्द्रमा के मन्द प्रकाश की धारा ने कमरें के भीतर 
प्रवेश किया। द्वार की राह बाहर निकल कर तीनों एक 
छोटे से उद्यान में आ पहुँचे । उद्यान के केन्द्र भाग में एक छोटा- 
सा कमरा बना हुआ था । नकाबपोश दोनों को चुपचाप अपने 
पीछे-पीछे आने का आदेश करने के उपरान्त, इस केन्द्रवर्ती कमरे 
की ओर अग्रसर हुआ । कमरे का द्वार खुला हुआ था। भीतर 
एक छोटा-सा दीपक टिमटिमा रहा था । दीपक के क्षीण आलोक 
में तीनों ने देखा और पहिचाना, महाराज चन्द्रसिंह एक 
सूखी चटाई पर पढ़े सो रहे थे! आगे बढ़ कर नक़ाबपोश ने 

उनकी नाक के समीप कोई ओषधि रख दी। इस ओर से 
निश्चिन्त होकर उसने मनन्‍्मथसिंह और मधुसूदन को भी 
भीतर वुला लिया और सन्‍्तोष-सूचक स्वर मे कहने लगा-- 
“लीजिए महाराज चन्द्रसिंह अब आप के बन्‍्दी हैं। परन्तु 
सावधान ! इस नर शादूल के साथ खेलवाड़ करने का साहस न 
कीजिएगा ।? 

मधुसूदन ने मन्मथसिंह की ओर ताकते हुए कहा--“मैं तो 
समभता हूँ कि इन्हें बन्दी रूप में अपने पास रख कर मीलूगढ़ 
से व्यर्थ बैर मोल लेनें की अपेत्ञा इन्हें यहाँ से हटा कर मुक्त 
कर देना अधिक अच्छा होगा ।” 

मन्मथसिंह ने उनका समर्थन करते हुए कहा--“में भी 
यही समभता हूँ । बन्दी रूप में इन्हें रखना विपत्ति से खाली नहीं 
है। सम्भव है किसी प्रकार मेनकारानी को यह भेद मालूम हो 
जाय, और मील्‌गढ़ के कुशल ऐयार भी चुप न बैठे होंगे।” 

सधुसूदन ने मन्‍्मथसिंह के कान के पास मुँह ले जाकर 
कहा--'“सम्भव है सराय वालो घटना में मीलूगढ़ के भी किसी 
ऐयार का हाथ रहा हो ।”? 

“आश्रये नहों !” मन्‍्मथसिंह ने अस्फुट स्वर में उत्तर दिया । 

सनन्‍्मथसिंह का प्रस्ताव सुनकर नक्राबपोश ने गम्भीरता 
पूवक कद्दा--“इन बातों का निर्णय बाहर चलकर किया जा 
सकंता है;। यहाँ अधिक देर तक ठहरना उचित नहीं ।” 

मन्मथसिंह का आदेश पा, मथुसूदन ने महाराज चन्द्रसिह 


को एक चादर में समेट कर पीठ पर लाद लिया । तीनों उसी 
सुरंग की राह बाहर निकल आए। नक़ाबपोश क्रमशः तोनों द्वार 
बन्द करता गया । मीनार का द्वार बन्द करने के उपरान्त नक़ाब- 
पोश ने एक लंबी साँस लेकर मन्मथसिंदह की ओर देखते हुए 
कहना चाहा-- अब आप...” 

मसन्मथसिंह बोल उठे--“परन्तु आप कहते थे न कि कुमारी 
बन्द्रावती भी मेनका रानी के अधिकार में है? उन्हें क्या...” 

नक़ाबपोश ने हिचकते हुए उत्तर दिया-- कुमारी ु् सन्द्रावती 
को लेकर आप क्या करेंगे? आपकी प्रति-स्पर्द्धा तो महाराज 
चंद्रसिंह के ही प्रति थी न ९ 

मन्मथसिह ने आग्रह पूर्वक कहा--'मैं इस कगड़े का अन्त 
ही कर देना चाहता हूँ ।? 

मघुसूदन ने भी उनका अनुमोदन करते हुए कहा--ज़रूर । 
ओर इस प्रकार सहसा अपने दोनों क्रेदियों को अन्तद्धान होते 
देख कर मेनका स्तम्भित हो जायगी। दोनों की इस रहस्य-पूर्ण 
मुक्ति का संवाद सुन कर उसका हृदय काँप उठेगा | भविष्य में 
बह सहसा इन लोगों पर हाथ उठाने का साहस न कर सकेगी । 

नक़ाबपोश ने विचार करते हुए कहा--“आपका अनुमान 
ग़लत नहीं है |” कुछ ठहर कर वह कहने लगा--“जहाँ तक 
मुझे मालूम है मेनकारानी ने उन्हें तिलिस्म के उस भाग में 


अलकापुरी १९६ 
रक्‍्खा है जो 'पाताल कूप? नाम से प्रसिद्ध है। परन्तु उसका 
मार्ग समभने के लिए मुझे एक बार फिर आपकी पुस्तक देखनी 
पड़ेगी । उस समय जल्दी के कारण मैं इस विषय पर ध्यान 
न दे सका था ।? 

“जल्दी क्या, यों कहिये नाचने की धुन में? मधुसूदन ने 
मुस्कुराते हुए कहा | मन्‍्मथसिंह ने निस्संकोच भाव से पुस्तक 
नक़ाबपोश की ओर बढ़ा दी | नक़ाबपोश पन्ने उलट कर देखने 
लगा । एक पन्‍ने पर ठहर कर वह कई पंक्तियाँ पढ़ गया । अगला 
पन्ना उलट कर देखते ही वह चोंक पड़ा । 

मन्मथसिंह को वह पन्ना दिखाते हुए उसने मानों कुछ घबराहट 
के साथ कहा--“देखिये, देखिए, इस जगह से इस पुस्तक के कई 
महत्वपूर्ण पन्‍ने ग़ायब हैं ! उन पन्‍नों की सहायता के बिना तो 
पाताल कूंप तक पहुँचना असम्भव है!” मन्मथसिंह ने देखा 
सचमुच प्रष्ठों का क्रम ठीक न मिलता था। उनके आश्चये 
की सीमा न रही । उनका चेहरा सूख गया। उन्होंने भराए 
हुए ख्र में कहा--“"हें ! मुके तो अभी तक इस पुस्तक को 
उलट-पलट कर देखने का अवकाश भी न मिल सका था। 
अतएब मेरे हाथ से उन पन्नों का कद्दीं गिर जाना तो सम्भव 
नहीं है ।? 

नक़ाबपोश ने पूछा--“आखिर यह पुस्तक आपको मिली 
किसके पास थी ९७ 

मन्मथर्सिह ने उत्तर दिया--यह ! यह पुस्तक मुझे भानुपुर 
की रहने वाली एक स्त्री के पास से मिली थी। वह स्रीउस 
संन्यासी की प्रेयसी है जिसका नाम आप के कहने से इन्दुशेखर 
मालूम होता है ॥? 

“तब क्‍या यह सम्भव नहीं कि उसी ने कोई ...” कहता- 
कहता नक़ाबपोश रुक गया। 

मन्मथसिंह ने अटकते हुए कहा--सम्भव !... सम्भव तो 
है.--क्योंकि मेरे विवश करने पर ही उसने पुस्तक मुझे 
दी थी।...?” 

«पर बहू तो अभी अपने अधिकार में ही है ?” मधुसूदन ने 
टोंकते हुए कद्दा “मैं समझता हूँ यदि एक बार प्रयत्न किया 
जाय तो सम्भव है कुअ पता लग सके ।? 

मन्मथर्सिह कहने लगे--“ परन्तु मैं अपने अनुचर को आज 
प्रातःकाल उसे भानुपुर छोड़ आने का आदेश कर चुका हूँ।” 

“तो भी अभी समय है।” मधुसुदन ने कहा । 

“क्या आपने उस स्त्री को कहीं दूर पर क़ेद कर रक्‍्खा 
है ?” नकाब्रपोश ने पूछा । 

मन्मथस्सिह ने गम्भीरता पूर्वक कद्दा-- जी हाँ, मैंने उसे यहाँ 
से लगभग तीन मील की दूरी पर उत्तर वाले वन-प्रान्त में स्थित 
अपने एक गुप्र स्थान में रक़्खा है। देखता हूँ, इस समय तनिक 
भी विलम्ब दो जाने से एक अमूल्य वस्तु हाथ से निकल जायगी 


अलकापुरी १९८ 
मैं एक गुप्र-पथ द्वारा अभी वहाँ जाता हूँ। परन्तु महाराज 
चन्द्रसिंह को वहाँ...? 

नक़ाबपोश बोला “तब तक के लिए आप इन्हें किसी सुर- 
ज्षित स्थान पर नहीं पहुँचा दे सकते १७ 

मन्मथसिंह ने कुछ विचार करते हुए कहा--“नहों, इन्हें 
अपने पास रखने की आवश्यकता ही क्‍या है। अब तो इन्हें 
शीघऋ्रसे शीघ्र यहाँ से दूर मीलू-गढ़ के सीमाप्रान्त के समीप 
छोड़ औना ही उचित जान पड़ता है। आप लोग यहीं ठह- 
रिये। मैं सारी व्यवस्था किये देता हूँ। कहते हुए मन्मथसिंह 
एक अन्धेरी गली में घुस कर अन्‍्तर्धान हो गये ।”» 

लगभग पाव घयूटा के बाद वे दो घोड़े लिए हुए लौट आये। 
नकाबपोश को सम्पोधन करते हुए उन्होंने कहना आरम्भ किया-- 
“यह काम मैं आप को ही सोंपना चाहता हूँ। पहले मैंने विचार 
किया था कि मधुसूदन को भी सहद्दायता के लिए आप के साथ कर 
दूँगा परन्तु देखता हूँ मुझे उनकी आवश्यकता पड़ेगी। मुझे आप 
पर पूरा भरोसा है। आप दोनों घोड़ों का एक साथ सद्चालन कर 
सकेंगे ? एक घोड़ा इसलिए है कि उसे आप महाराज चन्द्रसिंह के पास 
छोड़ दें जिससे कि होश में आते ही वे निर्विन्न मी लूगढ़ पहुँच सकें ।? 

नक्काबपोश ने उत्तर दिया--“मैं तैयार हूँ। परन्तु आप से 
अब कहाँ मिलू १ आशा है आप अपने बचन को न भूलेंगे।? 

सन्मथसिंह ने कह्ा--“आप उस ओर से निश्चिन्त रहिए। 

प्रात:क़ाल तक इस काये से छुट्टी पाकर आप उसी बन-प्रदेश 
में आ जाइयेगा | वह प्रान्त आपका जाना हुआ तो है ९९ 
नक़ाबपेश ने सिर हिला दिया। 
“मैं आप के वहीं नहर के किनारे मिलूंगा? मन्‍्मथ सिंह ने कहा। 


महाराज चंद्रसिंह को घोड़े की पीठ पर लाद कर नक़ाब- 


पोश चलने के लिए उद्यत हुआ। कुछ साच कर मन्मथर्सिह ने 
कहा--“अच्छा ठहरिये, में एक पत्र लिखे देता हूँ । इसे आप 
चन्द्रसिंह की जेब में डाल दीजिएगा ।? $ 

एक काग़ज़ के ठुकड़े पर उन्होंने जल्दी जल्दी तीन चार 
पंक्तियाँ लिख कर उसे नक़ाबपोश की ओर बढ़ा दिया । 

एक घोड़े पर सवार होकर दूसरे की लगाम बाएँ हाथ में 
थाम हुए नक़ाबपोश ने अपनी राह ली । 

मधुसूदन ने कहा--समम में नहीं आता यह कौन है ?”? 

मन्मथर्सिह ने उत्तर दिया--“मैं भी हैरान हूँ । कोई भी हो, 
परन्तु कम से कम इस पर अविश्वास करने का कोई कारण 
नहीं दिखाई देता |” 

मधुसूदन को लिए हुए मन्मथर्सिंह उसी पश्चिमी पवत की 
ओर अग्रसर हुए। एक सकरी पगदण्डी की राह चल कर वे 
लोग सघन तरुसमृह्दों के बीच पर्वत शिखर पर बनी हुई एक 
छोटी-सी कुटी के समीप जा पहुँचे । पिछले परिच्छेद में पाठकों 
ने इसी कुटी के समीप अरुणसिंह, कमल नयन तथा नवलसिंद 

को बात-चीत करते सुना था और इसी कुटी में सधुसूदन को 
अन्तर्द्धांन होते देखा था। कुटी के द्वार पर ताला पड़ा हुआ 
था। मन्मथसिह ने ताला खाल डाला | एक मोटी जंज़ीर छत से 
लटक रही थी। मन्मथसिंह ने उसे अपनी ओर खींच कर छोड़ 
दिया। फ़श में एक चौकोर छेद निकल आया। नीचे उतरने के 
लिए सीढ़ियाँ बनी हुई थीं। दोनों ने भीतर प्रवेश किया। 
लगभग पचास सीढ़ियाँ उतर कर वे लोग एक चोड़ी सुरह्ग के मुख- 
द्वार पर आ पहुँचे। आधा घंटे तक इस सुरद्ग के भीतर चलने 
के उपरान्त उन्हें ऊपर जाने के लिए सीढ़ियाँ मिलीं । दस-बारह्‌ 
सीढ़ियाँ चढ़ कर वे लोग एक छोटे से गोल कमरे में आ निकले। इस 
कमरे में खिड़की अथवा द्वार आदि का कहीं चिन्ह न था परन्तु 
एक तेज़ वत्ती के प्रकाश से कमरा जगमगा रहा था। कमरे के 
फ़शे पर एक स्री और एक पुरुष अचेताबस्था में पड़े हुए थे। 
हमारे पाठक देखते ही कह देंगे कि पुरुष उनका चिर-परिचित 
संन्‍्यासी था और म्री भानपुर वाली डाली ! संन्‍्यासी का सारा 
शरीर एक सफ़ेद चादर से ढकने के अनन्तर सन्मथसिह ने स्त्री 
को चैतन्य करने की व्यवस्था की । डाली आँखें मलती हुईं उठ 
बैठी । अपने सामने सन्मथसिंह को खड़ा देख कर वह गिड़गिड़ाती 
हुई कहने लगी--“अब आप मुझे क्रिस लिए कष्ट दे रहे हैं !? 
सन्मथर्सिह ने लाल लाल आँखें दिखा कर कहा--“मेरे साथ 
छल करने चली है! शैतान छोकरी ! बता उस किताब के कई पन्ने 

फाड़ कर तुने कहाँ रकखे हैं.? निकाल उन्हें, नहीं तो तेरी खेर 
नहीं है ।? 

डाली ने काँपते हुए कहा--“मुमे उन पन्नों का हाल बिलकुल 
नहीं मालूम ४? 

मन्मथसिंह ने भल्ला कर मधुसूदन को आदेश दिया-- यह यों 
न मानेगी, आप इसे उठा कर मेरे पीछे चले आइए । इस दुष्टा को 
कम से कम मालूम जरूर है। मैं अभी सारा भेद इसके पेट*से 
निकाले लेता हूँ ।” खूँटी पर टैंगी हुई एक नकाब उतारकर उन्होंने 
अपने चेहरे पर लगा ली और एक काले कपड़े से अपने सारे 
शरीर को ढक कर वे सीढ़ियों को राह उतर गये । मथुसूदन ने 
डाली को उठा कर उनका अनुसरण किया । मन्मथ सिंह ने सबसे 
नीचे वाली सीढ़ी के किनारे हाथ ले जाकर न जाने कौनसा यन्त्र 
दबा दिया । सहसा सुरज्ञ की बाई ओर वाली दीवार में एक 
छोटी सी खिड़की निकल आई। इस ओर भी ऊपर चढ़ने के 
लिए सीढ़ियाँ बनी हुईं थीं। लगभग आठन-दस सीढ़ियाँ चढ़ कर 
मन्मथर्सिह ने किसी विचित्र ढन्न से ऊपर का एक शिलाखण्ड 
हटा दिया । शिलाखण्ड के हटते ही ये लोग नवागढ़ क उत्तर 
ओर वाले वन-प्रान्त में आ निकले। शिलाखण्ड से कुत्र ही दूर 
पर सब्न लता-जालों से मर्डित एक पाषाण-स्तृूप बना था। 
कहना न होगा कि यह वही स्तृप था जिसके भीतर उपय्मनाथ 
ने दो व्यक्तियों को बात-चीत करते सुना था। 

प्रात:काल होने में कुछ ही विलम्ब था । मन्मथसिंह और मधु- 
सुदन डाली को लेकर एक सघन तरु समूह के समीप जा पहुँचे । 

इसके वाद सुवर्ण-रहस्य” के खोये हुए पन्नों का भेद जानने 
के लिए इन लोगों ने डाली के साथ जो व्यवहार किया उसका 
करुण-चित्र पाठक पिछले किसी परिच्छेद में देख चुके हैं । डाली 
के अनुनय-विनय से उनका हृदय न पसीजा | 

उन्होंने उसे मोटी-मोटी रस्सियों से जकड़ कर एक वृत्त की 
डाल से उल्टा टाँग दिया । अनेक प्रकार के भय दिखा कर उन्होंने 
उन पन्नों का रहस्य पूछना चाहा। परन्तु डाली बराबर यही कहती 
रही कि “मुझे उन पन्नों का हाल बिलकुल नहीं सालूम |” 

अन्त में मनन्‍्मथ्सिंह को एक नया उपाय सूझ पड़ा । उन्होंने 
सधुसूदन को आदेश दिया--“आप गुक़ा के भीतर जाकर 
संन्‍्यासी को उठा लाइए । डसे हम लोगों के अधिकार में देख 
कर शायद यह भेद छिपाने का साहस न कर सके | मधुसूदन 
गुफा की ओर जाना ही चाहते थे कि सहसा दूर पर किसी के 
बोलने का-सा शब्द सुनाई दिया। मधुसूदन के वहीं ठहरने का 
आदेश देकर मनन्‍्मथसिंह उसी ओर अग्नसर हुए जिधर से वह्‌ 
शब्द आ रहा था। कुछ दूर जाकर उन्होंने देखा, दो व्यक्ति इधर- 
उधर किसी को खोजते फिर रहे हैं । 

उन्होंने पहिचाना वे शंकर सिंह और उम्रनाथ थे । 

मनन्‍्मथसिंह का हृदय धड़कने लगा। वे समझ गये, डाली की 

क्रन्दन ध्वनि सुनकर ही ये लोग इधर आ निकले हैं | साँस थाम 
कर बे दोनों की गति-विधि का निरीक्षण करने लगे | अनुसन्धान 
का कोई परिणाम निकलता न देख कर शंकरसिंह ओर उम्रनाथ 
शीरे-धीरे बातें करते हुए नवागढ़ की ओर चल दिये । मन्मथसिंह 
ने वृक्तों की ओट में अपने आपको छिपाते हुए उनका अनुसरण 
किया। उन्हें आश्चर्य हो रहाथा कि ये लोग नवागढ़ किस 
अभिप्राय से जा रहे हैं । 
ञ जे ्ैः है 

बड़ी देर तक मन्‍्मथसिंह के न लौटने पर मधुसूदन को 
चिन्ता होने लगी । उनका हृदय सशंकित हो उठा । डाली को 
उसी अवस्था में छोड़ कर वे मन्मथसिंह *को खोज़ते हुए दूर 
तक निकल गये | परन्तु मन्मथसिंह न दिखाई दिये । उन्हें शंका 
होने लगी कहीं मन्‍्मथसिंह किसी विपत्ति में तो नहीं फैंस गये । 
अथवा कही संन्‍्यासी को लाने के लिए बाहर ही बाहर सुरंग 
की ओर तो नहीं चल दिये ? सन्देह निवारणाथ बे लपकते हुए 
शिलाखए्ड वाले द्वार के समीप जा पहुँचे | द्वार अभी तक खुला 
हुआ था। वे भीतर उतरना ही चाहते थे कि उन्हें. एक नक़ाब 
पोश अश्वारोही भाग कर उसी ओर आंता हुआ दिखाई दिया । 
निकट आकर उसने अपनी नक़ाब उलट दी । मधुसूदन ने पहि- 
चाना वह और कोई नहीं स्वयं मन्मथर्सिह थे। मन्मथसिंह ने घोड़े 
से उतर कर उसे एक कोड़ा मार दिया । घोड़ा भागता हुआ जंगल 

में अन्तर्द्धान हो गया । बिना कुछ कहे सुने वे मधुसूदन का हाथ 
पकड़ कर खींचते हुए नीचे उतर गये ओर पलक मारते यन्त्र घुमा 
उन्होंन द्वार बन्द कर लिया। क्षण भर दम लेकर उन्होंने कह्ा-- 
“ओह ! बड़ी उलभन में फँस गया था ।” संक्तेप में सारा प्रसंग 
मधुसूदन को सुनाते हुए बे गोल कमरे में जा पहुँचे। एक चटाई 
पर बैठते हुए उन्होंने कहा--“उग्रनाथ ने बहुत दूर तक मेरा 
पीछा किया परन्तु में टेढ़ी राहों से होता हुआ उन्हें चकमा 
देकर निकल ही भागा | हाँ, डाली से कुछ मालूम हुआ १७ 

सधुसूदन ने उत्तर दिया--“कुछ नहीं, बह्‌ तो बराबर यही 
कहती रही कि मुझे उन पन्नों का हाल नहीं मालूम !? 

मन्मथसिंह ने नेराश्य पूर्ण स्वर में कहा--“तब आखिर बे 
पन्‍ने गए कहाँ !? 

मधुसूदन ने उत्तर दिया--“समम में नहीं आता । मैंने डाली 
से हर प्रकार जानने का प्रयत्न किया परन्तु उसने कुछ भी न 
बताया। इधर आपको भी गए बहुत देर हो चुकी थी इसलिए 
मुझे चिन्ता होने लगी कि कहों आप किसी विपत्ति में न फेंस' 
गए हों आपको खोजता हुआ मैं इस ओर आ निकला तब तक 
देखता हूँ आप स्वयं आ पहुँचे [? 

कहना न होगा कि लता-जालों से मुँदा हुआ पाषाण- 
स्तूप इसी कमरे का वाह्य रूप था और इसी समय उप्रनाथ 
ने इन लोगों को स्तूप-गर्भ में बातः चीत, करते सुना 

था ।# अभी ये लोग बात-चीत करही रहे थे कि सहसा सीढ़ियों 
की राह चढ़कर एक नक़ावपोश ने गोल कमरे में प्रवेश किया । 

नकाब की वनावट आदि से मन्‍्मथसिंह न पहिचान लिया कि 
यह वही नक़ाबपोश है जिसने पिछली रात उनकी सहायता की 
थी। वें अभी कुछ कहना ही चाहते थे कि नकाबपोश यकायक 
उन पर टूट पड़ा । उसके इस व्यवहार से दोनों स्तम्भित रह गये। 
उन्होंने बहुत प्रयत्न किया परन्तु नक़ाबपोश के आकस्मिक प्रहार 
से वे अपने आपको न बचा सके। थोड़ी ही देर में उन्हें नीचे 
गिरा कर नकाबपोश ने एक विषाक्त आपधि की सहायता से 
उन्हें कई घण्टों के लिए सुला दिया। इस ओर से निश्चिन्त 
होकर वह मन्मथर्सिह की जेबें टटोलने लगा, और अपनी अभि- 
प्रेत बस्तु पाकर एक बार प्रसन्नता सेउछल पड़ा। . * 

इसी समय उसकी दृष्टि चादर से ढके हुए एक व्यक्ति पर 
पड़ी । चादर हटाकर नकाबपोश ने एक बार उसके चेहरे की 
ओर देखा । फिर मुस्कुराते हुए उसी चादर में उसे समेट कर 
नीचे उठा ले चला। लगभग सौ गज़ सुरंग के भीतर जाकर 
उसने यत्न पूर्वक बोझा एक किनारे रख दिया। इसके बाद 
मधुसूदन और मनन्‍्मथसिंह को भी क्रमशः सुरक्ञ के भीतर ले 
जाकर छिपा दिया और कुछ दूर गोल कमरे की तरफ़ लौट 
कर बह कोई वस्तु टटोलने लगा । 

& देखिए तीसरा भाग पाँचवाँ परिच्छेद । 

एक पुरुष बेसुध पड़ा था। जिसे शायद नक़ाबपोश ने ही कुछ 
देर पूर्व वहाँ लाकर रकखा था। नक़्ाबपोश उसे एक ओषधि सुँघा 
कर सुरक्ञ के भीतर छिप गया। कुछ ही छणों के अनन्तर वह्‌ 
पुरुष आँदें मलता हुआ उठ वैठा। परिस्थिति का ज्ञान होते ही 
वह घबराया हुआ गोल कमरे की ओर दोड़ा। गोल कमरे में 
उसे कोई न दिखाई दिया | हताश होकर शिलाद्वार खोलता हुआ 
वह बाहर निकल आया । उचित अवसर देख कर नक़ाबपोश 
अपना बोफा लिए हुए दबे पाँव उसी के पीछे पीछे शिलाद्वार 
पर आ पहुँचा। वह पुरुष अभी तक आश्चये-चकित होकर 
इधर-उधर ताक रहा था। नक़ाबपोश ने एक छोटा सा गोला 
उसके सामने पटक दिया। क्षण भर बाद वह पुरुष माथा थाम 
कर बैट गया। उसकी चेतना जाती रही। नक़ाबपोश अपना 
गट्टर सेभाले हुए निःशंक भाव से एक ओर चल दिया। 

शिलाद्वार से लगभग एक फ़लाग के अन्तर पर एक छोटी 
सी नहर बह रही थी। यह नहर कुछ ही दूर बढ़ कर चन्द्राकार 
पर्वत के भीतर समा गयी थी और कई मील तक पर्वत 
के गर्भ से होकर बहती हुई नव़ागढ़ राजप्रासाद की ओर 
चली गयी थी। नक्ताबपोश गट्टर कं बंधे हुए व्यक्ति को इसी 
नहर में छोड़ कर लौट पड़ा । एकऔत्त की ओट में उसका घोड़ा 
बेंघा हुआ था। घोड़े पर सवारेँ होकर वह्‌ पाषाण-स्तूप की 
ओर अग्रसर हुआ। + 


बारहवाँ परिच्लेद 


स दिन मीलूगढ़-नरेश द्वारा तिरस्कृत हीकर 
भी विलासिनी मेनका उनकी ओर से 
ब्रिलकुल निराश नहीं हुई । उसका वह्‌ 
आवेश क्षशिक था। विलासिता की 
मदिरा ने उसके वास्तविक आत्माभिमान 
को धोकर बहा दिया था । ओर उसके 





हृदय में रह गई थी थोथे अहंकार के 
रूप में केवल उसकी काली प्रतिच्छाया ! 

महाराज चन्द्रसिंह के भर्त्सना-पुर्ण वाक्‍्यों से भी उसकी 
आँखें न खुलीं थीं। उनके ३ बिक रूप को बह न पहिचान सकी 
थी। उसे अब भी आशा क्ैनी हुई थी कि उसके प्रभुत्व के आगे 
उन्हें एक न एक दिन अपना, र भ्कुकाना पड़ेगा। एकान्‍्त में 
बह प्रायः गव के साथ चन्द्रतिंह का कल्पित चित्र अपने 
मानस-पटल पर अंकित किया करती और मनही मन उसी 

कल्पित चित्र के प्रति मम वचन सुना कर अपना हृदय शीतल 
किया करती थी । 

यह सब कुछ था, परन्तु उसका चित्त अशान्त रहने लगा 
था | उसका मन किसी काम में न लगता था । रूप का अमोघ 
सम्मोहनाश्र महाराज चन्द्रसिंह के द्वारा निष्फल कर द्यि 
जाने के कारण मानों अपने प्रेरक को ही विक्षुत्ध करने 
लगा था। 

आज उसे रात भर नींद न आयी थी। अनेक अप्रिय स्वप्न 
देखते देखते सारी रात बीत गई | उसका मन उद्ठिग्न हो रहा था। 
प्रात:काल होते ही उसने ललिता को बुला भेजा, ललिता फूलों का 
एक सुरुचिर गुलदस्ता लिए हुए आ पहुँची। मेनकारानी उसे देखते 
ही बोली--“अरी, इतने सबेरे तूने यह गुलदस्ता तैयार फर डाला 
कहाँ पाए ऐसे सुन्दर फूल ९”? 

“हीरा बाग के तो फूल हैं १” ललिता ने मुरक्षराते हुए 
कहा । 

“हीराबाणा में ऐसे सुन्दर फूल १” मेनकारानी आश्चर्य प्रगट 
करती हुई बोली--“मैंने तो श्रव तक यहाँ ये फूल नहीं देखे थे ! 
यह लाल और नीली पैंखुरियों वाला फूल तो ज़रूर तू कहीं और 
से लाई है !? 

“आप तो आज कल न जाने रात-दिन किस सोच में पड़ी 
रहती हैं।” ललिता ने भौंहें नचा कर कहा--“बारा में जाकर भी 


२०९ बारहवां परिच्छेद 





मानों आँखें बन्द किए रहती हैं। यह उसी भाड़ी का फूल तो है 
जिससे सरला ने बीच वाली क्यारी सजायी थी ।” 


मेनकारानी ने उसे अपने होठों से चूमते हुए कहा--“बड़ा 
सन्दर फूल है ललिता ! ओर भी ऐसे दो एक फूल खिले हैं ९” 

«दो एक ?” ललिता ने मुस्कुराते हुए कहा-“सारी क्यारी 
इन्हीं फूलों से छाई हुई है रानी ! आप चाहें तो एक पूरा गज़रा 
इन्हीं फूलों से गूँथ लाऊँ।”? 

“अच्छा, दासी को कह दे कि थोड़े से और ऐसे ही फूल 
तोड़ लावे” मेनका ने चपलता के साथ कहा | फिर कुछ रुक कर 
बोली--“अच्छा, ठहर, में स्वयं चल कर फूल चुनुंगी। मेरा 
मन इधर नहीं लगता। थोड़ी देर जी बहल जायगा ॥0 

ललिता के साथ-साथ मेनका गुप्त पथ से होकर हीरा बाग 
में जा पहुँची । इस समय पन्ना दाहिने हाथ में एक सुन्दर हजारा 
लिए हुए उसी केन्द्रवर्ती क्यारी को सींच रही है। आहट पा 
उसने पीछे की ओर घूम कर देखा। फूलों से लदी क्यारी को 
देखते ही विलासिनी मेनका का हृदय क्षण भरक लिए खिल 
उठा । ललिता का संकेत पाते द्वी पन्ना हाथ का हजारा वहीं छोड़ 
कर एक छोटी सी टोकरी उठा लाई। मेनका रानी बड़े चाव से 
उसे दाहिने दवाथ के सहारे कमर पर टिका कर अपने मन भाये 
कुछुमों का चयन करने लगी। 

उसे स्मरण हो आया, एक दिन इसी क्यारी से चुन-चुन कर 

१४७ 

फलों का मनोहर गज़रा ग्ँथ उसने बड़ी साध के साथ 
सन्मथर्सिह के गले में पहिनाया था। परन्तु आज का गजरा वह 
क्या करेगी ? आज तो परिस्थिति वदल गयी है। अपने उन्मत्त 
हृदय के जिस मनन्‍्मथ-संविष्ट सिंहासन पर उसने कुछ दिन पहले 
मन्मथसिंह को वबिठाया था उसी पर वह आज महाराज चन्द्रसिंह 
की मूर्ति प्रतिष्ठित देखती है। चन्द्रसिंह की चन्द्र-प्रभा के आगे 
मन्मथसिंह का चित्र प्रति दिन धुँघला होता जाता है । 

तब क्‍या आज का गजरा वह उसी साध से अपने हृदय 
सिंहासन के वतमान अधिष्ठाता महाराज चन्द्रसिंह के गले में 
पहिनाने का साहस कर सक्रेगी ? उसका उत्साह क्षणभर के 
लिए फीका पड़ गया। एक सुन्दर फूल उसके हाथ से छूट कर 
गिर पड़ा । कैल्पना की तरंगों में डबती और उतराती हुई मेनका 
उसे उठाने के लिए नीचे कुकी । उसकी असाबधानी के कारण 
कमर पर सधी हुई टोकरी के कितने ही फूल बिखर गये | 

ललिता पीछे खड़ी उसकी तल्लीनता देख॑ रही थी। उसने 
मुस्कुराते हुए कहा--“किस धुन में भूली हुईं हो रानी १ सारे 
फूल तो बिखरे जा रहे हैं ।” 

मेनका की तन्द्रा भंग हुई। अभी बह कुछ कहना ही चाहती ,, 
थी कि सहसा पन्ना के मुँह से एक हलकी सी चीख निकल गयी | 
“हैं, यह कौन १? ॥ 


मेनका और ललिता.ने चोंककर पतञ्नाकी ओर देखा । क्षणभर 


किस थन में सलो ) रानी ? खारें फूल तो अिस्वर जा रहे £ । 





रिच्छेद 

बाद ही उसके दृष्टि-पथ का अनुसरण करती हुई उन दोनों की 
आखें पश्चिम ओर वाले कुंज तक जाकर अटक गयीं। उन्होंने 
देखा, एक व्यक्ति उस सघन कुंजकी ओट में नन्‍हीं-नन्‍हीं टहनियों 
के बीच मुँह छिपाये हुए उन्हीं की ओर देख रहा था। इन लोगों 
को सावधान होते देख उस व्यक्ति ने छिपना चाहा । परन्तु पलक 
मारते ही ललिता ने एक गोला उसी कुंज की ओर फेक दिया। 
धुएँ के एक बादल ने कुछ देर के:लिये समूचे कुंज को ढक लिया । 
ललिता लपक कर कुंज़ के भौतेर,चली गई ओर बेसुथ व्यक्ति 
को बाहर उठा लाई | इस समय तक मेनका और पन्ना भी 
कु'ज के समीप जा पहुँचीं थीं। ललिता ने उस व्यक्ति को मेनका 
के सामने लिटा दिया। तीनों की दृष्टि उसके चेहरे पर पड़ी। 
उन्होंने पह्ेचाना-महाराज चन्द्रसिंह ! उनके आश्चय की 
सीमा न रही। मेनका के मुँह से बरबस निकल पड़ा--' हैं, 
महाराज चन्द्रसिंह यहाँ कैसे १” 

ललिता ने कद्दा--“तिलस्मी कारागार से इनका इस प्रकार 
निकल आना आयूर्वय-जनक है? * 
४ ले विस्मय सूचक स्वर में कहा--“परन्तु मैंने 
ल्लगृहू रक्खा था जहाँ मेरे अतिरिक्त और किसी 
की भी नैहीं हो सकती |” 

“सैंब कहीं यह कोई ऐयार तो नहीं है (” पन्ना ने कहा। 

“अ्रभी इस सन्देह की निवृत्ति किये लेती हूँ।” कहते हुए 

ललिता ने एक तरल ओषधि के दो-चार बूँद उसके चेहरे पर 
डाल कर रगड़ दिये । देखते ही देखते चन्द्रसिंह का चेहरा बदल 
गया। ललिता बोल उठी “अरे ! ये तो रणसिंह हैं !” 

“कौन रणसिंह ?” मेनका ने कोतृहल के साथ पूछा-- 
“मीजूगढ़ के प्रसिद्ध ऐयार ! महाराज चन्द्रसिंह के अन्तरंग 
मित्र !” ललिता ने उत्तर दिया “हाँ, हाँ वही ।? 

“परन्तु ये इस उद्यान में किस राहूसे आ गये १” मेनका 
बोली । “सममभ में नहीं आता” कहती हुई ललिता उनकी जेबें 
टटोलने लगी । भीतर की जेब में दो पत्र यत्नपूवक रक्‍्खे हुए 
थे। ललिता ने दोनों को मेनका की ओर बढ़ा दिया। एक पत्र 
पर दीयागढ़-नरेश का नाम लिखा हुआ था। मेनका उसे खोल 
कर पढ़ने लगी । उसमें लिखा था-- 

“प्रजारञ्जन, धर्मावतार, वीरसिंह जी ! 

मैं सकुशल नवागढ़ में हूँ। बड़ी राजकुमारी भी संयोग-बश 
यहीं आ फंसी हैं । हम लोग “अलकापुरी? नामक तिलस्म में हें 
आप विशेष चिन्ता न करें। 

आपका 
चन्द्रसिंह ।? 
मेनका हैरान थी कि चन्द्रसिंह का लिखा हुआ पत्र रणसिंह 
के पास किसने पहुँचाया ! धड़कते हुए हृदय से उसने दूसरा पत्र 
खोला । उसमें लिखा था:-- 

“महाराज चन्द्रसिंह जी ! 

अब तक आप मेनका रानी के तिलस्मी कारागार में क़ेद थे। 
आपके एक हितचिंतक ने आपको कांरागार से निक्राल कर यहाँ 
पहुँचाया है। इस समय आप मीलूगढ़ के सीमा-प्रान्त में हैं । सेवा 
के लिए एक घोड़ा प्रस्तुत है । आप सकुशल मी लूगढ़ जा सकते हैं । 

आपका--? 
मेनकारानी इस पत्र का मर्म कुड्र भी न समझ सकी। 
परन्तु उसके अक्षर पहिचानते उसे देर न लगो। उसे ललिता 
की ओर बढ़ाते हुए उसने कहा--“देख तो, यह मन्मथससिंह का 
ही लिखा हुआ है न १” 

“अक्षर तो उन्हीं के हैं |” ललिता ने विस्मय भरे स्वर में 
कहा--“परन्तु इसका तात्पये क्‍या है १” 

“समम में नहीं आता ।” मेनका पत्र वापस लेते हुए बोली । 
फिर गम्भीर हेकर कहने लगी--“कुछ भी हो, परन्तु देखती हूँ, 
मन्मथर्सिह के चन्द्रतिंद का रहस्य मालूम हा गया है और 
उन्होंने किसी न किसी प्रकार मेरे काम में हस्तक्षेप करने की 
चेष्टा अवश्य की है |” 

ललिता ने अस्फुट स्वर में कहा--“यह पत्र चन्द्रतिंह-रूप- 
धारी रणसिंह को जेब में | ओर रणसिंह हीराबाग में ! इन घट 
नाओं को साथ मिला कर देखने से तो इस पत्र का सिर-पैर कुछ 
भी सममभ में नहीं आता !”? 

उसकी बात का कुछ उत्तर दिये बिना मेनका रानी ने पन्ना 
के सम्बोधन करते हुए कहा--“मैं बेंगले में चलती हूँ। तू 
जाकर ज़रा मन्मथर्सिंह के बुला तो ला। देख, इस घटना का 
भेद उन्हें न मालूम होने पावे |?” 

पन्ना आदेश-पालन के लिए चल पड़ी। मेनका सिर भुकाये 
हुए उसी बंगले की ओर अग्रसर हुई जिसके भीतर पाठक एक बार 
कुमारी चन्द्रावती तथा मेनकारानी के साथ हा आये हैं | ललिता 
ने भी रणसिंह के। उठाकर मेनकारानी का अनुसरण किया। 

मेनकारानी ने बेंगले की सीढ़ी पर पैर रखते हुए गम्भीरता- 
पूवक कहा--“/सम्भव है किसी प्रकार महाराज चन्द्रसिंह-सम्बन्धी 
घटना की गन्ध पाकर मन्मथसिंह ने मुझे चिढ़ाने के लिए केाई 
स्वाँग रचा हा ! जो हा, अब मन्‍्मथसिंह पर दृष्टि रखनी होगी 
ललिता ! लेकिन बहुत सावधानी के साथ | जिसमें उन्हें मालम 
न होने पावे |? 

ललिता रणसिंह का लिए हुए बँँगले के भीतर चली गयी। 
उन्हें उसने एक कमरे में यत्नपृवंक छिपा दिया और भीतर से 
दो कुसियाँ लाकर बेंगले के बाहरी बरामदे में रख दीं ॥ एक 
कुर्सी पर मेनका बैठ गई, दूसरी कुर्सी पकड़कर ललिता उसके 
सामने चुपचाप खड़ी हे गयी । 

कुछ ही देर के अनन्तर पन्ना अकेली आती हुई दिखाई 
पड़ी । ललिता ने दूर ही से पूछा--“क्यों मिले या नहीं ९” 

पन्ना ने सिर हिलाते हुए उत्तर दिया--“नहीं । घर पर नहीं 
हैं। उनका अनुचर कहता है कि वे पिछली सन्ध्या से बाहर हे । 
घर में कुछ कह कर भी नहीं गये। उन लोगों का तो अनुमान 
था कि वे आपकी तरफ़ आए होंगे ।" 

ललिता की ओर देखते हुए मेनका ने कहा--“आश्च्य है ! 
तू ज़रा उनका पता तो लगा |” ललिता जाने के लिए उद्यत हुई । 

पन्ना ने हाथ जोड़कर निवेदन किया--“सरला जी के पिता 
का एक पत्र-बाहक बाहर खड़ा है। महारानी से मिलना चाहता 
है। मैं अभी बाहर गयी थी तब मुझे मिला था ।” 

ललिता ठहर गयी । मेनका ने रहस्य-पूर्ण दृष्टि से उसकी 
ओर देखते हुए कह्या--/सरला के पिता कौन ? वही वीरभद्र ९ 
जिन की उस दिन तूने चर्चा की थी ? उनका पत्र-वाहक किस 
लिए आया है ! कहीं"? 

“शायद सरला के लिए कोई संदेश लाया हो !” ललिता ने 
उपेक्षा के साथ उत्तर दिया। कुछ विचार करती हुई मेनका 
बोली,--“अच्छा, जा पन्ना, उसे सिंह-द्वार की ओर ले चल, मैं 
अभी.दरवार भवन में आती हूँ।” पन्ना फिर हीरा बाग के बाहर 
चली गयी | मेनका ने ललिता को सम्बोधन करते हुए कहा-- 
“देखती हूँ, मीलूगढ़ के ऐयारों को भी किसी न किसी प्रकार 
चन्द्रसिंह की गन्ध मिल चुकी है। पिछली रात मन्मथर्सिह का 
ग़ायव रहना भी रहस्य से खाली नहीं है। हम लोगों फो अब 

बहुत सावधान रहने की आवश्यकता है। रणसिंह को लेकर तू 
इसी समय मेरे साथ चली चल। इन्हें भी तिलस्म के भीतर 
पहुँचा देना होगा।” 

कहती हुई मेनकारानी बैंगले के भीतर चली गयी । ललिता 
ने उसका अनुसरण किया। 

९ है ९ 

रणसिंह की ओर से निश्चिन्त होकर ललिता को लिये हुए 
मेनका दरबार गृह में आ पहुँची । एक उब्च आसन पर बैठने के 
अनन्तर उसने ललिता को पत्र-बाहक के बुलाने का सझुत 
किया। ललिता चपल गति के साथ द्रबार भवन के बाहर हुई 
ओर कुब्च॒ ही क्षणों के बाद एक युवक को लिये हुए लौट आई। 
युवक ने सम्मान पूर्वक मेनकारानी को सलाम किया और एक 
लिफ़ाफ़ा उसकी ओर बढ़ाते हुए कहा--“सरला के पिता वीरभद्र 
ने मुके आपकी सेवा में भेजा है। मेरे पास सरला के नाम का 
एक पत्र है ।” 

मेनका ने लिफाफ़ा फाड़ डाला | भीतर एक पत्र था। मेनका 
पत्र खोलकर पढ़ने लगी | उसमें लिखा था :-- 

“मेरी प्यारी बेटी, 

इधर कई दिनों से मेरा स्वास्थ्य ठीक नहीं रहता | मेरी 
अवस्था भी अब ढल चली है। मैं चाहता हूँ कि तू कुछ दिन के 
लिए नवागढ़ छोड़कर मेरे पास रहे। अतणएव महरानी से मेरा 

नम्न निवेदन सुनाकर अवकाश ले लेना। और पत्र पाते ही पत्र- 
बाहक के साथ-साथ चली आना | 
>तेरा गेग-प्रस्त पिता, वीरभद्र ।? 
ललिता की ओर पत्र बढ़ाते हुए मेनका ने एक विशेष संक्रेत के 
साथ कहा--'जा, यह पत्र सरला के दे दे, और उसे यहीं भेज 
दे ।” ललिता पत्र लिए हुए बाहर चली गयी ओर कुल ही देर 
बाद सरला बन कर लौट आई। मेनका उसे देखते ही बेली-- 
“तेरे पिता का आदमी आया है सरला ! जा उसे समभा देना | 
अभी क्‍या जायगी ? थोड़े दिन बाद चली जाइये ।” 
सरला पत्र-बाहक को साथ लेकर दरबार भवन से बाहर हुई । 
५ ५ ५ 
लगभग दो घंटे की गाढी निद्रा के उपरान्त रणसिंह ने आँखें 
बोलीं । उन्होंने देखा, वे एक छोटे से चौकोर कमरे में पड़े हुए 
हैं। एकाएक॑ उनका हाथ जेब में जा पहुँचा। जेव खाली थी । 
वे चकित होकर चारों ओर देखने लगे। कमरे का द्वार खुला 
हुआ था । 
रणसिंह बाहर निकल आये । सामने एक छोटा सा उद्यान 
लगा हुआ था| यह उद्यान चारों ओर ऊँची-ऊँची दीवारों से 
घिरा हुआ था। उद्यान के बीचों बीच एक छोटी-सी नहर बह 
रही थी | नहर उत्तर ओर बाली दीवार के नीचे से निकल कर 
दक्षिण ओर वाली दीवार के नीचे समा गयी थी । 


अलक।पुरी २१८ 

रणसिह कुछ देर तक इधर-उधर घूम कर उद्यान की शोभा 
का निरीक्षण करते रहे । उन्होंने देखा उद्यान के बाहर निकलने 
का कोई सा्ग नथा। सहसा उनका ध्यान नहर की ओर 
आकर्षित हुआ । वे सोचने लगे यह नहर भी तो कहीं न कहीं 
बाहर जाकर निकली ही होगी ! वे बहाव के साथ साथ नहर के 
किनारे किनारे चलते हुए दक्षिण ओर वाली दीवार के समीप 
आ गये। उन्होंने उस छेद के भीतर भाँक़ कर देखा जिसमें वह 
नहर समा रही थी। छेद के उस पार से उन्हें मन्द-मन्द्‌ प्रकाश 
आता दिखाई दिया। अनुमान के सहारे उन्होंने समझ लिया कि 
लगभग पचास गज़ बहने के बाद नहर किसी खुले हुए मैदान में 
जा निकली है। उनके हृदय में आशा की एक उज्ज्वल रेखा दौड़ 
गयी । कपड़े समेट कर उन्होंने अपने आपको नहर के बहाव फे 
साथ डाल दिया । 

कुछ ही देर के बाद वे नहर में बहते हुए एक दूसरे उद्यान 
में आ पहुँचे । यह उद्यान भी ठीक वैसा ही बना हुआ था। 
रणसिंह बाहर निकल आये और नहर के किनारे किनारे चलने 
लगे । नहर फिर एक दीवार के पास जाकर अमन्‍्तर्धान हो गयी 
थी। परन्तु इस बार दीवार के उस पार जाने के बदले वह एक 
गहरे प्रपात का रूप लेकर प्रथ्वी के गर्भ में विलीन हो गयी थी । 
हताश होकर रणसिंह लोट पड़े और अपने भीगे हुए कपड़े 
निचोड़ उन्हें सुखाने का प्रयत्न करते हुए इस नए उद्यान का 

निरीक्षण करने लगे। एक वृक्ष की डाल पर टेंगे हुए कुछ कपड़ों से 
उन्हें वहाँ किसी के रहने का अनुमान हुआ। सहसा उनकी 
दृष्टि परिचमी दीवार से सटे हुए एक छोटे से बँगले पर पड़ी | 
बैंगले का द्वार खुला हुआ था। कोतूहल से भरे हुए रणसिंह 
सावधानी के साथ उस बँगले की ओर अग्रसर हुए। उन्होंने 
भीतर भांक कर देखा एक व्यक्ति द्वारा की ओर पीठ किए एक 
कुर्सी पर वैठा कोई वस्तु निहार रहा था। रणसिंह दवे पाँव 
सरकते हुए उस व्यक्ति के ठीक पीछे जा खड़े हुए। उन्होंने पहिचाना, 
महाराज चन्द्रसिंह दाहिने हाथ में एक बाला का चित्र लिए बड़े 
ध्यान से देख रहे हैं | उनके आश्चय की सीमा न रही । भावावेश 
के कारण उनके मुँह से एक हलकी सी चीख़ निकल गई । महाराज 
चन्द्रसिंह ने चित्र को लुकाते हुए चोंक कर पीछे की ओर देखा । 
रणसिंह को देखते ही उनके मुँह से वरबस निकल पड़ा-- 
“कौन ? रणसिंह ! तुम यहाँ कैसे आ पहुँचे ? और ये तुम्हारे 
कपड़े कैसे भीग गये ?” रणसिंह ने पास ही रक्खी हुई एक कुर्सी 
पर बैठते हुए उत्तर दिया--“कुछ न पूछिये महाराज ! मैं भी 
मायाविनी मेनका के चंगुल में फंस कर यहाँ तक आ पहुँचा हूँ।” 

“तब क्या मेरा पत्र लेकर तुम अभी तक दीयागढ़ नहीं 
जा सके १” चन्द्रसिंह ने पूछा । 

“जहीं महाराज ! दुर्भाग्य वश आपका वह पत्र भी मेरे हाथ 
से निकल गया” रणसिंद् ने निराशा-प्रूर्ण स्वर में उत्तर दिया । 

महाराज चन्द्रसिंह ने कौतृहल के साथ पूछा--“कैसे ९९ 
रणसिंह संक्षेप में सराय वाली घटना का हाल सुनाने के अनन्तर 
कहने लगे -“सराय से निकल कर हम लोगों ने नवागढ़ के 
पश्चिम ओर वाले वन-प्रदेश में किसी प्रकार सारी रात काट 
डालो । दूसरे दिन वेष बदल कर हम लोग सन्ध्या तक नवागढ़ 
की गलियों में घूम कर आपके सम्बन्ध में कुछ और बातें जानने 
का प्रयत्न करते रहे परन्तु कोई परिणाम न निकला। हताश 
होकर हम लोगों ने दीयागढ़ जाना निश्चित किया । इसी सम्बन्ध 
में परामर्श करते हुए रात्रि के समय हम लोग उसी बन-प्रान्त 
की ओर बढ़ ही रहे थे कि सहसा एक नक़ाबपोश ने पीछे से 
आकर एक बड़ा-सा गोला पटक दिया। हम लोग इतने विषाक्त 
धुएं के लिए तैयार न थे । क्षण भर बाद ही हम लोगों की सुध- 
बुध जाती रही । इसके बाद में कितनी देर तक सोता रहा इसका 
मुझे ज्ञान नहीं । आज ही प्रातः काल मैंने पहले पहल नवागढ़ 
राज प्रासाद से लगे हुए उद्यान में एक सघन कुंज के नीचे आँखें 
खोलीं । हाथों ओर पाँवों में बसी हुई पीड़ा से मुझे ऐसा अनुभव 
हो रहा था कि कम से कम दो दिन तक में उसी अवस्था में 
रक्‍्खा गया था। होश आते ही मुझे; उद्यान में किसी के बोलने 
का-सा शब्द सुनाई दिया । कुंज की टहनियों को धीरे से हटाकर 
देखा, मेनकारानी अपनी दो सखियों के साथ उद्यान में कुसुम- 
चयन कर रही थी। में अभी अपनी परिस्थिति को समभने का 

प्रयत्न कर ही रहा था कि सहसा उन लोगों की दृष्टि मुझ पर 
पड़ गयी । दुर्भाग्य बश उसके साथ एक ऐयारा भी थी। में अभी 
सँभलने भी न पाया था कि छोटा-सा गोला मेरे सामने आ 
गिरा । मेरी क्षशिक चेतना जाती रही । उसके बाद आँखें खुलने 
पर मैंने देखा मैं एक दूसरे उद्यान में पहुँचा दिया गया हूँ ! सामने 
बाली नहर उसी उद्यान से होकर आ रही है । इसी नहर में बह 
कर मैं आपके पास तक आ पहुँचा हूँ। न जाने मेघसिंह किस 
अवस्था में हों |” रणसिंह चुप हो रहे । 

महाराज चन्द्रसिंह अभी कुत्र कहना ही चाहते थे कि 
रणसिंह ने बीच में टोंक कर पृछा--परन्‍्तु महाराज अभी- 
अभी यह्‌ चित्र किसका देख रहे थे (९ 

चन्द्रसिंह ने बात टालते हुए कद्दा--“कुत्र नहीं योंही...... 
तुम पहले अपने कपड़े तो बदल डालो | देखो उधर एक 
जोड़ी .....”! 

«८ योंहदी तो नहीं था महाराज !” रणसिंह ने कुछ गम्भीर 
होकर कदा--“देखता हूँ, महाराज अभी तक केलो-तट वाली 
उस वासन्ती सन्ध्या को नहीं भूल सके ।” 

“तुम ठीक कहते हो रणसिंह !” चन्द्रसिंह ने एक चित्र 
शथ्बी पर पटकते हुए कुछ आवेश के साथ कहा, “मेरे अज्ञान में 
आज तक मेरे हृदय की यह दुबंलता मुझ पर विजय पाने का 
प्रयस्न करती रही है । सचमुच कभी कभी मेरे हृदयाकाश की एक 


अलकापुरी श्र्र 
निराली-सी खिड़की खोल कर यह सुन्दरी मानों माँकने लगती 
थी परन्तु आज इस भाँकनेवाली को मैंने अच्छी तरह पहिचान 
लिया है। रणसिंह, झब वह मुझे अपने छझ्म सौन्दर्य में भुला 
कर न रख सकेगी । उस दिन केलो नदी के तट पर मुझे केवल 
उसके वाह्म रूप की एक तेज़ भलक दिखाई पड़ी थी। उसकी 
तेज़ी के आगे मेरी आँखें क्षणभर के लिये भँप गयीं थीं। उस 
रहस्य-पूर्ण क्षण में उस सुन्दरी का जो धुँधला चित्र मेरे हृदय- 
पटल पर अश्वित हुआ था वह उसका स्वाभाविक चित्र न था| 
उस चित्र में युवती के आन्तरिक रूप का आभास देनेबाली उन 
सूह्रम रेखाओं का अभाव था जिन्हें मैं इस चित्र में स्पष्ट अद्लित 
देख रहा हूँ। इसकी मद्रि भरी आँखों में छल है, उन्माद्‌ है, 
कामुकता है, और. .....और है विलास-जनित चश्बलता ! आज 
मुझे मालूम हुआ कि जिस शोभा पर मेरा मरने भूल रहा था 
वह केवल मग-मरीचिका थी। उसमें कोई सार न था। रणसिंह! 
मुझे उस क्षरिक आकर्षण पर आज पश्चात्ताप है| रहा है।” 
रणसिंह ने उस चित्र को उठा लिया ओर ध्यानपूवंक उसकी 
ओर देखते हुए कहने लेंगे--““ओह । इसके हाव-भाव में कितनी 
कुटिलता भरी हुई है। परन्तु थह चित्र आपके पास कैसे 
पहुँचा ९! 

चन्द्रसिंह ने उत्तर दिया--'मैं इस सम्बन्ध में तुमसे कहने 
ही वाला थां। अभी कंछ देर पहले मैं उस सांमनेवाली नहर 

के किनारे टहल रहा था। सहसा मुझे एक व्यक्ति नहर में बहता 
हुआ दिखाई दिया । मेंने उसे खींचकर वाहर निकाला । जान 
पड़ता है बह बहुत दूर से बहता हुआ आ रहा था, क्योंकि 
उसका शरीर बिलकुल ठंडा पड़ चुका था। मेरे पास उसे होश में 
लाने का काई साधन न था तो भी मैंने उसके गील कपड़े बदलकर 
उसके पेट का पानी बाहर निकालने के लिए धूप में उल्टा लिटा 
दिया। कपड़े उतारते समय मुझे उसकी जेब में एक बढुआ 
मिला । उसी बहुए में कई कपड़ों में लपेटी हुई यह्‌ तस्वीर रक्खी 
थी। बढुए का कपड़ा मोटा होने के कारण तस्वीर अधिक न 
भीगने पाई थी ।”? 

रणसिंह ने कौतृहल के साथ पूछा--“आपने उसे कहाँ रक्खा 
है ? चलिए देखें शायद उसकी श्राण-रक्षा की जा सके। बहुए में 
और कोई चीज़ भी थी (” 

“चीज़ें तो कई प्रकार की हैं. परन्तु अधिकांश में पानी भिद्‌ 
चुका है। जान पड़ता है कि ऐयारी बढ़आ है। वह भी वहीं पड़ा 
है। चलिए शायद आप किसी वस्तु का उपयोग कर सकें ।” कहते 
हुए महाराज न्द्रसिंह उठ खड़े हुए ओर रणसिंह को साथ 
लेकर एक भाड़ी के समीप जा पहुँचे। रणसिंह ने देखा एक व्यक्ति 
बेसुध पड़ा है। उसके चेहरे पर काली डाढ़ी थी। और सिर पर 
लम्बी जटा | रणसिंह के मुँह से निकल पड़ा ““अरे ! यह तो वही 
संन्‍्यासी है जिसे हमलोगों ने सराय में छोड़ा था।” उन्होंने 

उसके श्वास की परीक्षा की । उसके शरीर में क्रमश: चेतना का 
सब्ार हो रहा था। उसके पेट का बहुत सा पानी निकल चुका 
था। रणसिंह ने उसके बढुए से खोज कर दो तीन गोलियाँ 
निकालों । नहर से पानी को अंजुलि भर कर उन्होंने गोली घोल 
ली और इस तरल ओपधि के कई बूँद संन्यासी के मुँह में डाल 
दिए। संन्यासी ने क्षणभर के लिए आँखें खोलीं परन्तु फिर मूँद 
लोॉ। रणसिंद दूसरी गोली घोलने लगे। सहसा उनकी रृष्टि 
संन्‍्यासी की काली दाढ़ी पर पड़ी । उन्होंने देखा कि दाढ़ी के केश 
कई जगह से नुच गये हैं । इन केशों की जड़ों पर उन्हें किसी 
प्रकार के मसाले का-सा चिन्ह दिखाई दिया। उन्हें सन्देह होने 
लगा कि कहीं यह्‌ संन्‍्यासी-वेश-धारी कोई ऐयार तो नहीं है ? 
ओपधि तैयार कर उन्होंने फिर संन्यासी के मुँह में डाल दी । 
आँखें खोलकर उसने मन्द स्वर में कहा-“कौन ? रणसिंह !? वह 
फिर बेसुध हो गया । रणसिंह ने इस बार उसके घटुए से खोजकर 
एक छोटी सी शीशी निकाली । उसमें भरे हुए तरल पदार्थ के 
कुछ वू द संन्‍यासी के चेहरे पर डाल कर वे मलने लगे। कुछ ही 
देर के परिश्रम के अनन्तर संन्यासी के चेहरे का गहरा रोग़न 
उतर गया। उसकी दाढ़ी रणसिंह के हाथ में आ गयी । उन्होंने 
पहिचाना, जिस व्यक्ति को वे अब तक संन्यासी सममे हुए थे 
वह वास्तव में मेघर्सिह थे! महाराज चन्द्रसिंह भी समस्त व्यापार 
देख रहे थे। मेघसिंह को पदिचान कर दोनों एक दूसरे का मुँह 

ताकने लगे। अधिक बविलम्ब किए बिना रणसिंह ने ओपधि की 
तीसरी मात्रा उनके गले के नीच उतार दी। मेघसिंदद आँखें 
मलते हुए उठ बैठे । सामने ही महाराज चन्द्रसिंह को देखकर 
उनके आश्चये की सीमा न रही। विस्मय-विश्फारित नेत्रों स 
उनकी ओर ताकते हुए मेवर्सिह ने कहा--' हैं, में कोई स्वप्न तो 
नहीं देख रहा हूँ ? इतनी देर से मैं कहाँ था ?” 

रणसिह ने मुस्क्राते हुए उत्तर दिया-- “इतनी देर से आप 
कहाँ थे ! इसका हाल तो आप ही बता सकेंगे, परन्तु इस समय 
आप नवागढ़ के तिलस्म में हैं ।” 

“ओह ! अब कूद कुद्च स्मरण हो रहा हैं ।” मघसिंह ने 

मांथ्रे पर हाथ रखते हुए कदा-- मुझे भूख लग रही है रणसिंह ! 

कया मुझे कुछ खाने के लिए दे सकते हो ?” पलक मारते महाराज 
चन्द्रसिंह बंगले स कुछ मेवा और फल उठा लाय। उन्हे 
खाकर मेघसिंह के शरीर में शक्ति का संचार हा आया। वे उठ 
खड़े हुए और रणसिंह से पूछने लगे--“आपने मुझे किस 
अवस्था में पाया १”? 

रणसिंह ने उत्तर दिया--“महाराज ने आपके इसी नहर 
में बहते हुए पाया ।? 

कुछ ठहर कर उन्होंने मुस्कुराते हुए पुछा--“मुमसे अलग 
होने के वाद आपने कहाँ कहाँ की सैर की ओर इस नहर में कैसे 
डुबकी लगाई ९” 

श्५ 

“मुझे कुछ भी नहीं मालूम ?” सेघससिह ने आश्चये भरे स्वर 
में कहा--“में तो अभी आँखें खोल रहा हूँ । जान पड़ता है कई 
दिन से भोजन भी नहीं किया । परन्तु आप इस तिलिस्म में कैसे 
आ फेंसे ९ 

रणसिंह ने संक्तेप में अपना ब्रृतान्त कह सुनाया। इसके 
अनन्तर तीनों साधारण परामश करते हुए बँगले की ओर 
अग्रसर हुए । 





तेरहवाँ परिच्छेद 


>+++कन+-- 


ठकों को यह समभते देर न लगी होगी 
कि नवागढ़ के उत्तरी बन-प्रान्त में 
भयकातरा डाली ने शंकरसिंह का 
साथ छोड़ कर प्रसन्नता पूर्वक जिस 
नक़ाबपोश के साथ जाना स्वीकार कर 
लिया था वह और कोई नहीं उसी 
का प्रेमी सुवर्शकार संन्‍्यासी था। 
क्षगभग तीन चार घण्टों की कठिन यात्रा के बाद संन्‍्यासी चन्द्रा- 
कार पर्वत की चढ़ाई को पार करता हुआ उस सपन बन-प्रान्त 
के एक खुले हुए भाग में आ पहुँचा। उपयुक्त स्थान देख कर 
संन्‍्यासी ने घोड़े की गति का अवरोध करते हुऐ कददा--/ अब 
कोई भय की बात नहीं है। कुछ देर यहीं विश्राम कर लें” 
डाली ने सिर हिला कर स्वीकृति दी । उसके अड्ों में अभी तक 
पीड़ा बसी हुई थी। दोनों घोड़े से उतर पड़े | विस्मय भरी 

चितवन से चारों ओर निहारते हुए डाली ने पूछा--“यह कौन 
सी जगह है ? भानुपुर यहाँ से कितनी दूर है ?” 

“बिल्कुल पास !” संन्यासी ने मुस्कुराते हुए उत्तर दिया-- 
“लगभग चार पाँच मील होगा ।” डाली का दाहिना हाथ अपने 
दोनों हाथों में थाम कर एक वृक्ष के नीचे बैठते हुए उसने पूछा-- 
“हाँ, यह तो बताओ कि तुम इन दुष्टों के चंगुल में कैसे फंस 
गयीं ? सुबर्ण-रहस्य का भेद इन लोगों को कैसे मालूम हो गया १७ 

एक लम्बी साँस लेकर डाली कहने लगी--“मैं स्वयं हैरान हूँ 
कि इन लोगों को इसकी गन्ध कैसे मिल गयी ! पर इन दुष्टों ने 
मुझे जैसी जैसी यातनाएँ दी हैं उनके स्मरण मात्र से हृदय काँप 
उठता है...ओह ! मनुष्य इतना स्वार्थी हो सकता है !...आज जो 
प्राणों की दुह्ाई देकर प्रेम का अभिनय रचता है वही... में भी 
देखूंगी ...बता दूँगी नारी कितनी भयज्लुर हो सकती है।” 

न जाने कौन सी स्मृतियों ने डाली के मन को क्षण भर के 
लिए उद्गिम्न कर दिया | भावावेश के कारण उसके होंठ फड़कने 
लगे । संन्यासी उसके प्रलाप को बिलकुल न समझ सका । उसने 
आश्वासन पूर्ण स्वर में उसे शान्‍्त करते हुए कद्दा--“इतना रोष 
न करो डाली ! अभी तुम्हारा स्वास्थ्य ठीक नहीं है।? 

कुछ देर तक मौन रहने के अनन्तर डाली ने पूछा--““अच्छा 
पहले यह तो बताओ तुम उस जज्जल में एकाएक कैसे आ पहुँचे ९ 
बह पुस्तक तो मेरे हाथ से निकल गयी |” 

संन्‍्यासी ने मुस्कुराते हुए उत्तर दिया--“ परन्तु वह फिर मेरे 
अधिकार में आ गई है |? 

“कैसे (”» डाली ने विस्मय के साथ पूछा । 

पिछले कई दिनों की घटनाएं संक्षेप में सुनाते हुए संन्‍्यासी 
ने कहा--“मुझे विश्वास था कि भानुपुर से तुम्हारे अकस्मात 
अन्‍्तर्द्धान होने का कारण बही मधुसूदन होगा। क्योंकि एक तो 
उससे सुबर्ण रहस्य का घनिष्ठ सम्बन्ध है दूसरे कुछ ही देर 
पहले मैं उस भानुपुर में सेठ दीनदयाल की लड़की चमेली की 
रक्षा करते हुए देख चुका था। तुम्हें स्मरण होगा उस दिन 
भानुपुर की अमराई के समीप अपनी श्वेत भवन वाली घटना 
का हाल सनाते हुए मैंने तुम्हें बताया था कि डाकू सरदार ने मुझ 
जिस दस्यु की देख-रेख में छोड़ा था वह मेरा पुराना शत्रु 
निकला और उसे पहिचानते ही मैं भय के मारे मूद्ित हो 
गया था ।# वास्तव में वह दस्यु यही मधुसूदन था। उस 
दिन... ...” 

सहसा डाली बोल उठी--“हैं, तब कहना चाहिए...” कुछ 
ठिठक कर उसने बात बदलते हुए कौतृहल के साथ कहा-- 
“अच्छा फिर ९? 

सन्यासी कहने लगा--““और फिर दूसरे ही दिन अनायास 
डाकुओं के चंगुल से छूटने के वाद माड़ी के पीछे छिपे छिपे 


#देखिए दूसरा भाग सातवाँ परिच्छेद । 

होकर ओंधा गिरते देखा था ।” # 

“परन्तु उसका सुवर्ण-रहस्य से क्‍या सम्बन्ध है ९” डाली 
ने कोतूहल के साथ पूछा। 

“यह भी एक लम्बी कहानी है” संन्यासी ने सकुचाते 
हुए उत्तर दिया “उसे फिर कभी सुन लेना इस समय इतना ही 

% पाठकों को स्मरण होगा कि मधुसूदन के इस प्रकार अश्रकस्मात्‌ 
बेसुध होकर गिरने वाली घटना के बीच बहादुरसिंद का हाथ था 
(देखिए दूसरा भाग--आठवे' परिच्छेद के अन्तिम पृष्ठ) कहने की श्राव- 
श्यकता नहीं कि बहादुरसिंह ने श्वेतभवन में जिस डाकू को क़ौंद किया 
था वह यही मधुसूदन था। मधुसूदन सन्‍्यासी को धमकाने के लिए 
एक पत्र लिख कर उसकी जेब में रखना चाहता था परन्तु इसी बीच 
संन्‍्यासी बहादुरसिंह के कारण मुक्त हो गया और मधुसूदन स्वयं 
वहादुरसिंद के चंगुल में फैंस गया था। 

मधुसूदन की तलाशी लेते समय बहादुरसिह को उसकी जेब में 
“इन्दुशेखर'” के नाम का एक पत्र मिला था (देखिए तीसरा भाग 
पहला परिष्छेद )। पाठक अब तक समझ चुके होंगे कि इन्दुशेखर 
वास्तव में इसी रहस्य-पूर्ण संन्‍्यासी का नाम था। इस घटना के अनन्तर 
बहादुर धह स्वयं डाकू सरदार बनकर इसी मधुसूदन के साथ साथ 
सूखे कुएं की राह डाकुओों के अड्डे के भीतर गये थे । तथा अंत में इसी 
अधुसूदन के पीछे पीछे वे श्वेत भवन वाले तालाब में कूदे थे । 

बता सकता हूँ कि इस पुस्तक के सम्बन्ध में उससे मेरी काफ़ी 
नॉक-मोंक हो चुकी है।यह पुस्तक पहले उसी अमूल्य नीले 
सन्दूक में सुरक्षित थी जिस की चर्चा तुम सुन चुकी हो और 
जिसका मेरे जीवन से घनिष्ठ सम्बन्ध है। और वास्तव में वह 
अद्भुत सन्‍्दृक इसी मधुसूदन की ही सम्पत्ति थी ...”! 

डाली ने बीच में टोंक कर पूछा--“पर वह नीला सन्दूक 
अब किसके अधिकार में है ९” 

संन्‍्यासी ने शून्य दृष्टि सेआकाश की ओर ताकते हुए 
उत्तर दिया--“इस समय उसका स्मरण न दिलाओ डाली ! 
सच तो यह है कि में स्वयं नहीं जानता। मृर्ख मधुसूदन 
शायद आज तक नहों जानता कि उसके अन्दर कैसी 
कैसी अद्भुत सामग्रियाँ सुरक्षित थीं। कुछ दिन के लिए वह मेरे 
हाथ लगा था। उसमें से केवल “सुवर्श-रहस्य” द्वी निकाल 
सका था कि वह मेरे हाथ से निकल गया ! अस्तु-- 

उस दिन भानुपुर में तुम्हें न पाकर मुमे पिछली घटनाओं 
का स्मरण हो आया | मैं जानता था कि मधुसदन की सन्मथ- 
सिंह से गहरी धनिष्ठता है।दोनों ही इस पुस्तक को मुझसे 
हथियाने की चिन्ता में थे। अतएब मैंने अनुमान किया कि 
पुस्तक यदि मधुसूदन के हाथ लगी होगी तो यह दुष्ट मन्मथ- 
सिंह को अपनी सफलता का संवाद सुनाने के लिए नवागढ़ 
अवश्य जायगा । इसीलिए उसका अनुसन्धान करता हुआ मैं 

भी नवागढ़ तक जा पहुँचा। मेरा अनुमान ठीक निकला । मैंने 

मधुसूदन को दो एक बार नवागढ़ के आस-पास चक्कर काटते 

देखा । परन्तु उसके पास से पुस्तक हथियाना सहज तो न था। 

दो-तीन दिन तक लगातार मैं इसी उधेड़-बुन में पड़ा रहा ।? 

इसके अनन्तर संक्षेप में सराय वाली घटना का हाल सुनाते 

हुए उसने कहा--“मन्मथसिंह और सुजनसिंह के चंगुल से 

निकल कर में रात और दिन भर निरुद्रेश नवागढ़ में घूंमता 
रहा । दूसरी रात में कुछ हताश-सा होकर नवागढ़ के पश्चिमी 
भाग में टहल ही रहा था कि सहसा दो व्यक्ति परस्पर बात-चीत 
करते हुए पश्चिमी पहाड़ी की ओर जाते दिखाई दिये। कौतृहलवश मैं 
उनका अनुसरण करने लगा। मैंने पहिचाना उनमें से एक मेरा पुराना 
प्रतिद्वन्दी मेघसिंह था और दूसरे मीलूगढ़-नरेश महाराज चन्द्र 
सिंह के अन्तरज्ञ मित्र रणसिंह थे। उन लोगों की बात-चीत से 
मुझे मालूम हुआ कि नवागढ़ की रानी विलासिनी मेनका ने 
अपनी कुप्रवृत्तियों से प्रेरित होकर मद्दाराज चन्द्रसिंह को 
कर्मागढ़-संग्राम के बाद सैनिक शिविर से अपने महल में उठवा 
मेंगाया है। उन्हीं की खोज में बे लोग नवागढ़ आए हुए थे । 
मुझे यह भी मालूम हुआ कि मीलूगढ़-नरेश दीयागढ़ की राज- 
कुमारी पर आसक्त हैं। महाराज चन्द्रसिह को चन्द्रावती की 
ओर से सदा के लिए निराश कर देने के उद्देश से मेनकारानी ने 
उन्हें भी किसी प्रकार अपने अधिकार में कर लिया है। उन लोगों 

की बातें सुन कर सहसा मुझे एक विचित्र उपाय सूक पड़ा। 
पैंने विचार किया कि मेनका रानी ने इस भेद को अपने वत्तमान 
प्रेमी मन्मथर्सिह से जरूर छिपाया होगा । यदि किसी प्रकार यह 
भेद्‌ उन्हें बता दिया जाय तो वे अवश्य महाराज चन्द्रसिह को मेनका 
रानी से दूर हटा देने के लिए व्याकुल हो उठेंगे। मेंने यह भी 
अनुमान किया कि मेनका रानी ने चन्द्रसिंह को तिलिस्म के 
किसी ऐसे भाग में ही रक्खा होगा जहाँ मन्मथसिंह की पहुँच 
नहीं है | 'सुबर्ण-रहस्य” में कुछ अद्भुत तिलस्मी राहों का हाल भी 
लिखा हुआ है । और सच तो यह है कि मधुसदन ओर मन्मथ- 
सिंह उसे अब तक केवल “अलकापुरी” नामक तिलस्म का एक 
भूगोल अथवा तिलस्म की प्रवेशिका या कुञ्जी मात्र समभते हैं। 
पर वास्तव में वात ऐसी नहों है । तिलस्म की असली कुज्ञी ता 
नीले संदुक़ में ही वन्द्र रह गयी है । सुबर्ण-रहस्य में तो केवल 
“अलकापुरी” की सैर करने वालों के लिए प्रसह्ग वश कुद राहों 
का भेद बता दिया गया है। जो हो, में भली भाँति जानता था 
कि वे लोग अब तक उस पुस्तक का एक अक्षर भी न समभ सके 
होंगे। मैंने साचा यदि अपना सच्चा परिचय दिए बिना में क्रिसी 
प्रकार उन्हें. यह जना सकूँ कि स॒ब॒र्ण-रहस्य की साझ तिक 
लिपि को मैं सममता हैँ. तो स्वभावतः बे उस लिपि को 
सममाने के लिए मुमस आग्रह करने लगेंगे। ऐसी अवस्था में 
कम से कम कुछ देर के लिए पुस्तक उन्हें मेरे हाथ में देनी पड़ेगी। 

इसी तक-प्रणाली का अनुसरण करता हुआ में बहुत दूर तक की 
बातें सोच गया । मैंने देखा इस पड़यन्त्र में मुके रणसिंह और 
मेघसिदर की भी आवश्यकता पड़ेगी। अधिक विलम्ब करना 
उचित न समझ, एक गोले की सहायता से मैंने दोनों को अपने 
अधिकार में कर लिया | इसके अनन्तर बड़ी देर तक मैं भविष्य 
कार्य-क्रम पर विचार करता रहा। सघन अन्धकार के बीच 
मानों मुझे उज्ज्वल किरण की एक रेखा दिखाई दी । मेरे आनन्द 
की सीमा न रही । मुर्के ऐसी राह सूक गयी जिस पर चलने से 
सफलता निश्चित-सी थी। मैंने मेवर्सिह को रड्ढः कर अपने रूप 
में परिणत कर दिया और रणसिंह को चन्द्रसिंह वना डाला |# 
तिलस्म के अपने जाने हुए एक भाग में चन्द्रसिंह रूपी रणसिंह्‌ 
को ले जाकर में गहरी नींद में सुला आया । इसके बाद मेघसिंह 
को लिए हुए मन्‍्मथसिंह के मकान के समीप जा पहुँचा । मैंने देखा 
सन्मथसिंह अपने सकान से निकल कर सराय की ओर अग्रसर 
हो रहे थे । कुछ आगे बढ़ कर मेंने मेचर्सिह को राह पर लिटा 
दिया । मन्‍्मथसिह की दृष्टि बेसुध मेघसिंह पर पड़ी । मेरे धोखे 
उसे उठा कर वे नवागढ़ के पश्चिमी पवेत की ओर लपके। ...” 
डाली ने बीच में टोक कर पूछा--“सेघसिंह को अपने रूप 
में रंग कर उन्हें इस प्रकार मन्मथसिंह के चंगुल में फैँसा देने से 
क्या लाभ था ९? 
% देखिए तीसरा भाग नवाँ परिस्छेद 

संन्‍्यासी कहने लगा--' ऐसा करने में मेरा उद्द श यह था कि 
मन्मथर्सिह मुझे अधिकार में आया समझ कर मेरी ओर से 
निश्चिन्त हो जायें। मैंने चुपचाप मन्मथसिंह का अनुसरण 
किया । पर्वत-शिखर पर सघन तरु समूहों से मुँदी हुई एक 
कुटी के भीतर जाकर मन्मथर्सिह्‌ अन्तर्द्धान हो गये। मैं उत्सुकता 
के साथ उनकी प्रतीक्षा करने लगा। लगभग घंटा भर बाद वे 
खाली हाथ लौट आए और धीरे धीरे नवागढ़ की ओर अग्रसर 
हुए । मैंने देखा पहाड़ी के नीचे ठहर कर वे किसी से बात-चीत 
करने लगे । मैं सावधानी के साथ छिप कर उनकी वातें सुनने 
लगा । बातों से मालूम हुआ कि वह व्यक्ति ओर कोई नहीं, वही 
दुप् मधुसूदन था जो कि पहले ही से वहाँ खड़ा उनकी प्रतीक्षा 
कर रहा था । मैंने सुना वे लोग चन्द्रसिंह के ही सम्वन्ध में बात- 
चीत कर रहे थे। उपयुक्त अवसर देख कर अपना वास्तविक 
परिचय दिए बिना मैं सहसा उन लोगों के सामने प्रकट हो 
गया । इस समय मेरे चेहरे पर नक़ाब थी ओर मेरा सारा 
शरीर एक काले लबादे से ढका हुआ था। मैंने परिस्थिति से 
पूरा लाभ उठाया । मैंने उन्हें चन्द्रसिंह-सम्बन्धी भेद बता देने का 
वचन दिया और बदले में उस टेकड़ी पर प्रायः प्रकट होने वाले 
बृद्ध साधू को फ़ैद करने में उनकी सहायता माँगी।...? 
डाली ने कौतृहल के साथ पूछा--बह वृद्ध साधू कौन है? 


और तुम उसे क्‍यों. ..”” ७ 
| ऋऋबत 9 ४ दीमा॥क 8५. 

संन्‍्यासी ने हँसते हुए कहा--“वास्तव में यह भी मेरी 
एक चाल थी। वह साधू कोन है? यह तो मैं भी नहीं 
जानता। हाँ इतना ज़रूर स्मरण आता है कि दो एक 
साल पहले मैंने उसे कहीं देखा था। पर उसे क्रेद करने की 
इच्छा मेने केवल उन लोगों को भुलावे में डालने के लिए प्रकट 
की थी। निःस्वार्थ भाव से यदि में उनकी सहायता करने के 
लिए उत्सुकता प्रकट करता तो शायद वे मुझ पर सन्देह करने 
लगते । इसलिए मेंने एक कल्पित स्वार्थ का सहारा लिया। 
ओर अपनी बातों में उन्हें ऐसा उलभाया कि विवश होकर 
उन्हें पुस्तक मेरे हाथ में देनी पड़ी । कुछ देर तक मैं पुस्तक पढ़ने 
का अभिनय-सा करता रहा। इसके बाद उन्हें भुलावा देने 
के लिए, मानों हर्प और उत्साह के मारे, नाचने लगा। इसी समय 
उनकी आँखों में धूल भोंक कर मैंने पुस्तक के कई महत्व पूर्ण 
पन्‍ने फाड़ लिए और सारहीन पुस्तक उन्हें लौटा दी ।& अभी 
मुमे तुम्हारा भी पता लगाना था। अतएब उन पर विश्वास 
जमाने के लिए उन्हें तिलस्म के उसी भाग में लिबा ले गया 
जहाँ मैंने रणसिंह को सुलाया था। और चंन्द्रसिंह रूपी रणसिंह 
को वहाँ से निकाल कर उन्हें सोंप दिया। अब उन्होंने कुमारी 
चंद्रावती को भी निकालने के लिए मुझसे आग्रह किया। में 
चकर में पड़ गया। मुझे एक नयी चाल सूक गयी । मैंने एक 





ऋ#तीसरा भाग ग्यारहवाँ परिच्छेद । 

बार फिर पुस्तक उनके हाथ से लेली ओर कुछ देर तक उसे उलटने- 
पलटने के बाद मैंने एकाएक उसके फटे हुए पन्‍ने उन्हें दिखाते 
हुए आश्चर्य पर्ण मुद्रा में कह्दा--देखिए, इस जगह से इस पुस्तक 
के कई महत्वपूर्ण पन्‍ने ग्रायब हैं। उन पन्नों की सहायता के 
बिना तो पाताल कूप तक पहुँचना असंभव है। मेरी बात सुन 
कर उनका मुँह सूख गया ।” संक्षेप में संपूर्ण प्रसंग सुनाते हुए 
संन्‍्यासी ने कहा--“अन्‍्त में चन्द्रसिंह को मीलूगढ़ पहुँचाने 
का भार भी उन्होंने मुके ही सोंपा। मुके एक दिल्लगी सूकी । 
मन्मथर्सिह्‌ के हाथ का लिखा हुआ पत्र चन्द्रसिंह रूपी 
रणसिंह को जेब में रख कर मैं उन्हें अचेतावस्था में ही मेनका 
रानी के हीरा बाग में छोड़ आया। ओर सबेरा होते होते उसी 
उत्तर ओर बाले वन-प्रान्त में पहुँच कर नहर के किनारे 
टहलता हुआ मन्मथर्सिह की बाट जोहने लगा । सहसा 
मुमे सामने से एक व्यक्ति जाता हुआ दिखाई दिया | कोतृहल 
बश मैं भी उसके पीछे पीछे चला। एक शिलाखंड के समीप 
जाकर वह अन्तर्द्धान हो गया । पास जाकर मैंने देखा एक गोल 
गद्दू-सा था । उसमें नीचे उतरने के लिए सीढ़ियाँ बनी थीं। में 
भी नीचे उतर गया। लगभग दस बारह डण्डे उतरने के बाद 
बाई ओर ऊपर चढ़ने के लिए सीढ़ियाँ मिलीं । सीढ़ियाँ चढ़कर 
में एक गोल कमरे में जा पहुँचा । वद्द व्यक्ति द्वार की ओर पीठ 
किए इसी कमरे में खड़ा था। पलक मारते मैंने उसे अपने 

अधिकार में कर लिया । इसके बाद कमरे का निरीक्षण करने 
लगा। एक कोने में चादर से ढके, मेरा रूप धारण किए हुए, 
मेघसिंह पड़े सो रहे थे । मैं समझ गया कि मन्मथसिंह का गुप्त 
अड्डा यहीं है । मैंने सोचना वह व्यक्ति शायद मन्मथर्सिह का वही 
अनुचर हो जिसकी चर्चा उन्होंने रात में मुकसे की थी और 
शायद्‌ उनके आदेशानुसार तुम्हें भानुपुर पहुँचाने के उहदेश से 
ही वह यहाँ आया हो । परन्तु तुम्हें वहाँ न पाकर मुझे आश्चर्य 
हुआ । फिर मैंने विचार किया शायद मन्मथ्सिह्‌ सुबर्ण-रहस्य 
के पन्नों का भेद पूछने के लिए तुम्हें किसी दूसरी जगह उठा ले 
गए हों। अनेक प्रकार की कल्पनाओं में डूबा हुआ में बेसुध 
व्यक्ति को लेकर नीचे उतर आया। सामने एक सुरंग थी। में 
सुरंग के भीतर कुछ दूर तक चला गया। और उसे यत्नपूव क 
एक जगह छिपा कर चुपचाप टहलने लगा। कुछ देर बाद 
सन्मथसिंह और मधुसूदन घबराए हुए नीचे उतरते दिखाई दिए। 
वे लोग परस्पर बात-चीत करते हुए गोल कमरे में जा पहुँचे । 

मैं सीढ़ियों में छिप कर उनकी बातें सुनने लगा। उनकी 
बातों से मुझे मालूम हुआ कि वे लोग तुम्हें उसी वन-प्रान्त में 
किसी वृक्ष से लटकती हुई छोड़ आए हैं । अवसर पाकर मैंने 
अकस्मात्‌ उन पर आक्रमण कर दिया |”? 

इसके अनन्तर “सुवर्ण-रहस्य! हस्तगत करने आदि का 
वृत्तान्त सुनाते हुए उसने कहा-- “मेघसिंह मेरा पुराना शत्रु था 

अतणव उसे नहर में वहा कर मैं सदा के लिए निश्चिन्त हो 
गया। अब मुमे तुम्हारी चिन्ता हुई। तुम्दें खोज़ता हुआ मैं पूव 
दिशा की ओर अग्रसर हुआ। मार्ग में मुझे एक अश्वारोही 
दिखाई दिया । मैंने एक गोला उसके सामने पटक दिया, वह 
बेसुध होकर गिर पड़ा | समीप जाकर मैंने पहिचाना वह वास्तव 
में उसी शंकरसिंह का साथी था जिसके पास मैंने तुम्हें पाया 
था। उसका नाम उम्ननाथ है। उसकी जेब में रखे हुए एक पत्र 


से मुके मालम हो गया कि उसे हम लोगों के भंगड़े से कोई 
मतलब नहीं है अतएव उसे वहीं छोड़ कर में आगे बढ़ा । कुछ 
देर तक इधर-उधर खोजते रहने के बाद मुमे तुम्हारी आवाज ...? 

डाली ने बीच में टोंक कर पूछा-- परन्तु ये शंकरसिंह 
और उद्रनाथ हैं. कौन ९”? 

संन्‍्यासी ने कुछ उपेक्षा का-सा भाव प्रकट करते हुए उत्तर 
दिया--“होंगे कोई ! हमें उनसे कोई वास्ता नहीं।” कुछ ठहर 
कर वह बोला, “हाँ, तुम ज़रा शान्त होकर अपना हाल तो 
सुना जाओ । 'सुबर्ण-रहस्प” की भनक इन लोगों के कानों 
में कैसे पड़ी १? 

डाली ने एक लंबी साँस लेकर उत्तर दिया--“मैं स्वयं नहीं 
जानती ! सुब॒र्ण-रहस्य को में सदा अपने पास रखती थी । उस 
दिन कर्मागढ़ से चमेली के आगमन का समाचार सुन कर में 
उससे मिलने के लिए सेठ दीनदयाल के घर की ओर जा रही 

थी । उसी समय एक गली में दुष्ट मधुसूदन खड़ा दिखाई दिया । 
मैं उसे पहले से पहि...”कहते कहते वह ठिठक गई। फिर बात 
बदलती हुई बोली--“मुझे देखते ही वह भपट कर मेरे पास आ 
पहुँचा और बरवस मुझे उसने एक दुर्गन्धिपूर्ण ओपधि सुँघा दी । 
में बेसुध होकर गिर पड़ी। उसके बाद नहीं जानती, क्या हुआ !!” 

संन्‍्यासी ने पूछां--“पर अभी ठुम क्‍या कहती कहती 
रुक गयों १! 

डाली कई क्षणों तक मौन रही। मानों वह कुछ कहना 
चाहती थी परन्तु कहने का साहस न होता था। संन्‍्यासी उसके 
चेहरे के चढ़ाव और उतार को ध्यानपूर्वक लक्ष्य कर रहा था। 
सहसा मानों अपनी सारी शक्ति बटोर कर शून्य दृष्टि से दाहिने 
हाथ वाली एक बनलता की ओर ताकती हुई वह कुछ भरे हुए 
स्वर में कहने लगी--“अब मैं तुमसे कुछ न छिपाऊँगी। उस 
दुष्ट से मैं इस अपमान का बदला लूँगी और तुम्हें मेरी सहायता 
करनी होगी ।” 

क्षण भर ठहर कर बोली--“तुम्हें मालूम नहीं है. मेरा घर 
मीलूगढ़-राज्य के अन्तर्गत केलो नदी के किनारे एक छोटे से 
गाँव में है। मधुसूदन भी उसी गाँव का रहने वाला है। कुछ 
दिन पहले मेरा उससे...””कहते कहते उसका मुँह लज्जा से लाल 
हो गया। उसका सिर भुक गया। वह वाक्य पूरा न कर सकी । 
तो भी उसने अनुभव किया मानों वह सब कुछ कद गयी। 

जिस भेद को प्रकट करते, क्षण भर पहले, वह लब्जा और भय 
से गड़ी जा रही थी उसके इस प्रकार प्रकाशित होते ही मानों 
बह कुछ ढीठ हो गयी। कनखियों से एक बार संन्यासी के चेहरे 
की ओर देखने के धाद वह बोली-- 

“इसी मधुमूदन से मुझे नीले सन्दूक़ का कुछ हाल मालूम 
हुआ था। में नहीं जानती कि इधर वह डाकू-दल में कब से जा 
मिला परन्तु अभी थोड़े दिन हुए वही मुझे भानुपुर से श्वेत भवन 
वाले अड्डे में उठा ले गया था। इस घटना का हाल उस द्नि 
मैंने तुम्हें बताया था परन्तु असली भेद छिपा लिया था। 
मधुसूदन ने मुझे बाक़ी डाकुओं की निगाह से हटा कर रक्‍्खा 
था । उसकी इच्छा थी कि मैं सदा उसके साथ खेत भवन में रहूँ 
परतु मुझे उस निर्जन वन में भय लगता था। मेरें भाग्य से 
दीयागढ़ के बहादुरसिंह उस ओर आ निकले और उन्होंने उस 
विपत्ति से मेरा उद्धार किया।& इस घटना के बाद दुष्ट मधुसूदन 
फिर उसी दिन भानुपुर में दिखाई दिया। इस संबंध में एक 
विचित्र बात मुझे एक विश्वस्त सूत्र से मालूम हुई है। इधर 
कई महीनों से इस दुष्ट ने सेठ दीनदयाल की लड़की चमेली 
पर भी निगाह डाली है। जहाँ तक मैं जानती हूँ चमेली भी 
इस पर आसक्त है। चमेली के विवाह के पहले ही से दोनों 
का यह प्रेम-अभिनय चल रहा है। मैं समझती हूँ. उस 

दिन चमेली के आने की सूचना पाकर ही वह भानुपुर 
गया था ।” 

पाठक चमेली को विवाह से पहले वाली प्रेम-बार्ता पढ़ चुके 
हैं तथा विक्रमसिंह को उसके प्रेमी माघव के रूप में उसके साथ 
प्रेमालाप करते भी देख चुके हैं |# कहना न होगा कि माधव 
वास्तव में यही मघुसूदन था । 

डाली की बात सुन कर संन्यासी के होंठ क्रोध से फड़कने 
लगे । उसने आवेश के साथ कहा--“ओह, यदि मैं पहले से इस 
वात को जानता तो वहीं सुरंग के भीतर उसे समाप्त कर देता। 
खेर देखता हूँ अब वह मेरे वार को कैसे सेभालता है !” 





. # देखिए पहला भाग चौथा परिस्डेद । 

६ <८5०>-#क#-४च्ह- 

नेक सखियों तथा दासियों से रात-दिन 
परिवेष्ठित रहने वाली राजदुलारी चन्द्रा- 
वती आज विषाद की साज्षात प्रतिमा- 
सी बनी तिलस्म के एक निराले कमरे में 
अपनी विपत्ति की घड़ियाँ गिनती हई 
चुप-चाप सिर भुकाए अकेली बैठी है । 
4 वह नहीं जानती कि वह यहाँ क्यों लाई 
गई है । ललिता उसे प्रति दिन समय पर भोजन पहुँचा जाती 
है । उसे किसी प्रकार का कष्ट नहीं होने दिया जाता तो भी वह 
क्यों एक क़्रैदी की भाँति इस कारावास में रकखी जा रही है ? 
उसकी समभ में न आता था। अभी उस दिन वह अपनी 
प्यारी इन्दु के साथ जी भर बातें भी न कर सकी थी कि सहसा 
इस निठुरता के साथ वह अपने प्रिय-जनों से दूर हटा ली गई ! 
उसने सममा था कि इन्दुमती के उद्धार के साथ ही उसकी 
विपत्तियों का अन्त हो गया। उसका हृदय उस दिन कुछ हलका 

हो गया था । कितने ही दिनों की खोई हुई मन्द मुस्कान उसके 
होठों पर उस दिन आ विराजी थी । परन्तु इन्दु के साथ अपने 
उपबन बिहार की सुखद कल्पना का वह जी भर आनंद भी न 
ले पायी थी कि सहसा इस अज्ञात कारागार में पहुँचा दी गयी। 
संन्ध्या होने में अधिक विलम्ब न था। अनेक प्रकार की 
चिन्ताशओं में डूबी हुई वह एक पलेंग पर बैठी अपने भाग्य पर 
आँसू बहा रही थी। सामने ही संगम्मर के एक चबूतरे पर 
एक श्वेत परी अपने दोनों पंख फैलाए एक पाँव के सहारे मानों 
उड़ जाने के लिए उद्यत खड़ी थी। चन्द्रावती रह रह कर इस 
परी की ओर देखने लगती थी। सहसा परी ने अपना दूसरा 
पाँव भी चबूतरे पर रख दिया। चन्द्रावती कुछ सावधान हो 
गयी । पर इस घटना को देख कर उसे तनिक भी आश्चर्य न 
हुआ । शायद यह्‌ व्यापार वह पहले भी देख चुकी थी। उसने 
देखा, कुछ ही क्षणों के अनन्तर परी समचे चबूतरे सहित प्रृथ्वी 
स लगभग हाथ भर ऊँची उठ कर दाहिनी ओर हट गयी। 
चबूतरे के स्थान पर एक छोटा सा द्वार निकल आया | साथ द्दी 
भू-गर्भ से एक पुरुष निकलता हुआ दिखाई दिया । राजकुमारी 
शायद इस पुरुष की प्रतीक्षा ही कर रही थीं। धीरे-धीरे उस 
पुरुष ने द्वार की राह बाहर निकल कर कमरे में प्रवेश किया । 
दूसरे ही क्षण परी समूचे चबूतरे सहित उड़ कर पहले की भाँति 
अपने स्थान पर जा बैठी । 

उस पुरुष ने कमरे में प्रवेश करते ही राजकुमारी को सम्मान 
पूबक प्रणाम किया । राजकुमारी चंद्रावती ने मुस्कुराते हुए कहा- 
“कल कहाँ रहे शिवसिंह ? में तो तुम्हारी राह देखती रही ।” 

शिवसिंह ने नम्रता पूर्वक उत्तर दिया--'“कल ठीक इसी समय 
वही अदभुत साधू आ गया । उसी के साथ बातें करते करते देर 
हो गयी ...।? 

“कोई नई बात ?” चन्द्रावती ने कौतृहल के साथ पूछा । 

“जी हाँ!” शिवसिंह ने सिर हिलाते हुए उत्तर दिया-- साधू 
के कहने से मालूम हुआ कि मेघसिंह ओर रणसिंह भी कल इसी 
तिलस्म में आ फॉसे हैं !” 

“मेबरसिंह और रणसिंह ?” चंद्रावती ने आश्चर्य के साथ 
पूद्धा वे लोग यहाँ कैसे आ पहुँचे ९? 

“पूरा हाल तो अभी उन्हें भी नहीं मालूम? शिवसिंह ने 
कहा “हाँ, इतना ज़रूर कहते थे कि दोनों इस समय महाराज 
चंद्रसिंह के ही साथ हैं ।” 

एक दीर्ष निःश्वास छोड़ते हुए चन्द्रावती ने कद्दा--“न जाने 
अभी कितने दिन तक... ...।” 

शिवसिंद् ने आश्वासन-पूर्णा स्वर में कह्दा-- धीरज घरिये, 
कुमारी ! दुष्टों को एक न एक दिन दण्ड मिलेगा ही। अभी 
बहादुरसिंद्द तो बाहर ही हैं | मुके उनकी शक्ति पर पूरा विश्वास 


है । और वह साधू... ...।” 

चन्द्रावती कहने लगी--“वह साधू भी एक अद्भुत पढेली 
है । आश्चर्य हे कि वह यहाँ आने-जाने की राह जानता हुआ भी 
हम लोगों को यहाँ से निकलने में सहायता नहीं कर सकता ।”? 

शिवसिंह ने कहा--“वही तो ! इसी से तो मुझे उस पर कुछ 
सन्देह करने की इच्छा सी होती है ।” 

चन्द्रावती ने विरोध करते हुए कहा--“परन्तु अभी तक 
वह बराबर हम लोगों के साथ कुछ न कुछ उपकार ही करता 
रहा है इसलिए उस पर अविश्वास कैसे किया जाय ९” 

शिवसिंह कहने लगे--“फिर भी यह तो निश्चित ही है कि 
उसे बाहर आने-जाने की राहें मालूम हैं। वह स्वयं उन्हीं राहों 
से होकर आता-जाता है। तब हम लोग उन्हीं राहों से होकर 
बाहर क्यों नहीं निकल सकते १” 

चन्द्रावती ने उनकी बात का कोई उत्तर न दिया । कुछ ठहर 
कर उन्होंने कहा--“मेरी तो इच्छा होती है कि यदि आपका 
आदेश पाऊँ तो एक बार बरबस उसके साथ बाहर निकलने 
का प्रयत्न करूँ |! 

चन्द्रावती ने कुछ गम्भीर होकर कहा--“मुझे तो विश्वास 
है कि उसने कुछ सोच समझ कर ही हस लोगों को घैये धारण 
करने का आदेश दिया होगा। उसकी इच्छा के विपरीत चल कर 
सम्भव है तुम किसी नई विपत्ति में फंस जाओ और उस 
अवस्था में में यहाँ बिलकुल अकेली रह जाऊँगी।”? 

शिवसिंह विचार में पड़ गये । 

पाठकों को स्मरण होगा कि मेनकारानी के आदेशानुसार 
सजनसिंह ने मीलूगढ़ के एऐयार शिवसिंह को कर्मागढ़ जाते 
समय मार्ग में ही गिरफ्तार कर लिया था# उस समय स शिवसिंह्‌ 
मेनका रानी के ही अधिकार में हैं। मेनका रानी ने पहल तो 
उन्हें नवागढ़ से कुछ दर पर एक गुप्र घाटी में क्रद रक्खा परन्तु 
महाराज चन्द्रसिंह के गिरफ़ार हो जान क वाद उसने इन्हें भी 
घाटी से हटा कर तिलस्म के एक एकरान्‍्त भाग मे कद कर दिया । 
हमारा वही रहस्यप्रूण साथू समय-समय पर तिलस्म के इन 
कैदियों को आश्वासन देता रहता हैं । राजकुमारी चन्द्रावती 
को धीरज बँधाने के लिए उसने शिवसिंह को यहाँ तक आन की 
राह बता दी थी | शिवसिंह उसी परी वाले चबूतर की राह 
आकर समय समय पर राजकुमारी का दिलासा देते रहते थे । 
परन्तु उत्की समझ में न आता था कि साधू उन्हें अपने साथ 
बाहर ले चलने के लिए क्‍यों नहीं राजी होता १ उनका स्वभाव 
चच्चल था। अपनी विवशता पर सन्‍्तोष किए अधिक दिन तक 
आअकमेण्य पड़े रहना उन्हें सद्य न था । आज अवसर पाकर उन्होंने 
अपने मनोभावा का राजकुमारी के सामने प्रकट कर ही दिया । 
वे किसी प्रकार तिलस्म स बाहर निकलने के लिए व्याकुल हो 
रहे थे | चद्रावती के उत्तर स उनके हृदय को सन्‍्तोपष न हुआ । 

# देलिए पहला भाग बारहवाँ और तेरहवाँ परिष्छेव । | 

परन्तु वे राजकुमारी का स्पष्ट विरोध करने का साहस न कर 
सके | वे साचने लगे, विपत्ति की आशंका राजकुमारी के लिए 
स्वाभाविक ही है। परन्तु मैं उसकी चिन्ता क्‍यों करूं १ आखिर 
कब तक घेये धारण किया ज्ञाय ? एक बार प्रयत्न कर देखने में 
क्या हानि है ? जिस राह से एक व्यक्तिबाहर जा सकता है उसी 
से दूसरा न निकल सके, यह बात तो समम में नहीं आती। 
उन्होंने मन ही मन संकल्प किया--कुछ भी हो एक बार उसका 
अनुसरण अवश्य करूँगा। उन्हें विचार में पड़ा हुआ देख कर 
राजकुमारी चन्द्रावती अभी कुछ कहना ही चाहती थी कि 
सहसा श्वेत परी फिर पहले की भाँति अपने स्थान से हटती 
हुई दिखाई दी । दोनों कौतूहल के साथ उसी ओर ताकने लगे। 
क्षण भर बाद वही वृद्ध साधू निकलता दिखाई दिया। शिवससिंह 
को देख कर उसने मुस्कुराते हुए कहा--“आप यहीं हैं शिवसिंह 
जी ! मैं तो आप की तरफ़ गया था। इधर नवागढ़ में मेनका- 
रानी और मन्मथसिह के परस्पर दाँव-पेंच चल रहे हैं । इसलिये 
मेनका रानी..." 

शिवसिंह ने बीच में ही टोंकते हुए पूछा--“मन्मथ सिंह 
और मेनकारानी में दाँव पेंच १” 

“हाँ हाँ, दाँव-पेंच/ साथू ने निश्चयात्मक स्वर में 
कहा--“जान पड़ता है कि मनन्‍्सथसिंह को मेनकारानी की क्र- 
तूतों का पता चल गया है और वे किसी प्रकार मद्दाराज चन्द्रसिंह 

को मुक्त कर देने के लिए ब्याकुल हो रहे हैं। जो हो मेनकारानी 
अब आप लोगों की ओर से और भी अधिक सतक हो 
गयी है। इसलिए आप लोगों को भी सावधान रहना चाहिए। 
सम्भव है बह आप लोगों को यहाँ से हटा कर किसी दूसरी 
जगह रखने की व्यवस्था करे ।” 

शिवसिह ने प्रसन्नता प्रकट करते हुए कहा--तब तो हमारे 
शत्रुओं की इस पारस्परिक नोंक-भोंक में सम्भव है महाराज 
चन्द्रसिंह को अनायास ही मुक्ति मिल जाय !? 

साधू ने हाँ सते हुए उत्तर दिया--“समस्या इतनी सहज नहीं 
है शिवसिंह जी ! उनके समीप तो अभी तक मैं भी नहीं पहुँच 
सका । दूर से ही उनसे मिल कर मुझे सन्‍्तोप करना पड़ता है। 
फिर मन्मथरससिंह की तो आप लोगों के पास तक भी पहुँच 
नहीं है ।” 

शिवसिंह ने कुछ उदास होकर कहा-- आप भीतो हम 
लोगों की सहायता नहीं करते। न जाने कितने दिन तक इस 
कारागार में रहना पड़ेगा ।”? 

साधू ने कुछ गम्भीर होकर कहा-- “आप इतने अधीर क्‍यों 
होते हैँ शिवसिंह जी ! समय आने पर सब हो जायगा। मैं 
अबसर की प्रतीक्षा कर रहा हूँ। जल्दबाजी करना अच्छा 
नहीं | यह तिलस्म है। थोड़ी सी भी असावधानी हो जाने से 


लेने के देने पढ़ जायँगे |” 

शिवसिंह ने कुछ तीत्र स्वर में कहा--“आप देख रहे हें 
हमारे सभी सहायक क्रमश: इसी गोरखबधन्धे में फेंसते जा रहे 
हैं, आप न जाने कब तक अवसर की प्रतीक्षा करते रहेंगे । तब 
तक... 


साधू ने मुस्कुराते हुए कहा-“शान्त हो शिवसिंह ! तुम्हारा 
सब से बड़ा सहायक ईश्वर है। में तुम्हें विश्वास दिलाता हूँ, वह्‌ 
इस गोरखधन्धे में कभी न फेंसेगा | अभी ...” 

शिवसिंह अधीर होकर बोल उठे--“ईश्वर के भरोसे बैठ 
रहना अकमंण्यता है। मेरा तो जी ऊब गया है। में तो अब 
अधिक समय तक चुप नहीं बैठ सकता ।” 

साधू ने देखा शिवसिंह की बातों में दृढ़ता थी, संकल्प 
था। वह चिन्ता में पड़ गया। कुछ ठहर कर उसने कहा--““इतनी 
चब्बलता अच्छी नहीं है शिवसिंह ! मैं फिर कहता हूँ बहुत 
सोच-समभ कर काम करना। मेनकारानी साधारण स्त्री नहीं 
है। मैं चाहूँ तो अकेले तुम्हें वाहर ले भी जा सकता हूँ। परन्तु 
रास्ता विपत्ति से खाली नहीं है। फिर उस राह से कुमारी का 
जाना तो नितान्त असम्भव है। अबसर आते ही में अपनी 
ओर से कुछ उठा न रक्‍्खूँगा ।” 

शिवसिंद् ने कोई उत्तर न दिया। उनकी मुखाकृति से साधू 
ने समझ लिया कि उन्हें सन्‍्तोष नहीं हुआ। एक बार फिर 
उसने गस्भीरतापूरवंक कद्दा--“सावधान, शिवसिंद कोई उच्छड्ड- 

लता न कर बैठना | यह तिलस्म हैं। देर हो रही है । ललिता 
आती होगी। मैं जाता हूँ, तुम भी जाओ ।” कहता हुआ 
वह सामने वाले द्वार की राह कमरे से वाहर हुआ | शिवसिंह 
ने भी चन्द्रावती की ओर देखते हुए नम्नता पूर्वक कहा-- मुझे 
भी आज्ञा दें कुमारी !” चन्द्रावती ने सिर हिला दिया । 
शिवसिंह ने चपल गति के साथ साधू का अनुसरःय किया । 
चन्द्राबती ने पुकार कर कहा--उथर कहाँ जाते हो शिव- 
सिंह १” शिवसिंह ने उत्तर न दिया । साधू की वातें उन्हें असंगत 
जान पड़ती थीं। न जाने क्‍यों, उन्हें उसपर कुछ सन्देह-सा 
होने लगा था । उसके उपदेश का उन पर कोई प्रभाव न पड़ा। 
उन्होंने विचार किया यदि सचमुच यह हम लोगों का कोई 
शक्तिशाली सहायक है तो विपत्ति का कोई भय नहीं। और यदि 
इसके मन में कोई कपट है तो भेद खुलते देर न लगेगी। चारों 
ओर अंधकार का साम्राज्य स्थापित हो चुका था। शिवसिंह 
सावधानी के साथ ब्रृद्ध साथू का अनुसरण करते हुए चार पाँच 
बड़े बड़े कमरों को पार करने के बाद एक उद्यान में आ पहुँचे। 
उद्यान के बीचोंबीच संगमर्मर का एक चौकोर चबूतरा बना 
हुआ था। साधू चबूतरे पर बैठ कर कुछ चिन्तन करने लगा। 
शिवसिंह एक क॒ञ्ज के पीछे छिप कर चुपचाप उसकी गति विधि 
का निरीक्षण करने लगे। सहसा उनकी टंष्टि दाहिनी ओर 


टिमटिमाते हुए एक दीपक पर पड़ी | वे कौतृहल के साथ द्बे 

पाँव उसी ओर अग्मसर हुए । दीपक प्रतिक्षण दूर हटता जा 
रहा था । उन्हाने देखा एक बलिका दाहिने हाथ में दीपक लिए 
हुए पूर्व-दिशा की ओर मन्‍्द गति के साथ चली जा रही थी। 
साधू का ध्यान शायद इस तरफ़ नहीं गया। अथवा संम्भव है 
उसने इस घटना को कोई महत्व न दिया हो | अस्तु-- 

एक छोटे से कमरे को पार करने के अनन्तर बालिका ने एक 
सुरंग के भीतर प्रवेश किया। सुरंग अधिक लम्बी नथी। 
लगभग पाव घंटे के बाद उसका अनुसरण करते हुए शिवसिंह 
एक नहर के किनारे आ पहुँचे । उन्होंने देखा बालिका नहर के 
किनारे किनारे प्रवाह-दिशा में बढ़ती हुई एक ऊँची दीवार के समीप 
जा पहुँची । नहर इस दीवार के नीचे जाकर अन्‍्तर्डदान हो गयी 
थी । बालिका ने दीवार के समीप पहुँच कर दीपक को साव- 
धानी के साथ नहर में बहा दिया। कुछ ही क्षणों के अनंतर 
दीवार के उस पार से एक आवाज़ आई “आ गयी बेटी ? अच्छी 
तो है ?” शिवसिंह को जान पड़ा किसी वृद्धा का स्वर है । 

बालिका ने भरे हुए कण्ठ से उत्तर दिया--“अच्छी हूँ माँ ९ 

वृद्धा ने मानों गदगदू कएठ से कहा--“कब तक तेरा मुँह 
देख सकू गी बेटी ९?” 

बालिका ने आश्वासन पूर स्वर में कह्ा--“चिन्ता न करो 
माँ ! पिता जी कहते थे अब अधिक विलम्ब नहीं है ।” उसका 
गला रुँध गया। कुछ ठहर कर उसने कहा--“जाती हूँ माँ ! 

इस समय एक व्यक्ति मेरा पीछा कर रहा है इसलिए अधिक 
बातें न कर सकूँगी।” शिवसिंह अपना भेद खुलते देख कर 
चौंक पड़े। उन्होंने उच्च स्वर में पुकार कर कहा--“ठहरो 
बाले ! तुम कौन हो मैं तुम्हें हानि न पहुँचाऊँगा ।” बालिका 
उनकी ओर ध्यान दिए बिना दक्षिण ओर वाली दीवार के 
समीप जाकर सहस्ग अन्तद्धोंन हो गयी। 
शिवसिंह हताश होकर उसी उद्यान में लौट आए, जहाँ 
उन्होंने साथू को छोड़ा था। उन्होंने देखा साधू अब तक निश्चल 
भाव से उसी चबूतरें पर बैठा हुआ था। एक वार उनकी इच्छा 
हुई कि चल कर उसे इस घटना का हाल सुना दें। परन्तु फिर 
उन्होंने विचार किया कि साधू को मेरा यह कपट-व्यवहार अच्छा 
न लगेगा । उन्हें साधू के समीप जाने का साहस न हुआ | पहले 
की भाँति एक कुंज के नीचे छिप कर वे उसकी गति-विधि का 
निरीक्षण करने लगे कई क्षणों के अनन्तर उन्होंने देखा साधू 
उठ कर चबूतरे के नीचे लगा हुआ कोई यंत्र घुमाने लगा। वे 
सममभ गए कि साथू कोई द्वार खोलने का प्रयत्न कर रहा है । वे 
जानते थे कि तिलस्मी द्वार प्रायः भीतर प्रवेश करते ही आप से 
आप बन्द हो जाया करते हैं। इसलिए बे सरकते हुए चबूतरे के 
बिलकुल समीप जा पहुँचे ओर उपयुक्त अवसर की प्रतीक्षा 
करने लगे। 
>्< >९ श्र ९ 

शिवसिंह को साधू के पीछे-पीछे जाते देख कर राजकुमारी 
चन्द्रावती का हृदय सशंक्र हो उठा । वह व्यग्रता-पूर्वक 
शिवसिह की प्रतीक्षा करने लगी | परन्तु वे बड़ी देर तक न 
लोटे । राजकुमारी घबरा कर कमरे के वाहर निकल आई और 
व्याकुलता के साथ सामने वाले बरामदे में टहलने लगी। सहसा 
एक घड़ाके का शब्द सुनाई दिया। राजकुमारी शब्द के 
सहारे बिजली को भाँ-त लपकती हुईं उसी उत्तर ओर वाले उद्यान 
में जा पहुँची । चन्द्रावती ने देखा उद्यान का केन्‍्द्र-भाग धुएँ के 
गहरे बादलों से छाया हुआ था । किसी अनिष्ट की आशंका से 
उसका हृदय काँप उठा | कुछ ही क्षणों के अनन्तर उसने किसी 
को कहते सुना “नासमभक ऐयार ! तूने यह क्‍या किया ७ 

आवाज्ञ नीचे से आ रही थी। राजकुमारी ने पहिचाना, 
उसी साधू की आवाज़ थी। 


623 


पन्द्रहवाँ परिच्छेद 





रोजिनी के बाएँ कपोल पर हौले-होले कूलने वाली 
५. अलकों को मानो सँवारने के लिये ऊपा देवी 
है ने मन्द-मन्द मुस्कान के साथ धीरे-धीरे अपने 
| #/ बात्सल्य-अनुरज्षित सुखद कर फैलाये । परन्तु 
| सरोजिनी की विचार तन्द्रा भंग न हुई। उसे 
अपनी भूल का ज्ञान न हुआ ! 

कै आज उसका मन उद्ठिम्न था। रात भर उसे 
भली भाँति नींद भी न आई थी। मन बहलाने के लिए नियमित 
समय से पहले ही वह अश्वारोहण के वास्ते निकल पड़ी। न 
जाने किस चिन्ता में डूबी हुई थी कि चलते समय अपनी बिखरी 
हुई अलकों को सवाँरना भी भूल गई। अपनी ही धुन में भूली 
हुई बह सूर्योदय से पहले बीरपुर को कई मील पीछे छोड़ 
आयी | धीरे-धीरे ऊपा देदी ने पक्तियों के कलरव के मिस 
विश्व को भगवान्‌ भुवन भास्कर के आगमन की सूचना दी। 

परन्तु उसकी विचार-तन्द्रा भंग न हुई। उसे परिश्थति का 
ज्ञान न हुआ । 

उसकी स्वाभाविक वाल चपलता आज उसका साथ छोड़ 
कर न जाने कहाँ चली गयी थी। आज शायद वह स्वयं 
अपने आपको न पहिचान रही थी। इन थोड़े ही दिनों के 
भीतर उसके स्वभाव में यह परिवर्तन कैसे होगया वह स्वयं न 
जानती थी । 

वह नवलसिह को प्यार करती थी। परन्तु प्यार करना तो 
उसके लिये कोई नई बात न थी। बचपन से प्यार की सुखद 
छाया में ही तो वह पली थी ! 

तब बचपन के उस प्यार और आज के इस प्यार में क्‍या 
अन्तर था इसका वह ठीक-ठीक विश्लेषण न कर सकती थी। 

तो भी वह यह अनुभव करती थी कि यह्‌ प्यार उस प्यार 
से भिन्न था। 

अपनी स्नेहमयी माता को उसने किस दिन से प्यार करना 
आरम्भ किया ? उसे याद न था--तब उसे होश न था। 

परन्तु नवलसिंह ने उसके चम्बल मन को कब अपनी ओर 
खींच लिया ? यह्‌ वह बता सकती थी। बह घड़ी, वह क्षण 
उस याद था--तब बह पूरे होश में थी । 

तो भी इस प्यार का रहस्य वह्‌ न जानती थी । 

एक पव॑त की टेकड़ी के समीप पहुँच कर उसका घोड़ा 


र्पऊ पन्द्रहवाँ परिच्छेद 





सहसा ठिठक़ गया। मानो उसने अपनी स्वामिनी से पूछना 


चाहा, अब किधर चले ?? 
सरोजिनी की तनन्‍्द्रा भंग हुईइ। उसन चकित हाकर चारा 
ओर देखा । इस स्थान पर वह पहले भी कई बार आ चुका 
थी | उसने देखा कि बीरपुर से वह लगभग आठ-दस मील 
निकल आई हैं ! घोड़े पर बैठे ही ब्रैठ उसने एक आँगड़ाई ली । 
चोड़े से उतर कर बह धीरे-धीरे टेकड़ी पर चढ़ गयी, और एक 
शिलाखंड पर बैठ कर प्रकृति की अनुपम छटा मे अपन मन का 
बहलाने का प्रयत्न करने लगी। 
सरोजिनी के पिता के पास एक अद्भुत दृर-वीक्षण यंत्र 
था । इस यंत्र की सहायता से दूर-दूर के दृश्य भी स्पष्ट देखे जा 
सकते थे। दो-दो तीन-तीन मील की बस्तुएँ इस यंत्र द्वारा 
देखने बाल को समीप आई हुई-सी जान पड़ती थीं। सरोजिनी 
की रुचि देख कर कल ही ठाकुर साहब ने इस यंत्र का 
प्रयोगात्मक चमत्कार दिखाया था। सरोजिनी इस समय उस 
यंत्र को अपने साथ लेती आई थी | ऊँचे स्थान पर बैठते ही उसे 
यंत्र का स्मरण हो आया । कौतृहल वश उसे निकाल कर उसने 
अपनी दाहिनी आँख के सामने लगा लिया ओर उसके अग्र भाग 
लगे हुए एक चक्र को आगे-पीछे दाहिने-बाएँ घुमा कर 
टेकड़ी के नीचे खड़े हुए अपने घोड़े को देखने का प्रयत्न करन 
लगी । कुछ ही क्षणों के अनन्तर सहसा थोड़े का मुंह यंत्र स 

बिलकुल लगा हुआ-सा दिखाई देने लगा सरोजिनी ने यंत्र को 
आँख के सामने से हटा कर देखा, घोड़ा जहाँ का तहाँ खड़ा था । 
बह अपनी सफलता पर फूली न समाई । यंत्र को फिर आँख के 
सामने लगा कर वह दृर-दूर के दृश्य देखने का प्रयत्न करने लगी। 

सहसा उसकी ट्ष्टि पर्वत की ऊँची-ऊँची चढ्रानों के बीच 
से प्रवाहित होने वाली मान्द नदी की निमेल धारा पर पड़ी। 
उसने देखा सरिता की प्रशस्त धारा बड़े वंग के साथ गिरि-प्रदेश 
को पार करती हुई विस्तृत मैदान की ओर अग्रसर हो रही थी। 
सामने वाली चद्रानों के बीच की भूमि समतल थी। अतणएब 
पर्बत-प्रान्त से बाहर निकलते ही धारा की गति एकाएक मन्द 
है। गयी थी । सरोजिनी आज से पहले भी इस मनोरम दृश्य को 
देख चुकी थी, परन्तु आज यंत्र की सहायता से वह धारा के 
एक बहुत बड़े भाग को एक साथ देख सकती थी। आज उसे 
इस दृश्य में कोई ऐसा अनोखापन दिखाई दे रहा था जो उसने 
पहले कभी न देखा था । वह्‌ बड़ी देर तक स्थिर दृष्टि से उसी 
आर देखती रही । 

पबत राज निरन्तर उसी गति के साथ अपार जलराशि 
डगलता जा रहा था । परन्तु उसका अनन्त भण्डार क्षीण होता 
न दिखाई देता था। सरिता की धारा विशाल शिलाखण्डों से 
टकरा टकरा कर जगह जगह क्षीर-मन्थन का-सा दृश्य उपस्थित 
कर रही थी। सरोजिनी आकाश में उड़ने वाली नन्‍्हीं-नन्‍हीं 

बूँदों को भी देख सकती थी। कुछ क्षणों के लिए बह अपने 
हृदय की वेदना को भूल गयी । 

सहसा चढट्रान के पीछे से निकल कर तीन व्यक्ति नदी-तट 
की ओर अग्नसर होते दिखाई दिये | एक व्यक्ति की पीठ पर एक 
बहुत बड़ा गट्रर लदा था। तीनों की पीठ सरोजिनी की ओर 
थी। सरोजिनी ने देखा नदी-तट पर पहुँच कर उस व्यक्ति ने गद्रर 
नीचे रख दिया और प्रवाह-दिशा की ओर मुँह करके ताली 
बज़ान लगा । कुछ देर बाद एक नाविक एक छोटी सी नाव 
लिए हुए उन लोगों के समीप आ पहुँचा । उस व्यक्ति ने गदर 
खाल डाला । एक बेसुघ॒ व्यक्ति लेटा हुआ दिखाई दिया | उनमें 
से दो व्यक्ति हाथ का सहारा देकर उस नाव पर चढ़ान लगे। 
इसी समय सरोजिनी की ट्रष्टि बेसुध व्यक्ति के चेहर पर पड़ी । 
उसने पहिचाना-कर्मागढ़्-नरेश महाराज कर्णासिंह ! उसके 
कौतृहल की सीमा न रही । दूसरे ही क्षण उन लोगों ने नदी-तट 
पर खड़े हुए तीसरे व्यक्ति के भी हाथ पकड़ कर नाव पर चढ़ाया। 
सरोजिनी ने इस व्यक्ति को भी पहिचाना-उसके ही मामा, 
कर्मांगढ़ के प्रधान ऐयार चतुरसिंह ! सरोजिनी का हृदय 
आश्चये से भर गया । उसने समझ लिया कि उसके मामा चतुर- 
सिंह तथा कर्मागढ़-नरेश इन लोगों की क्रेंद में हैं | वह्‌ चिन्तित 
हो उठी । परन्तु परिस्थिति पर उसका कोई वश न था। अपनी 
बेबसी पर पछताती हुई वह चुपचाप सारा दृश्य देखती रही ! 

नाव यात्रियों को लेकर देसरे तट की ओर अग्रसर हुई। 
ट्रेने ही देखते नाब धारा के मध्य भाग में जा पहुँची । अकस्मात्‌ 
यात्रियों को जल के भीतर न जाने कौन-सी वस्तु दिखाई दी, 
ब्र लोग लपक कर नाव के बाएँ किनारे पर आ खड़े हुए ओर 
उसी तरफ भुक कर ध्यानप्रवंक जल की आर देखने लगे। 
शायद कौतृहल के कारण उन्हें परिस्थिति का ध्यान न रहा। 
कर्गासिंह भी नाव के उसी भाग में लेटे हुए थे । नाव हलकी थी । 
चार-चार व्यक्तियों का भार एक ओर पड़ते ही सहसा नाव उलट 
गयी । क्षण भर बाद यात्री डूबने उतराने लगे। 

सरोजिनी घबरा कर उठ खड़ी हुई । घटनास्थल लगभग 
तीन फर्लाह्न पर था। सरोजिनी उछल कर घोड़े की पीठ पर 
जा बैठी और बिद्ुद्रंग के साथ नदी-तट की ओर अग्रसर 
हुई। कुछ ही दूर जाने के बाद उसने एक बार फिर यंत्र लगा 
कर. देखा | कुछ देर पहले उसने जिस चद्रान के पीछे से उन 
यात्रियों को निकलते देखा था उसी चढ्रान के पीछे से निकल 
कर एक चौथा व्यक्ति नदी-तट की ओर लपकता दिखाई दिया। 
देखते ही देखते बह चौथा व्यक्ति अपने कपड़े समेट कर नदी में 
कूद पड़ा। इस समय सारे यात्री प्राण-रक्षा के लिए नदी की प्रबल 
धारा में अपने / अ पाँव पटक रहे थे । 

नाविक कुँशुल तैराक था । सरोजिनी ने देखा वह तैरता 
हुआ तट के समीप तक पहुँच हैका था । शेष यात्री भी अपने 





“सहसा नाव उलट गई । क्षर भैर बाद यात्री ड्रबन उतरान लगे ।" 

रू & ० सर हु ह 
5 आई, सँभालने का प्रयत्न कर रहे थ | परन्तु कणसिंह का कहीं 


न्‍ डे, +५ ९ हि >> 
पता न था | सरोजिनी हैरान थी:-फैणस्क्धि कहाँ शञायंत् को 


भ्गंये ! उसनेसिचा कहीं वे किसी जल-जन्तु' के चंगुल में तो भहीं 
फँस गये [ न्‍ ॥ अ 

औैखते ही देखेंते सरोजिनी शमी नदी के समीप जा पहुँची 
एक चट्रान की ओट से उसने देग्बा, चतुरसिंह ओब उनके साथू 
वाले दोनों अपरिचित व्यक्ति नदी के दूसरे तट, पर सौडेथे। उनकी 


सहायता के लिए कृदने वाला चोथा व्यक्ति तथ्फ्षब्रिक- नो भर 
नदी में बार-बार डुबकियाँ लगा लगा कर कर्णसिह को खो हो 
निकालने का प्रयत्न कर रहे थे। चतुरसिंद'को निरापदँ: 
देख कर सरोजिनी की चिन्ता दूर हुई। एक*निराल्े 
अपने घोड़े को छोड़ कर वह उसी चद्रान की ञँ 
जिसके पीछे से वे लोग कुछ देर फैले निकले थे ।& « 7 
सरोजिनी ने देखा एक विशाल :-%8 
व्यक्ति लेटा हुआ था । पास ही तीन घोड़े चैंधे दए थ 
सरोजिनी को ध्यान औया, उसने इस व्यक्ति 
अपने मामा चतुरसिंह के यहाँ अनेक बार झतेनज हि 
'डसें यहाँ तक स्मरण था क्रि'मामा चतुरसिंहुछस ' से कद 
कर सम्बोधन किया करतेईर [पिछले कई हूनों.में कैरमक्र' भर 
./बहादुरेसिंह तथी (लवलसिहू, के मुँह से छ्नी हुई घटनाश्रों: 
के आधार पर उसने अनुमान किया शायद, कर्मागदू-तरेश १ 











अलकापुरी श्र 





के मित्र सठ ज़मनालाल ही हां ! पर वह कुछ स्थिर न कर 
सकती थी । 

शिलाखंड के नीचे ही लकड़ी का एक सन्‍्दूक्‌ रक्खा था। 
सन्दृक खुला था । सरोजिनी कौतृहल वश सनन्‍्दूक के भीतर की 
सामग्रियों का उलटने-पलटने लगी । सहसा उसकी दृष्टि साने के 
एक छोटे से बहुमूल्य जड़ाऊ सन्दृक़ पर पड़ी। वह उसे हाथ में 
उठा कर देखने लगी । सन्दूक्‌ भारी था। एक ओर बीचों बीच 
एक छोटा सा चित्र बना हुआ था। सरोजिनी इस चित्र को 
देखते ही चोंक पड़ी। उसने पहिचाना चित्र-लिखित व्यक्ति वही था 
जिसका एक चित्र उसे भानुपुर के समीप उस दुखिया ब्रद्धके चले 
जाने पर मिला था। 

उसने साचा, तब कहीं यह उसी वृद्धा के स्वर्गीय पति भानु- 
पुर के भूतपृर्व जमीन्दार साहब का ही चित्र तो नहीं है ? उसे 
बृद्धा की सारी बातें स्मरण हो आई । उसने सोने के एक जड़ाऊ 
सनन्‍्दूक्‌ को चर्चा की थी जिसमें उनकी सम्पत्ति का दांन-पत्र 
सुरक्षित था। कहीं यह वही सन्दूक़ तो नहीं है ? 

पर बुढ़िया ने उस चित्र की चर्चा तो न की थी। शायद्‌ 
भूल अथवा संकोच के कारण न कह सकी हो। पर यह 
यहाँ कैसे आ गया ? सम्भव है भानुपुर के सेठ दीनदयाल 


से इन सेठ जमनालाल का काई सम्बन्ध हो--सरोजिनी ने 
कल्पना की । 


